

ANNAMALAI UNIVERSITY TAMIL SERIES No. 2

TAMIL VARALARU

VOLUME I



R. RAGHAVA AYYANGAR

Kmm0601

தமிழ் வரலாறு

(முதற் றேகுதி)

இஃது

அண்ணாமலைப் பல்கலைக்கழகத் தமிழ் ஆராய்ச்சியாளர்

இராமநாதபுரம் ஸம்ஸ்தான மஹா வித்வான்

பாஷா கவிசேகரர்

ரா. இராகவை வயங்கார்

எழுதியது.



அண்ணாமலைப் பல்கலைக்கழகம் ஸீனியர் தமிழ்ப்பண்டிதர்

E. S. வரதராஜய்யர் B.A.

அச்சிட்டது.

1941

$$\begin{array}{r} 489 \\ \hline 2 \overline{) 330} \end{array}$$

மதுரை,
தே நோபிஸ் அச்சுக்கூடத்தில்
பதிப்பிக்கப்பெற்றது.

TAMIL VARALARU

VOLUME I

2511

BY

BHASHIA KAVISEKHARA MAHAVIDVAN

R. RAGHAVA AYYANGAR,

(SETHUSAMASTANA VIDVAN, RAMNAD)

RESEARCH LECTURER IN TAMIL

ANNAMALAI UNIVERSITY,



1941

Printed at
THE DE NOBILI PRESS,
MADURA.

பொருளடக்கம்

		பக்கம்
1.	முன்னுரை	1
2.	தமிழென்னும் பெயர்	4
3.	தமிழ்மொழியின்றனிநிலை	13
4.	தமிழ்நாடு	23
5.	கடல் கோள்	28
6.	சங்கம்	45
7.	தமிழர் அசுரராகாரென்பது	61
8.	தமிழர் கந்தருவ வழக்கினர் என்பது	71
9.	தமிழர் கொள்கைகள்	86
10.	தாயக் கொள்கை	132
11.	அகத்தியர்	190
12.	அகத்தியச் சூத்திரங்கள்	215
13.	மாபுராணம்	221
14.	தலையாயஒத்து	226
15.	தொல்காப்பியம்	255
16.	தொல்காப்பியனார் சமயம்	274
17.	தொல்காப்பியத்திற்கு முந்துநூலுண்மை	281
18.	தொல்காப்பியங் கூறும் நூல் வகைமை	294
19.	தொல்காப்பியர் காலத்து வேந்தர்	322
20.	தொல்காப்பியப் பழைமை	348
21.	அநுபந்தம்	352

தற்சிறப்புப் பாயிரம்


வாழ்த்து

வாழியநீ டண்ணு மலைப்பல் கலைக்கழகம்
வாழியவேந் தண்ணு மலைவள்ளல்—வாழியநன்
மிக்கோர் புகழ்சங்க மெய்ப்புலவர் வாழியவே
தக்கோர் பரவுந் தமிழ்.

வணக்கமும் வருபோருளும்

வெள்ளைக் கமல விழுத்தெய்வ மெய்நிலவென்
னுள்ளத் திருள்சீத் தொளிர் தலால்—ஒள்ளியவின்
பாலேய்ந்த செந்தமிழின் பண்டவர லாறுரைப்பல்
நூலேய்ந்த வாறே நுழைந்து.

தமிழ் வரலாறு



முன்னுரை

எல்லாம் வல்ல முழுமுதற் கடவுளாற் படைக்கப்பெற்று எத்துணையோ பஸ்கோடியாகப் பரந்துள்ள உயிர்வகைகள் யாவும் தத்தமக்கு இயன்றவளவில் வாயின் ஒலி வேறுபாட்டால் உள்ளத் தெழுங் கருத்துக்களை ஒருவாறு புலப்படுத்த முயல்கின்றன; ஆயினும், மக்கட்டொகுதியிடைமட்டுமே இம்முயற்சி முழுதுஞ் சிறந்து பெரும்பயனை அளித்துவருவது யாவருங் கண்கூடாகத் தெளிந்ததொன்று. இவ்வரிய முயற்சித்திறம், ஒருவர்க்கொருவர் உள்ளக்கலப்பின் வழியால், மக்கட்குப் பொதுவாக அறிவைப் பெருக்குதற்குத்தக்க கருவியாய் நின்று மற்றெவ்வகையுயிரினும் எவ்விதத்துஞ் சீரியதாய் மக்களுயிர் மேம்பட்டு வாழும்படித் தனிச் சிறப்பையளிக்க வல்லதாகின்றது. எவ்வகைப் பிறவியினும் மக்கட் பிறவியே அரியதென்பதற்கும் இதுவே காரணமாகும். உலகத்தே தோன்றி வாழும் பிறவுயிர்களெல்லாம், தம் உள்ளக்கருத்தைப் புலப்படுத்தும் இவ்வொலி முயற்சியில் இயன்ற வளவிற்பலைப்பட்டு, ஒருவாறு பயனெய்துகின்றனவென்பதும் நாம் அறிந்ததேயாம். அவை தத்தம் இனத்துக்கேற்றபடி இம் முயற்சியைப் பெருக்கியுஞ் சுருக்கியுங் கையாண்டு வருகின்றன. உயிர் வாழ்விற்குக் காற்று, ஒளி, உணவு, நீர் என்பவை யெத்துணை யின்றியமையாதனவோ, அத்துணை பசி, தாகம், இன்பம், துன்பம், காமம், கோபம் முதலிய உள்ளே நிகழும் நிகழ்ச்சிகளைப் புறத்தே யறிவிக்குமாற்றலும் இன்றியமையாதாகலின், எல்லாவுயிர்களிடத்தும் இம்முயற்சியுண்மை புலப்படுவது. உலகிற்குேன்றிய நாள்முதல் உள்ளக்கருத்தை வெளிப்படுக்கும் இம் முயற்சி நிகழ்வதையும், அஃது இனம்பற்றியும் வலிமைபற்றியும் வேறுவேறாய்ச் சுருங்கியும் பெருகியும் அவ்வவ்வுயிர்கட்குச் சிறுமையையும் பெருமையையும் அளிப்பதையும் அறிகின்றோம். இச்சீரிய முயற்சி முற்றப்பெற்ற வுயிர்ப்பொருள்களை உயர்நிலையினும்

இம்முயற்சி குறைந்தனவும் இல்லாதனவுமாகிய பொருள்களைத் தாழ்ந்த நிலையினும் வைத்துப் பாசுபடுத்து வழங்குதற்குரிய பெயர் வேறுபாடுகள் ஒரு மொழியில் உளவாயின், அவை அந்நாட்டாரின் பகுத்துணர்வின் மேம்பாட்டிற்குச் சிறந்த அறிகுறியாகும். இங்ஙனம் மனனுணர்வும், அதனை வெளிப்படுத்திச் சொல்வன்மையும் உண்மை கருதி மக்களை (உயர்திணை) உயர்குலமாகவும், மக்களல்லாத மனனுணர்வு குறைந்து சொல்வன்மையிலாத பிறவுயிர்களையும், உயிரில் பொருள்களையும் (அஃறிணை) தாழ்ந்த குலமாகவும் பாசுபாடு செய்வது அறிவு முதிர்ச்சியின் விளைவேயன்றி வேறன்று.

இச்சீரிய முயற்சியும், அதற்கேற்ற கருவிகளும், அவற்றையிக்குதற்குரிய மனனுணர்வும் முற்றப்பெற்றவர் மக்களையென்பது திண்ணம். இம்மக்கட்டுக் கிடைத்துள்ள எல்லா நன்மையினும் மனனுணர்வை வெளிப்படுத்தும் மொழிவன்மையே இறைவன் அருளிய பெரும்பேராகும். “ வாழ்த்த வாயும் நினைக்க மட நெஞ்சம்...தந்த தலைவன் ” என்று பெரியோர் பணிப்பர். இதன்கண் மனனுணர்வையும், சொல்வன்மையையும் தெய்வம் அருளிய பேராக நன்கு பாராட்டிதல் காணலாம். கம்ப நாடரும் :—

“ இம்முதலைச் சொல்லுதற், கேன்றுருவமைந்தவும் ” (கிடந்தா காண்டம், காப்பு)

என்பதனால் மக்கட் பிறப்பின் சிறப்பினைச் சொல்வன்மை பற்றிப் பாராட்டினார். ஆதலால் உலகியற் பொருள்கள் தொடங்கித் தெய்வயிருகவுள்ள எல்லாப் பொருள்களையும் அறிதற்கு மனனுணர்வு காரணமாயிருத்தல்போலவே, அவ்வறிவைப் புலப்படுத்திப் பெருக்குதற்குச் சொல்வன்மையும் இன்றியமையாத தேன்பது இதனால் விளங்கும். சிறந்த உண்மைப்பொருள்களைத் தக்க சொற்களால் நன்கு விரிக்கவல்ல மொழிகளை உலகிற் பெருமையுற்று விளங்குவனவாம். ஆயினும் உலகத்தியங்கும் மொழிகள் யாவும் உயர் பொருளைச் சீரிய சொற்களாற் றெரிக்குந்திறத்தில் ஒரே தன்மையனவாகா. மக்களறிவின் சீர்மைக்கேற்ப மொழிகளும் பலதிறப்பட்டுக் கிடக்கின்றன. மக்கள் இவ்வுலகத்துத் தோன்றிய நாண்முதற் பல மொழிகள் இவ்வாறு பிறந்து செழித்துத் தத்தம் நாடுகட்குப் பெருமை யளித்து வந்திருத்தலை

நாம் சரித்திர வாயிலானும் பிறவாயிலானும் அறிகிறோம். அறிவு முதிராத நாட்டில் வழங்கிய பல மொழிகள் ஒளிபெறாது மழுங்கி யொழிந்தன. அறிவும், நாகரிகமும், செல்வவளமும் முதிர்ந்த நாட்டினர் வழங்கிய சில பண்டைமொழிகளும், அந்நாட்டினர் தம் செல்வாக்கிழந்து குறைந்த காலத்துத் தம் பெருமை குன்றிப் பேச்சு வழக்கற்று, நூல் வழக்கின்மட்டும் நிலவி வருகின்றன. பண்டைக்காலந்தொட்டே பல்வகை நலனுங்கொண்டு இறவாது மக்களால் வழங்கப்பட்டுவரு மொழிகள் மிகச்சிலவே. அவற்றுள் தமிழ்மொழியும் ஒன்றென்பது தமிழ் நாட்டுப் பண்டைச் சரித் திரவாராய்ச்சியானும், இம்மொழியிற் றொன்றுதொட்டே எண்ணிற்று பரந்து விளங்கிய இலக்கிய விலக்கண நூலறிவானும் இனிது விளங்கும். இம்மொழி எத்துணைப் பெருமை வாய்ந்த தென்பதும், இதனை வழங்கிய பண்டையோர் எவ்வளவு நாகரிகத் தால் மேம்பட்டனரென்பதும், இதனை வளர்த்த புலவர் பெரு மக்கள் செய்யுட்டிறத்தில் எவ்வளவு திட்டநுட்பஞ் செறிந்து விளங்கினரென்பதும், இவரைப் போற்றிய வள்ளல்கள் இவர் என்பதும் உள்ளவாறறிந்து இனியது இஃதென்று உள்ளம் பருகி மகிழவும் அப்பெருமக்கள்போல நன்னெறியிலொழுகவும் வேண்டி இத்தமிழ் வரலாறு தொடங்கப்பெறுகின்றது.

தமிழென்னும் பெயர்

இனிமை என்னும் பொருள்படும் தமிழ் என்னுஞ்சொல்லே தம் காட்டி மொழிகளுள், தொன்மையும் முதன்மையும் பெற்ற இத்தென்னுட்டித் தாம்மொழிக்குப் பெயராய்ப் பண்டைக்காலந் தொடங்கி வழங்கிவந்ததென்பதற்கு, அகச்சான்றுகளும் புறச் சான்றுகளும் பலவுள்ளன. தமிழ் என்னுஞ்சொல் இம்மொழிக்கு வழங்கிவந்ததைக் குறித்த வரலாறுகள் இனி ஆராயப்படும்.

தமிழ் என்னும் இயற்சொல்லான் வழங்கும் இம்மொழியின் பெயர்க் காரணத்தைப் பலர் பலவாறாக வெளியிட்டு வருகின்றனர். தமிழரல்லாத வடமொழியாளரும், பிறநாட்டுக் கல்வி வல்லார் சிலரும் தமிழ் என்னுஞ்சொல், “த்ரமினம்” என்னும் வடமொழியின் சிதைவெனக்கொண்டு தம் கொள்கையைக் குறித்தப் பல காரணங் காட்டிவர். முத்துரண்டிகட்கு முன்றோன்றிய சப்பிரமணிய தீப்தித், தாமியற்றிய தமிழ்ப் பிரயோக விவேக தாலிலே முதன்முதல் இக்கருத்தைப் புகவிட்டனர். இவ்வாறு அவர் துணிதற்குத் தலைமாய காரணம் தமிழரையும் தமிழையும் த்ரமின சப்தத்தால் வடநூல்கள் வழங்கிக் காட்டலேயாகும். த்ரவிடம் என்னுஞ் சொல் த்ரமிடம், த்ரமினம், த்ரமினம் எனச் செறிதுசிறிதாக மாறி முடிவிலே, தமிழ் என வழங்கலாயிற்றென்பது இக்கொள்கையோர் கருத்தாகும். இதன் உண்மையை இனி ஆராய்வாம்.

வடமொழியாளர், த்ரமினர் எனத் தமிழ் மொழியாளரையும், த்ரமினம், த்ரவிடம் என அவர் நாட்டினையும், மொழியையும் குறித்தனர் என்பது உண்மை. இக்குறியீடுகளால் தமிழரையும் தமிழையும் அவர் வழங்கியதன் காரணமின்னதென்று தெளிய வேண்டிவது சுண்டைக்கின்றியமையாததாம். வடநூலார் பெயர் சிவதற்குமுன் தமிழாக்கும், தமிழுக்கும் பெயரேயில்லை யெனல் செறிதும் பொருந்தாது. வடமொழியாளர் தமிழரையும், தமிழையும் கண்டு அவருடன் பயின்று, அவர் மொழிப்பெயரை அவர் வாயாற் கேட்டு அவர் சொந்ததொன்றைத் தம் மொழி வழக்கிற் றீரிய வோசையில் வைத்து த்ரமினர் என வழங்கினர் எனத் துணியலாம். தாம் வழங்கிய மொழிக்குப் பெயரேயிடாமல் பல

கலைத்துறைகளிலுஞ் சிறந்து விளங்கிய நாட்டினர் ஒருவர் இவ்வுலகில் இருந்தனர் என்பது ஆராய்ச்சிக்கியைவதன்று. அன்றியும், தமிழ் என்னுஞ் சொல் இயற்றமிழ்ச் சொல் என்பதே பண்டைத் தமிழாசிரியர் துணிபு ஆகும். இதனைத் “தமிழென்கிளவியு மதனோ ரற்றே” (தொல். எழுத். கு. 385) என்னுந் தொல்காப்பியச் சூத்திரத்தான் அறியலாகும். தொல்காப்பியனார் தமிழியற் சொற்களுக்கே புணர்ச்சி விதி கூறுகின்றாரல்லது பிற நாட்டுச் சொற்களுக்கில்லையென்பதை இவ்விலக்கணங் கற்றார் நன்கறிவர். இதனால் இது தமிழியற் சொல்லேயாதல் ஒருதலை.

இனி வடமொழியாளர், “த்ராவிடம்” என்னுஞ் சொல்லுக்குக் கூடும் பொருட்கும் தமிழ்மொழியாளர் தமிழென்னுஞ் சொல்லுக்குக் கூடும் பொருட்கும் இயைபுளதா என்றாராய்ந்தால் இதன் உண்மையறிதல் கூடும். துரத்து எனப் பொருள்படும் “த்ரு” என்னும் வடமொழி வினைப்பகுதியினடியாகத் தோன்றிய த்ராவிடம் என்னும் வடசொல் துரத்தப்பட்டதென்று பொருள்படும். தமிழர், தம்மொழிக்கு இட்டுவந்த “தமிழ்” என்னுஞ் சொல்லுக்குப் பொருள் அவ்வாறன்றி வேராதலை, “இனிமையு நீர்மையுந் தமிழெனலாகும்” என்னும் பிங்கலத்தைச் சூத்திரத்தானறியலாம். வடமொழியாளர் வழங்கிய “த்ராவிடம்” என்னுஞ் சொல்லுக்குக் கொண்ட “துரத்தப்பட்டது” என்னும் பொருளும், தமிழ்மொழியாளர் வழங்கிய ‘தமிழ்’ என்னும் இயற்றமிழ்ச் சொல்லுக்குக் கொண்ட இனிமை, நீர்மை என்னும் பொருளும், தமக்குள் ஒரு சிறிதும் ஒவ்வாமை உணரலாகும். மிகவும் அழகாய்ச் சிறந்த பொருள்பெற்று வழங்கிய “தமிழ்” என்னுஞ் சொல் இதனின் வேராகிய இழிபொருள் குறிக்கும் ‘த்ராவிடம்’ என்னும் வடமொழியின் சிதைவெனக் கோடல் எங்ஙனம் பொருந்தும்? பொருளொற்றுமையுடைய இரு வேறு மொழிகளுள் சிற்சில ஒலி யொற்றுமையைக்கண்டு அவற்றுள் ஒன்றை மற்றதன் சிதைவென்றும் திரிபென்றும் மொழிவல்லார் கொள்வர். வெவ்வேறு பொருள்படும் இரு வேறு சொற்களுட் சில ஒலியொற்றுமைகண்டு ஒன்று மற்றதன் சிதைவெனக் கொள்ளுதுணியும் மொழியாராய்ச்சியாளர் எங்குமில்லையென்பது தெளிந்ததொன்று.

தமிழ் என்னுஞ் சொல் இனிமைப் பொருளில் வருதலேத் :—
 “தமிழ் தழீஇய சாயலவர் (சீவக. 2026) எனத்திருத்தக்க தேவரும் “தமிழ்ப் பாட்டிசைக்குத் தாமரையே” (இராமா. பம்பைப், 29) எனக் கம்பநாடரும் கூறுவதுகொண்டு எளிதிற்றெளியலாகும். சிந்தாமணியில் திருத்தக்க தேவர் சாயல் (மென்மை) தமிழ் தழீஇயதாகக் கூறினார். அங்கே பெண்பாலார் உடம்பின் மென்மை தமிழ்மொழி தழீஇயதாகக் கூறுதல் இயலாது. சாயல், கண்டார்க்கு இனிமை செய்தலான் இனிமை தழீஇய சாயலென்று நச்சினார்க்கினியர் அங்கே உரைத்தார். இவ்வாறே இராமாயணத்திற் கம்பநாடர் வண்டுகள் தாமரையிற் தமிழ்ப்பாட்டிசைப்பது கூறினார். வண்டுகள் தமிழ்மொழியாலாகிய பாட்டை இசைப்பதாகக் கூறுதல் இயலாது. கேட்டார்க்கு இனிமை செய்தலால் இனிமையுடைய பாட்டை வண்டுகள் இசைப்பன வாகக் கூறுவதே பொருத்துவதாகும். இவ்வீரிடங்களிலும் கண்ணாக்கினிமையும் செவிக்கினிமையும் தமிழ்மொழியினால் வழங்கப் பட்டவாறு காணலாம். பிங்கல நிகண்டுகாரர் :—“இனிமையு னீர்மையுந் தமிழெனலாகும்” எனக் கூறுதலால் இனிமையேயன்றி னீர்மையும் இத்தமிழ் என்னுஞ் சொற்குப் பொருளாதல் காணலாம். இதற்கேற்ப இனிமையையே இம்மொழிக்கு அடையாக வைத்து “இன்றமிழ்” எனவழங்குதல் பலவிடங்களிலும் காணலாம்.

“இன்றமிழ்யற்கையின்பம்” (சீவக. 2063) எனச் சிந்தாமணியினும் வந்தது. இவ்வாறு இச்சொற்குப் பொருள் கூறு மட்டத்து, இதனைத் தாய்மொழியாகப் பெற்ற நன்மக்கள், தம் மொழியிலுள்ள பேரன்பினால், தம்மொழி தமக்குப் பரிந்சி வயத்தால் இனிமை தருவதுகருதி, அப்பொருளை இச்சொல்லிற்கு வழங்கினரோவெனப் பிறர் நினைத்தல் கூடும். தெலுங்கு மொழியைத் தமக்குத் தாய்மொழியாகக் கொண்ட பலரும் ‘தெலுகுதேனு’ (தெலுங்கு இனித்தலால் தேனாவது) என்று சிறப்பித்தல்போல இதனையுஞ் சிறப்பித்தபடியென்று கொள்ளலாமெனக் கூறலுமாகும். இவ்வாறு நினைத்துக்கொள்ளுதல் இம்மொழியைப் பொறுத்தமட்டில் பொருத்தாதென்று காட்டி இம்மொழிக்கு இனிமையென்னும் பொருளுண்மை தெரியச் சில கூறுவேன்.

தமிழ்மொழியில், தமிழ் என்னுஞ் சொற்கு இனிமையென்னும் பொருள் உண்டென்று மேற்கோள் காட்டிமிடனெல்லாம் தமிழ் என்பது இனிமையையுடையவற்றிற்கு அடையா யடுத்து வருதல் காணலாம். மிகவும் பழைய தூலாகிய பரிபாடலின் கண், “தமிழ் வையைத் தண்ணம் புனல்” (பரிபா. 6, 60) என வந்தது. இதற்குப் பரிமேலழகர் என்னும் பேருரையாளர் “தமிழையுடைய வையைப்புனல்” என உரைத்தார். இங்கே வையைபற்றின் கரையிலுள்ள நான்மாடக் கூடற்பதியிற் தமிழ் மொழி வளர்ந்த சிறப்புப்பற்றித் தமிழ் மொழியை யுடைய வையைப் புனல் என்று உபசரித்துக் கூறியதாகக் கொண்டனர் எனக் கருதுதற்கிடனுண்டாயினும், இனிமையை யுடைய வையைப்புனல் என்று கொள்வது நேரே பொருந்தியதாகும். காவிரியைத் தமிழ் நாட்டினொருபகுதிக்குப் பெரு வளஞ்சுரப்பது பற்றித் “தண்டமிழ்ப் பாலை” என மணிமேகலைப் பதிகத்துட் கொள்ளவைத்ததுபோல இங்கும் தமிழ் நாட்டு வையையெனக் கொள்ள வைத்தாரெனினு தமிழையுடைய வையையென்று அவர் உரை கூறியதனையும் நோக்கிக்கொள்க. இவ்வுண்மையைப் பிறிதொரு வழியானுந் துணிந்து கொள்ளலாம்.

வான்மீகி முனிவர் சுந்தர காண்டத்தில் அநுமன் சீதா பிராட்டியாருடன் இன்ன மொழியில் உரையாடுவதென்று நன்கு தனக்குள் ஆராய்ந்தானென்றும், இருபிறப்பாளரொப்ப ஸம்ஸ்கிருத மொழியில் உரை தருவேனாயின் என்னை இராவணனாகக் கருதிச் சீதை அச்சமுறுவானென்றும், அவளஞ்சாது செவி கொடுத்துத் தூதுரை கேட்க இணங்கும்பொருட்டு மக்கள் மொழியே பேசவேண்டுமென்று துணிபுகொண்டனென்றும் இங்ஙனம் துணிந்ததன் பயனாகத் துத்துக்குரிய எல்லாவற்றையும், மதுரமான மொழியில் வைத்துக் கேட்பிப்பலென்று புருந்தானென்றுங் கூறியிருத்தல் காணலாம்.* இங்கு இன்னமொழியிற் பேசுவதென்பதே அநுமான் தனக்குட் செய்த ஆராய்ச்சியாமென்பது தெள்ளிது. வடமொழியிற் பேசின் சிறிது பொழுதுக்கு

※ “புராவயிஷ்யாதி ஸவடாணி யயாபராஃ ப்ரஹ்மவது மிரபு” ஸுந்தரகாண்டம், ஸர்க்கம் 30, ச்லோகம் 43.

முன் வடமொழியே பேசிய இராவணன் வேற்றுருக்கொண்டு வந்து பேசுகின்றனெனத் தன்னை நினைத்துச் சீதை அஞ்சுவள் என்று கொண்டு, மக்கள் மொழியே பேசவேண்டுமென்று தன்னுள் முடிபு செய்து, மதுரமான் மொழியை (பாஷையை) எடுத்துக் கொண்டானென்று வால்மீகியார் வெளியிட்டுள்ளனர்.* இதனால் விர்தியமலைக்குத் தெற்கணுள்ளவனான அநுமான் வடமொழி தென்மொழியும் (மக்கள் மொழியும்) வல்லுநன் எனவும், விர்திய மலைக்கு வடக்கணுள்ள சீதை அவ்விரு மொழியும் வல்லுநனெனவும் கொள்ளல் இன்றியமையாததாகும். சொல்வோரும் கேட்போரும் தெரிந்த மொழியன்றே உரையாடிதற்குரியதென்பது பலரும் அறிந்தது. விர்தியமலைக்குத் தெற்கணுள்ள காடுகளிற் பலவாண்டுகள் தங்குதலாற் சீதைக்கு அத்தெற்கண்மொழிப் பயிற்சி உண்டாயிருத்தலில் ஐயமில்லை. அநுமன் வடமொழி வன்மை அவன் ஸ்ரீராமபிரானுடன் உரையாடியதனால் நன்கறிந்ததேயாம். அன்றியும் விர்தியமலைக்குத் தெற்கேயுள்ள நாட்டைப் “பஞ்சத்ராவிடம்” என்று வடநூலார் வழங்குதல் நூல்களிற் கண்டது. ஐவகைத் திராவிடத்தினும் வேறாய்த் தெற்கே தலைசிறந்தது தமிழேயென்பதும், அதுவே அகத்தியர் கண்ட இலக்கண வரம்புடையதென்பதும், மற்றைத் தென்மொழி கட்டுகெல்லாம் தாயென்பதும் நன்கு துணியப்பட்டனவோயாம். அநுமன்றாயாகிய அஞ்சனை பிறந்த காரணத்தால் “¹ அஞ்சன கனம்” என்றும், அதுவே குரங்கின் பெயரால் “முகஸ்ரீநகரம்” என்றும் “குரங்கினூர்” என்றும் கொடுங்கோளுக்கு வழங்கும் வரலாறுகளாலும் பல்கலையும் பகுத்துணர்ந்த அநுமன் தென்னுட் டவனாதல் தெனியலாம்.

* யநிவாஹம் ப்ரஹ்மயாஜி திரோதிநிவ ஸம்ஸ்யதாம் ।

ராவணம் உந்யோநாபாம் வீதாஹிதாஹிஷ்யதி ॥

வாஹ்யஸ்ய விஸேஷண சுயம்ஸ்யாஹி ஸாஷணம் ।

ஈவஸ்யுதேவ வசுஷ்யம் யோஹம்ஷம் வாச்யுதேயவசு ॥

(வான்மீகி. கிஷ்கிந்தா. ஸர்க்கம் 30, வ்லோ. 18, 19)

¹ கோலே சந்தேசம் பரந்த.

இத்துணையுங் கூறியவாற்றால் வான்மீக முனிவர் ஈண்டு மக்கள் மொழியாகக்கொண்ட இனிமை வாக்கு (மதுராங்கீம) தமிழ் என்னும் இனிய மொழியேயாமென்று துணியப்படும். நன்கு பேசுமிடத்தெல்லாம் இம்முனிவர் மதுரம் என்ற சொல்லை வழங்கல் மிகுத்துள்ளதேனும், அவ்விடனெல்லாம் போலாது இவ்விடத்தில் இன்ன பாஷையிற் பேசுவதென்று துணிந்து அம்மதுர மொழியிற் றாது சொல்லப் புகுந்தானென்றே கொள்ளக்கிடக்கின்றது காண்க. அவர், மேல், “பேரறிவாளனாகிய அ. நமான் தன்னுள்ளே பலவகையாகச் சிந்தித்து விதேக புத்திரிக்கு மதுர வாக்கியத்தைக் கேட்பிக்கத் தொடங்கினான்” (ஸுங்-ஸர். 31-1)^௧ என்று விளங்க வுரைத்ததுங் காண்க. இம்மதுர வாக்கியம் மாறுஷ வாக்கியம் என்பதும் பொருள் நிறைந்ததென்பதும் முன் ஸர்க்கத்திற் (29) கூறியதேயாதல் தெளிக. இடத்திற்கேற்ற பொருட் பொருத்தமே உரைகாரர் வேண்டுவதென்பது பல் லோர்க்கும் உடன்பாடாம். இக்கருத்திற்கிணங்கவே தமிழ் நிலைத்து வளர்ந்த பாண்டியர் தலைநகரை “மதுரை” எனப் பெயரிட்டனரென்றுய்த்துணரலாகும். சிறுபாணாற்றுப்படையில்

“தமிழ் நிலைபெற்ற தாங்கருமரபின், மகிழ்களை மறுகின் மதுரையும் வறிதே” (வரி. 66, 67)

என வருதலையும் இதற்குப் பொருந்தவே னோக்கிக்கொள்க. இங்குக் கூடல் என்ற தமிழ்ப் பெயரை விடுத்து மதுரை என்ற வடமொழிப் பெயரையாண்டது தமிழ் நிலைபெற்ற காரணத்தைக் குறித்தது என்று ஊகிப்பது பொருத்தமேயாம். “மதுரை” என்பது மதுரம் என்பதன் அடியாக வந்த பெயரென்பது தெள்ளிது.

இனித் தமிழ் நாடொழிந்த எனையநாடுகளிலும் இச்சொல்லுக்குப் பெரிதும் ஒற்றுமை யுடையனவெனக் கருதலாகுஞ் சொற்கள் வழங்கி வருதலைக் காண்கின்றோம். இவற்றுள் “ஸான் லிபார்” நாட்டில் வழங்கிவரும் ‘ஸ்வாஹிஸி’ என்னு மொழியில் “தமு” என்னுஞ் சொல் இனிமையெனப் பொருள்படுதலையறிகிறோம். ‘பாரசீக’ மொழியில் அறிவு, பகுத்தறிவு என்னும் அழகிய பொருள்களில் பயின்றுவரும் “தமிஸ்” என்னுஞ் சொல்

லொன்று வழங்குகின்றது. தமிழ் என்னுஞ் சொல்லுக்குத் தமிழரும், தழு என்னும் தம்மொழிச் சொல்லுக்குப் பிறமொழியானரும் கூறிவரும் இனிமைப் பொருளொற்றுமை மிகவும் பாராட்டத்தக்கது. தமிழ் நாமம் ஆப்பிரிக்காக் கண்டத்துப் பல நாடுகளும் “லெஷியா” என்னும் பெருங்கண்டத்துப் பகுதி களையெனக் கோடற்கு, இக்காலத்துக் கடலிற் புகுந்து அளந்து கண்ட சான்றுகள் பலவற்றுடன் இம்மொழிவழக்கும் ஒரு துணைச் சான்றாகும். பேரூழியிற் கடல்கொள்ளப்பட்டனவற்றுள் எஞ்சியுள்ள நாடுகளாகிய ஸான்விபார், ஸோமாலி, அபிஸீனியா, ஈகிப்து என்னும் கடற்கரை நாடுகளிலே தமிழ் மொழிகள் பல இன்னும் வழங்கிவருகின்றன. மேற்காட்டிய ஸான்விபாரிலே “தழு” என்பது இனிமையென வழங்குவதற்கும் இந்நாட்டிலே தமிழ் என்பது இனிமையென வழங்குவதற்கும் பெரும் பாலும் ஒலியும் பொருளும் ஒத்தலால் ஒரையைப் கூறியே தீர வேண்டும். வேற்று மொழிகளிலும், இம்மொழி இனிமை, அறிவு, பகுத்தறிவு என்னும் விழுமிய பொருளைக் கொண்டதேயன்றிக் குறைக்கப்பட்ட பொருளுதையுங் குறித்ததில்லை.

மேலும், வடமொழியாளர் தமிழிற்கு வழங்கிவந்த “த்ராவிடம்” என்னும் வேறு சொல்லுக்கு அவர் கூறும் பொருளை மறுத்து அவர் சொல்லுந் தாதுவையே அடியாக வைத்து நன் பொருளுரைத்து இடித்து அறிவுறுத்துவாரைப்போல :—

“எவ்வினையு மோப்புதலாற் றிராவிடமென்றியல் பாடை”
(காஞ்சிப்பு. நாட்டுப்.)

என விளக்கிய நல்லறிவாளரும் இம்மொழியிலுண்டு. இதன் உயர்வெல்லாஞ் சுவைத்தறிந்த தெய்வக் கவியாகிய சடகோபரும்

“பாலேய் தமிழர்” என (திருவாய்மொழி 1, 5, 11.)

இனிமைப்பொருளையே உவமை கூறி விளக்கினர். வேதந் தமிழ் செய்த இவர் தமிழரையும், தமிழையும் உயர்த்துக் கூறியதனுண்மை பாராட்டத்தக்கது. கவிகன்றியார் பெரிய திருமடற்கண்,

“புல்லாணித் தென்னன் தமிழை” (கண்ணி. 131.)

என்று தெய்வத்தையே இம்மொழி வடிவாகக் கூறினர். “திருப்புல்லாணிப் பதிப்த் பாண்டியர் தமிழ் வடிவாயுள்ளவனை”

என்பது இதற்குப் பொருள். தேவாரத் திருமுறையினும் “தமிழன் கண்டாய்” எனப் பணிப்பர். பண்டை நாளில் வழங்கிய அலிரிய மொழியில் தமுஸ் (Tamuz) என்பது பிதர் லோகத்திற்கும் ஜீவலோகத்திற்கும் தெய்வம்; மரங்களை வளர் லிப்பதும் பூமியைச் செடிகளால் உடுத்திவதும் அதுவே என வழங்குதல் கேட்கப்படுகின்றது. இதனால் இப்பெயரை அவர் பயிர்க்கடவுளுக்கிட்டு வழிபட்டனரென்று தெரியலாம். திங்களஞ் செல்வன் இனியனாதல் உலகறிந்தது. இவனை அமிர்தமய னென்ப. இவ்வாறு சந்திரனைக் கொள்ளலும், வழிபடலும் தமிழர்க்கு ஒத்ததென்று நூல்வல்லார் அறிவர். ஈண்டுக் கூறிய சந்திரனாகிய தண்மதி இனிதாகிய அமிழ்துடையனாதலும் இனிய னாதலும் தமிழ் நூல்களிற் கண்டனவேயாம். இவனை வழிபடுதல் தமிழர்க்குச் சிறப்பாக வுண்டென்பது

“பிறை தொழு கென்றல்” என்னுந் துறையானும்,
“ஒள்ளிழை மகளிர் உயர்பிறை தொழுஉம்
புல்லென் மாலை” (அகம். 239)

என்னும் அடிகளானும் அறியலாம்.

“பலர் தொழச்,
செவ்வாய் வானத் தையெனத் தோன்றி
யின்னம் பிறந்தன்று பிறையே” (குறுந்தொ. 307.)

என வருதலானும் இவ்வுண்மையுணர்க. இவ்வழிபாடி இத் தமிழர்க்கு இடையினுண்டாயதெனலாகாது. அநாதியே நிகழ்வ தென்பது மதுரைக் காஞ்சியில்,

“நொன்று தொழு பிறை” (மதுரைக்கா. 193).

என்னும் பகுதியால் விளங்கும்.

மற்று வடமொழியாளர் தமிழ் என்னும் பெயரையே தம் மொழிக்கிணங்கிய இன்றோசை கருதியும், தம்மொழத்திற்கியை வது கொண்டும் “தர்மின” என ரேபங் (ரகாரம்) கொடுத்து முதற்கண் வழங்கினரென்றும், நாளடைவில் அதுவே திரவிட, திராவிட என மாற்றிறென்றும், அங்ஙன மாறிய சொல்லைத் தம் மொழியாகவே ினைந்து “தரு” என்பதனடியாகப் பிறந்த தென்று வைத்து, அ த ர் கு இனியதல்லாததோர் பொருளை

ஏறிட்டனரென்றும் நன்கு துணிதலே தக்கது. இவ்வாறு ரேபங் கொடுத்துத் தமிழ்ச் சொல்லையே வடமொழியாக ஆளுதற்குக் “கமுகு” என்பதை “க்ரமுகம்” என அவர் வழங்கியவாற்றா னறியலாம். இவ்வாறே வடமொழியிற் றிராவிடச் சொற்கள் சில புகுந்தன வென்பது மீமாம்ஸா உரையாளர் குமாரிலபட்டர்க் குடன்பாடு. இங்ஙனமாகவும் சேனாவரையர் தமிழ்ச் சொற்கள் வடமொழியுட் புகாவென்று கூறுவர். நீர் என்பது புனல், ஈரம், அன்பு; இயல்பு; தகுதி முதலிய பல்வேறு பொருள்களின் மிக் கு வழங்குஞ் சிறப்பு தமிழ்மொழிக்கண்ணே உண்டி. இது நீரம் என வடமொழிக்கட்புக்கு வழங்குவது. சேனாவரையர் நீரம் என்பது நிராயிற்றெனக் கொள்வர். இத்துணையுங் கூறியவாற் றால், தமிழ் என்னும் பெயரின் இனிய பொருள் உணரலாம்.

தமிழ்மொழியின் றனிநிலை

இத்தமிழ் மொழியை வடமொழிச் சிதைவென்றும், அங்ஙன மன்று அவ்வடமொழிக்கு முன்னிலையென்று பிறர் கருதுகின்ற ஒரு பிராகிருதச் சிதைவென்றும், இவையெல்லாமில்லை, காஸ்பியன் கடற்குத் தென்மேல்பாலுள்ள சீதியாநாட்டு மொழிவகையைச் சேர்ந்ததென்றும், மற்றும் பிறர் சீனதேயப் புறத்து மங்கோலிய மொழியைச் சார்ந்ததென்றும் பல பல கூறுவாருளர். இவரெல்லாம் அப்பலமொழிகளிலும் இத்தமிழ்ச் சொல்லில் மிகச்சிலவும், சிறுபான்மை சிற்சில இலக்கண வொற்றுமையும் தமிழ்மொழியோடொப்ப வுளவாதல் கண்டு அங்ஙனம் துணிந்தனராவர். இவ்வாராய்ச்சி செய்யப்புகின், மேல், அவர் கூறிய தேயமொழிகளில் மட்டும்ல்லாமல் பால்வி (Pahlvi) அக்காடியா (Accadia) அஸ்ஸீரியா (Assyria) எகிப்து (Egypt) அபிஸ்னியா (Abyssinia) (அமெரிக்) ஸோமாலி, ஸ்வாஹிலி (Zanzibar) முதலிய பிறதேய மொழிகளிலும், பின்லந்து (Finnish) முதலிய நெடுஞ்சேய்மையான மொழிகளிலும், ஆங்கில மொழியிலும் இத்தமிழ்ச் சொல்வழக்குப் பெரிதும் ஒற்றுமைப்பட்டு ஒலிவடிவில் நிற்பதை இத்தமிழ்ச் சொல்லோடு அப்பிறமொழிகளும் வல்லவர்கள் எளிதில் தெரிந்து கொள்ளலாம். *

இவற்றைத் தனியே ஒற்றுமைகாட்டித் தொகுத்து ஒரு பெரு நூலாக வெளியிடுதல் மொழியாராய்ச்சிக்கு வேண்டிவ தொன்றாதலின் ஈண்டு விரிக்கக்கூடவில்லை. இதனால் இத்தமிழ்மொழி, படைப்புக் காலந்தொட்டு நெடுங்கால வழக்குப் பெற்றதென்றும், காலவளவிற்பல நாட்டு மொழித்தொடர்பு பெற்றுப் பரந்ததென்றும் நினைப்பதன்றி அவ்வம்மொழியினின்று இம்மொழியுண்டாயிற்றென்று துணிந்தால், இம்மொழிக்குத் தாய் மொழி ஒன்றல்லாமற் பலவாக முடியும். இங்ஙனம் இப்பல மொழிகளின் வழியாகவே இம்மொழி உண்டாயிற்றென்றால் இதற்கு இயல்பாகக் காணப்படும் நெடிய பழமையுளதாக நினைப்

* Vide Appendix for a list of words common to several languages.

பதற்கும் இடமில்லையாகும். இம்மொழி நூல்களும் அவைகளின் கருத்துக்களும், அக்கருத்துக்களை வளர்த்த நாகரிகங்களும் ஒருவர் உள்ளவாறு ஆராயின் இம்மொழி மிகப்பழையதாகத் தோன்றுமல்லது, இக்காலத்து வளர்ந்துள்ள புதுமொழிகள் போல்வதன்றென்பது புலனாகும். நெடுங்காலமான தனிமொழி யொன்று, தான் தனிமொழியாய் நின்ற நிலையிலே நெடுங்காலஞ் சென்றபின், பற்பல தேயத்தவர் கலப்பால் பிறமொழிகளையுந் தன்னுட்கொண்டு கலந்து வளர்வதில்பேயாயினும், அம்மொழிக்குத் தனிநிலையேயில்லாது கலந்துநிரிந்த நிலையே முதற்றொட்டு உள்ளதென்பது சிறிதும் பொருந்தாது. இத்தமிழில் இவையெல்லாம் நன்குணர்ந்த இலக்கண நல்லாசிரியர்கள் தமிழின் பழைய நிலையையும் தொன்னூலுடைமையையும் ஆராய்ந்து, இந்நாட்டு இயற்சொல் திரிசொல் இவையென்று சிறப்பித்துக்காட்டிப் பிற சொற்கள் இதன்கட் புகுதலை உடன்பட்டு, வடசொல், திசைச் சொற்கள் புகுதற்கும் விதிவகுத்தனர். இதனால் தமிழ்மொழிக்குக் கலப்பற்றுத் தனி நின்ற இயற்சொல்நிலை முன்பே யுண்டென்பதும், அது பல்வகையானுந் தன்னோடொத்த ஆரியமாகிய வட திசைச்சொல்லையும், பிறதிசைகளில் வழங்கிய பழஞ்சொற்களையும் தன்னிடங்கொண்டு வளர்ந்ததென்பதும்

“இயற்சொல் திரிசொல் திசைச்சொல் வடசொலென்
றனைத்தே செய்யுளிட்டச்சொல்லே”

(தொல். சொல். எச்ச. 1.)

எனவும்,

“மரபேதானும்,

நாற்சொல்லியலான் யாப்புவழிப் பட்டன.”

(தொல். செய். 80)

எனவுந் தொல்காப்பியனார் கூறுதல்கொண்டு துணியலாம். இச்சூத்திரங்களிற் கூறப்பட்ட திசைச்சொற்கள் வழங்கும் நாடுகள் தமிழ்நாட்டிற்கு வரையறைகூறிய வடவேங்கடம், தென்குமரி, குணகுடல், குடகடல் என்னும் இந்நான்கெல்லைக்கு அகத்தனவேயாகாது புறத்தனவும் நெடுந்தூரத்தனவுமாமென்பது தமிழ் நூலாசிரியர் உரையாசிரியர்கட்கு உடன்பாடாம். இதனை, நன்னூலில், திசைச்சொற்கு இலக்கணங்கூறிய சூத்திர

வுரையில் (பெயரியல். 16) “ஒன்பதிற்றிரண்டினிற்றமிழொழி
நிலத்தினும்” என்புழி மயிலேநாதரென்னும் பழைய வுரைகாரர்
தமிழொழி பதினேழ் நிலமாவன:—

“சிங்களஞ் சோனகஞ் சாவகஞ் சீனந் துளுக்குடகம்
கொங்கணங் கன்னடங் கொல்லந் தெலுங்கம்
கலிங்கம் வங்கம்
கங்க மகதங் கடாரங் கவுடங் கடுங்குசலம்
தங்கும் புகழ்த்தமிழ் சூழ்பதினேழ்நிலந் தாமிவையே”

எனவும்,

“அருமணம், காம்போசம், ஈழம், கூவகம், பல்லவம், அங்கம்
என்பன முதலானவை இவற்றின் பரியாயமும் இவற்றின் பேதமு
மாய் இவற்றுள்ளேயடங்கும்; இவற்றின் மொழிகளும் வந்தவழி
அறிந்துகொள்க” எனவுங் கூறிய தோடமையாது,

“கன்னித் தென்கரைக் கடற்பழந் தீவங்
கொல்லங் கூவகஞ் சிங்களமென்னும்
எல்லையின் புறத்தவும் ஈழம் பல்லவங்
கன்னடம் வடுகு கலிங்கந் தெலுங்கம்
கொங்கணந் துளுவங் குடகங் குன்றம்
என்பன குடபா லீருபுறச் சையத்
துடனுறைபு பழகுந் தமிழ்திரி நிலங்களும்
முடியுடை மூவரு மிடுநில வாட்சி
யரசு மேம்பட்ட குறுநிலக்குடிகள்
பதின்மரும் உடனிருப் பிருவரும் படைத்த
பன்னிரு திசையிற் சொன்னய முடையவும்”

என்றார் அகத்தியனார்.”

என மேற்கோள் காட்டியிருத்தலாலும் இதனுண்மை நன்
குணரலாம். இவற்றுள், அருமணம் என்பது இப்போது பர்மா
என்று வழங்கப்படுகின்ற நாட்டின் பழம் பெயராகிய ரமணம்
என்பதைத் திரித்துக்கொண்டதாகும். ரமணம் அரமணம் என்
றாகி அதுவே அருமணமெனத் திரிந்ததென்று ஊகித்துக்கொள்
எல் பொருத்தமேயாகும். இதற்கு அக்காலத்துத் தலைநகரம்

கடாரம் என்பர்.¹ காம்போதி என்பது, இப்போது கம்போடியா என வழங்குவதாகும். இது ரமணதேசத்துக்கு அப்பாலுள்ளது. ஈழம் சிங்காதத்தீவு. கூவகம் கொல்லமென்பன கடல்கொண்ட நாடுகள். “இதனைக் கூவகமுங் கொல்லமுங் கடல் கொள்ளப் படுதலின் குமரியாற்றின் வடகரையைக் கொல்லமெனக் குடியேறினார்போலும். பஞ்சத்ராவிட மெனவும் வடநாட்டார் உரைப்பவாகலான் அவையையும் வேங்கடத்தின் தெற்காதல் கூடாமை யுணர்க.” எனத் தெய்வச்சிலையார் கூறுமாற்றினுணர்க. (தொல். சொல். 395). பல்லவமென்பது பல்லவ என்ற பாரதீகமாகும். பல்லவம் என்ற பெயரின் வடநாட்டில் ஓர் பகுதியுண்மை வியாச பாரதத்தினும் தமிழிற் சிந்தாமணியினுங் காணலாம் (சீவக. 1185). இந்நாட்டவர் திரையப் பல்லவரென வழங்கப்படுதல் சாஸனங்களிற் காணலாம். இப்பாரதீகப் பல்லவர் தம் நாட்டு முன் வழங்கிய மொழி ‘பால்வி’ எனப் பெயர் பெற்றதாகும். அம்மொழியகராதியில் தமிழ்மொழி மிகுதியாக வுண்மை காண்க. வங்கம் என்பது இப்போதுள்ள வங்காளமாகும். இதனைக் கங்கைநாடு எனவும் வழங்குவர். சிங்களம் என்பது ஈழத்திவாகும். இதனை அரபியர் சேரம் சீவென்று வழங்குவர். சேரம்-சிங்கம். (2) சோனகம் என்பது யவனர் நாடு (கிரேக்கநாடு). சாவகம் என்பது மணிமேகலையிற் கூறிய சாவகநாடு. (மணிமே. 10, அடி. 74-103). இதன் தலைநகரம் நாகபுரம். சீனம் என்பது, இமயத்துக்கு வடக்கணுள்ள சீனதேயம். துளு, கோசர்துளு நாடு என்று வழங்கப்பெற்றது; நம் தென்னாட்டு மேல்கடற் பக்கத்துக் கன்னடப் பகுதியிலுள்ளது. குடகம் என்பது இப்போது கூர்க்கு (Coorg) என வழங்குவது. கொங்கணம், கொண்கானம் என்பது; கடலோரத்துக் கானகநாடாதலின் இப்பெயர் பெற்றது. கன்னடம் “கொடுங்கருநாடர்” எனச் சிலப்பதிகாரம் வழங்கிய மக்கள் வதிந்த இடம்.

(1) “சாவகமெறித்தரு மணம்பொருது சிந்தத் தகர்த்துமலை யூடு முரு வப்புரிசை தன்நிச் சோவக ரெழுந்த குலையும்படி கடாரம் கொள்ளுமொரு சோழன் மருகா”

(குலோத். பிள்ளைத்தமிழ். 92).

(2) இந்நாட்டவர் அரபியரைச் சேரமர் என வழங்குவர். உலகமார் சோனகர் என்பர். (பெரும்பாண். 316.)

கொல்லம் கடல்கொண்டது போக எஞ்சிய கொல்லமாகும். தெலுங்கம் இப்போது ஆந்திர தேசமென வழங்குவது. கலிங்கம், ஒரியா நாட்டுக் கடகத்தைத் தலைநகராகக்கொண்ட ஏழ்கலிங்கமாகும். கங்கம், கங்கபாடி ஏழரையிலக்கம். இதன் தலைநகரம் தலைக்காடு, தலவனபுரம் எனப்படும். மகதநாடு ராஜக்ருஹத்தைத் தலைநகராகக்கொண்டு கங்கைக் கரையிலிருந்து பாலிமொழி வழங்கிய பழைய நாடு. கடாரம், ரமணதேசத்துத் தலைநகர். இங்கே அதைச் சூழ்ந்த நாட்டைக் குறித்தார். கவுடம், வங்காளத்தின் ஓர் பகுதியாகும். கன்னித்தென்கரைக்கட்பழந்தீவம், லக்கத்தீவுகள் முதலியனவாகும். வடுகு என்பது வேங்கடத்தை அடுத்த வடவெல்லை நாடு. இது வடகு என்றிருந்து வடுகு எனத்திரிந்ததாகக் கொள்ளலாம். இந்நாட்டார் படகர் (வடகர்) என இக்காலத்தும் வழங்கப்படுகின்றனர். குன்றம், குன்றநாடு, இது கடல்கொண்ட நாட்டிலொன்றாகும். குடபாலிருபுறச் சையத்துத் தமிழ்திரிநிலங்கள், மேற்கண்ணுள்ள சையமலையின் இருபுறத்துமுள்ள தமிழ்திரிந்து வழங்கிய நாடுகள் என்றவாறும். பதினமரொடு இருவர், செந்தமிழ் நாட்டைச் சூழ்ந்த கொடுத்தமிழ் நாடென வைத்துப் பெயர் பகுத்திட்ட* தென்பாண்டி முதலிய பன்னிரு நாட்டாராவர்.

இத்துணையுங் கூறியவதனால் தமிழ்மொழி தனக்கடுத்தள்ள கொடுத்தமிழ் நாட்டு மொழியேயல்லாது மிகவுஞ் சேய்மையவாகிய சோனகம், சீனமுதலிய பல பிறநாட்டு மொழிகளையும் திசைச் சொல்லாகத் தன்பாற்கொண்டு வழங்கிய பெரு நோக்குடையதென்பது எளிதிலுணரலாகும். இவ்வாறு நெடுந்தூரத் தவரான பல பிறநாட்டாரும் இந்நாட்டின் வளம்பற்றியேனும், அறிவுபற்றியேனும், வீரம்பற்றியேனும், கொடைபற்றியேனும், வாணிகம்பற்றியேனும், இத்தமிழ் நாட்டிற் பண்டே புகுந்து கலந்து பயின்ற காரணத்தால் அப்பிறர் சொற்கள் இம்மொழியில் வழங்கலாயினவென்று உய்த்துணர்தல் தக்கது.

இத்தமிழ் நாட்டிற் சோனகர், சீனர் முதலிய வேறு வேறு பலபாடை மாக்களும் பதிபழகிக்கலந்து இனிதுறைந்தாரென

* "தென்பாண்டி குட்டங் குடங்கற்கா வேழ்புழி
பன்றி யருவா வதன்வடக்கு—என்றாய்
இத மலாடு புனாடு செந்தமிழ்சேர்
ஏதமில் பன்னிருநாட் டென்."

பதும், அவர்கட்கெல்லாம் இத்தமிழ்மக்கள் இடம் தந்து உதவி யாதரித்தனரென்பதும் பழைய நூல்களில் நன்கு அறியக் கிடப் பனலாம். இவ்வுண்மையைப் பட்டினப்பாலையென்னும் பழைய நூலில் கடியலூர் உருத்திரங் கண்ணாரென்னும் நல்லிசைப் புலவர்,

“ பல்லாயமொடு பதிபழி
வேறுவேறுயர்ந்த முதுவா யொக்கற்
சாறயர் மூதூர் சென்று தொக்காங்கு
மொழிபல பெருகிய பழிநீர் தேளத்துப்
புலம்பெயர் மாக்கள் கலந்தீனி துறையும்
.....மறுகு ”

(அடி. 213-17)

எனப்பாடுதலானும், அதற்கு நச்சினூர்க்கினியர்,

“ பல பல சாதிகளாயுயர்ந்த தத்தம் நிலத்தைக் கைவிட்டுப் போந்த பலபாடை மிக்க மாக்கள் பலதிரளோடே இவ்வுரிடத்தே பழிகி ஈண்டை நன்மக்களோடே கூடி நன்றாக விருக்கு மறுகு ”

எனவுரைக்கறி “ மாக்கள் என்றார் ஐயறிவேயுடையராத வின் என்றது சோனகர், சீனர் முதலியோரை ” என விளக்கலா னும் நன்கு தெளியலாம்.

இவ்வாறன்றி இத்தமிழ் நாட்டாரே கலத்தினும், காலினும் பிறநாடுகளையடைந்து பழகிய காரணத்தால், திசை மொழியாட்சி இத்தமிழ் நாட்டிற்கு உண்டாயிற்றென்று துணிவதும் பொருந் தும். ஆரியச்சொற்களும் திசைச்சொற்களும் இவ்விருதகையா னும் தமிழியற் சொல்லோடு இந்நாட்டிற் கலந்து பயின்றவென் பது துணிந்த முடிபாகும்.

இவற்றால் இத்தமிழ் மிகவுந் தொன்மைக்காலத்தே தனி மொழியாய் விளங்கிப் பிற்காலத்தில் வட சொல்லுந் திசைச் சொல்லுந் தன்னுட் கொண்ட கலப்புமொழியாயுள்ளதென்றும் சொல்லிலக்கணப் பகுப்பு முறையால் நன்கு துணியலாகும். ஆரி டமும் ஒரு திசைச் சொல்லேயாக அதனை வட சொல்லென வேண்டினது இதனோடொத்த தன்மை கருதியென்று முடிப்பர் டல தமிழுரையாகிரியர். தொல்காப்பியனார் நூல் வழி கூறிய விடத்து மரபியற்கண் (97)

“மொழிபெயர்த் ததர்ப்படயாத்தலோடனை மரபினவே”

எனக் கூறுதலாற் பிறமொழியேயன்றிப் பிறமொழி நூற் பொருள்களையும் இத்தமிழ் மொழியில் மொழிபெயர்த்துக் கோடற்கு உடன்பட்டனரென்பதுத் தெளியலாம். இம்முறையே ஒரு தேயத்தாய்மொழியை வளர்ந்த நிலைக்கும் நல்லறிவாளர் மேற்கொள்ளத் தக்கதென்க. எத்துணையோ காலத்துக்கு முன்னரே திசைச்சொல்லும் மொழி பெயர்ப்பும் உடன்பட்ட தொல்லா சிரியர் நெறியே யாவரும் போற்றத்தக்கது என்பது உணரலாம்.

இத்தமிழ் மொழி இயற்சொல்லே பயின்ற அந்தப் பழங் காலத்தே பல பிறமொழிகளுக்குத்தானே தாய்மொழியாக நின்று விளங்கிற்றென்பதற்குக்காரணங்கள் பலவுள. இத்தமிழியற் சொற்கள் பலவற்றை முதலாகக்கொண்டு கிளைத்த நாட்டினியல்பிற்கேற்பவேனும், ஒலிக்குஞ் சிறப்பியல்பு பற்றியேனும் தம் அருகிலுள்ள வடமொழி முதலிய பிறமொழிகளின் தொடர்பு பற்றியேனும், சிறிது சிறிதாக ஒலியொற்றுமை பிறந்து முறையே தெலுங்கு, கன்னடம், மலையாள முதலிய பிறதுணை மொழிகளாக வழங்கலாயின. அம்மொழிக்கெல்லாம் தமிழே தாய்மொழியென்பது ஆராய்ச்சியாளர் துணிந்ததொன்று.

இனித் தமிழ்மொழியுள் ஆரியச் சொற்கள் நேரேயும் திரித் தும் சிதைத்தும் மற்றைத் திசைச் சொற்களினு மிகுதியாக வழங்கியதற்குக் காரணங்கள் அடுத்துப் பயின்ற திசைத்தொடர்பு மட்டுமல்லாது, அறிவு ஒற்றுமையும், மனக் கோட்பாட்டிற்குப் பெரிதும் ஏற்றபெற்றியும், எம்மொழியாயினும் அதன்கணுள்ள நல்லனவெல்லாவற்றையும் கொள்ளுஞ் சிறந்த பெருநோக்கமும் ஆகுமென்று துணிவது தகும். இக்காலத்தும் பிறமொழியிலுள்ள நல்ல நூல் ஒன்றைக்கண்டு அதனை மொழிபெயர்க்கப்புகுவார் அந்நூற் சொல்லையும் பொன்னேபோற் போற்றி வழங்குதல் காணலாம். இவ்வழக்கந்தான் பண்டு மிகுந்திருத்தல் வேண்டும். ஆரியரது வேதத்தையும், ஆகமத்தையும் மொழிபெயர்க்கப்புகு அவ்வாறு புரிந்த பெருந்தமிழர், அந்நூல்கட்குரிய ஆரியச் சொற்களையும் எடுத்தாண்டு தம்மொழியைப் பொருளானுஞ் சொல்லானும் வளம்படுத்தினாரென்று கூறுவது பொருந்தும். இவ்வாறு மொழிபெயர்த்தலைப்பற்றித் தொல்காப்பிய மரபியற் சூத்திரத்து (97)

“மொழிபெயர்த்தெனவே பொருள் பிறழாமை பெற்றும் வழக்கு நூலுள்ளும் மொழிபெயர்த்தியாக்கப்படுவன வுளவோ எனின் அற்றன்று. அது வேண்டுமே; வேதப் பொருண்மையும், ஆகமப் பொருண்மையும் நியாயநூற் பொருண்மையும் பற்றித் தமிழ்ப்படுக்குங்கால் அவற்றிற்கும் இதுவே இலக்கணமென்றற்கு மொழிபெயர்த்தலையும் இவற்றுக்கட் கூறினானென்பது.”

எனப் பேராசிரியர் கூறியவுடையால் வடமொழியில் வேதம் ஆகமம், நியாயம் எனப்பட்ட பெருநூற் பொருளையும் தமிழ் எளிதில் மொழிபெயர்த்துக்கொள்ளக்கூடிய ஆற்றலுடையதென்றும், அதற்கேற்ற பெற்றியாகக் கருத்துக்கள் முன்னமே வளர்ந்திருந்தனவென்றும் அவர்க்குடன்பாடாக உணரத்தகும்.* உரையாளர் பலரும் தமிழ் மொழியோடொத்த தன்மைபற்றிப் பிற திசைச் சொற்களைப் பிரித்து வடமொழியெனத் தனியே ஒன்றை வேண்டினுனென்க. இயற்சொல், திரிசொல் திசைச் சொல், வடசொல் என வேறுபடுத்துச் சூத்திரங்கள் கூறுதல் காண்க. வடமொழி, வடக்கணின்று விந்தியமலையையுங் கடந்து தென்றிசைக்கண் தமிழெல்லையாகிய வடவேங்கடம்வரை பயின்று நின்றதென்றும் இப்பால் தென்றிசையில் தமிழ் தன்னோடொத்த வளர்ச்சி யொருவாறு பெற்று நிலைநிறலால் அதன்கண் மிகுதியாகப் புகாது அருகி வழங்கிற்றென்றும், இதுபற்றியே வேங்கடத்தை “வடசொற்குத் தென்சொற்கும் வடம்பிற்றாய்” (கிட்கிந்தா. நாட. 26.) என்று கம்பகாடர் பாடிவைத்தனரென்றுத் தெரியலாம்.

வடமொழியைத் தெலுங்கும் கன்னடமும் மலையாளமும் வழங்குகின்றவனவில் தமிழ் வழங்காமையானும், அங்ஙனம் தமிழ் வழங்காமைக்குக் காரணம் எப்பொருளாயுந் தன் சொல்லால் வழங்கற்குரிய சொல்லாற்றலுடையென்று தெரியலாம். விந்திய மலைக்குத் தெற்குள்ள மற்ற மொழிகளுக்கில்லாமல் இத்

* ‘சமீபாயபோதொ ஸஹயா விஜாயதெ’ என்பது ‘பிறப்பில் பல்பிறவிப் பெருமான்’ எனவும், ‘வசுஷுடே-புவாநாஸு-தரோநாஸு’ என்பது “கண்ணாவான் விண்ணோர் மண்ணோர்க்கு” எனவும் வேதத்தொடர்களைப் பெரியார் மொழி பெயர்த்தல் போன்ற பலவற்றால்தெனும்மை யுணரலாம்.

தமிழிற்கேயுரியதாகிய சொல்லாற்றற் சிறப்பு இதனாலினிது உணரப்படும். இவ்வருத்தமிழாற்றலே நாயன்மாரும் ஆழ்வார் களுமாகிய தெய்வப்பெரியாரை உண்டாக்கி இத்தென்னாட்டை மேம்படுத்தியது தெனிக.

வடநாட்டில் ஆரியாவர்த்தம் எனப்படும் ஒரு பகுதியிடத்தில் வழங்கிய ஆரியமொழி வேங்கடம்வரை நாளடைவிற்கு பெருகி வந்ததுபோல, இவ்வாரிய வழக்கிற்குமுன்னே இத்தென்னாட்டிலிருந்த வடவேங்கடத்தின் தென்பாலுள்ள ஒரு பகுதியிடத்தில் விளங்கிய தமிழ்மொழி பெருகி விந்தியத்திற்கப்பாலும் வழங்கிற் றென்று கூறுதற்குச் சான்றுகள் பலவுள்ளன. இதனுண்மையை விந்திய மலைக்குத் தெற்கிலும் வடக்கிலுமுள்ள பலபல நாடுகளில் அவர் எனக் (அருவர்—தமிழர்) கூறப்படுவார் இன்றுமிருத்தலை ஜனகணித அறிக்கையாற் (Census Report) நெரியலாம்.

திறப்பு:—செத்தமிழ் வால்மம் 7, பக். 132 ராட்சாஹிப், பண்டித ஸ்ரீமத். மு. இராகவையங்கார் அவர்கள் எழுதிய “தென்னாடும் வான்மீக ரும்” என்னுங் கட்டுரையின் கீழ்க்குறிப்பைக் காண்க. வால்மீகி முனி வரது ஆசிரமம் சித்திரகூடம். இது மத்திய இந்தியாவில் “பண்டில் கண்டு” பிரதேசத்தில் உள்ளதென்பர். இவ்விடங்காஸில் தமிழ்ப்பாஷை முன்னூலில் வழங்கியிருக்கக் கூடுமென்பதற்கேற்ப இம்மத்திய இந்தியா விலே பெரும்பான்மையான இடங்களிலும், மத்திய மாகாணங்களிலும் அதன் வடபால் சூடிய நாகபுரிப் பிரதேசங்களிலும், அதற்கு வடக்கேயுள்ள “ராஜ்மஹால்” மலைப்பக்கத்துமுள்ள அரவணரும் (Oraons) மலையரும் (Malars) பாணியரும் (Panians) தமிழ்ச்சாதியின் சரியான அச்சாக விருக்கிறார் எனப்படுகின்றது. இவரை மத்திய மாகாணத்தும் சூடிய நாக புரிபிலுமுள்ள பழைய திராவிடஜனத்தொகை 1901-ம் ஆண்டு ஜனக் கணிதத்தின்படி 5,92,351 என்றும்; இவர் மொழி திராவிட பாஷைகளில் ஏனையவற்றினும் தமிழ் கண்டடங்களுடன் மிக நெருங்கிய சம்பந்தமுடைய தென்றுத் தெரியவருகிறது. இனிக் கங்கைக்கரையின்கண்ணுள்ள “ராஜ் மஹால்” மலைப்பிரதேசங்களில் வசிக்கும் தமிழ்ச் சாதியார் மலையரெனவும் அவர் பாஷை மலாயி எனவும் வழங்கப்பெறுமென்றும், இம்மக்களின் தொகை அக்கணிதப்படி 60,777 என்றும் இவர் மேற்கூறிய ‘அரவர்’களு டன் தொடர்புடைய ஜாதியாரே எனவும் சொல்லப்படுகின்றன.

Imperial Gazetteer of India Vol. I. New Edition
1907 pp. 296-க்கு 181—82.

ஆரியமொழி தனக்கு நிலைக்களனாக நூல்கள் கூறிய ஆரியர் வர்த்தத்தில் பேசும் வழக்கொழிந்து திரிந்து வேராகியவீக்காலத்தும், தமிழ்மொழி தனக்கு நிலைக்களனாக நூல்கள் கூறிய தென்னாட்டில் நிலைபெற்றுப் பேச்சு வழக்கினுமிருந்து சிறத்தலானும் இதனழியாத்தன்மை நன்கு உண்டலாம். இதுகொண்டே கம்ப நாடர்

“என்றுமுன தென்றமி ழியம்பியிசை கொண்டான்”

(இராமா. அகத்திய. 47)

என்னுமடியில் தென்றமிழென்று இதனையே சிறப்பித்தார். தென்றிசையென்றுமுன்னதுபோல அதன் மொழியும் என்று முண்டென்பதை யறியத் தென்றமிழென்று காட்டினார். இவற்றால் இத்தமிழின் அழியாப் பெருநிலை ஒருவாறுண்டலாம்.

தமிழ்நாடு

இனி இம்மொழி தனி நிலையிற் பண்டைக்காலந்தொட்டு வழங்கிய தாய்நாடு, யாதாமென ஆராயப்புக்கார் பலபலவாறாகக் கூறுதல் அவரவர் ஆராய்ச்சிகளிற் காணலாம். காகஸ் (Caucus) பீடபூமி முதலிடமென்றும், அபிசீனியன் பீடபூமியும் ஆமென்றுங் கூறுவர். உடம்புகளின் கூறுபாடுகளில் சிமேரியரும், திராவிடர்களும் ஐயமற ஒருதன்மையராவரென்று சொல்லி அவர்கள் சூரிய (அசீரிய) நாட்டினரென்று கூறுவாருமுண்டு.* பின்னுஞ் சிலர் மத்தியதரைக் கடலிலுள்ள கிரீட் (Crete) தீரிமிலி என்ற பெயரால் பழையோர் வழங்குதல்பற்றியும் பழையமையான அடையாளப் பண்டங்கள் அங்கே கிடைப்பதுபற்றியும் அதுவே தாயிடமென்று துணிந்தாருமுண்டு. மற்றுஞ் சிலர் சீன தேசத்தை இத்தமிழர்க்குத் தாயகமென்பர். இங்ஙனம் பலதிறப்பட்டு வாதிக்கப்படும் தாய்நாட்டு வழக்கில் தமிழிற்கு உண்மையான தாயகம் இஃதென்று தீர்மானிப்பது இன்றியமையாததேயாகும். பழந்தமிழ் நூல்களும் தமிழருக்குத் தாயகம் வடவேங்கடம் தென்குமரி ஆயிடைப்பட்ட தென்னாடுதென்று கூறுதல் தெளிந்ததொன்று. இதனை

“வடவேங்கடம் தென்குமரி ஆயிடைத்
தமிழ்கூறு நல்லுலகம்”

எனத் தொல்காப்பியத்திற்குப் பாயிரம் பாடிய பனம்பாரனார் கூற்றாலறியலாம். வடநூலாரும் திரயினதெசம் இத்தென்னாடுதென்றே உடன்படுவர். இங்ஙனம் தமிழ் கூறும் நல்லுலகம்

* The survival of a Dravidian language in Baluchistan must indicate that the Dravidians came into India through Baluchistan in prehistoric times. Whether they are ultimately to be traced to a Central Asian or to a Western Asian origin cannot at present be decided with absolute certainty but the latter hypothesis receives very strong support from the undoubted similarity of the Sumerian and Dravidian Ethnic types. (Camb. Hist. of India I p. 43.)

என்று பழத்தமிழ் நூலாசிரியர் துணிதற்குப் படைப்புக்காலம் தொட்டு அடிப்பட்டு வழங்கியதோர் உண்மைக் கோட்பாடு இருந்திருக்கவேண்டுமென்று எளிதில் நினைத்தலாகும். தமிழ் கூறும் நாடிகள் பலவுளவேனும் அவற்றுக்கெல்லாம் இதுவே தாயகமென்று சிறப்பித்தல் கருதியே “நல்லுலகம்” என்று வெளியிட்டனர் போலும். இனி அவரே “நிலத்தொடு முந்துநூல் கண்டு புல்தொகுத்தோன்” என்று தொல்காப்பியனா னைக் குறித்தலால் அம்மொழி வழக்கை அதன் தாய்நில வழக்கோடு வைத்து ஆராய்ந்து மொழியுண்மை தெரிந்து இலக்கண நூல் தொகுத்தானென்று அறியவைத்தலுங் காண்க. இதனால் இங்ஙனம் தொல்காசிரியர் துணிந்த உண்மையைச் சில கூறி உறுதிப்படுத்த விரும்புகின்றேன்.

தமிழர் நாற்றிசையினையும் கிழக்கு, தெற்கு, மேற்கு, வடக்கு என வழங்கினர். ஒரு நாட்டின் சொல்லில் திசைபற்றிய பெயர் மிகவும் பழமையை அடைந்திருக்கவேண்டுமென்பது பல்லோர்க்கும் உடன்பாடாகும். ஞாயிறு தோன்றும் திசை முதலாகப் பல திசைக்கும் அடையாளங் குறித்த பெயர் வழக்கேயில்லாது ஒரு நாட்டார் அறிவின் வளர்ந்தனர் என்று நினைப்பது ஒருக்காலும் பொருந்தாது. இவர்கள் காணப்பட்ட திசைகட்குப் பல பெயர்கள் உடையராதலேயன்றி, அத்திசைகளினின்று வீசும் காற்றுக்களுக்கும் தனித்தனிப் பெயரிட்டு வழங்குதலானும் இவர்களுடைய திசையுணர்ச்சி நன்கறியத்தகும். கீழ்காற்றைக் கொண்டலென்பதும், “கொண்டலொடு புகுந்து” (சிலப். 14, 110), தென்காற்றைத் தென்றல் என்பதும், “தென்னவன் பொதியிற் றென்றல்” (சிலப். 24, 115), மேல் காற்றைக் கோடை என்பதும், “கோடையொடு புகுந்து” (சிலப். 14, 123), வட காற்றை வாயை வடந்தையென்பதும், “காடரசானன் வாயையொடு வருஉம்” (சிலப். 14, 96) இந்நாட்டு அடிப்பட்ட வழக்காம். இங்ஙனம் திசையை ஆளும் பெயர்களுள் ஞாயிறு தோன்றுத் திசைக்குக் கீழ் என்பதும், கிழக்கு என்பதும் இத்தமிழ் மொழியிற் பள்ளத்திற்குப் பெயராகவும் வழங்குதலுண்டு. ஞாயிறு மறையுத் திசைக்கு வழங்கிய மேல் என்பதும், மேற்கு என்பதும், மேக்கு என்பதும் மேட்டிற்குப் பெயராக வழங்குதலுமுண்டு. இவற்றுள் பள்ளம் மேடுகள் போன்ற கண்ணிற்குப் புலனாவன என்பதும், கீழ்த்திசையும், மேற்

றிசையும் ஞாயிறு தோன்றி மறைவதைக் கண்டு மனத்தால் உய்த்தே உணரத்தக்கனவென்பதும் அறியலாகும். கண்ணிற் குப் புலனாகிய ஒன்றின் பெயரைத்தான் அதைத் துணையாகக் கொண்டு மனத்தான் உய்த்து உணர்ந்ததொன்றிற்கு இட்டு வழங்கினரென்று நினைப்பதே பொருத்தமாகும். இதனால் கீழ், கிழக்கு எனவும், மேல், மேற்கு எனவும் இருபடியாக வழங்கிய பள்ளம் மேடுகளின் பெயர்களுையே ஞாயிறு தோன்றும் திசைக்கும், மறையுந் திசைக்கும் இட்டனரென்று துணிவலாகும். அங்ஙனம் இடிதற்கு இத்தமிழர் வதிந்த நிலம் இயல்பாகவே மேல்பக்கம் மேடாகவும், கீழ்ப்பக்கம் பள்ளமாகவும் இருப்பதே காரணமல்லது வேறு துணியலாகாது.

இங்ஙனம் இவரிட்ட திசைப் பெயர்க்கேற்ப உள்ளநாடு, வேங்கடங் குமரி ஆயிடைத் தென்னாடேயல்லது வேறு நாடாகா தென்பது பூகோள நூல்வல்லார் நன்கு அறிவர். ஞாயிறு தோன்றி யெழுந் திசையை உயர்ந்ததாகவும், அது விழுந்து மறையுந் திசையைப் பள்ளமாகவும் கூறின் அது பொருத்தமுடையதே யாகும். அதற்கேற்ற பெயர்களை இட்டு வழங்காது மாறி வழங்கியதன் காரணம் அவர் வதிந்த நிலத்தியல்பாலல்லது வேறொன்றாலன்றென யாரும் தெளியலாம். இப்பொழுதுள்ள மேற்குத் தொடர்ச்சி மலைக்கும், அப்பான் மேற்பாற் கடலிற்கும் இடைப்பட்ட நாடு இவ்வழக்கிற்கு மாறாகக் கீழ்பால் மேடும், மேல்பாற் பள்ளமுமாக இருந்தும், அந்நாட்டார் இத்திசை வழக்கைத் தம் நாட்டியல்பிற்கேற்ப மாற்றாது செந்தமிழ் நாட்டியல்பிற்கேற்பவே வழங்குதலான், தமிழ் ஆங்கு முதற்கட் டோன்றியதாகாமையுங் காண்க. அது பரசுராமனால் இடையிற் படைக்கப்பெற்றதென்பது பெளராணிகர் கொள்கை.

“பரசுபெறு மாதவ முனிவன்

பரசிராமன் பெறு நாடு”

(பெரியபுரா. விறன்மிண்ட. 1-ம் பாட்டு)

என்பது காண்க.

இவ்வாறு கிழக்கு மேற்கு முறையே பள்ளம் மேடாக உள்ள நாடு பிறர் கூறிய எந்த நாடும் ஆகாமை நன்று நோக்கிக்கொள்க. சினதேயம் ஒருவாறு இயையுமேனும் ஆண்டுத் திசைப்பெயர் நிலத் தோடு பொருந்தாமை கேட்டறிக.

வடமொழியாளர் தாம் வதிந்த வடதிசையைப் புண்ணிய திக்
கென்றும் ஆண்டுள்ளாரே சுவர்க்கம் புகுதற்குரியரென்றும்
பாராட்டித் தென்றிசையை “அவாக்” என்றும் சாவைப்பிரியுங்
கூற்றுவன் திசை (யமதிக்) யென்றும் இழித்துக்கூறுவர். இதைக்
கண்டு தமிழர் சுவர்க்கம், நரகம் இவற்றிற் புகுதற்குத் திசை
நிலங் காணமாகாதென்றும், அவரவர் வினையே காரணமென்றும்,
தென்னுட்டவரும் சுவர்க்கம் புகுவரென்றும், வடநாட்டிலும்
நரகம் புகும் வீணர் பலருளென்றும், சொல்லி அவர்க்கறிவுறுத்
திய தமிழ்ப் பாடலும் கீழ்க்கணக்கில் உண்டு. அப்பாடல் வரு
மாறு:—

“எந்நிலத்து வித்திடினுங் காஞ்சிரங்காய் தெங்காகா
தென்னுட்டவரும் சுவர்க்கம் புகுதலால்
தன்னற்ற னாகும் மறுமை வடதிசையுங்
கொன்னுள் சாலப் பலர்” (நாலடி. 243.)

மற்று, அவர் தென்றிசையை அவாக்கென்றது, தங்கள்
வாக்கு அல்லாத வாக்கு (வாய்மொழி) உடைமையான் என்று
எளிதில் உணரலாம். தமிழல்லாத வாய்மொழியுடைமையால்
தமிழருக்கு வடக்கும் அவாக்காகுமென்க. ஆரியர் கூறுந் தமிழை
நகைச்சுவைக்கு மெய்ப்பாட்டியலிற் (குத். 1 உரை) பேராசிரியர்
எடுத்துக்காட்டலான் இதனுண்மை யுணரலாம். தமிழர் தாம்
வதிந்த தென்றிசைக்குரிய “தென்” என்னும் மொழியை எந்த
இழிபொருளிலேயும் வழங்காது, அழகு, கற்பு, இசை, இனிமை
முதலிய உயர் பொருளிலே வழங்கி அதன் பெருமை பாராட்டிக்
காட்டுதல் நன்கறியலாம்.

“மதனன்தன் தென்விருருவம்” (தேவாரம். 1155)

என்னுமிடத்துத் தென் அழகுக்கு வந்தது.

“தென்னிசை பாடும் பாணன்”

(திருவால. திருவிளை. 567)

என்புழி இனிமைக்கு வந்தது. இசைபாடும்போதெல்லாம்
இத்தமிழர் “தென்ன தென்ன தென” எனப் பாடிவந்தனரென்
பதும் ஈண்டைக்கேற்ப நோக்கத்தகும். தென்னன் என்பது
தென்றிசையாண்ட பாண்டியன் பெயராதலானும், அவன் இசை
வளர்த்தவன் ஆதலானும் அவன் பெயரையே விளித்து இசையி

னமைத்துப் பாடும் வழக்கம் இந்நாட்டில் உண்டாயிற்றென்று கருதுவது பொருந்தும். யமனை யழைத்துப் பாடியதென்பது பொருந்தாமை நோக்கிக் கொள்க.

“நிகரிலாத்,

தென்னு தெனுவென்று பாடுவரே லாளத்தி
மன்னாவிச் சொல்லின் வகை.”

(சிலப். அடியார்—உரை)

“மதுவை யுண்டு வரைதோறும்,

பன்னு சார லவையெங்கும்

பற்றி யார்க்கும் வகையே போல்,

முன்ன மோசை பலவாகி

முழுதும் வேராய் மிடறென்றாய்த்,

தென்ன வென்னு மிசைவளர்த்துப்

பண்ணு மாறு தேன்போல”

(சிலப். வேனிற்கா. உரை.)

இவற்றாலும் இத்தென்றிசை நிலத்தையே தமிழர் தம் நாடாகக்கொண்டனரென்பது விளங்கும். தென்றமிழ் என்ற பெரு வழக்கும் இதனையே வலியுறுத்தும்.

கடல்கோள்

இவ்வளவென்று அளக்கமுடியாத பல்லாயிரம் ஆண்டுகட்கு முன்னே தமிழ்ப் பெருகிலம் ஆப்பிரிக்கா கண்டத்தோடொட்டிய தாயிருந்ததென்றும், பேரூழியிற் கடல்கொண்ட பல்லாயிரம் ஆண்டுகட்கப்பால் பின்னுங் கடலாற் கொள்ளப்பட்டதனால் இப் பொழுது இத்தமிழ் கூறு நல்லுலகம் தன்னளவிற் சுருங்கிச் சிறியதாயதென்றும் ஆராய்ச்சியாளர் கூறுவர். நிலத்தியல்புங் கடலியல்பும் நன்கறிந்த மேற்றிசைக் கலைவல்லோரும், இவ்வாறு தமிழ் நாட்டிற்கும் ஆப்பிரிக்கா கண்டத்திற்குமிடையே ஒரு பெரு காடு கடலில் அமிழ்ந்தது உண்மையென்று கூறுதலை இன்றுங் கேட்கின்றோம். முதற்கண்ட இப்பெரிய கடல்கொண்ட பேரூழியைப்பற்றித் தமிழ் நூல்களிலறியக்கிடப்பதொன்றுமில்லை. இக்கடல் கோளில் அழிந்த நிலப்பரப்பினை லிமோரியா அல்லது லிமீரிக் கண்டமென்பர். இது மச்சாவதாரக் கடல்கோளோ வேறோ துணிதற்கில்லை. பிற்பட்ட கடல்கோளையே பழந்தமிழ் நூல்கள் விரிவாயெடுத்துரைத்தலைப் பலருந் தெளியலாம்.

“மல்திறை யூர்த்துதன் மண்கடல் வெளவலின்
மெலிவின்றி மேற்சென்று மேவார்நா டிடம்படப்
புலியொடு வின்னீக்கிப் புகழ்பொறித்த கிளர்கெண்டை
வலியினான் வணக்கிய வாடாச்சீர்த்தென்னவன்”

(கலித். 104. 1—4)

“உடிவே லெறிந்த வான்பகை பொறுது
பஃதுளி யாற்றுடன் பண்மலை யடுக்கத்துக்
குமரிக் கோடுங் கொடுங்கடல் கொள்ள”

(சிலப். காடுகாண். 18, 20)

என்றது, “அங்ஙனமாகிய நிலக்குறைக்குச் சோழநாட் டெல்லையிலே முத்தார்க்கூற்றும் சேரமானாட்டுக் குணார்க்கூற்றும் என்னும் இவற்றை யிழந்தநாட்டிற்காக வாண்டதென்ன வன்” (ஷே ஷே விசேடவுரை), இப்பின்னர் நிகழ்ந்த கடல் கோளுக்கு முன்னர் இத்தமிழ் காடு தென்பக்கத்துக் கடலோரத் துக்கப்பால் அதிக நிலப்பரப்புடையதாயிருந்ததென்றும், அந் நிலப்பரப்பையடுத்துப் பஃதுளியென்னும் யாறு ஓடியதென்றும்,

அதற்கப்பால் பன்மலையடுக்கம் உண்டென்றும், அதற்கிப்பால் குமரியாற்றின் கரையிருந்ததென்றும் நூல்களாலும் உரைகளாலும் தெரிகின்றோம்.

“வடிவே வெறிந்த கடல் கொள்ள”

எனச் சிலப்பதிகாரத்து வருதலானும்,

“நெடியோன் குன்றமுந் தொடியோன் பௌவமும்”

(சிலப். 8, 1)

என்னுஞ் சிலப்பதிகாரத்து அடிக்கு அடியார்க்கு நல்லார் “தென்பாலி முகத்திற்கு வடவெல்லையாகிய பஃறுளியென்னு மாற்றிற்கும் குமரியாற்றிற்குமிடையே எழுநூற்றுக் காவதவா றும், இவற்றின் நீர்மலிவானென மலிந்த ஏழ்தெங்கநாடும், ஏழ் மதுரை நாடும், ஏழ்முன்பாலநாடும், ஏழ்பின்பாலநாடும், ஏழ் குன்றநாடும், ஏழ்குண காரைநாடும், ஏழ்குறும்பனைநாடுமென்னும் இந்த நாற்பத்தொன்பது நாடும், குமரி கொல்ல முதலிய பன்மலை நாடும் கடும் நதியும் பதியும் தடநீர்க்குமரி வடபெருங் கோட்டின் காறும் கடல்கொண்டது” என உரைத்தலானும் அறியலாம். பஃறுளியாறு குமரியாற்றிற்குத் தெற்கண் ஓடியதென்பது “குமரி வடபெருங் கோட்டின் காறும் கடல்கொண்டது” என்ப தன்கண் பஃறுளி யாற்றுடன் கடல்கொண்டதென்று கூறியத னால் நன்கு தெளியப்பட்டதாம். குமரியாற்றிற்கு வடக்கண் ஓடியதாயின் கடல், குமரியின் வடபெருங்கோட்டின் காறுமே கொண்டது என்றலின் பஃறுளியழியாது உளதாதல் வேண்டு மென்க. குமரியாறு ஓடிய நிலன் கடல்கொள்ளப்பட்டும் அது குமரிக்கரையெனவும், அதன் கடற்றுறை குமரித்துறையெனவும் வழங்குதலானும், அது பஃறுளிப் பெயரான் வழங்காமையானும் உண்மையுணர்க. உரையாசிரியர்

“வடவேங்கடந் தென்குமரியாயிடை”

என்புழிக் “கடல்கொள்வதன் முன்பு பிறநாடும் உண்மையிற் றெற்கும் எல்லேகூறப்பட்டது” என்றாராவென்றிற் கூறுவேன். ஈண்டு பிறநாடு என்றது தெற்கட்டமிழ்திரிமொழி வழங்கிய பிற நிலத்தையெனக் கொள்க. தெற்கட்டமிழ்திரிநிலனைக் கும ரிக்கு அப்பால் உள்ளநாடும் பாண்டியரதே என்பது அடியார்க்கு நல்லார் “அக்காலத்து அவர் நாட்டுத் தென்பாலி முகத்து வட வெல்லையாகிய பஃறுளியாறு” எனக் கூறியதனால் அறியலாம்.

குமரிக்குத் தெற்குப் பஹுளியை வைத்து அதற்குத் தெற்கே தென்பாவி முகத்தைவைத்து, அத்தென்பாவிமுகத்தை அவர் காட்டுத் தென்பாவிமுகம் என்று விளக்கியதனால் இதனுண்மையறிக. தன்னாடாகி ஆறில்லாத இடஞதலின் ஆண்டு வடிம்பலம்பின்ற பாண்டியனாகிய நெடியோன் வளம்படுத்திப் பஹுளியாற்றை உண்டாக்கினன் என அறிக. இதனே

“நெடியோனா லுளதாக்கப்பட்ட பஹுளி”

எனப்புறப்பாட்டுரைகாரர் “முநீர் விழவினெடியோன்... பஹுளி” என்புழி உரைத்ததுகொண்டு தெளிக. இவனே குமரியாற்றிற்கப்பால் முத்தங்கொழிக்கு முதுநீர்க்கடற்கு விழ வெடுத்தனன் (புறம். 9) என்றும், நிலனுங்கடலுங் குமரியாற்றிற்கப்பாலும் இவனே உடையனென்று மறிக. பிறநாடென்றது தமிழ் கூறு நல்லலகத்தின் வேராய்ப் பிறதிசை மொழி வழங்கிய நாடென்று கொள்க.

இக்கடல்கோளிற் பஹுளியாறும் பன்மலையுக்கமும் குமரியின் வடபெருங்கரைவரையும் முழுகியழிந்தனவென்று நன்கு தெரியலாம். குமரியாறு முழுதுமழிந்ததென்றற்குக்

“குமரியின் வடபெருங்கோட்டின் காரும்”

என விளக்கினார்.

குமரியாறு ஒழிந்து அது கடலாகியபின் அக்கடற்றுறை குமரித்துறையெனத் தன் பழம் பெயரே பெயராய் வழங்கலாயிற் றெனத் துணியலாம். இதனால் மேலே இந்நூலுள் எடுத்தாளப்படும் பஹுளியாற்றைப்பற்றியனவும் குமரியாற்றைப்பற்றியனவுமாகிய செய்திப்பாடல்கள் கடல்கோளுக்கு முற்பட்ட காலத்தனவென்று தெளிந்துகொள்ளலாம். இக்கடல்கோட் காலத்தை வைத்து இதற்கு முன்னும் பின்னும் பன்னூல்கள் உண்மை கேட்கப்படுதலான் இக்கடல்கோள் நிகழ்த்தகாலம் இஃதெனத் துணியவேண்டிவது இன்றியமையாததாகின்றது. தமிழ் நூல்களால் இக்கடல்கோள் நிகழ்த்தது என்பதுமட்டில் துணியப்படுவதல்லது அதன் காலமிதுவென்று துணிவது அரிதாகவுள்ளது. ஆயினும், இறையனார் களவியலுரைக்கண்,

“முதற் சங்கமிருந்து தமிழாராய்த்தது கடல்கொள்ளப் பட்ட மதுரை” எனக்கூறுதலால் முதற்சங்கமென்றொன்றுண்

டென்றும், அச்சங்கமுடிந்தது ஓர் கடல்கோளால் என்று மறிகின் றோம். அக்களவியலுரைகாரரே, இடைச்சங்கத்தைப்பற்றிக் கூறியவிடத்து “அகத்தியனார் தொல்காப்பியனார் முதலியோர் அச்சங்கமிருந்தார் என்றும், அவரைச் சங்கமிரீஇயினார் வெண் டேர்ச் செழியன் முதலாக முடத்திருமாறஸீராக ஐம்பத்தொன் பதின்மர் என்ப என்றும் அவர் சங்கமிருந்து தமிழாராய்ந்தது கபாடபுரத்தேன்ப, அக்காலத்துப்போலும் பாண்டிய நாட்டைக் கடல்கொண்டதென்றும் உரைத்தார். இதனால் முதற் சங்க வரலாற்றிற்குறித்த கடல்கோள் சிகழ்ந்தகாலம் இடைச்சங்கத் தி னு தி யி லெ ன் னு காட்டியவாறு தெளியலாம். இக்கடல் கோளையே அடியார்க்கு நல்லார்

“நிலந்தரு திருவிற்பாண்டியன் தொல்காப்பியம் புலப்படுத்தி ரீஇயினான்; அக்காலத்து அவர் நாட்டுக்குமரியின் வடபெருங் கோட்டின் காரும் கடல் கொண்டது”

(சிலப். வேளில்—உரை.)

என்றதனற்றெளிய விளக்கினார். களவியலுரைகாரர் கடைச்சங்க வரலாற்றில்,

“கடைச்சங்கமிரீஇயினார் கடல்கொள்ளப்பட்டிப் போந் திருந்த முடத்திருமாறன் முதலாக உக்கிரப் பெருவழுதியீராக நாற்பத்தொன்பதின்மர் என்ப” எனவுரைத்தார்.

இதனால் இடைச்சங்கமிருந்த கபாடபுரமும், முதற் சங்கமிருந்த தென் மதுரையும் கடல்கோளால் அழிய அக் கபாடபுரத்திருந்த முடத்திருமாறன் எவ்வாறோ உயிர்த்தப்பிக் கடல் கொள்ளப்படாது போந்து, தன்னாட்டு வடக்கண் மதுரையைக் கண்டு, அதன்கட் சங்கத்தைத் தான் முன் இரீஇய முறையே இரீஇயினானென்று துணியத்தகும். கடைச்சங்கம் தொடங்கிய மதுரையை வடமதுரையென்றது அதற்கு மிகத் தெற்கே கடல் கோளால் முதற்கட் சங்கமிருந்தழிந்த தென் மதுரையை நோக்கி யென வுய்த்துணரலாம். இதனால் கடைச்சங்கத் தொடக்கத் தின் முன்னுக்கும் இடைச்சங்க விறுதிக்குமிடையே, முடத்திரு மாறனென்னும் பாண்டியன் கபாடபுரத்திருந்தகாலத்தே, பாண்டி நாட்டின் ஒரு பகுதி கடல் கொள்ளப்பட்டதென்று நன்கு துணியப்படும். கபாடபுரத்திருந்த இடைச் சங்கத்துக்கும், வட

மதுரையிலுண்டாகிய கடைச்சங்கத்துக்கும் இலக்கண நூலாயிற்றுத் தொல்காப்பியமென்பது நக்கீரனார், பேராசிரியர் முதலிய நல்லோர் துணிபாகும். இதனை “நக்கீரர் இடைச் சங்கத்தார்க்குங் கடைச்சங்கத்தார்க்கும் நூலாயிற்றுத் தொல்காப்பியம் என்றார்” என்று பேராசிரியர் “வினையினிங்கி” (மரபி. 94) என்னுந் தொல்காப்பிய மரபியற் சூத்திரவுரையிற் கூறுதலானுணர்க. இதனால் தொல்காப்பியர் கடல்கோளுக்கு முன்னரே இடைச்சங்கமிருந்த கபாடபுரத்துப் பழகியவராயிருத்தல் வேண்டுமென்று ஊகித்தல் பொருந்தும்.

அடியார்க்கு நல்லார், முதற்சங்க காலத்தினை முதலாழியியுதி (ஆதியுகத்தின் முடிவு) என்று கொள்வர். அவர் “நெடியோன் குன்றமும்” (சிலப். 8) என்புழி,

“முதலாழியியுதிக்கண் தென்மதுரையகத்திருந்த தலைச் சங்கத்து”

என உரைத்தலான் இஃதறியலாம். அவர் சிலப்பதிகார உரைப்பாயிரத்தில் “இரண்டாம் ஊழியதாகிய கபாடபுரத்தின் இடைச்சங்கத்துத் தொல்காப்பியம் புலப்படுத்திய சயமாகீர்த்தியனாகிய நிலந்தருதிருவிற் பாண்டியன் அவைக்களத்து” என வுரைத்து ஈண்டு வேணிற்காதைக்கண் தொல்காப்பியம் புலப்படுத்தி இயினவன் சயமாகீர்த்தியனாகிய நிலந்தருதிருவிற் பாண்டியன் என்றும், அக்காலத்து அவர் நாட்டி நாற்பத்தொன்பது நாடு கடல் கொண்டதென்றும் விளங்கவைத்தார். களவிய லுரைகாரர் இடைச்சங்கவரலாற்றில் “அவர்க்கு நூல் அகத்தியமும் தொல்காப்பியமு மாபுராணமும் இசை நுணுக்கமும் பூத புராணமுமென இவைமென்ப, அவர் மூவாயிரத்தெழுநூறு யாண்டு சங்க மிருந்தாரென்ப, அவரைச் சங்கமிரீஇயினர் வெண்டேர்ச்செழியன் முதலாக முடந்தீருமாறன்றிக ஐம்பத்தொன்பதின்மரென்ப, அவருட் கவியரங்கேறினர் ஐவர் பாண்டியரென்ப, அவர் சங்கமிருந்து தமிழாராய்ந்தது கபாடபுரத்தேன்ப: அங்காலத்துப்போலும் பாண்டியனுட்டைக் கடல்கொண்டது” எனக் கூறுதல் காண்க.

இவற்றுள் உலகியற்கியையாதன பல காணப்படுமெனும் இவ் வீருரைகாரரும் பாண்டி நாட்டைக் கடல்கொண்டது நிலந்தரு

திருவிற் பாண்டியன் காலத்தெனவும், முடத்திருமாறன் காலத் தெனவுங் கூறுதலை நன்கறிந்துகொள்ளலாம். இவ்வீருரையானும் இரண்டு கடல்கோள் உணரப்படாமல் ஒரே கடல்கோள் தான் உணரப்படுவது. அடியார்க்கு நல்லார் கடைச் சங்கத்தைப் பற்றியும், அஃதிருந்த வடமதுரையைப்பற்றியும் ஒன்றுங் கூறா தொழியினும் தங்கூற்றுக்கு ஆதரவாகக் “கணக்காயனார் மகனார் நக்கீரனாரைத்த இறையனார் பொருளுரையானும், உரையா சிரியராகிய இளம்பூரணவடிகள் முகவுரையானும், பிறவாற்றானும் பெறுதும்” என வெடுத்துக்காட்டியதன்கண் நக்கீரனார் உரைத்த இறையனார் பொருளுரையை உடன்படுத்தலால் இக் கடல்கோளில் நக்கீரனார் கருத்தே அவ்வடியார்க்கு நல்லார் துணிபாதல் எளிதிலறியலாம். ஈண்டு அவர் உரையும் கடல்கோளைப்பற்றியேயெழுந்து விளக்கப்பெற்றதாதல் “தொடியோள் பெளவமும்” என்ற சிலப்பதிகாரத் தொடர்நோக்கியறிக. இதனால், பாண்டியனாடு கடல் கொண்டது கபாடபுரத்து இடைச்சங்கத் திறுதிக்கண்ணென்று நன்கு துணியலாம்.

மற்று, அடியார்க்கு நல்லார் கடல் கோணிகழ்ந்தது நிலந்தரு திருவிற் பாண்டியன் காலத்தென்றும், களவியலுரைகாரர் முடத்திருமாறன் காலத்தென்றும் வேறு வேறு பெயர் கூறினாரா லெனின் கூறுவேன். இவ் வீருரைகாரரும் ஒரு கடல்கோளையே குறித்தனரென்று முன்னரே தெளிவித்தேன். இவ்வுரையாளர்கள் குறித்த மேற்காட்டிய இருபெயரும் ஒரு பாண்டியற்கே யாமென்று கொள்ளாக்கால், இவ்வீரு பாண்டியர் காலத்தும் இரு கடல்கோள்கள் நிகழ்ந்தனவென்று துணியவேண்டி வருமென்க. “கடல் கோளப்பட்டுப் போந்திருந்த முடத்திரு மாறன்” என்ற களவியலுரையால் கடல்கோளுக்கு முன் இவனே கபாடபுரத்தில் இடைச் சங்கத்திறுதியில் இருந்தான் என்பது ஒருதலையாகத் தெளியப்பட்டதாகும். கடல்கோளுக்கு முன்னர் இவன் கபாடபுரத்திலிருந்தது உண்மையாயின், இக் கபாடபுரம் இவனினும் வேறெனப் பிறர் நினைக்கும் நிலந்தரு திருவிற் பாண்டியன் காலத்தே கடல்கோளப்பட்டுத்தென்பது பொருந்தாதாம். அன்றியும், முடத்திருமாறனும், நிலந்தரு திருவிற் பாண்டியனும் வேறல்ல ரென்பது அப்பெயர்களானுந் துணியலாம். முடத்திருமாறன் என்புழித் திருமாறனென்பது

அவன் இயற்பெயரெனவும், ஏதோ தன்னுடம்பு முடமாகிய காரணத்தால் முடத்திருமாறன் எனப்பட்டான் எனவும் எளிதில் உணரத்தலாகும். நிலத்தருதிருவிற் பாண்டியன் என்புழித் திருவிற் பாண்டியன் என்பது இவன் இயற்பெயரெனவும், நிலத்தருதல் என்னும் அடை அவன் பகைவர் நிலத்தைவென்று கொண்டதனால் உண்டாயதெனவும் உணரலாம். இவனே முன்னிலையில் கெடியோனாகிப் பின்னிலையில் முடமாயினென்று நினைத்தல் பொருத்திற்றாகும். இவன் வழியினரிற் பிற்காலத்து வழுதி யொருவன் கூன் பாண்டியன் எனவும், நெடுமாறனெனவும் அழைக்கப்படும் வரலாறுபோன்றது இஃதொன்றென அறிக. முடத்திருமாறன் என்புழித் திருமாறனென்னும் பெயரும், நிலத்தருதிருவிற் பாண்டியன் என்புழித் திருவிற் பாண்டியன் என்னும் பெயரும் அவன் குடிப்பெயர்பற்றிப் போத்த ஒரு பெயர்க்கே யிருவழக்காமென்பது துணியலாகும். முன்னே நெடியோனாயினான் கடல்கோட்டித் தப்பியபோது இவனுடல் ஏதோ வொரு காரணத்தால் முடம் பட்டதெனின் நன்குபொருந்தும். பெரியவுரைகாரர்கள் பழையதோர் பெருநிகழ்ச்சியைக்குறித்துத் தம்முன் மாறுபடாவண்ணம் அவர் கூற்றை இயைத்துக் கொள்வதே தூணெறிமுறையாமென்க. இவற்றால் இடைச் சங்கத்தியுதிக் காலத்துக்குச்சிறிது முன்னொட்டித் தொல்காப்பியம் தமிழ்க் கிலக்கணமாயிற்றென்று நன்கு துணியலாம். கபாடபுரம் அழித்ததன் பின்னர்ப் பாண்டிநாட்டில் ஓர் கடல்கோன் நிகழ்ந்ததாகப் பழைய தூல்களிற் கூறப்படாமையால் அந்நாட்டின்கண் இதுவே கடைமாக நிகழ்ந்த கடல்கோனாகத் தெளியத்தகும். இதன் பின் சோளூட்டில் கிள்ளிவளவன் காலத்தே புகார்ப்பட்டினத்தைக் கடல் கொண்டது மணிமேகலை தூலால் (காதை. 28) தெளியலாம். அத்துலிற் பாண்டிநாட்டுக்கு அக்கடல்கோனால் இடையூறென்றுங் கூறப்படாமை காண்க. இம்முடிவு இன்னும் ஓராற்றாறுந் துணியப்படும். தொல்காப்பியம் செய்யுளியல் “மாத்நிறை யெழுத்தியல்” என்னும் முதற் குத்திரவுரையில் “இணைதான்முடிபுதன்னுன் மேற்றே” என்பதனால் காக்கை பாடினியார் ஒதியதனையிலக்கணம் ஈண்டுங்கோடல் வேண்டுமெனின், அஃதே கருத்தாயின் இவர்க்கும் அவர் முடிபே பற்றித் தனாதனையல்வேண்டும். அல்லதுவும்; அவர்க்கு இனையான காக்கைபாடினியார் தனாகொண்டிலவென்பது இதனால்பெற்றும்.

தலைவேண்டினார் பிற்காலத்தோ ராசிரியரென்பது, என்னை?

“வடக்குத் தெற்குங் குணக்குங் குடக்கும்
வேங்கடங் குமரி தீம்புனற் பௌவமென்
நிர்நான் கெல்லை யகவயிற் கிடந்த
நூலதினுண்மை வாலிதின் விரிப்பின்

எனக்கூறி வடவேங்கடந் தென்குமரியெனப் பனம்பாரனார்
கூறியவாற்றானே எல்லை கொண்டார் காக்கைபாடினியார்.
ஒழிந்த காக்கைபாடினியத்து

“வடதிசை மருங்கின் வடுகுவரம் பாகத்
தென்றிசை யுள்ளிட் டெஞ்சிய மூன்றும்

எனத் தென்றிசையுங் கடலெல்லையாகக் கூறப்பட்டதாக
லால் அவர் குமரியாறுள்ள காலத்தா ரல்லரென்பதூஉம், குறும்
பனைநாடு அவர்க்கு நீக்கல் வேண்டிவ தன்மென்பதூஉம் பெற்றும்.
பெறவே அவர் இவரோடு ஒரு சாலை மாணுக்கர் அல்லரென்பது
எல்லார்க்கும் உணரல் வேண்டுமென்பது” எனப் பேராசிரியர்
உரைத்த உரைத்திறத்தால் பெருங்காக்கை பாடினியார் தமிழ்
முகத்திற்குத் தென்னெல்லை குமரியாறென்று கூறினாரெனவும்,
அவர்க்கினையரான காக்கை பாடினியாரென்றதனால் பெருங்
காக்கை பாடினியாரும் சிறுகாக்கை பாடினியாரும் வேறவர் என
வும், சிறு காக்கை பாடினியார் கடல்கோளுக்குப் பின்னுள்ளவ
ரெனவுந் தெளியலாம். பெருங் காக்கை பாடினியார் தொல்காப்
பியனாரோடு ஒரு சாலை மாணுக்கரென்பது இவ்வுரையால்
தெரியப்படுதலால் அவர் காலத்துக் கடல்கோள் நிகழாது
அவர்க்குப்பின் அவர் பெயருடையார் காலத்து நிகழ்ந்ததென்
பது பேராசிரியர் கருத்தாதல் துணிந்துகொள்க. இதனாலும்
தொல்காப்பியனாரும் பெருங் காக்கை பாடினியாரும் நூல் செய்த
காலத்தையடுத்தே யிக்கடல்கோள் நிகழ்ந்திருக்க வேண்டுமென்
பது தெளிவாதல் காண்க. காக்கை பாடினியார் தொல்காப்பிய
னாரோடொரு சாலை மாணுக்கரென்பது நச்சினார்க்கினியருரை
யினுங் கண்டது. நச்சினார்க்கினியர் சிறுகாக்கை பாடினியாரைப்
“பின்னோன்றிய காக்கை பாடினியார்” என்று கூறுவர்.

இனி, வான்மீகி ராமாயணம் கிஷ்கிந்தா காண்டத்துச் சுக்
கிரீவன் தன் சேனையைச் சீதையைத் தேடவிட்ட சமயத்தில்
தென்னாட்டிற் பல நாடுகளைக் குறித்ததன் பின்

“ததொ ஹேலியம் ழிவ்யம் ஶோக்ரானி விவருஷிதா
யுத்ரம் கவாடம் பாணோநாம் மாஶ்யுக்ஷித வாஶராம்”
(கிஷ்கிந்தா. 42; 13)

“வானரர்களே! அப்பால் பொன்மயமானதும், முத்து
மணிகளால் அலங்கரிக்கப்பெற்றதும், திப்பியமானதும், தகுதி
யோடு கூடியதுமாகிய பாண்டியர் கபாடத்தைப் பார்ப்பீர்”

எனவருதல் காணலாம். இதனால் இவ்விராமாயண காலத்
துக் கபாடபுரம் கடல்கோளால் அழியாது மிகவுஞ் சிறந்த நிலை
யிற் பாண்டியர் தலை நகராக விளங்குதல் துணிப்பப்டும். வியாஸ
பாரதம் துரோண பருவத்தில் ஸம்சத்தகவதச் சருக்கத்து (23-
வது அத்தியாயம்)

“கேசவனாலே அரசனான தன் பிதாவும் யுத்தத்திற்கொல்
லப்பட்டிப் பிறகு பாண்டியர்களுடைய கபாடபுரமும் பிளக்கப்
பட்டு, உறவினர்களும் தங்கள் தங்கள் ஸ்தானத்தை விட்டு ஓடிப்
போன அமயத்தில், பீஷ்மரிடத்திலிருந்தும் அவ்வாறே துரோண
ரிடத்தினின்றும் பரசராமரிடத்தினின்றும், கிருபாசாரியரிடத்
தினின்றும், அஸ்திரங்களைப்பெற்று அந்த அஸ்திரங்களாலே
ருக்மிகர்ணன், அர்ஜுனன், அச்சுதன் இவர்களோடு ஒப்புமை
யைப் பெற்றுத் துவாரகையை நாசம் பண்ணுவதற்கும் பூமி முழு
தையுஞ் ஜயிப்பதற்கும் விரும்பினவனும், சுற்றறிந்தவர்களான
ஸ்தேகிதர்களால் நன்மையைக்கருதி அவ்வித முயற்சியிலிருந்து
தடுக்கப்பட்டுத் தொடர்ச்சியான வைரத்தை விட்டுத் தன் இராஜ்
யத்தை ஆண்டுவருகிறவனும், பலசாலியுமான ஸாகரத்வஜ பாண்
டியன் சத்திரகிரணங்கள் போன்ற நிறமுள்ளவைகளும், வைரீய
மிடைத்த விரிப்புக்களால் மூடப்பட்டவைகளுமான குதிரை
களோடு பரக்கிரமமென்கிற பொருளைக் கைப்பற்றித் திவ்ய
மான தனுஸை என்னெவ் செய்துகொண்டு துரோணரை எதிர்த்து
வந்தான். பித்தளை போன்ற நிறமுடைய குதிரைகள் பாண்டி
யனைப் பின்னொடர்ந்து வருகின்ற லக்ஷத்து நார்பதினாயிரம்
செந்த தேராளிகளைத் தாங்கின (ம. வீ. இரா. மொழி பெயர்ப்பு)
என வருதலான் இக்கபாடபுரமும் பாண்டியரும் சீராமமூர்த்தி
காலமுதற் பஞ்சபாண்டவர் காலத்துஞ் சிறந்து உயர்நிலையில்
விளங்கியவாறு தெரியலாம். தமிழரையாளர்கள் குறித்த பாண்

டியர் பழைய தலைக்கராகிய கபாடபுரம் என்பது உண்மையில் இருந்ததென்பதற்கு இவ்விரண்டு பெரிய இதிகாசங்களுந் தக்க சான்றாதல் நன்கறியலாம். வியாஸபாரதம் பலபல இடைச் செருகல் பெற்று இப்போதுள்ள முறையில் நிறைவேறியது கி. பி. மூன்றாம் நூற்றாண்டென்று இக்காலவாராய்ச்சியாளர் (Winternitz) துணிவர். கிறிஸ்து பிறத்ததன் பின் பாண்டிநாட்டிக் கடல் கோள் எந்நூலானுங் கேட்கப்படாமைபின் கடல்கோளாலழிந்ததென்று உரைகாரர் கூறிய கபாடபுரம் நன்னிலையில் இருந்த காலம் கிறிஸ்து பிறத்தற்கு முற்பட்டதேயாமென்று துணியலாம். கபாடபுரம் அழிதற்குக் காரணமான கடல்கோளைப்பற்றிப் பின்னர்க் கூறப்படுதலான் இதனுண்மை உணரலாம். இராமாயண காலத்தை டாக்டர் பந்தர்கர் கி. மு. எழுநூறுக்குப்பின் ஆகாதென்றும் டாக்டர் வின்டர்னிட்ஸ் கி. மு. முந்நூறுக்குப் பின் னாகாதென்றுங் கூறுவர். இவருள் டாக்டர் வின்டர்னிட்ஸ் என்பவர் டாக்டர் பந்தர்கர் தீர்மானத்தை நன்கு ஆராய்ந்த பின்னரும் இம்முடிப்புக்கு வருதலால் அவர் துணிபே தேர்ந்து வரையறுத்ததாக வைத்துக்கொள்ளலாம். இங்ஙனம் வைத்துக்கொண்டால் பாண்டியர் கபாடபுரம் கடல் கோளாலழிந்தது கி. மு. முந்நூறுக்குப் பின்பேயாமென்று தெளியலாம். இஃது இன்னும் ஒரு வகையானுந் துணியப்படும். . அவெக்ஸாந்தருக்குப்பின் செல்யூகஸ் நிகேடர் என்னும் யவனவேந்தனுற்றாது போந்து, பாடலியிலிருந்த சந்திரகுப்த சக்கிரவர்த்தியினிடம் செடுங்காலந் தங்கியிருந்த மெகாஸ்தஸீஸ் என்பவர் கி. மு. முந்நூற்றாந்தாம் ஆண்டினராவர். அவர் காலத்துக்கு முன்பே சந்திரகுப்தனை அரியணையேற்றியவர் அர்த்த சாஸ்திரஞ் செய்த கௌடில் யரெனப் பெயரிய சாணக்கியராவர். அவர் கி. மு. முந்நூற்றாந்துக்குப் பிற்பட்டவரேயாகாரென்பது நன்கு துணியப்படுவதாகும். அவர் தம் அர்த்த சாஸ்திரத்தில் (Book II. Chap. 76) முத்துக்களின் பெயர்கள் கூறுமிடத்துப் பாண்டிய கவாடகம் எனவோர் முத்தின் வகையை எடுத்துக்காட்டுகின்றார். இம்முத்துத் “தென் கடல் முத்து” எனப்பழந்தமிழ் நூல்கள் கூறும் பாண்டியர் கபாடபுரத்துக் கடலிலேடித்துள்ள முத்தேயாமென்பது தெள்ளிது. பாண்டியர் தென்கடலில் முத்தெடுக்கப்பட்டு அக்கடற் கரையை அடுத்துள்ள கபாடபுரத்தே விலைகொள்ளப்படுமாதலாற் பாண்டிய கவாடகம் எனப்பெயர்பெற்றதென்று

தெரியலாம். “தன் கடற்பிறந்த முத்திரை” எனப்பாண்டியனை அகப்பாட்டிற் கூறுதலானிம்முத்துப் பாண்டியர்முத்தேயாதல் தெள்ளிது. இம்முத்துக் கபாடமுள்ள காலத்து முத்தாயினல்லது அவ்வூரில்லையாயழிந்த காலத்துக் கவாடமென வழங்கப்பெறுதல் அத்துணைப் பொருத்தமுடைத்தாகாது. கபாடமழிந்த பின்னர் வட மதுரையிற் கோயில்கொண்ட பாண்டியர் தம்முத்திற்குக் கவாடகம் என்றபெயரேயிட்டு வழங்கினர் என்பதும் இயையாது. கொள்வாரும் மதுரையிற்கொண்டு அழிந்த கவாடப் பெயரையிட்டனர் என்பதும் பொருந்தாமை காண்க. கவாடமழிந்த பின்னருள்ள தமிழ்ப்பெரும் புலவர் பலரும் பாண்டியர் கொற்கைத் துறையே முத்துடையதாகக் கூறுதல் காண்க. இதனைப்

“பாண்டியன், புகழ்மலி சிறப்பிற் கொற்கை முன்றுறை
அவிர்கதிர் முத்தமொடு வலம்புரி சொரிந்து”

(அகம். 201)

எனவும்,

“இவர்திறை தந்த ஈர்க்கதிர் முத்தம்
கவர்நடைப் புரவி கால்வடுத் தபுக்கும்
நற்றேர் வழுதி கொற்கை முன்றுறை”

(அகம். 130)

எனவும்,

“மறப்போர்ப் பாண்டிய நறத்திற் காக்குங்
கொற்கையம் பெருந்துறை முத்தின்”

(அகம். 27)

எனவும் வருவன கொண்டு நன்குணர்க. கபாடபுரம் அழிந்த பின்னர்ப் பாண்டியர் கொற்கை முத்துடையராய் காலத்து வட மதுரையைத் தமக்குத் தலைமையூராகக் கோயில்கொண்டிருந்தனர் என்பது,

“பன்மீன் கொன்பவர் முகந்த விப்பி,
நாரரி நறவின் மகிழ்நொடைக் கூட்டும்
பேரிசைக் கொற்கைப் பொருநன் வென்வேற்
கரும்பகட் டியானே டெடுத்தேர்ச் செழியன்
மலைபுரை டெடுக்கர்க் கூடல்”

(அகம். 296)

என வருதலா னறியப்படும். இதன்கண்ணே,

“வலைஞர் முகந்த முத்துச்சிப்பிகளைக் கள்விலைக்குத் தொகுக்குங் கொற்கைத் தலைவனாகிய பாண்டியனுடைய மலை போல் நெடிய மாளிகையுடைய கூடற்பதி”

என முத்துச்சிப்பிகளையுடைய கொற்கைத் துறையுங் கூடற்பதியும் (வடமதுரையும்) பாண்டியனுடையவாகக் கூறல் காணலாம். கபாடபுரம் அழிந்த பின்னர் உண்டாயது வடமதுரையென்பது பல் லுரையாளரும் எழுதியது.

“தென் பௌவத்து முத்து” (புறம். 380)

“தென் கடல் முத்து” (பட்டினப்பாலை. 189)

“தத்துநீர் வரைப்பிற் கொற்கைக் கோமான்

.....

தமிழ்நிலை பெற்ற தாங்கரு மரபின்

மகிழ்நனை மறுகின் மதுரை.” (சிறுபாண். 62—67)

என இவற்றிற்கேற்ப வருதலுங் காண்க. இவற்றைப் கபாட புரம் அழிந்ததும், முடத்திருமாதன் வடமதுரையிற் போந்து கடைச் சங்க நிறுவியதும் கி. மு. 305-க்குப் பின் ஏதோவொரு காலமேயாகும் என்றும், அதற்கு நெடிது முன்னதாகாவென்றும் நன்கு துணியப்பட்டதாகும்.

இனி இலங்கைப் பௌத்த சரிதமான இராஜாவளியென்னு நூலில், கி. மு. 205-க்கும் 161-க்கும் இடையில் இலங்கையை வென்றுகொண்ட தமிழ் நாட்டரசனாகிய எலேலன் ஆட்சியில் கல்யாணியில் அரசுபுரிந்த திஸ்ஸா என்பவன் காலத்து ஒரு பெரிய கடல்கோள் உண்டாயிற்றென்பது கேட்கப்படுகின்றது. இலங்கைத் தீவிற்கும், இந்நாவலத் தீவிற்பாண்டியநாட்டிற் கோடிக்கரைக்கும் இருகாவத தூரமே யுண்மையால் அக்கடல் கோள் பாண்டிய நாட்டில் ஒரு பகுதியை அழித்ததென்று நினைப்பது பொருத்திற்றேயாகும். இராஜாவளியில் இச்செய்தி வருமாறு:—

“திஸ்ஸா ராஜா கல்யாணியில் அரசுபுரியும்போது கடல் 7 லீக் தூரம் கல்யாணிக்கப்பாலிருந்தது. திஸ்ஸா ராஜா தன் மனைவிபால் முறைபிறழ்ந்த நட்புடையனென்று ஐயுற்று, திரு நான்லின் என்னும் பௌத்தாசிரியனைக் காய்ச்சிய எண்ணெய்க் கொப்பரையிலிட்டுக் கொன்றானாக, இலங்கைத் தீவைக் காத்த

தேவர் வெகுண்டு பூமிமேற் கடல்பொங்கியெழுச் செய்தனர். துவாபரயுகத்து இராவணன் கொடுமையால் அவனுடைய 25 அரண்மனைகளும் அடங்கிய மன்னர்ப்புறத்து நிலம் கடலால் விழுங்கப்பட்டதுபோல இப்போதும் கல்யாணியாண்ட திஸ்ஸா ராஜாவிற்குரிய ஒரு லக்ஷம் ஊர்களும், 970 மீன் வலைஞர் சிற்றூர்களும், 400 முத்துக்குளிப்பார் கிராமங்களும் ஆக அவன் நிலத்து முக்காலேயரைக்காற்பாகமழிந்தது. அப்போது பலர் அக்கடல்கோளுக்குத் தப்பியோடியதுமுண்டு. மாதம்பை முதலிய சிலவர்கள் இக்கடல் கோளிற்ப்பின்” என்பது. இக்கடல்கோள் நிகழ்ந்தபோது கல்யாணியரசனாகிய திஸ்ஸா, தமிழ் வேந்தனுக்குத் திறையிடுதல் (ராஜாவளி. பக். 188) கூறப்படுதலால் இது ஏலேலர் காலத்தே நிகழ்ந்த கடல்கோளேயாதல் தெனிக.

இக்கடல் கோள், மகாவமிசம் என்னும் இலங்கைப்பெளத்த சரிதநூலில் இலங்கையிற் பெளத்த மதத்தொண்டு அளவிறந்து புரிந்த, “துத்தகாமினி” என்னும் அரசன் சரிதத்தில்; கல்யாணியை ஆண்ட திஸ்ஸா ராஜா, பிஷுவேஷம்பூண்ட ஒருவனை, அவனுடன் வந்தவனோடு தன் மனைவிபால் முறை பிறழ்ந்த காரியத்தில் தூதுபுக்கதாக நினைந்து, அவரைக்கொன்று கடலிலெறியச் செய்தனன் என்றும், கடற்றெய்வங்கள் இதற்குச் சினந்து கடலை நிலத்திற் பொங்கியெழுச் செய்தனவென்றுங் கூறப்பட்டுள்ளது.*

டாக்டர் வில்ஹெல்ம் கீகர் என்பவர், ஏலேலா வேந்தன் காலத்தை கி. மு. 145-க்கும், கி. மு. 107-க்கு மிடையே நிறுவுவர்.* இராஜாவளியில் கி. மு. 205-க்கும் கி. மு. 161-க்கு மிடையே நிகழ்ந்ததென்று கருதப்படும் இக்கடல்கோள், சற்றேறக்குறைய 60 ஆண்டுகட்குப் பின்னதாக மகாவமிசத்தாற் நுணியப்படுதல் காணலாம். இவ்விரண்டனுள் முன்னதாகிய, கி. மு. 205-க்கும் கி. மு. 161-க்கும் இடைப்பட்ட தென்னிற் கடல் கொள்ளப்பட்டுப் போந்த முடத்திருமாறன் கடைச்சங்கந்

* பத்தர் நிர்வான காலத்தே போட்டிச் சனங்கிட்டு வரும் இந்நூல் சரித கால அளவை நம்முள் ஒத்திலாமல் 60 ஆண்டு வேற்றுமைப்பட்டு விட்டது என்பது. இஃது, சில, சங்கர நூல்கள் புத்த சிர்வான காலம் கி. மு. 543 என்பதும், சரித்திர ஆராய்ச்சியார் 483 என்றும் கூறுதலும் காணப்படும் தோன்றல் கோள்.

தொடங்கிய காலம் இற்றைக்கு 2139 ஆண்டுகட்கும், 2095 ஆண்டு கட்கும் இடைப்பட்டதேயாமென்று கருதலாம். இதனால் கடைச் சங்கத் தொடக்கம் கி. மு. இரண்டாம் நூற்றாண்டின் உண்டாய தென்று தெளியத்தகும். கடைச் சங்கத்திருந்த பெரும் புலவரான மதுரைக் கூலவாணிகன் சாத்தனார் காலத்தவரான இளங்கோவடிகள் காலமும், இலங்கை மகா வமிச சரித்திரத்திற் கண்ட கஜபாகு மன்னன் காலமும் ஒன்றென்பது சிலப்பதிகாரத்தால் நன்கு துணியப்படுதலின் அச்சாத்தனார் அக்கஜபாகுவின் காலமாகிய கி. மு. 111 முதல் கி. பி. 133 வரை ஒன்றிலிருந்தவராவர். இதனால், கடைச் சங்கம் கி. பி. 133 ஆம் ஆண்டினையடுத்துமிருந்ததென்று தெளியலாம். இச்சங்கம் மேற்கண்ட கடல்கோட்படி கி. மு. இரண்டாம் நூற்றாண்டிற் ரொடங்கப் பெற்றதாயின் அது சற்றேறக்குறைய 350 ஆண்டுகள் தழைத்திருந்ததென்று துணியலாம். இடைச் சங்க முடிவும், கடைச் சங்கத்தொடக்கமும் முடத்திருமாறன் என்ற ஒரு பாண்டியன் காலத்தே நிகழ்ந்ததென்று முன்னோர் வழி வழியாய்த் தேர்ந்து கூறிய செய்திக்கு இதுவே நன்கியைவதாகும். நமக்குக் கிடைத்துள்ள நல்லிசைப் புலவர் பழம்பாடல்களிற் சில இக்கடல்கோளுக்கு முற்பட்டனவென்பதற்குத் தக்க காரணம் பலவுளவாதலானும், தொகை நூல்களிற் காணப்படும் புலவர்கள் ஒரு காலத்தவராகாது இறப்ப முந்தியவரும், பிந்தியவரும், இடைப்பட்ட வருமாய்ப் பலதிறப்படுதல் நன்கு தெளியப்படுதலானும், அப்புலவர்கள் தொகை சிறிதேறக்குறைய ஐந்துநூளுக்கு எட்டுதலானும், இவரெல்லாம் ஒரு காலத்தவரென்று துணியக் கூடாமையான், இக்கடைச் சங்கத் தொடக்கக் காலம் இவ்வாறு கொள்ளவேண்டியதென்று யாகும்.

இனி, இக்கடல்கோளாப்பற்றிப் பண்டைத் தமிழ் நூல்களாற் கொள்ளக்கிடப்பன சிலவற்றை ஈண்டைக்கேற்ப ஆராய்ந்து துணிதல் இன்றியமையாததே யாகும். கவித் தொகையில்,

“மலிதிறை பூர்ந்துதன் மண்கடல் வெளவலின்
மெலிவின்றி மேற்சென்று மேவார்நா டிடம்படப்
புலியொடு வின்னீக்கிப் புதழ்பொறித்த கிளர்கெண்டை
வலியினான் வணக்கிய வாடாச்சீர்த் தென்னவன்”

என வருதலால், தன்னாட்டின் ஒரு பகுதியைக் கடல் கொண்டபின் பாண்டியன், சேரனாட்டிலுஞ் சோனாட்டிலுஞ் சில பகுதிகளை வலியினால் வணக்கிக் கொண்டான் என்று கூறுதல் காணலாம். இதனையே,

“பெறுளி யாற்றுடன் பன்மலை யடுக்கத்துக்
குமரிக் கோடுங் கொடுங்கடல் கொள்ள
வடதிசைக் கங்கையு மிமயமுங் கொண்டு
தென்றிசை யாண்ட தென்னவன்.”

(சிலப். 11, காடுகாண்.)

எனச் சிலப்பதிகாரத்துங் காணலாம். இதற்கு அடியார்க்கு நல்லார்,

“அங்ஙனமாகிய நிலக்குறைக்குச் சோழநாட்டெல்லையிலே
“முத்தூர்க் கூற்றமும், சேரமனாட்டுக் குன்றேர்க்கூற்றமும் என்னு
மிவற்றை யிழந்த நாட்டிற்காக ஆண்ட தென்னவன்.”

என வுரைத்தார்.

கலித்தொகைக்கண்,

“புலியொடு வின்லிர்க்கி.....கெண்டை

வலியினான் வணக்கிய வாடாச்சீர்த் தென்னவன்.”

என்று கூறியதல்லாமல் சோனாட்டிலும், சேரநாட்டிலும் எதோ சில பகுதிகளைப் புலியும், வில்லும் நீக்கித் தன் கயற்கொடி பொறித்து வலியால் வணக்கிக்கொண்டான் என்று கூறியதல்லது இன்ன இன்ன பகுதிகளைக் கொண்டான் என்று கூறிற்றில்லை. அடியார்க்கு நல்லார் “சேரநாட்டிற் குன்றேர்க் கூற்றத்தையும், சோனாட்டில் முத்தூர்க் கூற்றத்தையும் கடல்கோளில் இழந்த நாட்டிற்காகக் கொண்டு ஆண்டான்” என்று கூறினர். இதற்குக் கூறிய மேற்கோள் சங்க நூல்களில் எம்மனோர்க்கு அகப்பட்ட இலது. புறநானூற்றில் (24)

“எவ்வி மிழலையொடு.....

பொன்னணி யானைத் தொன்முதிர் வேளிர்

குப்பை நெல்லின் முத்துறு தந்த

கொற்ற ின்குடைக் கொடித்தேர்ச் செழிய ”

* “முத்தூர்க் கூற்றமும்” என்றிருத்தல் பொருத்தம். புறம் 24 பார்ச்சு.

என மாங்குடி கிழார், தலையாலங் கானத்துச் செருவென்ற நெடுஞ்செழியனைப் பாடியதன்கண், அவன் எவ்வியின் மிழலைக் கூற்றத்தோடு முத்தூற்றுக் கூற்றத்தையும் தன்னாட்டுக்குத் தந்த வெற்றியைப் பாராட்டுகின்றார். இது கடல்கோளுக்கு அடுத்து நிகழ்ந்த செய்தியாகத் துணிதற்கு இயலாது. கடல்கோள் நிகழ்த்தபின்னர் அக்கடல்கோட்டுத் தப்பிப்போந்த முடத்திரு மாறனோ, அல்லது அவனை அடுத்து அரசெய்திய பாண்டியனோ கடல்கோளில் இழந்த நாட்டின் குறையைப் பிறநாடுகளினின்று வலியாற் கொண்டு நிரப்பினான் என்பதே பொருந்தும். இதனால் முத்தூற்றுக் கூற்றம் கடல்கோட்கப்பால் சோழர்கணின்று பாண்டியரால் வலிந்துகொள்ளப்பட்டது. ஏதோ ஒரு காரணத் தால் இழந்ததாக அதனை எவ்விமிழலைக் கூற்றத்தோடு தலையாலங்கானத்துச் செருவென்ற நெடுஞ்செழியன் வென்று தந்தான் என்று கொள்வதே பொருந்திற்குகும். இங்ஙனங் கொள்ளாக் கால் கடல்கோள் எவ்வி காலத்தையடுத்து நிகழ்த்ததாகத் துணிய வேண்டிவருமென்க.

இனி, இக்கடல்கோள் நிகழ்த்தது, தொல்காப்பியம் அரங்கேறிய காலத்தது ஆதலால் தொல்காப்பியனார்க்கு “வடவேங்கடத் தென்குமரியாயிடை” எனப் பாயிரம் பாடிய பனம்பாரனார் காலத்ததும் ஆம் என்று துணிவது தருவதாகும். அப்பனம்பாரனார் பாடிய குறுந்தொகைப் பாட்டில்,

“ஆர்கலி மிதித்த நீர்திகழ் சிலம்பிற்

கூரசைந் தனையையாய் நடுங்கல் கண்டே” (52)

என வருவதன்கண், கடல் எழுந்து மிதித்தலால் நீரில் வீளங்குகின்ற மலை அசைந்து நடுங்குதல் கண்டு எனக் கூறுவது, இவர் தாம் கண்கூடாகக் கண்ட பெருங் கடல்கோணிகழ்ச்சியை உவமை முகத்தாற் கூறினாரென்று துணிவது இயைபுடையதே யாகும். கடல் அலை மிதித்துப் பெருமலைகளையும் நடுங்கச் செய்த செய்தி இவர்க்கு அடுத்து நிகழ்ந்து இவர் கண்கூடாகக் கண்டதொன்றாதலின் அதனையே யெடுத்தாண்டனர் என்று நினைக்கத்தகும். இத்தொல்காப்பியனார், பனம்பாரனார் என்னு மிருவருடன் ஒருசாலை மாணக்கராகிய இசை நுணுக்கம் செய்த சிகண்டியார், தமிழ் நாட்டெல்லே கூறுமிடத்து,

“வேங்கடங் குமரித் தீம்புனல் பௌவமென்
நிநான் கெல்லை தமிழது வழக்கே”

எனத் தெற்கெல்லையைக் கடலாகக் கூறாமல், குமரித் தீம்புனல் என்பதனால் தீம்புனற் குமரியாற்றை யழித்து அகப்படுத்திய கடல்கோளுக்கு முன்னரே அவர் இசை நுணுக்கஞ் செய்தனர் என்று துணியப்படும். தொல்காப்பியனாரோடு ஒருங்கு கற்றவரென்று கேட்கப்படுதற்கும் இஃதே இயைவதாகும்.

இனி மலையமான் திரு முடிக்காரியைக் கபிலர் பாடிய (122-ஆம்) புறப்பாட்டில்,

“கடல்கொளப் படாஅ துடலுந் ஞக்கார்
கழல்புனை திருத்தடிக்காரிநின் னாடே”

என வருதல் காணலாம். மலையமான் திருமுடிக்காரி நாடி, திருக்கோவலூரையும் முள்ளூர் மலையையும் உடைய நடுநாடென்பது பலரும் அறிந்தது. அந்நாட்டைக் கபிலர் “கடல் கொளப் படாஅ துடலுந் ஞக்கார்” என்று சிறப்பித்தார். இதன்கண் கடல்கொளப்படாஅதென்பது - முடிவேந்தர் சேரபாண்டிய சோழர் என்னும் மூவர் நாட்டிற்கும் கடல்கொள்ளப்படும் எளிமையும், இக்காரி நாட்டிற்கு மட்டும் அக்கடல் கொள்ளப்படா அருமையுங் குறித்ததென்று எளிதில் அறியலாம். இப்பெரும் புலவர் கடல்கொளப்படாமை ஒரு நாட்டிற்குச் சிறப்பாக வைக்கத் துணிந்தது, கடலடுத்த நாடு கடல்கோளால் இழந்த பேரிழவைத்தாம் கேட்டறித்ததுபற்றியென்று உய்த்துணரலாகும். கடலுடைமையால் உண்டாகும் பெருண்மை யெல்லாம் பாராட்டாது அஃதில்லாமையாற் கடல்கொள்ளப்படாமையே இந்நாட்டிற்கு ஒரு சிறப்பென்று இவர் துணிவராயின், அது, கடல்கோளால் உண்டாகிய பெருங் கேடுகளைக் கேள்வியுற்று அக்கடல் இல்லாமையே கலமென்று துணிந்ததன் பயனென்று நினைக்கத்தகும். இதுவும் பாண்டிநாட்டுப் பண்டி சிகழ்த்த கடல்கோள் வரலாற்றை வழி வழியாகக் கேள்வியுற்று அதனாற் பின்னவருந் துணிந்து பாடினர் என்று தெளியலாகும். இவையெல்லாம் கடைச் சங்கத் தொடக்கத்து ஒரு கடல்கோள் பாண்டிநாட்டுத் தென் பகுதியில் சிகழ்த்தது என்பதனை நன்கு வலியுறுத்துமென்க.

சங்கம்

இனி இவர் இயலுடன் இசையையும் நாடகத்தையுஞ் சேர்த்து வளர்த்தவாறு கூறப்புகு முதற் கண் அங்ஙனம் வளர்த்த ஓர் பெருங்கலைக் கழகம் உண்டு என்பதுபற்றி ஆராயப்படும்.

இக்காலத்துச் சரித்திர வாராய்ச்சியாளர்க்கும், பாண்டியர் தமிழ்ப் பெரும் புலவர்களைத் தொகுத்து ஒரு பெரிய கல்விச்சங்கம் நிறுவியது உண்டோவென்று ஐயம் நிகழ்ந்து உரைத்தவற்றையும் காண்கின்றோம். இதுபற்றி நூல்கள் கூறுவனவற்றை எடுத்துக் காட்டி விளக்குவது இங்கு வேண்டுவதேயாகும். தேவாரத்துத் திருநாவுக்கரசு நாயனார் பாடிய திருப்புத்தூர்ப் பதிகத்து

“ நன்பாட்டுப் புலவனாய்ச் சங்கமேறி
நற்கணகக் கிழிதருமிக் கருளினோன் காண் ”

எனப் பாடுதலால் இப்போதைக்கு 1300 ஆண்டுகளுக்கு முன்னம் இருந்தவராக நன்கு தெளியப்பட்ட அந்நாயனார் காலத்தே சங்கம் இருந்தது கேட்கப்பட்டுக் கூறப்பட்டுள்ளதென்று தெரியலாம். இதனைச் “சங்கத்தமிழ்” (திருப். 30) என்று இவரோடொத்த காலத்தவரென்று தெளியப்பட்ட பெரியாழ்வார் திருமகளாகிய கோதையார் கூறியதிலும் ‘சங்க முகத்தமிழ்’ (பெரிய திருமொழி-3, 4, 10.) எனத் திருமங்கையாழ்வார் கூறியதிலுங் காணலாம். இதற்குப் பின் சுந்தர மூர்த்திகள் “பொய்யடிமையில்லாத புலவர்க்கு மடியேன்” எனத் திருத்தொண்டத் தொகையிற் கூறினார். மாணிக்கவாசகராகிய வாதவூரடிகளும் தாம் பாடிய திருக்கோவையாரில், (20)

“
உறைவா னுயர்மதிற் கூடலி னாய்ந்தவொண் தீந்தமிழின்
துறைவாய் நுழைந்தனை யோவன்றி யேழிசைச்
சூழல்புக்கோ ”

என்பதினால் கூடலில் இயற்றமிழ் ஆய்ந்ததும் இசைத்தமிழ் ஆய்ந்ததும் கூறுதல் காணலாம்.

இங்ஙனம் பெரிய சமயத்தலைவர்கள் துணிந்தது உண்மையடியாக நெடுங்காலம் போந்த வழக்குப்பற்றியதென்று எளிதில் உணரலாம். இங்ஙனம் உண்டாகிய பெரு வழக்கிற்குச் சங்க நூல்களில் மேற்கோளுளவாவென்று வினாவியறிவது ஈண்டைக்கு வேண்டுவதேயாகும். மதுரைக் காஞ்சியில்

“தொல்லாணை நல்லாசிரியர்
புணர்கூட்டுண்ட புகழ்சால் சிறப்பின்
நிலந்தரு திருவி னெடியோன்” (761-63)

என வந்துள்ள அடிகளைக் கற்றார் அறிவர். இதன்கண் “நல்லாசிரியர் புணர் கூட்டுண்ட புகழ்”, என்பது நல்லாசிரியர் புலர்தம்முண் மனமொத்தியைந்த கூட்டத்தில் அவர்களோடு கல்வி இன்பம் துய்த்த புகழ் என்று கொள்க. நல்லாசிரியர் புணர்-நல்லாசிரியர் புணர்ப்பு (சங்கம்) என்றது ஆசிரியர் தம்முளொத்துப் புணர்ந்த கலப்பினையுடைய அவையென்றபடி. பசங் கூட்டென்பது பசிய பல பொருள்கள் கலந்ததற்கு வருவதுபோலப் புணர் கூட்டு-புணர்ந்த கூட்டம் எனினும் இயையும். கூட்டுண்ட என்பது அவரோடு கலந்து துய்த்த எனினும் பொருந்தும். எங்ஙனமாயினும் இது நல்லாசிரியர் கூடியிருந்த நல்லவையையே குறிக்குமென்று துணிந்துகொள்க. உண்டவென்னும் வினையால் அக் கூட்டத்துள் இன்பம் துய்த்தவாறு கூறியதாம். இதற்கேற்பவே பணம்பாராநர் தொல்காப்பியப் பாயிரத்தில் “நிலந்தரு திருவிற் பாண்டியன் அவையத்து” எனக் கூறுதலும் நோக்கிக் கொள்க. இவ்வவைக்கண் தொல்காப்பியம் அரங்கேற்றியது கூறியவாற்றால் இவ்வவை கற்ற பல பெரியார் குழுவிய நல்லவையாதல் தெள்ளிது. தமிழ்க்குத் தலைசிறந்த இலக்கணமாகிய இப்பெருநூலைக் கேட்டு அதன் நலந்தீங்கு காணவல்ல தமிழறிந்த பெரியார் இல்லாதது அவையுமாகாது அரங்கேற்றத்திற்குரியது மாகாதென்பது கண்டு உண்மையுணர்க. இதனாற் பாண்டியர் கல்வி அவையம் நெடுங்காலத்துக்கு முன்னரே உளதாதலறியலாம்.

இனிச் சிறுபாணாற்றுப் படையில்,

“தமிழ்க்கலை பெற்ற தாங்கரு மரபின்
மகிழ்வே மறுகின் மதுரை” (66-67)

என வருவது காணலாம். இதன்கண் நச்சினூர்க்கினியர் “தமிழ் நிலை பெற்ற மறுகின் மதுரை” எனக் கூட்டித் தமிழ் வீற்றிருந்த தெருவினையுடைய மதுரை என உரை கூறினார். தமிழ் வீற்றிருத்தல் தனியே நிகழாதென்பது யாம் கூறியறிவிக்க வேண்டியதன்று. இது தமிழ்ப்புலவர் வீற்றிருந்த தெருவையே குறிக்குமென்பது தெள்ளிது. வீற்றிருந்த என்பது வீறுடன் இருந்த என்றவாறு. இவர் இங்ஙனம் கொண்டாராயினும் தமிழ் நிலை பெற்ற மதுரையென்று நின்றபடியே இயைத்துக் கூறினும் இவ்வுண்மையே புலப்படுவதாகும். தமிழ் நிலை பெறுதல்

“வடவேங்கடந் தென்குமரியாயிடைத் தமிழ் கூறு நல்லுலகத்திற்குப்” (பனம்பாரனார்) பொதுமையையாகவும் ஈண்டு, தமிழ் நிலை பெற்ற மதுரை என அவ்வெல்லைக் குட்பட்ட பாண்டியர் தலை நகரைத் தனியே சிறப்பித்தற்கொரு காரணம் வேண்டும். ஈண்டு நிலைபெற்ற வென்னுஞ் சொற்கு நிலை பெறுதலை யெய்திய வென்று பொருள் கூறின் அது தமிழ் கூறும் நல்லுலகத்திற்கே பொதுவாதலின் இத் தலைநகர்க்கே சிறந்ததாகாது.

“பாண்டிய நின்னுட்டெடைத்து நல்ல தமிழ்”

(முருகாற்றுப்படை நச்-உரை மேற்கோள்)

என்று ஓளையையார் பாடலில் வருதல்பற்றி நல்ல தமிழுடைமையாற் கூறினாரெனின் அதற்கேற்றபடி தமிழை நன்மையால் விசேடிப்பர். ஈண்டுத் தமிழைச் சிறப்பித்து ஓரடையுமில்லாமை நோக்கிக்கொள்க. இதனால் நிலைபெற்றவென்பது ஒரு சொல்லெனக் கொள்வது ஆசிரியர் கருத்தன்றெனத் துணிக. மற்றென்றோ பொருளெனிற் கூறுவேன். தமிழ் நிலை என்பது தமிழ் நிலையைத் (தன்கட்பெற்ற) மறுகின் மதுரை என்க. தமிழ் நிலை என்பது தமிழ் நிலை நின்றவிடம்.

“ஆனிலை.....உமிழ்வோ டிருபுலனுஞ்
சேரார்” (ஆசாரக். 33)

இவ்விடத்து ஆனிலை-பசு (பசு நிற்குமிடம், பசுக்கொட்டில்) தேர் நிலை, நீர் நிலை, படை நிலை (பதிற். 78) என்பனபோல இத் தமிழ் நிலையையும் இடமாகக் கொள்வதே ஆசிரியர் கருத்துக் கியையும். இவ்வாறு பிற ஊர்கள் பெருமையுங் காண்க. சேர

சோழரும், தமிழ்முடையரேனும், அவரைத் தமிழாற் சிறப்பிக்காது
பாண்டியரையே சிறப்பித்தல் தூல்களிற் கண்டுகொள்க.

“வல்லுடையான் வானவன் வீயாத் தமிழுடையான்
பல்வேற் கடற்றூணைப் பாண்டியன்-சொல்லிகவா
வல்லுடையான் பாலை யிளஞ்சாத்தன் வேட்டனே
நெல்லுடையான் நீர்நாடர் கோ”

(யாப். வீருத். மேற்கோள். ப. 229)

என்ற பழம் பாடலையுங் காண்க.

இனி 76-ஆம் புறப்பாட்டில் தலையாலங் கானத்துச் செரு
வென்ற நெடுஞ் செழியன்,

“ஒங்கிய சிறப்பி னுயர்ந்த கேள்வி
மாங்குடி மருதன் தலைவ னாக
வுலகமொடு நிலைஇய பலர்புகழ் சிறப்பிற்
புலவர் பாடாது வரைகவென் னிலவரை”

என வஞ்சினங் கூறுதலான் அவனைச்சார்ந்து பலர்புகழ்
சிறப்பிற் புலவர் நிறைந்திருந்தனர் என்பதும், அவர்க்கெல்லாம்
மாங்குடி மருதன் தலைவனாயினான் என்பதும் கூறுதல் காண
லாம். பலர்புகழ் சிறப்பிற் புலவர்—நல்லிசைப் புலவர் என்பது
அறியத்தகும். இவர் பலராதலானன்றே ஒருவன் தலைமை
யெய்தவேண்டிற்றென்பது. இதனால் ஒரு பேராசன் போற்றி
யாதரிக்கப் புலவர் பலர் ஒரு பெரியோன் தலைமையில்
இயைந்து வாழ்ந்தனரென்று உணரப்படும். கவித்தொகை
68-ஆம் பாட்டில்

“மதிமொழி யிடல்மலை வினைவர்போல் வல்லவர்
செதுமொழி சீத்த செவ்செறு வாக
முதுமொழி நீராப் புலநு லுழுவர்
புதுமொழி கூட்டுணரூம் புரிசைகூழ் புனலூர்.”

என்னும் அடிகட்கு, “பிறர்க்கும் இம்மண்ணுலகம் பொதுவென்
னும் மொழிபின்றாக மண்ணுலகம் முழுவதும் ஆளும் சக்
கரவர்த்திகளுக்கு அறிவாகிய சொல்லைச் சொல்லுதலை இயல்
பாகவுடைய அமைச்சரைப்போல் தூல்வல்ல ஆசிரியராலே
பொல்லாவாகிய சொற்கள் இடையிற் புகுதாமற் போக்கப்பட்ட

தஞ்செவிகள் செய்யாக, முன்னுள்ள சான்றோர்கள் கூறிய செய்யுட்கள் தம் சொல்லை வளர்க்கும் நீராக, அறிவினையுடைய நாவாகிய ஏராலே உழுதுண்ணும் புலவருடைய புதிய கவிகளைக் கொள்ளுகொண்டு உண்ணும் மதில்குழந்த புனலையுடைத்தாகிய மதுரையை உடையவனே.”

என நச்சினூர்க்கினியர் உரைத்தது காணலாம். இதன்கண் பேராசனுக்கு அமைச்சனைப்போல நூல்வல்ல ஆசிரியர்கள் பலர் மதுரைக்கண்ணிருந்தனர் என்றும், பேராசனாகிய பாண்டியற்கு அவர்தம் செவி செய்யாகவும், சான்றோர் செய்யுட்கள் போகவும், அவர்தம் நா ஏராகவும் கொண்டு புலமுழுதுண்ணும் புலவரென்றும், அவர் புதிய புதிய கவிகளை மிகுதியாக உண்டாக்குபவரென்றும், அச்செய்யுள்வளத்தைக் கொள்ளை கொண்டது மதுரை என்றுங் கூறியது காணலாம். மதுரையை இவ்வாறு விசேடித்தது பாண்டியற்கு அவன் அமைச்சரை யொத்துப் பல்வகையறிவினையும் இனிய செய்யுளாலுட்டிம் புலவர் பலர் அவ்விடத்திலிருந்தனர் என்பதை நன்கு புலப்படுத்தற் கென்க. தமிழ் வேந்தர் மூவர்க்கும் பொதுவாமெனின் இவ்வாறு சேரர் வஞ்சியையும், சோழர் உறையூரையும், புலநாவுழுவர் புதுமொழி கூட்டுண்ணும் புரிசை குழ் புனலூராகக் கூறாமையால் இது கூடற்கே சிறந்த புலவர் குழுவினைத் தெளியக்காட்டிம் என்று ஆராய்ந்துகொள்க.

கவித்தொகை 35-ஆம் பாட்டில்

“நிலனாவிற் நிரிதரு உண்குமாடக் கூடலார்

புலனாவிற் பிறந்தசொற் புதிதுண்ணும் பொழுதன்றே”

என வருதலுங் காண்க. இதன்கண் கூடலார் புலனாவிற் சொற் புதிதென்றது மதுரையின்கண் உள்ள சான்றோர்தம் அறிவுடை நாவின்கண், தோன்றும் சொற்புதுமை என்றவாறு. இது கூடலிற் குழாங்கொண்ட சான்றோரையும், அவர் அறிவுடை நாவன்மையையும், அவர் புதிது புதிதாகப் பாடும் செய்யுட் டிறத்தையும், குறித்ததென்று எளிதில் அறியத்தகும். இது கூடற்கே சிறந்தது, அல்லாக்கால்

“கூடலார் புலனாவிற் பிறந்தசொற் புதிது”

என வேண்டாதாகும். இக்கருத்தானன்றே காரிக்கண்ணனார் என்பவர் மதுரையைத் “தமிழ்கெழு கூடல்” (புறம் 58)

என்றார் என்க. தென்றமிழ் நாடுமுழுதும் தமிழ் பொருந்திய
படர்களே உடையதாகவும் அவற்றைப் பிரித்து வேறே “தமிழ்
கெழு கூடல்” என்றது இங்கே தமிழ் கெழுமுதல் பற்றி என்று
எளிதில் அறியலாம்.

“இமிழ்குரன் முரசு மூன்றுட னுளுந்
தமிழ்கெழு கூடற் றண்கோல் வேந்தே”

என அவர் உரைப்பார். இதன் பழையவுரைகார் “ஒலிக்குங்
குலையுடைய முரசு மூன்றுடனே ஆளுந் தமிழ் பொருந்திய
மதுரைக்கட் குளிர்த செங்கோல் வேந்து” என உரைத்தார்.
சுண்டு மூன்று முரசுடன் ஆளப்படுகின்ற தமிழ் பொருந்திய
மதுரை என்றது மூன்று முரசுடன் முத்தமிழும் ஆளப்படுகின்ற
சிறப்புப்பற்றியென்று எளிதில் அறியலாம். மூன்று முரசுடன்
ஆளும் மூன்று தமிழ் பொருந்திய மதுரை என்க. தமிழ் ஆளப்
படுதல் என்றது நாடுபோற் குற்றங் கிடந்து, நல்லன கண்டு,
தமிழ் போற்றப்படுஞ் சிறப்பானென்று கொள்க. இங்ஙனம்
கொள்ளாக்கால், தமிழ்கெழீஇய தன்மை மற்றை இருவர் தலை
நகர்க்கும் பிறவூர்க்கும் ஒக்குமென்க.

“பொத்தி யாண்ட பெருஞ் சோழனையும்
வித்தை யாண்ட விளம்பரைபன் மாறனையும்
வைத்த வஞ்சினம் வாய்ப்ப வென்று”

(பதிற்று. 90 பதிகம்).

என வருவதன்கண் வித்தையாண்டவன் என்று பாண்டி
யன் கூறப்படுதலையும் ஈன்டைக்கேற்ப கோக்கிக்கொள்க.
“ஆளுந்தமிழ் கெழுகூடல்” “வித்தையாண்ட மாறன்” இத்
தொடர்களின் கருத்தொற்றுமை எளிதில் விளங்கலாம்.
சோழனைப் “பொத்தியாண்ட” என்று ஒரு புலவனை ஆண்ட
அளவே கூறிப் பாண்டியனை “வித்தையாண்ட” என்பதனாற்
கல்வி முழுதும் ஆண்டது கூறுதல் உணர்ந்து கொள்க. கோப்
பெருஞ் சோழன் பொத்தியாண்ட வரலாறு புறப்பாட்டிற்

* பொத்தியன்—கோப்பெருஞ் சோழற்கு உயிர்த்துணை
பாபெ பெரும்புலவர் (புறம்—223)

“பொத்தி” என்பதற் பொத்தியோடு கெழீஇ” (புறம்—212)

காண்க. இப்பழையன் மாறன் ஒரு சிற்றரசன் என்றெழுதி
ஞரும் உண்டு.

“நெடுந்தே, ரிழையணி யானைப் பழையன் மாறன்
மாடமலி மறுகிற் கூட லாங்கண்”

(அகம். 346)

என வருதலான் கூடலையாண்ட பேரரசனையாதல் தெனிய
லாம். சோழனையும் மாறனையும் “வைத்த வஞ்சினம் வாய்ப்ப
வென்று” என்ற எண்ணும்மையாலும் ஒத்த பேரரசர் இரு
வரை வென்றது குறித்தல் காண்க.

“பழுதில் கொள்கை வழுதிய ரவைக்க
ணறிவுவீற் றிருந்த செறிவுடை மனத்து
வான்றோய் நல்லிசைச் சான்றோர் குழிஇ
யருந்தமிழ் மூன்றுந் தெரிந்த காலே”

என இடையள நாட்டு மணக்குடியான் பால்வண்ணதேவனு
வில்லவதரையன் அகநானூற்று உரைப்பாயிரத்துக் கூறுதலும்
காண்க. இக்கருத்தானன்றே பாண்டியர் நாட்டைத் தென்றமிழ்
நாடென்றும் அவர் தலைநகரைத் தமிழ் மதுரையென்றும் இளங்
கோவடிகளும், சாத்தனாரும் வழங்கிக்காட்டுவாராயினார் என்க.

“தென்றமிழ் நாட்டுத் தீது தீர் மதுரை”

(சிலப். 10, 58)

“தென்றமிழ் மதுரைச் செழுங்கலைப்பாவாய்”

(மணிமே. 25, 139)

என வருவன காண்க,

இளங்கோவடிகள்,

“புலவர் செந்நாப் பொருந்திய நிவப்பிற்
பொதியிற் நென்றல் போலா தீங்கு
மதுரைத் தென்றல் வந்தது காணீர்”

(சிலப். புறஞ்சேரி. 130-32)

என்பதனால், பொதியத் தென்றலினும் மதுரைத் தென்றற்
குள்ள சிறப்பு, புலவர் செந்நாப் பொருந்திய ஏற்றமென்று தெரி
யக் கூறுதல் காணலாம். பொதியச் சந்தன மணங் கமழ் தென்றலி
னும் மதுரையிற் தமிழ் மணங் கமழ் தென்றல் வீறியதென்பதே

அடிகள் கருத்தாதல் காண்க. ஈண்டு அடியார்க்கு நல்லாரும்
“சங்கப் புலவரது செந்நாவாலே புகழப்பட்ட இச் சிறப்புக்களை
யுடைத்தாகலிற் பொதியத் தென்றல் தன்னை ஒவ்வாமைக்குக்
காரணமாகி இந்த மதுரைத் தென்றல் வந்தது”

எனக் கூறுதல் காண்க;

“தென்ற லசைவருடஞ் செம்மற்றே யம்மரின்
குன்றத்தாற் கூடல் வரவு”

என்ற பரிபாடலையும் (8, 27—28)

அதற்குப் பரிமேலழகர்,

“தென்றலசையுந் தலைமைத்து நின்,
குன்றத்தோடு கூடல் இடைவழி”

எனவுரைத்ததனையும் ஈண்டைக்கேற்ப நோக்கிக்கொள்க.
பாண்டியர் கலைவளர்த்ததற்கேற்பச் செழுங்கலை நியமமாகிய
சிந்தாதேவி கோயில் மதுரையினுண்மை மணிமேகலையானுணரப்
படும். இதனை ஆபுத்திரன் நிறமறிவித்த காதையில் “தக்கண
மதுரை தான்சென் றெய்திச், சிந்தா விளக்கின் செழுங்கலை
நியமத், தத்தின் முன்றி லம்பலப் பீடிகைத் தங்கினன்”

(105—108)

எனவருதலானறிக.

இங்ஙனம் தமிழ் வளர்த்த பெருஞ் சிறப்புக் கூடற்கே
உண்மையான், பரிபாடலுடையார் “புலத்தினும் போரினும்
போர்தோலாக் கூடல்” (19) என்றார். இதற்குப் பரிமேலழகர்
“அறிவிலும் வீரத்தினும் பிறரைப் போர்வெல்லங் கூடல்”
எனவுரைத்தல் காண்க. இன்னும்

“தண்டமிழ் வேலித் தமிழ்நாட் டகமெல்லாம்

நின்று நிலைஇப் புகழ்பூத்த லல்லது

குன்றுத லுண்டோ மதுரை” (பரிபாடல் திரட்டு. 8)

என எடுத்தோதலுந் தெரிக. இதன்கண் தண்டமிழ்
வேலி என்பது அடுத்து வந்த தமிழ்நாட்டகத்தோடியையின்
கூறியது கூறலாகவே முடியும். தமிழ் நாடு—தமிழ் நிறைந்த
நாடு என்பதும், தமிழ் வேலி என்பது தமிழ்க்குக் காவல் என்
பதும் நன்கு தெளிவலாம். இதனால் தமிழ் நாட்டகமெல்லாம்

தண்டமிழ்க்கு வேலியாய் நின்று நிலைஇ மதுரை புகழ் பூத்த
லல்லது குன்றுதல் உண்டோ என்று கொள்வதே பொருந்திற்று
தல் காண்க. மதுரையைத் தண்டமிழ் வேலியென்றது தமிழ்
நாட்டுத் தமிழ்ப்பயிர் வளரத் தான் வேலியாதற் சிறப்பால் என்று
எளிதிலுணரத்தகும். ஆண்டுத் தமிழ் மொழிக்குப் பெருங்காப்
பாக நிலவிய பெருங்குழு ஒன்று இருந்ததென்பதை இத்தொடர்
குறிக்காமலிராது.

“ஆரிய நன்று தமிழ் தீது”

“முரணில் பொதியின் முதற்புத்தேள் வாழி”

(தொல். செய். 178 உரை.)

இவை தெற்கண் வாயில் திறவாத பட்டி மண்டபத்தார்
பொருட்டு நக்கீரர் ஒருவன் வாழவுஞ் சாவவும் பாடி இன்ன
வாராகவெனச் சபித்தற்பொருட்டு வந்த மந்திரம் பாட்டாய் வரு
தலின் அங்கதமாயின என்றார் பேராசிரியர். இதனால், கூடலில்
வடமொழிப் பட்டிமண்டபம் ஒன்றிருந்ததென்றும் அதன்கணி
ருந்த குயக்கோடன் “ஆரியநன்று தமிழ் தீது” எனக் கூறினன்
என்றும் அது கேட்டு நக்கீரர் தமிழ்வையின் சார்பாக அவனைச்
சபித்தனர் என்றும் பின் பலர் வேண்ட உயிர்ப்பித்தனர் என்றும்
தெரியலாம். இக்கதையும் கூடலில் இருமொழி நல்லவையுமி
ருந்தனவென்று காட்டும். மதுரைப் பெயரான் பல பல புலவர்
பெயர் சிறத்தலும் ஈண்டைக்கேற்ப நோக்கிக் கொள்க. “பட்
டிமன் தென்னன்” எனத் தேவாரத்தும் வந்தது. “மதுரைத்
தொகையாக்கினானும்” எனத் தேவாரம் பணித்தற்கும் இதுவே
காரணமென்க. மதுரைத் தொகை கூடலிற்றொகுத்த தொகை
நூல்கள் என்றேனும் கூடலிற் ரொகுப்புண்ட குழு என்றேனும்
பொருள்படுதல் நோக்கிக் கொள்க. ‘பட்டிமண்டப மேற்றினை’
என ஆளுடைய அடிகளும் பாடுதல் காண்க. இங்ஙனம் வட
மொழியுடன் தமிழ்க் கல்வியைப் பல்வகையானும் வளர்த்த செல்
வப் பாண்டியர் நான்மாடக் கூடலின் பண்டைப்பெருஞ் சிறப்
பின் தொடர்பினானே ஆளுடைய பிள்ளையாரும் தற் திருப்பாட்
டில் “மனவஞ்சர் மற்றோட முன்மாதராரும் மதிகூர் திருக்
கூடலில்” (கேர்த்திரங். 6) என அருளிச் செய்தனர் என்க.
மைத்தர் மதிகூர்தலைத் தழுவினே மாதராரும் மதிகூர் திருக்
கூடல் என்றது நோக்கிக் கொள்க.

இவ்வுண்மையானன்றே தொல்காப்பியத்துக்குரையிட்ட நல்லுரையாளர் பலரும் கூடலிற் சங்க முண்மைக்கு உடன்பட்டனரென்று தெளியலாம். பாண்டிநாடு பஞ்சம் பட்டபோது புலவர் பலர் கூடலை விட்டுப் போய்ச் சோனாட்டு (தொல். அகத். 30. உரை) ஆலஞ்சேரி “அமிர்தன்” என்பவனால் ஆதரிக்கப் பெற்றுப் பின் நாடு நாடாயின போது கூடற்கு மீண்டு வந்தாராக, அவரைக் கண்டு பாண்டியன் கண்ணீர் வார்த்தது நோக்கி

“காலை ஞாயிறு கடுங்கதிர் பரப்பி
வேலையுங் குளனும் வெடிபடச் சுவறித்
தந்தையர் மக்கண் முகம்பா ராமல்
வெந்த சாகம் வேறுவே றருந்திக்
குணனுள தனையுங் கொடுத்து வாழ்த்த
கணவனை மகளிர் கண்பா ராமல்
விடுத்தவிழி யெல்லாம் வேற்றுவிழி யாகி
யறவுரை யின்றி மறவுரை பெருகி
யுறையறத் தொழிந்த லுழிக் காலத்துத்
தாயில் லவர்க்குத் தாயே யாகவுந்
தந்தையில் லவர்க்குத் தந்தையே யாகவுந்
இந்த ஞாலத் திடுக்கண் டீர
வந்து தோன்றினன் மாந்திக் கிழவ
ஸீலஞ் சேரு கெடுமால் போல்வா
ஞலஞ் சேரி அமிர்த னென்போன்
ஊருண் தேணி நீரொப் போனே
தன்குறை சொல்லான் பிறர்பழி யுரையான்
மறத்தும் பொய்யான் வாய்மையுங் குன்றான்
இறந்து போகா தெம்மைக் காத்தான்
வருத்த வேண்டா வழுதி
யிருத்தன மிருத்தன மிடர்கடிந் தனமே”

(தொல். அகத். 30. நச். உரை)

எனப் பாடியதும் உண்மை கண்டுகொள்க. இது நச்சினர்க் கிளியர் தொல்காப்பிய வுரைக்கண் எடுத்தாண்ட பாடற் பகுதி யாகும். இப்பாடல் தமிழ் நாவலர் சரிதையில் உள்ளவாறு காண்க. களவியலுரைக்கண் நக்கிரனாரும் அவர் வழியினரும் மூன்று உரைகள் சங்கமும் பகுத்து விரித்தல் காணலாம். அதன்

கண் சிறிதேனும் உண்மையில்லையென்று சொல்லல் இயலாது. இளம்பூரணர், பேராசிரியர், நச்சினூர்க்கினியர், தெய்வச்சிலையார் முதலிய பலருங் கூறுதல்காண்க. பரிமேலழகர்,

“தமிழ் வையைத் தண்ணம்புனல்”

என்னும் பரிபாடலில் தமிழுடைய வையைக்குத் தமிழ் வையை என்று கூறினார். இஃது அதன் கரையின்கண் உள்ள தமிழ் நிலயத்தைக் குறித்தல்லது வேறுவகையால் தமிழுடையது குறித்ததாகாதென்று உய்த்துணர்ந்து கொள்க.*

இத்துணையுங் கூறியவாற்றான் நஞ்செந்தமிழ்ப் பெரியார் உடன்பட்ட தமிழ்க் கல்விச் சங்கம் ஆகிய ‘பாண்டியனவையம்’ தொல்காப்பிய நூல் அரங்கேறிய காலத்துக்கு முன்புதொட்டு உண்டாகிப் பின்னே ரெடுங்காலம் இருந்தது உண்மையென்று மேற்காட்டிய முன்னூல் பின்னூல் மேற்கோள்களால் உணர்ந்து கொள்க. தமிழ் நாட்டிற் பல் ஊர்களினும் “எட்டு வகை நுதலிய அவையத்தானும்” என்னுந்தொல்காப்பியச் சூத்திரரெறி பற்றிய நல்லவை இருத்தலுண்மை கேட்கப்படுவதேயாக, அவற்றின் வேரையதோர் தமிழையால் மதுரையைத் தனியே சிறப்பித்து எடுத்துக் காட்டுவதெல்லாம் அதன் உண்மைபற்றியே யாமென்று துணிக. ஓளவையார்,

“சோமன் வழிவந்த பாண்டிய நின்
ஞட்டுடைத்து நல்ல தமிழ்”

(முருகாறு. நச். மேற்கோள்)

எனக் கூறியதும் இங் கருத்தை வலியுறுத்து மென்க.

கம்ப நாடரும்,

“இனிய தென்றமிழ் நாடுசென் றெய்தினார்”

“அத்தி ருத்தகு நாட்டினை யண்டர்நா
டொத்தி ருக்குமென் றுலுரை யொக்குமோ
வெத்தி றத்தினு மேமூல கும்புகழ்
முத்து முத்தமி முந்தந்து முற்றலால்”

(ஆறுசெல். 52-3)

* இது பரிமேலழகர் கருத்தாற் கூறியது.

எனச் செந்தமிழ்ப் பாண்டி நாட்டை இனிய தென்றமிழ் நாடென்று கூறி அஃது சிறப்பாக முத்தும், முத்தமிழுடைமையுங் கூறுதல் காண்க. அதற்கேற்பவே நாடவிட்ட படலத்தில்

“தென்றமிழ்நாட் டகன்பொதியிற்
நிருமுனிவன் தமிழ்ச்சங்கஞ் சேர்கிற் றீரேல்” (30)

எனவுங் கூறுதல் காண்க. இதன்கண்ணே தென்றமிழ் நாட்டின்கண் பொதியிற்றிருமுனிவன் தலைமையிலுள்ள தமிழ்ச்சங்கம் எனப் பொருள் கொள்ள வைத்தது காண்க.

இனித் திருவள்ளுவர் திருக்குறளுக்குப் பாயிரமாகவுள்ள பல பழைய பாடல்களினிடையே

“வாளார் நெடுமாற வள்ளுவர் தம்வாயாற்
கேளா தனவெல்லாம் கேட்டு”

என வருவதனைக் காணலாம். இவ்வடிகள் பாண்டியனை விளித்து வள்ளுவர் திருவாயாலேயே தாம் நேரே கேட்டறிந்த உறுதிப் பொருள் நான்கையும் வகுத்து விளக்குகின்றதென்பது திண்ணம். இது ஒரு பொய்யே கட்டிப் பேசியதாகக்கூறுதல் இயையாது. இதனால் திருக்குறள் அரங்கேறியது பாண்டியன் அவையகத்தென்றும் ஆண்டுப் பல புலவரும் உடனிருந்து கேட்டனரென்றும் கேட்டார் பலர் பாயிரஞ் சொற்றாரென்றும் தெரியலாகும். இத்திருவள்ளுவ மாலையை எடுத்தாண்டது சேமிநாத நூலரை ஆகிய வயிமேக விருத்தியாகும் *

அதன் கண் “உப்பக்க கோக்கி” என்னும் பாட்டை (திரு வள். மால்) எடுத்தாண்டு உபகேசியார் நப்பின்னைப் பிராட்டி யார் என உரைத்தது காண்க. இவர் உரை வன்மையும் பழை மையு நன்கறிக. திருவள்ளுவரைத் தேவரென்று நச்சினர்க் கினிமர் முதலிய நல்லுரையாளர் வழங்கற்கும் பரிமேலழகர் செருவனாயர் முதலியோர் தெய்வப்புலமைத் திருவள்ளுவர், தெய்வப் புலவன் திருவள்ளுவன் என்றற்கும் இத் திருவள்ளுவ மாலையே மேற்கோளாதல் உணர்க. இக்கருத்திற்கிழையவே

* இப்பாடல் பரிமேலழகர் விருத்தி என்பது எப் வகையில் பாண்டிய மு. ந. பாடல் உபகேசியார் மேல்கூறுதல்.

“இயம்பின இன்றிவ ரின்குறள்வெண் பா” என்பதனால் இன்று இவர் இயம்பின எனக் கூறுதல்கண்டுண்மையுணர்க. “தேவர் திருவள்ளுவர்” எனவும், “வைவைத்த கூர்வேல் வழுதி மன் மகிழத், தெய்வத் திருவள் ளுவர்” எனவும் இந்நூலுள் வழங்கு தலே உரைகாரர் ஆட்சிக்கு மேற்கோளாகுமென்க. வேறு மேற் கோள் காட்டற்கில்லாமையு நோக்கிக்கொள்க.

இதனாலுந் சங்கமுண்மை அறியலாகும். இந்நூல் அரங் கேறிய வரலாற்றை முற்காலத்துக் கல்லாட நூல் செய்த ஆசிரி யர் உடம்படுதலுங் காண்க. இவற்றிற்கெல்லாம் இயையவே லண்டன் பொருட்காட்சிச்சாலையிலுள்ள சின்னமனூர்ச் செப் பேட்டுச் சாசனத்தில்

“மகாபாரதம் தமிழ்ப்படுத்தும் மதுராபுரிச் சங்கம் வைத்தும்”

எனப் பாண்டியர் மெய்க்கீர்த்தி கூறப்படுதல் காண்க.

இனிச் சீன தேசச் சரித்திரத்து, தமிழ் மூவேந்தரோடு பலவகையினுமொத்த ஆதிமூன்றரசர்கள் கூறப்படுகின்றனர். அவருள் முதல்வன் பூஹி (Fuhi) (பூழியன்) என்பான் என்றும், அவன் தன் வில்வலியால் வேட்டமாடி உயிர் வாழ்ந்து தன் நாட் டார்க்குத் தலைமையெய்தினானென்றும், அதன்பின் ஷோஹா-ஷென்னி (சோழன்) உண்டானான் என்றும், அவன் நீர்நிலை கண்டு நிலங்களைத் திருத்திப் பயிர்களை வளர்த்துத் தன் நாட்டை உணவால் வளம்படுத்தினவன் என்றும், தன்னாட்டார் டீடுவாழ் வதை விரும்பி மருத்து முறைகளை மேம்படுத்தினானென்றும், இதன்பின் ஹாண்டி (பாண்டியன்) உண்டாயினனென்றும், அவன் தேர் முதலியவை ஆக்கினன் என்றும், அரண் பல வகுத்தனன் என்றும், உலக வரலாற்றிந்த பலவறிஞரைத் திரட்டி நூலா சாய்ச்சி செய்தனன் என்றும், இசையளவு கண்டானென்றும் கேட்கப்படுவது. இங்குக் கூறியுள்ளன தமிழ் மூவேந்தர் வரலாற் றுக்குப் பெரும்பாலும் ஒத்தலால் இக்கதை தென்னாட்டினின்று இமயத்துக்கு அப்பாற் புஞ்சுத்தோவென்று ஐயுறுதற்கு இடந் தருகின்றது. இதன்கண் ஹாண்டி என்பது பாண்டியன் என்ப தன் மருஉ என்பது எளிதில் உணரத்தகும். பாண்டியன்நாடு பாண்டிநாடு என வருதல் அறிக. தமிழில் பள்ளி என்பது கன்ன

டத்தில் ஹள்ளி என்பதுபோல, பாண்டி ஹாண்டியாயிற்று என நினைக்கத்தகும். வேதா ஆங் என்பது சோழன் என்னுஞ் சொல்லே அவர்கள் ஒலித்த முறையாகும். பூஹி என்பது பூழி யன் என்னுஞ் சேரன் பெயராகும். (இவற்றைப்பற்றிச் சமயம் கேர்த்துழி விவரிக்கப்படும்.)

சுண்டி பலர் அறிஞரை ஒரு திரளாகச் சேர்த்த செய்தி ஹாண்டி என்னும் வேந்தனிடத்தில் கேட்கப்படுதற்கும், இத் தமிழ்காட்டுப் பாண்டியனிடத்தே கேட்கப்படுதற்கும், உள்ள ஒற் றுமையை ஆராய்ந்துகொள்க. இப்பழைய வழக்கின்கண் ஏதோ ஒருண்மை இருப்பதென்று இஃது தெளிவிக்காதிராது. சேர் இக்காட்டுக் குடியேறியிருத்ததுபற்றி முன்னரே கூறினும்.

வில்லவர் சேரர் எனப்படுவார். செல்லுடைய நீர்நாடுடையர் சோழமேனப்படுவார்; இசையளவு கண்டாரும், இசையாராய்த் தாரும் சங்கம் தீநீஇயினரும் பாண்டியர் எனப்படுவார். சேரனைப் பதிற்றுப்பத்திற் பல்லிடத்தும் சான்றோர் மெய்ம்மறை-வீரம் அமைத்தோர்க்குக் கவசமாக உள்ளவன் எனவும், “வில்லோர் மெய்ம்மறை” எனவும், “மழவர் மெய்ம்மறை” எனவும் கூறுத லான் இவர் படைஞரைத் தொகுத்துச் சிறப்பாகப் போற்றிய தன்மை உண்டலாம். இதனால் இவர் புகழை,

“மறம் வீங்கு பல்புகழ்”

(பதிற். 12)

எனச் சிறப்பிப்பர். மறம் வீங்கு புகழ் என்பது பல் புகழினும் வீங்கிய மறப்புகழ் என்பர். சேரர் தலைநகரைப் பண்டைப் புலவர் “பெருவிறன் மூதூர்” (பதிற். பதி.) எனவும் “விறல் வஞ்சி” (புறம். 11) எனவும் “பழவிறன் மூதூர்” (சிலப். வஞ்சிக். இறு திக் கட்டுரை) எனவும் பாடுதல் கொண்டு உய்த்துணர்க.

பறத்திடாட்டிற் கோக்கப்பட்டுள்ள ஆசிரியமாலை என்னும் பழைய தாற்செய்யுளில்

“சிறுசெவி யன்னே பெருங்கேள்வி யன்னே

குறுங்கண் ணினனே நெடுங்காட்சியனே

இளைய குயினு மறிவுமூத் தனனே

மகளி ருடினும் பொய்யறி யலனே

கீழோர் சீழ்மை செய்யினுந் தான்றன்

வாய்மை வழக்க மறுத்த லஞ்சி

மேனெறி படரும் பேரா என்னே
 யீண்டுநலத் தருதல் வேண்டிப் பாண்டியர்
 பாடுதமிழ் வளர்த்த கூடலின் வடாஅது
 பல்குடி துவன்றிய கள்ளியம் பெரும்பதிச்
 சால்புமேந் தோன்றிய நாழி காதலின்
 மேவலன் பிறர்பிறர்க் கீயுந்
 தானு முண்ணும் விருந்துண்டு மிகினே.”

(புறத்திரட்டு. புகழ்)

இவ்வாசிரிய மாலைச் செய்யுளில் தாழியெனப் பெயரிய வள்
 எல் இருந்த கள்ளியம் பெரும்பதியைப் (கள்ளிக்குடி) பாண்டியர்
 பாடுதமிழ் வளர்த்த கூடலின் வடா அது என்று கூறுதல் காண்
 லாம். ஆசிரிய மாலையின் பழைமை அதன் செய்யுள் நடையால்
 கற்றார் எளிதில் அறியலாம். இந்நூல் சங்கத்தை அடுத்ததே
 யாகும். இந்நூலாசிரியர் பாண்டியர் பாடுதமிழ் வளர்த்த கூட
 லென்று, ஓர் பொய்க்கதை கூறினாரென்பதற்கு எம்மனோர் உடன்
 படார் என்க.

இனி, அடியார்க்கு நல்லார் சிலப்பதிகார உரைப்பாயிரத்து
 உதயனன் கதையைச் சிறப்பித்துக் கூறப் புக்கவிடத்து

“கூத்தியிருக்கையுஞ் சுற்றியதாகக்
 காப்பிய வரசனைக் கலந்தவை சொல்லி”

“என இரண்டாம் ஊழியதாகிய கபாட புரத்தின் இடைச் சங்கத்
 துத் தொல்காப்பியம் புலப்படுத்திய மாகீர்த்தியாகிய நிலந்தரு
 திருவீற் பாண்டியன் அவைக்களத்து அகத்தியனாரும், தொல்
 காப்பியனாரும், இருந்தையூர்க் கருங்கோழி மோசியாரும். வெள்
 ளூர்க்காப்பியனாரும், சிறுபாண்டரங்கனாரும், மதுரையாசிரியன்
 மாறனாரும், துவரைக் கோமானும் கீரந்தையாரும் என்றித்
 தொடக்கத்தார் ஐம்பதின்மருள்ளிட்ட மூவாயிரத்து எழுநூற்று
 வர் தம்மாற் பாடப்பட்ட குருகும், வெண்டாளியும் முதலிய
 செய்யுளிலக்கியம் ஆராய்ந்து செய்த உதயனன் கதையுள்ளும்”
 எனக் கூறுதலால் அவர் கபாடபுரத்திருந்த இடைச்சங்கத்தைப்
 பற்றி வழிவழியாகக் கேட்டறிந்த சில வரலாறுகளைக் குறித்
 துள்ளாரென்று துணியலாம். அவர் கலியும், குருகும், வெண்டா
 ளியும் என்பன அவ்விடைச் சங்க நூல்கள் எனப் பெயர் கூறுத
 லுங் காணலாம்.

மூன்றுவகைச் சங்கத்து நான்கு வருணத்தொடப்பட்ட சான்றோரும் அது கூறா என்பது” (தொல். மரபி. 94 உரை.) என்றலால் பேராசிரியர் மூன்று சங்கங்களும் உடம்பட்டமை உணரலாம். பரிபாடலில் (19) “புலத்தினும் போரினும் போர் தோலாக் கூடல்” என வருதலையும் அதற்குப் பரிமேலழகர் “அறிவிலும் வீரத்தினும் பிறரைப் போர்வெல்லும் கூடல்” என உரைத்ததனையும் ஈண்டைக்கு நோக்கிக்கொள்க. கூடலிற் போரிற் றோலாதாருளாதல் போலப் புலத்திற் றோலாதார் பலர் ஈரைத்தளராதலை இது நன்கு விளக்குதல் கண்டுகொள்க. இருவர் வாதத்தில் நடுகின்று தோலாமை, தோல்வி இவற்றை உள்ளவாறு கூறவல்ல புலவரவை இங்கிகழ்ச்சிக்கு இன்றியமை யாமை காண்க. போர்தோலாமைக்குப் போரவையுமுண்டாதல் இப்பரிபாடலின் உய்த்துணரலாம். ஆமூர் மல்லனை மற்போரில் அட்டிவென்ற பெருநகின்னி என்பவன் போரவை காண்ப் பொரு தனன் என்பது

“ஆடாடென்ப வொருசாரோரே

ஆடன்றென்ப வொருசாரோரே”

(85)

எனப் புறப்பாட்டுட் கூறுதலான் அறியலாம். இதனால் இவ்வரசன் போரவை ஒன்று புரத்தனன் என்பதும் போரவைக்கோப் பெருநகின்னி எனப் பெயர் சிறத்தனன் என்பதும் புலனாகும்.

இனி வியாசபாரதத்துக் கபாடபுரமாகிய தன் தலைநகரை அழித்துச் சென்ற கண்ணபிரானைச் சினந்து அவன் உள்ள துவா ரைகளை அழித்தற்குப் படைமெடுத்த பப்ருவாகனன் என்னும் பாண்டியனை அவன் தழுவியுந்த நல்லறிநர் தடுத்தலாற் படை யேடாது சின்னன் என்று கேட்கப்படுதலான் பாண்டியற்கு அறிவான் குழல் பாரதகாலத்துமுள்ளதென்று துணியக்கிடப் பது காண்க. இதனால் இப்பாண்டியர் தமிழ் அகையின் பழைமை உணரப்படும்.

தமிழர் அசுரராகாரென்பது

இனி இருக்குவேதத்தில் தெக்கண பதத்தையெய்தினர் எனக்கேட்கப்படுதலால் அசுரரே வடதிசையினின்று தென்றிசை நிலத்தி லொதுங்கினரென்றுங் கூறுவாருமுண்டு. தென்னாட் டினரை அசுரர் வழியினரென்பார் தங்கொள்கைக்கு இயைந்த தாகக் காட்டுவதொன்றுண்டு. அஃதாவது அசுரரை இருக்கு வேதம் பலவிடத்தும் “சுநாஸா ஐஸு” என வழங்கும். சுநாஸா என்பது மூக்கில்லாதவர் என்னும் பொருளை யுடையது. இவரை மூக்கில்லாதவரென்றது ஆரியர்போல் எழுந்த மூக்கில்லாது அழுந்திய மூக்குடைமையால் என்று அவர் கூறுவர் என்பதாம். ஆரிய நூலினுந் தமிழ் நூலினும் மூக்கிற்கு உவமையாகக் கொள்வது குமிழும்பு, திலககுஸுமம் (எள்ளின் பூ) என்பன. இவை இருவர் மூக்கிற்கும் ஒக்கும். இருவரும் மூக்கால் வேற்றுமைப்பட்டனர் என்று துணிவது பொருந்தாதாம். இக்காலத்தும் இருவர் மூக்கும் ஒருபடியாக இருத்தல் கண்டுகொள்க. ஆரியரொப்ப மதிமுகமும், தளிர்நீறமும், கருவீழியும், முத்த வெண்பல்லும், நறுநாற்றமும், வேய்த்தோளும், செவ்வாம்பலிதமும், இனிதுடைமை பண்டைத்தமிழ் நூலுள்ளும் மகளிர் வருணனையில் நன்குணரலாம்.

“முறிமேனி முத்த முறுவல் வெறிநாற்றம்
வேலுன்கண் வேய்த்தோ ளவட்கு ” (குறள். 1113)

“காணிற் குவளை கவிழ்ந்து நிலனோக்கும்
மாணிழை நண்ணுவே மென்று ” (1114)

“மதியு மடந்தை முகனு மறியா
பதியிற் கலங்கிய மீன்.” (1116)

என வருந் திருக்குறள்களான் உண்மையுணர்க.

அசுரரைப் பிறைபோன்ற கோணிய பல்லுள்ளவர், செம்பங்கியர், நிறங்கரியர் என நூல்கள் கூறல் காணலாம். இவ்வாறு ஓர் தமிழனுமில்லாமை கண்கூடாகக் கண்டது. அன்றியும்,

வேதம் கூறிய இவ்வசுரர் பெயர்களெல்லாம் ஆரியமொழியேயல் லாமல் வேறு மொழியாகாமையுந் தேர்த்துகொள்ளலாம். ஆரியர்க் குப் பணகமை பூண்டவரென்று கொண்டு நூனெறியே புகுத்து சிறிதும் ஆராயாது தமிழரை அசுரரென்று சொல்லப்புகுமிடத்து உண்டாகும் இடர்ப்பாடுகள் பலவாமென்றுணர்க. அசுரரெல் லாம் ஆரியம் வல்லவராகவேயிருத்தல் நூல்களிற் காண்க. வெள்ளியாகிய சுக்கிரனைத் தமக்குக் குருவாகக்கொண்ட அசுரர்க் கும் அவனை அவ்வாறு கொள்ளாத தமிழர்க்கும், இயைபு யாண்டு னதோ அறிகிலேம். அசுரரும் தேவரும் பொருத தேவாசுர யுத் தத்தில் இடைப்புகுத்து பாண்டியனொருவன் ஒருவீர் ஒருவீர் ஒறுப்பலென்று கூறிச் சந்து செய்வித்தான் என்றன்றோ இவர் தொன்மைக் கதை கூறுவது (இறையனார் களவியலுரை). அன் றியும், தமிழர் அசுரர்க்கு இட்டு வழங்கிய பெயர் அவுணர் (சிலப். காதை 7) என்பது. அப்பெயர் தமிழர்க்கு யாண்டும் வழங்காமை நூல்களி னோக்கிக்கொள்க. வடநூலார் யாண்டுந்திராவிடரை அசுரராகக் கூறாமையுங்கொள்க. இருக்குவேதம்

„ஸ்ராக்ஷாநடிஷ்ணாவராவுஸ்”

„ததாநாகுஸ்யஸுநொஜிபுஸுரொ”

(10—61—8)

எனக் கூறியலிடத்துச் சாயநர், ஐதரேய ப்ராஹ்மணத்தின் மேற்கோளைக்கொண்டு * பசுக்களாகிய தக்கினை என்றே பொருள் கூறினார். அவர் தென்றிசைக்குப் பொருள் கொள்ளா மையும் நோக்கிக்கொள்க. இருக்குவேதத்து (7—6—3) அக் கினிபகவான் அவர்களை மேற்கே துரத்தி ஓட்டினார் என்பதனால் அசுரர் அங்கியஞ் செல்வனால் மேற்றிசையில் துரத்தப்பட்டன ரென்று தெளிபவுரைத்ததுங் காண்க. அசுரர் ஆரிய மொழி யன்றி வேற்றுமொழியினரல்லரென்பது வான்மிகத்தில் இவ் வலன் என்னும் அசுரன் ஸம்ஸ்கிருதம் பேசினெனன்றும், அவ் வடமொழியாலே பார்ப்பாரை அழைத்தனென்றுங் கூறிய வாற்றான் அறிக.

* பதா என்பது தமிழ் காலின் எஃப் பகவிற்கு எதிர்த்தபதம் பெயர்க்கு ஒத்த வடமொழிப் பரியப் பெயர்தல் எதிர்த்த அநிபபம் „வடா” என்பதற்குந்,

யாநாபநுஸாணம் நாடுவதீயுஸஸுஸதம் வடிந்

சூரீனா விபாநுநாஸிஜிஸா நிவபுணஃ ||

(வால்மீகிராமா: ஆரணிய: ஸர்க். 11. சுலோகம் 5)

இனி அவ்வசுரரையே, “மிருத்ர வசா:” (குழறுபடையான சொல்லுடையவர்), “மிலேச்ச” (வடமொழியொழிந்த வேறுமொழிபேசுவார்) எனவும், “தாஸா:” (அடிமையின் விற்றற்றருரியர்--அடியர்), ‘தஸ்யு’ (கன்வர்) எனவும் வடநூல் வேதம் வழங்குவதுகொண்டு இவரைத் தமிழர் என்றுங் கருதுவார் இக்காலத்துச் சிலர் உளராலெனிற் கூறுவேன். ஆரியர்தம் கொள்கைக்குப் பகைமை பூண்ட பிறரையெல்லாம் இப்பெயர்களால் வழங்கினரென்று துணிவதல்லது தமிழரைத் தனியே பிரித்து இவ்வாறு கூறினர் என்று நினைத்தற்கு அவ்வேதத்திற் சிறிதும் இடனேயில்லை. இப்பெயர்களின் வழக்கு அவ்வாரியர்களுள் இழிசனர்க்குமாகும். மேற்கூறிய படியே இத்தமிழர் தமக்கு ஒத்து ஒழுகாது தம் நாட்டிற் பல்லிடத்தும் அலைகொலை செய்து ஆறலைத்து வாழுங்கன்வருண்டென்றும், அவர் தலைவன் அறனில் வேந்தனென்றும், அவர் வாழ்க்கை களவேர் வாழ்க்கையென்றும், அவர் இழிசனரென்றும் பேயரென்றும் கருதி வழங்கிய ஒரு தொகுதி மாக்கள் வடநூலுட் கண்டதுபோலப் பழந் தமிழ் நூல்களினுங் காணப்படுதல் சுற்றார் தெரிந்ததே. இலக்கண நூல்களில் இழிசனர் கூறுவரென்றும், அவர் பிணந்தின்பார் (பிசிதாசனர்) என்று கூறியபடி ஈண்டும் பிணந்தின் மாக்கள் பிணந்தின் பேய்மகள் உண்டென்றும் அவர்க்கு அசுர வேந்தன்போல ஈண்டும் அறனில் வேந்தனுண்டென்றும், அவன் ஆறுசெல்வோருயிர் மாய்க்காது விட்ட தவற்றிற்கு யானைக்கொம்பும் வேங்கைத்தோலும் தண்டமாக இறுக்கும் படி தன் படையாளர்க்கு விதிப்பனென்றும், இத்தகைய கொடிய வாழ்க்கை உடைய இழிசனர் இத்தமிழ்நாட்டும் உண்டென்றும், அவரைப் பண்டைத் தமிழர் வெறுத்தேயுடைத்தனரென்றும் நன்கு அறிந்துகொள்ளலாம். வேதநூலினுந் தமிழ் நூலினும் வெறுத்து இழிக்கப்பெற்ற ஓர் அநாகரீக இழிசனக்குழுவினர், இந்நாவலந் தீவிற் பண்டேயுண்டென்றும் இதனாறு அணியலாம். மொழி வேற்றுமைபற்றி இக்குழுவினராக ஒரு

வரையொருவர் இழித்தற்குச் சிறிதும் ஏதுவேயில்லை. இருதிறத் தார்க்குள் வேற்றுமை ஒற்றுமை துணிவது அவரவர் மனப்பாங்குக்கு நிலைபெற்ற சிறப்பியல்புகளான கொள்கைகள் பற்றியே என்பதும் இழிசினர் வழக்கு எனக் குறித்தது குழறுபடைச் சொல்வென்பதும் எளிதில் உணரலாகும். இக்கொடியரைத் தமிழர் தம்மவராகவேனும், தமக்குத் துணைவராகவேனும் நினைத்துப் பாடிய பகுதிகள் நூல்களிற் கிடையா. இவர்களிலுங் கற்றார் சிலர் உளராதல் அவர் பெயரால் அறியப்படுமாலெனின், வடநூலுள்ளும் த்ராஸ தஸ்யு, பைஜவனன், ப்ருங்கலாதன், விபீஷணன் முதலிய அசுரரை ஆரியர் சேர்த்துக்கொண்டாற்போல ஒழுக்கத் திருத்திச் கல்வியறிவு மேம்பட்ட இவருள் நல்லோரைத் தமிழர் தம் குழுவிற் கூட்டி ஒருங்கு சேர்த்து வாழ்த்த பெருகோக்கத்தையே அது குறிக்குமென்று கொள்க.

“அத்தஞ் செல்வோ ரலறத் தாக்கிக்
கைப்பொருள் வெளவுங் களவேர் வாழ்க்கைக்
கொடியோ ரின்றவன் கடியுடை வியன்புலம்
உருமு முரறு தரவுந் தப்பா
காட்டு மாவு முறுகண் செய்யா.” (பெரும்பாண். 39-43)

“அற்றம்பார்த் தல்குங் கடுங்கண் மறவர்தாங்
கொள்ளும் பொருளில ராயினும் வம்பலர்
துள்ளுநர்க் காண்மார் தொடர்ந்துயிர் வெளவலிற்
புள்ளும் வழங்காப் புலம்புகொ ளாரிடை.” (கலித். 4)

“அன்ன தன்மையு மறிந்தியார்
நின்னது தாவென நிலைதளர
மரம்பிறங்கிய நளிச்சிலம்பிற்
குரங் கன்னபுன் குறுங் கூளியர்
பரத் தலைக்கும் பகை.” (புறம். 136, 10-14)

“வழங்குநர் மடிந்த உத்த மிறந்தோர்
கைப்பொரு ளில்லை யாயினு மெய்க்கொண்
டின்னுயிர் செகாவிட் டகன்ற தப்பற்குப்
பெருங்கனிந்து மருப்பொடு வரியத ளிறுக்கும்
அறனில் வேந்த னானும்
வறனுது குன்றம் பலவிலங் கினவே.” (அகம். 109)

“பிணந்தின் மாக்கள்” (மணிமேகலை. 6, 90.)

“கருந்தலை வாங்கிக் கையகத் தேந்தி
யிரும்பே ருவகையி னெழுந்தோர் பேய்மகள்
புயலோ குழலோ கயலோ கண்ணோ
குமிழோ மூக்கோ விதழோ கவிரோ
பல்லோ முத்தோ வென்னு திரங்காது
கண்டொட் டெண்டு கவையடி பெயர்த்துத்
தண்டாக் களிப்பி னுடுங் கூத்துக்
கண்டனன் வெரீஇக் கடுகவை யெய்தி.”

(மணிமே. 6. 120-7)

ஈண்டுப் பேய்மகள் கண்டொட்டுண்ட பிணம் தமிழ்ப்பிணம் என்றுணர்க.

“அடியோர் பாங்கினும் வினைவல பாங்கினும்”

(தொல். அகம். 23)

“எற்றிற் குரியர் கயவரொன் றுற்றக்கால்
விறற் குரியர் விரைந்து.”

(குறள். 1080)

“இகழ்ந்தன வாயினு மிடம்பார்த்துப் பகைவர்
ஓம்பின ருறையும்.”

(அகம். 113)

“நெறிசெல் வம்பலர்க் கொன்ற தெவ்வர்”

(அகம். 113)

இவற்றால், * தஸ்யுக்கள் எனப்படும் கொடிய ஆறலை கள்வர் இத்தமிழ் நாட்டும் உள்ளனரென்றும், அவரை ஆரியர் கூறினாற்

* The term Dasas or Dasus as the aborigines were repeatedly called are applied indifferently to the human enemies of the Aryans and to the fiends, and no criterion exists by which references to real foes can be distinguished in every case from allusions to Demoniactal powers. The root-meaning of both words is most probably merely foe, but in the Rig Veda it has been specialised to refer at least as a rule to such human foes as were of the aboriginal race.

(Cambridge History of India. Rapson Vol, I, page 84.

போல இவரைப் பகைவர் என்றும், தெவ்வரென்றும், களவோர் வாழ்ந்தரென்றும் தமிழ்ப் பெருமக்கள் கூறி வந்தனரென்பதும், இவரும் வேறு நிலம் மொழி உடையரில்லை யென்பதும் நல்லறிவான்க் தெல்லாம் உடம்பாடாம்.

இந்நாவலர் தீவில் நிலவேற்றுமையும் மொழி வேற்றுமையுமுடைய பலதிறமக்களும் ஒரே கொள்கையுடையராய் வடவியழுதல் தென்குமரி வரை வேதவழக்கொடுபட்ட ஒரு நாட்டாரென்று சொல்லும்படி வாழ்ந்தனரென்றேலே பொருந்தியதாகும். இதனானன்றே நல்லிசைப் புலவர் தமிழ்ப் பெருமுடியரசரைத் “தென்குமரி வடபெருங்கற், குணகுடகடலா வெல்லைத், தொன்றுமொழிந்து தொழில்கேட்ப, வெற்றமொடு வெறுத்தொழுகிய, கொற்றவர்” (மதுரைக்காஞ்சி 70-74) எனப் பாடுவாராயினரென்க: இதன் கண்ணே தொன்று மொழிதல் என்பது பழமை தொட்டேயுள்ள நட்பினைமொழிதல் என்றவாரும். மற்று ஆரிய அரசரோடு தமிழரசர் பொருதபோரும் உண்டால் எனின்: முரணியநிலையில் யாரோடும் போர் நிகழ்தலியல்பே என்க. தமிழரசர் தம்முள் முரணிப்பொருத போர்த் தொகைகள் எண்ணில வாதலான் இவ்வுண்மையுணர்க. வடவாரியமாகிய அகத்தியர் தென்றிசை நொய்ம்மை தீர எய்திவளம் படுத்தினார் என்ற தமிழ்க்கதையும் (புறப்பொருள் வெண்பாமாலைப்பாயிரம், முதலியன பார்க்க) அவர் இராக்கதரை இத் தென்னாட்டு வாராது விலக்கினாரென்றவரலாறும் “தென்னவற் பெயரிய துன்னருந்துப்பிற்கடவுள்” (மதுரைக்காஞ்சி) வடக்கண் மேருவை அடுத்துள்ள நாவன் மரத்தடியில் வதிந்த இந்நாவலந்தீவக் கடவுளாகிய சம்புத்தெய்வம், இம் மாநில மடத்தைக்கு அடக்கரால் வருந்துயர்கேட்டுத் தென்றிசைப் பெயர்த்துவந்து, சோழர் கடரில் வீற்றிருந்து அரசர்க்குப் பகையாக நோய்முள் என்பதும் அத்தெய்வத்தால் அவ்வூர் சம்பாபதி எனப்பெயர் சிறந்ததென்பதும் “மணிமேகலைப் பதிகமும் பிறவும் இவ்வொற்றுமையை வலியுறுத்து விளங்குதல் தெளிசு” *

* மறுபாசுத அதுசாசனிகபருவுந்து (52-ஆம் அத்தியாயம் மொழி பெயர்ப்பு) அஷ்டாவக்ஷோபாச்யாசுதத்தில் மணிமேகலையுட்போல வடக்கரசர் நேருரை முத்பவணாகம் கூறப்பட்டிருந்தல் காண்க. “தென்ன முதாட்டி” என்பது மணிமேகலை (பதிகம்).

இளங்கோவடிகள் வடதிக்கைப் “புண்ணியதிகை” (இந்திர விழவு-9±) என்பர். நற்றமிழ் மக்கள் “நாவலோ” (நாவலோ வென வழைக்கும் நாளோதை. முத்தொள்.) என்பதைத் தம் வீரவார்த்தையாகப் போற்றியிசைத்தல்,

“நாவலிட் டிழிதர்கின்றோ நமன்றம் தலைகண்மீதே”

(திருமலை.)

என்னுந் திருமாலையிற்காண்க. இவை வடவிமயம் முதலாகத் தென்னங் குமரிவரையுள்ள பெருநாட்டை யொன்றாகக் கருதி யொழுகிய நிலையைக்காட்டுமென்க. சம்பாபதி அரக்கர்க்குப் பகையாக நோற்றுத் தெற்கணிருந்தனள் என்னுந்நற்றமிழ் வரலாறு இத்தென்றமிழர் அரக்கரல்லர் என்பதையும், வடவாரியரொடு பகைத்த கொள்கையுடையரல்லர் என்பதையும் தெளிவித்தல் உணர்க. வடவாரியர் தம்முட்பகைத்த பாரதப்போரில் இரு படை முதியர்க்குஞ் சோறுவரையாதிட்டுச் சேரனொருவன் “பெருஞ் சோற்றுதியன் சேரலாதன்” (புறம் 2) எனப்பெயர் சிறந்தான் என்பதும், தென்னாட்டுப் பாண்டியருவமுஞ் சோழர் குலமும் முறையே வடவாரிய நூல்களிற்கண்ட சந்திரன் வழியும் ஞாயிற்றுவழியுமாகக் கொள்ளலும் அவ்வாறே நல்லிசைப்புல வருடன்பட்டுப் பாடுதலும் இக்கருத்திற்கே இயைதல் காண்க.

“மாலேத் திங்கள் வழியோன்” (சிலப். கீர்ப்படை. 138)

எனப் பாண்டியனும்,

“பகல் வெய்யோன்”

(ஐங். காணல்வரி.)

எனச் சோழனுங் கூறப்படுவர். இவ்வெந்தர் இந்திரவிழுவெடுத்தல் மதுரைக்காஞ்சி, சிலப்பதிகாரம், மணிமேகலை நூல்களிற்கேட்கப்படுதலானும் இவர் அசக்கராகாமையினிது தெளியலாம். தமிழர் அசுரர் ஆகாரேன்பது அவர் பண்டைவரலாற்றானும் இனிதுணரலாம். தமிழ் காக்கும் மூவருள் ஒருவனாகிய சோழன் அசுரருடைய தூங்கெயிலையெறிந்த செய்தி புறப்பாட்டினும் (39) சிறுபாணற்றுப் படையினும் (79-82), சிலப்பதிகாரத்தினும் (27-29), மணிமேகலையினும் (1-±) தெளிவாகக் கூறப்பட்டுள்ளது. அசுரர் முதல்வனாகிய ஸுகேசன் என்பானுக்குச்

சிவபிரானார் ஆகாயத்துச் செல்லக்கூடிய நகரத்தைப் பார்வதியின் பெருவிரும்பிற்கிணங்கிக் கொடுத்தார்.

“வாஸுபாகாஸம் ப்ராஹ்மாவக்ஞாவிப்யகாஸ்யா”

என்பது இராமாயணம் உத்தரகாண்டத்து நான்காஞ் சர்க்கத்துக்கண்டது. இத்தூங்கெயில் சிவபிரான் எறிந்த மூவெயிலின் வேறென்பது

“நான் அவ்வாக்கரைக் கொல்லேன்
அவர் என்னுற் கொல்லப்படார்”

(ஸர்க்கம் 6. ச்லோ. 10)

எனச் சிவபிரான் அருளுதலான் அறியப்படும். சோழன் எறிந்த தூங்கெயில் அவுணருடையதேயாதல்.

“திறல்விளங் கவுணர் தூங்கெயி லெறிந்த
விறல்ம்கு முட்கின் வெல்போர்ச் சோழன்”

(தொல், கள. 11. 3ச், உரைமேற்கோள்)

என்பதனாற் றெளியப்பட்டது. ஸுகேசன் மக்களாகிய மாலி, மாலியவான், ஸுமாலி என்னு ளவரும் மயன் என்னுந் தெய்வத் தச்சனைக்கொண்டு இவங்கையில் அரண்மனையமைத்து வதிந்தனர் என்பதும் உத்தரகாண்டத்துக் கண்டசெய்தியாகும். மணிமேகலையுள்ளே மலயத்தருந்தவன் (அகத்தியன்) சோழன் மூதூர்ப் பண்பு மேம்பட்டு விளங்கவேண்டி உரைப்பத் தூங்கெயி லெறிந்த சோழன், விண்ணவர் தலைவன் வீழாவைத் தொடங்கி னான் என்பது கேட்கப்படுதலான் இத்தூங்கெயில் இத்திரனுக்குப் பகையாய்நுருடையது என்றறியலாகும். இவற்றாற் தூங்கெயி லெறிந்த சோழன் தேவரை வழிப்படுவனல்லது அசுரரைச்சாரா னென்றறியலாம்.

“பலர்புகழ் மூதூர்ப் பண்புமேம் பஹுப

பூங்குயர் மலயத் தருந்தவ னுடைப்பத்

தூங்கெயி லெறிந்த தொடித்தோட் செம்பியன்

விண்ணவர் தலைவனை வணங்கி முன்னின்று

மண்ணகத் தென்றன் வான்பதி தன்னுள்

மேலோர் விழைய விழாக்கோ னெடுத்த
நாலேழ் நாளினு நன்கினி னுறைகென
அமரர் தலைவ னாகது கேர்ந்தது "

(மணி. 1)

என்பது காண்க. சிலப்பதிகாரக் கடலாடு காதலிற் கூறிய புகார் நகராண்ட முசுஞ்சுத் தோழன் அவுணரைவென்று அமராபதி காத்தான் என்பதும், அவனே தூங்கெயிலெறிந்தான் என்பதும்,

“வீங்குநீர் வேலி யுலகாண்டு விண்ணவர்கோன்
ஒங்கரணங் காத்த வுரவோன்யா ரம்மானே
ஒங்கரணங் காத்த வுரவோ னுயர்விசும்பிற்
பூங்கெயில் மூன்றெறிந்த சோழன்கா ணம்மானே”

(சிலப். வாழ்த்து)

என்பதனாலறியலாம். இதனாலிவர் அசுரரைச் சார்ந்தவராகாமை இனிதுணரலாம். பகைத்தாரை ஒறுக்கவேண்டி அவரரண் அழிக்கப் புக்கவிடத்தும் பழந்தமிழ்வேந்தன் “ஆவு மானியற் பார்ப்பன மாக்களும், பெண்டிரும் பிணியுடையீரும் பேணித், தென்புலம் வாழ்நர்க் கருங்கட னிறுக்கும், பொன்போற் புதல்வர்ப் பெருஅ தீரும், எம்மம்பு கடிவிடுது றும்மரண் சேர்மினென், றறத் தாறு நுவலும் பூட்கை மறத்தின்” (புறம்-9) என்பதனால் ஆவும் அந்தணரும் பெண்டிரும் முதலாகிய தீங்குசெய்யத்தகாத சாதி களை ஆண்டு ின்றும் அகற்றவேண்டிப் பேர்தருக எனப்புகற லும் அங்ஙனம் பேர்தருதற்கு அறிவில்லாத ஆவினைக் களவினற் றானே ஏவிக்கொணர்ந்து பாதுகாத்தலும் (தொல். புறத். 2. 15) நூல்களிற் கேட்கப்படுதலான், ஆவினையும் அந்தணரையும் பெண் டிரையும் வஞ்சித்து வருத்தும் அரக்கர்வழியினர் இவராகாரென் பது ஒருதலையாம்.

மதுநூலுடையார் மிலேச்சமொழிபேசினும் ஆரியம்பேசினும்
சாதிநாண்கிற்கும். புறம்பாயவர் தஸ்யுக்கள் * என (10-45)

∴ உவ்வாறு ஒரு வருஷம் யா கொடுக்க ஜாதெயா
வெளி:

சேவாபாயுதம் ஸ்வெந்தேஷுவர் ஸ்தூதி

எண்ணப்படுவர் என்று தெளியவுரைத்தலான் ஆரியத்தின் வேறு கிய மொழிபேசினாலும் தமிழர் “வேற்றுமைதெரிந்த நாற்பால்” (புறம்-183) என்பது முதலியவற்றைச் சாதிக்குட்படுதலால் எக் காலத்தும் அசுரராகிய தஸ்யுக்களாகாடுன்க.

பாரதராசசூயக பருவத்து வியாசர் “திராவிடர் காமதேனு வின்பால்மடியிலிருந்துண்டானவர்” (I. 175-6683) எனக்கூறு தலும் ஈண்டைக்கு நோக்கிக்கொள்க. இதனாலும் இவர் இனிய ராதலல்லது இன்னொருகாமை யுண்டலாம். “பாலேய் தமிழர்” (திருவாய்மொழி) என்றார் பெரியாரும். அடக்கடையும் வான் வகையினரிற் சேர்த்தல் வழக்கென்பது,

“காத்தருவர் தாசகைகள் காண்ப் பசாசகண்
மேந்துபுகழ் மேய விடாக்கதரோ—டாய்த்திறற்
போகா வியல்புடைய போகபூமி யோருடனே
யாகாய வாசிகளா வார்”

(சிலப். இத்திரவீழ். 176, உரை.)

என்ற வெண்பாவா னறியலாம்.

தமிழர் கந்தருவ வழக்கினர் என்பது

இனி அசுரரெல்லாம் வானவர் வகையில் ஒருதிறத்தாரென் பது அவ்வடநூலார்க்கு ஒத்த கொள்கையாகும். அமரரைப் பதினெண்கணமாக வகுத்துரைப்பர். இதனை,

“ அப்பிறை, பதினெண்கணனும் எத்தவும் படுமே ”

என்னும் புறப்பாட்டுக் கடவுள் வாழ்த்து அடியானும், அதற்குப் பழையவுரைகாரர் கூறியவுரையானும் உணரலாம். இப்பதினெண் வகையினருள்ளே தேவர்க்குப் பகைமையுண்ட அசுரர் எனத் தம்மைக் கூறிக்கொள்வதில் தமிழருக்குக் கிடைக்கும் பேறு இஃதென்று தெரிகிலேன். தேவர்க்குச் சார்பாகிய கொள்கையே இவர் உடையரென்றும் அவுணர்க்கு இத்தமிழர் பகைவரே யாவரென்றும் மேலேகாட்டியவற்றால் நன்கு தெளிவாகும். இப்பதினெண் கணங்களைத் தேவரும், அசுரரும், முனிவரும், கின்னரரும், கிம்புருடரும், கருடரும், இயக்கரும், இராக்கதரும், கந்தருவரும், சித்தரும், சாரணரும், வித்தியாதரரும், நாகரும், பூதமும், வேதாளமும், தாராகணமும், ஆகாசவாசிகளும், போகபூமியோடும் எனப்பகுப்பர். இவரெல்லாம் மக்கள் வகையினரென்றும், பல பல பகுப்பாகச் சிறப்பித்துப் பெயர் வழங்கப் பெற்றன ரென்றுங் கருதுவாருண்டு. இவர்களைப்பற்றிய சரிதங்கள் நூல்களில் ஆங்காங்குக் கேட்கப்படு மாற்றால் இவ்வுண்மை வலியுறும். இவருள் தமிழர் யாவர் சார்பினராவர் என்பதே ஈண்டு ஆராயப்படுவதாகும். இப்பதினெண் கணங்களுள், கந்தருவர் கொள்கையைத் தமிழர் உடன்பட்டு மிகப்பழைய நூல்கள் வழங்கலால், இவரை அக்கந்தருவர் சார்பினரென்று கூறுதல் பொருத்த முடைத்தாகும்.

இனிக் கந்தருவர் என்னுஞ் சொற்கு மணத்தை அடைந்தவரென்று வடநூலார் பொருள் கூறுவர்.* இம்மணமென்னுஞ்

* ‘ஓ பூமியே நின்பாலெழுந்ததும் கந்தருவரும் அப்பள்ளமுகமும் பங்கிட்டுக் கொண்டதுமான நம்மணத்தால் என்னை மணமுற்ச்செய்’

Translation from the Hymns of the Atharva Veda
Edited by Maxmuller (X. 25).

சொல் தமிழில் மூக்காலுணரும் நறுநாற்றத்திற்கும், ஆண்பெண் இருபாலார் கல்யாணத்திற்கும் வழங்கப்படும். இவ்வாறு ஒரு சொல்லே இவ்விருபொருளில் வழக்குப்பெற்றது கல்யாணத்தில் மிகுதியும் நறுநாற்றத்தை இவர் பயின்றுவந்த தன்மையாலென்று எளிதில் உணரலாகும். இவ்வாறே,

“பசுநனை நறுவீப் பளுஉப்பா லுறைப்ப

மணமனை கமழுங் கானந்

துணையீ ரோதியென் றோழியும் வருமே” (அகம்-107)

எனக் கமழ்தலுக்கு மணமனையினையும்,

“வதுவை நாற்றம் புதுவது கருல்” (அகம். 25)

என்புழி வதுவைநாற்றமெனக் கல்யாண மணத்தினையுங் கூறுதல் காண்க.

“இருவே மாய்த்த மன்ற விதுவென” (குறிஞ்சிப். 21)

எனவும்,

“மன்றல் வேங்கைக்கீழிருந்து

மணநயர் தனனம் மல்கிழ வோற்கே” (கலித். 41)

எனவும் மன்றல் நறு நாற்றத்திற்கும் கல்யாணத்திற்கும் பொருள்படுவது விளங்கும்.

“கடவுளாயினு மாக

மடவை மன்ற வாழிய முருகே” (நற்றி. 34)

என முருகக்கடவுளுக்கும்,

“முருகமர்ப்புமுரண்கிடக்கை” (பட்டினப். 37)

என நறுமணத்திற்கும் முருகு என்னுஞ் சொல் கொள்ளப் படுவதைக் காண்க. இது தெய்வத்தினையும் நறுநாற்றப் பெயரான் வழங்கியது குறிக்கும். முருகக்கடவுளை வழிபடுதற்கண் அவன் ஆவேசித்து ஆடுதலை வெறியாடலென்றும், வெறியாட்டென்றும், தொல்காப்பிய முதலிய தொன்னூல்களின் வழங்குதலான் இதன் உண்மையை அறியலாம். வெறி என்பது கமழ் மணத்திற்கும் தெய்வ ஆவேசத்திற்கும் (அணங்கேறுதல்) பெயரென்பது தமிழ் வல்லாரறிவர்.

“வெறியறி சிறப்பின் வெவ்வாய் வேலன்”

(தொல். புறத். 5)

எனவும்,

“ வெறியாட்டு ”

(தொல். புறத். 5)

எனவும்,

வருதல் கொண்டு அறியலாம். வெறி—முருகேறுதல்; அதனை யறிந்த சிறப்பினையுடைய வேலன் என்க.

“ வாணுதல்

தான்முருகு மெய்ந்தீஇத் தாமம் புறந்திளைப்ப

வேன்முருகற் காடும் வெறி ” (புறப். வெ. மாலை 1. 21)

இங்ஙனமே முருகு என்னுஞ்சொல் நறுமணத்திற்கும் தெய்வத்திற்கும் ஒப்ப வழங்குவதாகும். “புடையெலாந் தெய்வங் கமழும்” (59) என்பதனால் ஐந்திணையம்பதின்மண நறுமணங் கமழ்தலைத் தெய்வங் கமழ்தலாகக் கூறுதல் காண்க. இத் தெய்வப் பெயரால் நறுமணத்தை எவ்வளவு உயர்ந்ததாக இத் தமிழர் கருதியுள்ளாரென்பது எளிதில் அறியலாம். நான்மறையுங் கடவுளே

“ எல்லா மணமும் எல்லாச்சுவையும் ”

என்று கூறுதல் காணலாம்.

“ பூவினுள் நாற்றநீ ”

(பரிபாடல் 3)

என்பது இவர், நிலத்தினை, முல்லை, குறிஞ்சி, மருதம், நெய்தல் என நான்காகப் பகுத்துக் கொண்டது ஒழுக்கம் பற்றியதென்ப ரேனும் அவ்வந் நிலத்துச் சிறந்த நறுமணமலர் பற்றியுமாமென்று நன்கறியலாம்.

“ நெல்லொடு

நாழி கொண்ட நறுவீ முல்லை

யரும்பலி மூலரி தூஉய் ”

(முல்லைப். 8-10)

என்றமைபாற் காடுறை உலகிற்கு முல்லைப்பூச் சிறந்ததாக லானும்,

“ கருங்கோற் குறிஞ்சிப்பூக் கொண்டு

பெருந்தே னிழைக்கு நாடெனாடு நட்பே ”

(குறுந். 3)

என்றவழி மைவரை உலகிற்குக் குறிஞ்சிப்பூச் சிறந்ததாக லானும்,

“வராது லருத்திய சிறுசின் மருதின்
முழ்சினே யுறங்குந் தண்டுறை யூரன்” (அகம். 286)
என்றவழித் தீம்புனல் உலகிற்கு மருதம் சிறந்ததாகலானும்

“பாசடை நீவந்த கணைக்கா னெய்தல்
இனமீ னிருங்கழி யோத மல்குதொறுங்
கயமூழ்கு மகளிர் கண்ணின் மானும்” (குறுந். 9)

என்றவழிப் பெருமணல் உலகிற்கு நெய்தல் சிறந்ததாக
லானும், இந்நிலங்களை இவ்வாறு குறிவிட்டார் என்று கொள்ளப்
படுமென்க.

இவ்வாறு “மாயோன் மேய” என்னுஞ் சூத்திர உடையில்
உடையாசிரியர் இளம்பூரணர் கூறியவாற்றானறியலாம். இவ்
வாறே போரிலும் தமிழர் நறுமலையேனும் நறுத்தழையையே
னுஞ் சூடிமகிழ்தல், புறத்தினையிலும், நீடைகவர்தல் முத
லாகப் பலபகுதிக்கும், வெட்சி, கரந்தை, வஞ்சி, காஞ்சி, நொச்சி,
உழிஞை, தும்பை, வாகை என வரும் பெயர்களான் அறியலாகும்.
தமிழ் மூவேந்தருக்கும்

“போந்தை வேம்பே ஆர்” (தொல். புறத். 5)

என அடையாளத்தார் கூறுமாற்றானும் இஃது அறியலாகும்.
வான்மீகி பகவான் தென்னாட்டவர் போரிற் பூச்சுடுதலே எடுத்த
துக்காட்டினார்.* இவர் கலியாணத்தில் மாலையிடுதலையே தலை
மையாகக் கருதுவர். அன்புடையாடை உச்சிமோந்து தழுவுவ
தும் மாலையிடுதலும் இவர்க்கு இயல்பு.

“மாலை பேத்திய பெண்டிரு மக்களும்”

(தொல். கற்பியல். 5.)

என்ப.

பூப்பிலும் செம்பூச் சூடிச் சென்றறிவித்தலானும் இவர் நறு
மலரை எவ்வளவு வகையாகப் பாடாட்டினரென்பது எளிதிலறிய
லாம். இவையெல்லாம் தமிழர் கந்தருவரொப்ப மணத்தை
அடைந்தவர் என்னும் பெயர்க்குப் பெரிதும் இயைபுடையராதல்
காட்டும்.

* எவ்வாறாயிற்று என்பது குறித்து இராகவையங்கார் பொருளக்கார
ஆராய்ச்சி (வான். இராமா. அடியாத். சருத். 93).

இனிக் கந்தருவர், மெல்லிய மொழியில் விருப்பமிக்கவரென்றும் இசைவல்லவரென்றும், யாமோர் என்றுங் கூறப்படுதலைத் தமிழ் நூல்களிற் பலவிடத்துங் காணலாம். திருமுருகாற்றுப் படையில்

“நல்லியாழ் நவீன்ற நயனுடை நெஞ்சின்

மென்மொழி மேவல ரின்னரம் புளர” (141—142)

என்பதற்கு நச்சினூர்ச்சினியர் “நரமுடைய நெஞ்சாலே எக்காலமும் மெல்லிய வார்த்தை சொல்லுதலைப் பொருந்திய கந்தருவர் இனிய நரம்பை வாசிக்க” என உரைத்தார். இதன்கண், மென்மொழி மேவலர் என்று கந்தருவரைக் கூறுதல் காணலாம். தமிழர், க-ச-ட-த-ப-ற என்னும். எழுத்துக்களுக்கு மேலும் அதிக வல்லோசைப்பட்ட எழுத்துக்களை உடன் படாமை யால் மென்மொழியாளரேயாவர். இவர் இசையைச் சிறப்பித்துப் பாராட்டுதல் முல்லை முதலிய ஐந்திணைமாக்கட்கும் யாரும் பறையும் பண்ணும் வகுத்துக்கொண்டு வழங்குமாற்றால் நன்கு அறியலாம். காடோ, மலையோ, கடலோ, நீர்வறந்தபாலையோ யாண்டும் இவசயிசைத்து மகிழ்தல் இத்தமிழர் இயல்பென்பது பன்னூலானும் அறிந்தது. இவர் விலங்குகளை வயப்படுத்துக் கொள்ளுமிடத்தும் இவ்விசையையே பெருந்துணையாகக் கொண்டனர் என்பது,

“காழ்வரை நில்லாக் கடுங்களிற் நெருத்தல்
யாழ்வரைத் தங்கி யாங்கு” (கலி. 2)

எனவும்,

“கொடிச்சி, பெருவரை மருங்கிற் குறிஞ்சி பாடக்,
குரலுங் கொள்ளாது நிலையினும் பெயராது,
படாஅப் பைங்கண் பாடுபெற் நெய்யென,
மறம்புகல் மழகளி றுறங்கு நாடன்” (அகம். 102)

எனவும்,

“அசணங் கொல்பவர் கைபோ னன்றும்
இன்பமுந் துன்பமும் உடைத்தே” (நற்றிணை. 304)

எனவும் வரும் சங்கவாக்கால் அறியலாம்.

இவர் கொள்கையையும், இவர் பண்டைக் குடி வகையையும் நன்குணர்ந்த தொல்லாசிரியர் மேற்கூறிய பதினெண்கணங்களின்

வேறு பிரித்து “யாழோர் கூட்டம்” எனவும், “துறையமைநல் யாழ்த் துணைமையோர் இயல்பு” எனவும் “யாழோர் மேன” எனவும், “கத்தருவ வழக்கம்” (இறை. களவி. 1) எனவும் கூறிச் செல்லுமாற்றால் இவ்வுண்மை நன்குணரலாகும். இவர் கத்தருவ வழக்கத்தைத் தம் உலகியற்குக்கொண்டு கூறினர் என்பது,

“இன்றமிழியற்கை யின்பம்”

(சிந்தா. 2063)

என்னுஞ் சிந்தாமணி உரையில் கச்சினார்க்கினியர் “இனிய தமிழ் கூறிய இயற்கைப் புணர்ச்சியாகிய இன்பம்” என உரைத்துச் “சட்டி ஒருவர் பெயர் கெள்ளப்படுதலின் உலகியல் வழக்கான காத்ருவமாம்” என விளக்கியவாற்றானறிக. இவர் இயல்பே கத்தருவர் இயல்பென முன்னூல்கள் துணிந்ததன்றி அசுரர் இயல்பென்று யாண்டித் துணியாமை காண்க. இவர் உலகியலும் கத்தருவர் இயலும் ஒன்றாதலானன்றே உலகியற் கத்தருவம் என்று உரையாளர் கூறிஞராவர். இவர் கத்தருவமும் அந்தணர் அருமறை மன்றலெட்டனுள் ஒன்றென்பதும் இக்கருத்தை வலியுறுத்தும்.

“வேதத்தை உலகிற்கு விரித்து கல்லிசை விளக்கும் வைதி உப்புலவரை கோக்கி இதன் சிறப்புக் கேண்மினென்று இக் கத்தருவத்தைக் கூறிய கல்லிசைப் புலவரும் தமிழிலுண்டு. இதனைப் பரிபாடலில்,

“நான்மறை விரித்து கல்லிசை விளக்கும்

வாய்மொழிப் புலவீர் கேண்மின் சிறத்தது

.....

தன்னாப் பொருளியல்பிற் றண்டமிழாய் வந்திலார்

கொள்ளாரிக் குன்று பயன்” (9, 12-13, 25-26)

என வந்தவிடத்துப் பரிமேலழகர்

“அதனால் இக்கற்பிற் போலத் தலைவர் கங்குதலறியாத களவிற்புணர்ச்சியையுடைய மகளிர் அவரொடு மாறுகொண்டு துனிக்கும் குற்றமுடையால்லார் இப்புணர்ச்சியை வேண்டிகின்ற பொருளிலக்கணத்தையுடைய தமிழை ஆராயாத தலைவர் கள வொழுக்கத்தைக் கொள்ளமாட்டார்”

எனக் கூறிய உரையால் அறிக.

இதனால் இக்கந்தருவ வழக்கமே முன்னே மறையோர் வழக்
கமாயிருந்ததென்றும், நாளடைவில் பொய்யும் வழவுந் தோன்றிய
பின்னர் ஐயர் யாத்தனர் கரணமென்றுங் கண்டுகொள்க. இவ்
வுண்மையை ஆண்டுப் பேராசிரியர் கந்தருவ வழக்கம் மறையோர்
ஒழுகிய நெறியாகலான்,

“மறையோராது என்றான் என்பது” எனக் கூறினார்.
இதனால்ன்றே ஆசிரியர் தொல்காப்பியனார்,

“இன்பமும் பொருளு மறனு மென்றங்
கன்பொடு புணர்ந்த வைந்திணை மருங்கிற்
காமக் கூட்டங் காணுங் காலை
மறையோர் தேஎத்து மன்ற லெட்டனுட்
மறையமை நல்யாழ்த் துணைமையோ ரியல்பே”

(தொல். களவி. 1)

எனச் சூத்திரம் வகுத்தார். கந்தருவமாவது ஒத்தகுலனும்,
குணனும், அழகும், அறிவும், பருவமும் உடையார் யாரும் ஒரு
சிறைக்கண் அன்புமீது யாத்தாமே புணர்ந்து ஒழுகும் ஒழுக்கம்.
என்னை?

“ஒத்த குலத்தார் தமிழரா யோரிடத்துத்
தத்தமிற் கண்டதம் மன்பிணை—லுய்த்திட
வந்தர மின்றிப் புணர்வ ததுவரோ
கந்தருவ மென்ற கருத்து”

எனவும்,

“முற்செய் வினையது முறையா வுண்மையி
னொத்த விருவரு முள்ளக நெகிழ்ந்து
காட்சி யையங் தெரிதல் தேற்றலென
நான்கிறந் தவட்கு நாணு மடனும்
அச்சமும் பயிர்ப்பு மவற்கு
முயிர்த்தகத் தடக்கிய
அறிவு நிறைவு மோர்ப்புந் தேற்றமு
மறைய வவர்க்கு மாண்டதோ ரிடத்தின்
மெய்யுறு வகையு முள்ளல்ல துடம்புறப் படாத்
தமிழியல் வழக்கமெனத்

தன்னன்பு மிகைபெருகிய

கனவெனப் படுவது கந்தருவ மணமே”

என்றார் அவிசயனார்.

என யாப்பருங்கலவிருத்தி மேற்கோளில் வருவது உம் காண்க:

அசுரர் இயல்புடையவரை நல்யாழ்த்துணைமையோர் இயல்பினரென்று தொல்காப்பியனார் கூறுவாரோ என்று அறிஞர்களே ஆராய்ந்து கொள்வாராகுக. மறையோர் மன்றலெட்டினுள் ஆசரமும் உளதாகவும் தமிழர் அசுரரியல்பினராகாமையான் அதனை விலக்கிக் கந்தருவரியல்பினராதலான் அவர் மணமே இவர்க்கு ஆசிரியர் உடன்பட்டதனால் இவ்வுண்மை வலியுறும். துணைமையோர் என்பதற்கு நச்சினர்க்கினியர் பிரிவின்மையோர் என உரை கூறினார், இவர் ஆணும் பெண்ணுமாய்ப் பிரியாது எப்போதும் இரட்டையாய் இயங்கு மியல்பினர் என்பது பற்றி. “கந்தருவ மிதுனம்” என்பது வடநூல் வழக்கு.

வான்வாழ் கணங்களுள் ஒருவர்கண் தம் குடித்தலைமையை வைத்து வழங்குவது உலகின் பலநாட்டுப் பன்மொழியாளருக்கும் இயல்பேயாம். அங்ஙனம் தமிழரைப்பற்றி அவர் நூல்கொண்டு உள்ளவாறு ஆராய்ப்புக்கால் இவர் அசுரர் வகையினராகாது கந்தருவர் வகையினர் என்பதற்கே பல சான்றுகள் கிடைப்பனவென்று மேற்காட்டியவற்றால் தெரியலாம். இதற்கேற்பவே தென்னாட்டில் கந்தருவர் இராவணனால் துன்புறுத்தப்பட்டனரென்று கூறுதலும் காணலாம். வான்மீகம் பாலகாண்டத்து,

“சோலையில் விளையாட வரும் கந்தருவரையும், அரமங்கை யடையுமீ பாவமேயில்லாத முனிவோரையும் பாதகனுன இராவணன் வருத்துவான்” என வழங்கியவாற்றான் அறியலாம். இராவணன் கந்தருவருக்குப் பகைஞன் என்பது இதனால் நன்கு விளங்கும்.

ஐஷ்யஸூ ததஸூந மஸுவ-பூஷாஸஸூயா

சூயனோ நநுநவநெ சூயிரெண கிவஹிஹிதாஃ

(வான்மீகி. பாலகாண். ஸர். 15 ஸ்லோ. 22)

அகத்தியர் இராவணனைக் கந்தருவத்தாற் பிணித்துத் தென் னாட்டிற் புகாதவாறு செய்தனர் என்ற தமிழ்க் கதையையும் நூல் களிற் காணலாம்.

“தென்னவற் பெயரிய துன்னருந் துப்பிற்
ரென்முது கடவுட் பின்னர் மேய
வரைத்தா முருவிப் பொருப்பிற் பொருந்”

(மதுரைக்காஞ்சி. 40-42)

என்பதற்கு நச்சினூர்க்கினியர், “இராவணனைத் தமிழ்நாட்டை யாளாதபடி போக்கின கிட்டெற்கரிய வலியினையுடைய பழமை முதிர்ந்த அகத்தியன்” என்றும், தொல்காப்பியப் பாயிரவுரையில், அவர் “பொதியிலின் கண்ணிருந்து இராவணனைக் கந்தருவத் தாற் பிணித்து, இராக்கதரை ஆண்டு இயங்காமை விலக்கி” என் றும், கூறலானும் விளங்கும். இதனால் இராவணன் தென்னாட் டினருக்குப் பகைஞ்ஞதல் உணரலாம். ‘மெய்சொல்லா விராவ ணனை மேலோடி ஈடழிந்துப், பொய் சொல்லா துயிர் போனான் புள்ளிருக்கு வேளுரே’ எனத் தேவாரத்துள் தெய்வத் தமிழ்ப் பெரியார் இவனைப் பழித்தல் காண்க. இவனுட்பட்டாரை ‘மாயஞ் செய்வாளவுணர்’ (சிலப். வேட்டுவா.) என்ப. இத்தீய குணங்கள் பழந்தமிழர்க் கியையாமை நூல்களிற் கண்டுகொள்க. அகத்தியர் கந்தருவத்தாற் பிணித்தார் என்பது இசையாற் பிணித் தார் என்றவாரும். தீங்கிழைக்கும் தீய வுள்ளத்தானாகிய இராவ ணன் அகத்தியர் முற்போந்து ஒரு கற்பாறையிற் றங்கியபோது, அகத்தியர் அக்கல்லருகப்பாடி அதனைச் சூழவித்து, அக்குழைந்த கற்சேற்றிலே அவன் உடற்பொறை அமிழும்படி செய்தவளவில், தம் இசையை நிறுத்தக் கற்பாறை இறுகி அவன் பிணிப்புண்டா னாகப் பின் அகத்தியரை இரந்து மீண்டும் கல்லருகப் பாடப் பெற்று உருகிய நிலையிலே புறம்போந்து வணங்கிப் போயினான் என்பர்.

அகத்தியர் தென்னாடு புக்குத் தமிழில் இயலும் இசையும் நாடகமுமாகப் பிரிக்கக்கூடிய தமிழ் ஒரு தொருதியாக வழங்கப் படுதலைக் கண்டு, அதைத் தம் பேரறிவால் ஆராய்ந்து, பகுத் தெடுத்துத் தனித்தனி இலக்கணஞ் செய்தனரென்று, நினைக்கத் தகும். ஒரு நாடு இயலினும், இசையினும், நாடகத்தினும்

சிறந்துகொண்ட இலக்கியப் பகுதிகளை உடையது கண்டு அவை அமைந்திருக்கும் முறைமைக்கு இலக்கணம் அமைத்தார் என்பதல்லது, இயல் இசை நாடகங்களில் இலக்கியங்களையும் அவரே உணர்பண்ணினாடென்று கூறுதல் இயையாது. இந்நாட்டில் எல்லாச் செய்யுளும் நன்றிசைத்தற்குரிய இசைப்பாட்டாயிருத்தலே இக்கருத்தை வலியுறுத்தும்.

இத்தமிழ்நாடு முழுதும் கந்தருவர்க்குரிய இசையே மலிந்த தென்பதற்கும், இவர் பாடலெல்லாம் இசையளவைக்கொண்டு யாக்கப்பட்டன என்பதற்கும் அறிஞறியாக எத்துணையோ நூற் சான்றுகள் உள்ளன. கத்துகவரி, அம்மானைவரி, ஊசல்வரி, குரவைப்பாட்டு முதலிய வினையாடற் பாடல்களானும், பிழக்காணம் (பிண்பாட்டு) முதலிய இரங்கற் பாடல்களானும், இத்தமிழர் இன்பத்தையும் துன்பத்தையும் இசையான் வெளியிடும் இயல் பினரென்று உணரலாம். இவையெல்லாம்,

“ ஏற்றப் பாட்டும் இறவைப் பாட்டும்
காவடிப் பாட்டும் கப்பற் பாட்டும்
படையி னெழுச்சியும் பள்ளி யெழுச்சியும்
சிந்தமுஞ் சந்தமுந் திருத்தா லாட்டும்
கல்லுளிப் பாட்டிங் கவணெறி பாட்டும்
பாவைப் பாட்டும் பலகறைப் பாட்டும்
மறத்தியர் பாட்டிங் குறத்தியர் பாட்டும்
பள்ளுப் பாட்டும் பலகடைத் திறப்பும்
வள்ளைப் பாட்டும் பிள்ளைப் பாட்டும்
கறத்தற் காயர் திறத்துரை பாட்டும்
பொருத வேந்தர் வீருதுப் பாட்டும்
கணுவப் பாட்டும் காதற் பாட்டும்

என்றிவை முதலா வெத்துணையோ பல இசைப்பாடல்கள் இக் காலத்தும் ஆங்காங்கு வழங்குதல் காணலாம். இவற்றாற் பண்டைக்காலத்து இத்தமிழ்நாட்டு இசைச்சுவை யாண்டும் மலிந்து வழங்கியதென்று உய்த்துணரத்தகும். இங்ஙனமே “அழுகையும் தொழுகையும் அசதி யாடலும், எத்து மிழிப்பும் இரத்தலுமெல்லாம், பாட்டாய் வரலிச் நாட்டின் வழக்கே” எனக்கண்டறியலாம். இவையன்றி உலகியலறிவுறுத்தும் அளவிறந்த டுமொழி

கனெல்லாம் செய்யுட்குரிய இசையைத் தழுவி மோனையும் எதுகையும் முற்றப்பெற்றுச் சில சீர்களானு உரைப் பாட்டடிக ளாக இந்நாட்டில் நெடுங்காலமாக வழங்குதலும் ஆராய்ந்து கொள்க. இவ்வாறு பலதொழில் மாந்தரும், இனிய ஓசையும் நன்பொருளும் நிறைந்த பாடல்களையே தமக்கு இளைப்பாற்றும் வாயிலாகக் கொண்டு சிறந்தது இத்தென்னாடு என்று நன்குணர லாம். நாடாண்ட அரசரும் இசையையே மிகுத்துப் பாராட்டி வளர்த்தனர் என்பது தமிழ்நூல்களிற் கேட்கப்படுவதொன்று. பாண்டியருள் சாரகுமாரன் என்பவனுக்கு இசையறிவுறுத்தற் குச் சிகண்டி என்னும் அருந்தவ முனிவர் செய்தது இசைநுணுக் கம் என்னும் நூலென்பர். இதனை,

“தேவ விருடியாகிய குறுமுனிபாற் கேட்ட மாணுக்கர் பன் னிருவருட் சிகண்டி என்னும் அருந்தவமுனி இடைச்சங்கத்து அநாகுலனென்னுந் தெய்வப் பாண்டியன் தேரோடு விசம்பு செல்வோன், திலோத்தமை என்னுந் தெய்வமகனோக்கண்டு தேரிற் கூடினவிடத்துச் சனித்தானேத் தேவரும் முனிவரும் சரியாநிற்கத் தோன்றினமையிற் சாரகுமாரன் என, அப்பெயர் பெற்ற குமரன் இசையறிதற்குச் செய்த இசை நுணுக்கமும்” எனவும், “பாண்டியன் மதிவாணனார் செய்த முதனூல்களிலுள்ள வசைக் கூத்திற்கு மறுதலையாகிய புகழ்க் கூத்தியின்ற “மதிவா ணர் நாடகத் தமிழ்நூல்” எனவும் அடியார்க்கு நல்லார் சிலப்பதி காரத்தில் உரைச் சிறப்புப் பாயிரத்துக் கூறுவதால் அறிக. பாண்டியர் இசை வளர்த்தது கூடலின் ஆய்ந்த “எழிசைச் சூழல்” எனத் திருச்சிற்றம்பலக் கோவையாரின் வருதலானும் அறியலாம். முத்தமிழின் இசைத் தமிழென ஒன்றைத் தனியே பாண்டியர் வளர்த்தனரென்பதும் ஈண்டைக்கேற்ப நோக்கிக் கொள்க. மூவேந்தரும், இசைப்பாணர், விறலியர், கோடியர்க்கு வழங்கிய பெருங்கொடைகள் நிரம்பிய பழைய தமிழ்ப் பாடல்க ளானும் இதனுண்மை உணரலாம். பாண்டியர் அரியணையின் பெயர் “இசையளவு கண்டான்” எனச் சாசனங்கள் கூறுவதும் இக்கருத்தை வலியுறுத்தும். இவையெல்லாம் படித்தாராய்ந்த தொல்லாசிரியர் இத்தமிழரைக் கந்தருவ வழக்கினரென்று துணிந்தனர் என்க.

இவற்றால் இத்தமிழர் அசுரர் வகையினர் ஆகாரென்றும், கந்தருவ வகையினரே ஆவரென்றும் துணிந்துகொள்க. ஒழுக்க வழக்கங்களில் ஒற்றுமை நலங்கண்டு தானே, ஒருவரை இன்ன வகையினரென்று துணியவேண்டும். இங்ஙனம் பன்னூல்களையுந் துணையாகக்கொண்டு ஆராயுமிடத்து இவர் யாமோர் வகையினரென்றே இனிது கொள்ளப்படுமென்க. யாழ் என்பது இசையின் துணுக்கங்களைத் தப்பாது உணர்த்தும் துண்ணிய பல்லுறுப்பும் அமைந்த இனிய கருவி என்பதும், அஃது ஒருநாளில் உண்டாக்கப்பட்டதில்லை என்பதும், எத்துணையோ ஆண்டுகள் துணுகி முயன்று யாக்கப்படவேண்டிய அரிய பெரிய இசைக்கருவியென்பதும் பலரும் தெரிவர். இவ்யாழ்த்திறத்தைப் பன்னிலத்தும் பரப்பிக்கொண்ட தமிழ்நாட்டிற்கு இயல்பாகவே இசையின்கண் ஒரு பெருவிருப்பும் ஆராய்ச்சியும் பண்டே இருந்திருக்கவேண்டுமென்பது நினைக்கத்தகும். இவர் வங்கியம் என்னும் இசைக்குழல் னாது கருவியை வண்டுகள் துளைத்த மூங்கிற்றுளை வழியிற் காற்றுப் புக்கியங்குதலால் உண்டாம் இன்றோசையைத் தம் செவி அட்பத்தாலுணர்ந்து அமைத்து வழங்கினர் என்பது, அகப்பாட்டில் “ஆடமைக் குயின்ற வவிர்துளை மருங்கிற் கோடை யவ்வழி குழலிசை யாக” (82) எனவும், “ஆடமைத் தம்பி குயின்ற, வகலா வந்துளை கோடை முகத்தலின்,.....ஆய்க் குழற் பாணியின்.....இசைக்கும் (225) எனவும் வருவனவற்றாலுய்த்துணரலாகும். இவ்வாறே யாமென்னும் விரலிசைக்கருவியையும் தங்கள் வீசித்து வளைத்த வில்நாண் ஓசையடியாக வுணர்ந்து அமைத்து இசை வளர்க்கத் தொடங்கினர் என்பது “செத்தித் தோட்ட கருத்துளைக் குழலி, னின்றீம் பாலை முனை யிற் குமிழின், புழற்கோட்டித் தொடுத்த மரம்புரி நரம்பின், வில் யாழிசைக்கும் விரலெறி குறிஞ்சி” (பெரும்பாண். 179-182) என வரும் அடிகளானும் உய்த்துணரலாகும். இந்த யாழ் வளைவுடையதேயென்பது, “வணர் கோட்டிச் சீறியாழ்” (புறம். 155.) எனவும் “யாழ்கோடு” (குறள். 279) எனவும் வருதலானறியலாம் இவ்வாறாய குழலும் வளைந்த யாழுமே கீழ்கடல் நாட்டிச் சம்பா (Champa) முதலிய இடங்களிற் கிடைத்த சிலையுருவங்களிற் காணக்கிடைத்தலால் இத்தென்னாட்டவர் நாகரீகம் சேய்மைக்கணுள்ள அக்கடல்நாட்டும் புக்கு விளங்கியதுணரத்தகும். இவ்வுண்மையைப் படத்திற் காண்க.

இனி,

“கந்தருவ மென்பது கசடறக் கிளப்பிற்

செந்துறை வெண்டிறை எனவிரு வகைத்தே”

அவற்றுள் செந்துறை என்பது பாடற்கேற்பது. வெண்டிறை என்பது ஆடற் கேற்பது. என்னை?

“செந்துறை யென்பது ஒலிகுறித் தற்றே”

“வெண்டிறை யென்பது கூத்தின் மேற்றே”

என ஆடல் பாடல்களைக் கந்தருவமெனத் தமிழர் பாராட்டிப் பகுத்துக்கொண்டு அதற்கேற்ற பெற்றியாகச் செந்துறையினும் வெண்டிறையினும் செய்யுள் அமைத்துக்கொண்ட சிறப்பும் இத்தென்னாட்டிற்கே உரியது. தேவபாணியினும் கந்தருவ மார்க்கத்தையே தம் செய்யுளிற் கொள்ளுதல் “இவை மூன்றும் தாழம்பட்டவோசையும் முடுகியலுமாய் ஒரு பொருண்மேல் மூன்றடுக்கிக் கந்தருவ மார்க்கத்தான் இடை மடக்கிய தேவபாணித் தாழிசைக் கொச்சக வொருபோகு” (சிந். 2563 உரை.) என நச்சினார்க்கினியர் எழுதுதலான் அறியலாம். இனி இன்பப் பகுதியினும் சுட்டியொருவர் பெயர் கொண்ட உலகியல் வழக்கான கந்தருவத்தை (சிந். 2063) இவர் பண்டைத் தொட்டெடயர் என்பது முத்தொள்ளாயிரத்துவரும்புறத்திணைக்கைக்கிளைச் செய்யுட்களில் மூவேந்தர் பெயர் குறித்து வெளிப்பட வருதலான் நன்கறியலாகும்.

இயக்கர்கள் தென்னாட்டில் இராவணற்கு முன்னிருந்தனர் என்றும், அவரையும் அவர் தலைவனான குபேரனையும் இராவணன் வடக்கண் ஒட்டினன் என்றும் உத்தர ராமாயணம் கூறும். தமிழர்கள் கந்தருவர், இயக்கர் என்பவரை அதிக வேற்றுமையில்லாது ஒரு வகுப்பினராகக் கருதுவரென்பது,

“கந்தருவர் இயக்கர் யாமோர் கந்தருவர்”

எனப் பிங்கல தூலார் கூறுதலான் உணரலாம். கந்தருவர் தலைவன் சித்திரரதன் என்பது ஸ்ரீதேயில் விபூதி அத்தியாயத்திற் கண்டது. “கந்தருவருக்குள் சித்திரரதன் என்ப” (மஹா-புணா-விஞ்ஞாநம்). இச் சித்திரரதன் என்னும்

பெயர் தமிழ் நாடாண்ட சோழரில் முன்னோன் ஒருவனுக்கு உண்டென்றும், அவன் வழியினர் பலர் இச்சித்திரப் பெயரைத் தம் பெயர் முற்பட இணைத்து வழங்கினர் என்றும் திருவாலங்காட்டு ராஜேந்திர சோழன் I சாஸனத்தால் நன்கு விளங்கும்.

ஒலியச் செனன் சித்திரசேனனாதலும் அவன் கந்தருவனாதலும் சிலப்பதிகாரம் கடலாடு காதையில் (188. பக்.) அடியார்க்கு நல்லார் உரையான் அறிக. தமிழ்நாட்டில் ஒலியரென்ற ஒரு குடியினர் உண்டென்றும், அவர் தலைவருள் ஒருவன் நல்லியக் கோடனென்றும், சிறுபாணாற்றுப் படையால் தெரிவதை நன்னடைக்கு ஏற்ப நினைக்க. நல்லியக்கோடன் என்னும் பெயர் நல்வாத்திய கோஷத்தாற் போர்த்தென்பது எளிதில் உணரத்தரும். இவன் குடி முன்னோராகிய ஒலியர், குபேரன் இலங்கையாண்ட பொழுது அவனுடன் இருந்தனரோ என்று நினைத்தற்கும் இடனுண்டு. இவ்வோலியர் தமிழ்நாட்டில் தமக்கென வருத்துக் கொண்ட ஊர் பழைய இலங்கையைக் கருவாக வைத்துக் கட்டிய “நன்மாவிலங்கை” என்ப. இதனை,

“தொன்மா விலங்கைக் கருவொடு பெயரிய
நன்மா விலங்கை மன்ன ருள்ளும்
மறுவின்றி விளங்கிய வடுவில் வாய்வான்
உறுபுலித் துப்பி னோவியர் பெருமகன்”

(அடி 119-122)

எனச் சிறுபாணாற்றின் வருதலான் அறியலாம். இவ்வோலியர் இன்ன வகையினர் என்பது இதனாலும் உய்த்துணரத்தரும். இக்குடியினன் ஓய்மான் என்பான். ஓய் - சித்திரம்; சீனப்பகுதி ஆமாய்மொழி. இவையெல்லாம் இத்தமிழர் இசைவன்மையிலும் ஒலிய வன்மையிலும் நகரமைக்கும் வன்மையிலும் பண்டே எது இணைச் சிறத்தார் என்பதை உலகச் தெளியக் காட்டாமலிரா என்க.

கேங்குடத்திற்குத் தெற்குள்ள தமிழ்நாட்டில் அயிரை மலையாகிய ஆனைமலை புறத்துக் காவல் புண்ட வெங்காளுட்டு ஈம்பமயார் தம்மைக் கந்தருவர்க்கும் அப்பரணப் பெண்டிர்க்கும் உண்டான நன்மக்களாகக் கூறிக்கொள்ளுதல் கேட்கப்படுகின்றது.

இங்ஙனம் அப்ஸரஸ்ஸ்திரீ வழியினர் என்பது தெரிய இக்குடி வழியிற் பெண்டிர் அப்பிச்சி என வழக்குப்பெறுவர் என்ப.* இவ்வரிய வரலாறு தென்னாட்டுக் கந்தருவர் வழியினர் உண்டு என்பதை நன்கு வலியுறுத்தல் காண்க.

வியாஸபாரதம் “அமிர்தமும், பார்ப்பனரும், ஆவும், கந்தர்வரும், அப்ஸரஸுக்களும், கபிலை என்பவள்பால் (காசிபருக்கு) உண்டாதல் தொன்றுதொட்டுக் கேட்கப்பட்டது,” (1-65) எனக் கூறுதலான், ஆவுக்கும் ஆனியற் பார்ப்பன மக்கட்கும் கந்தர்வர்க்கும் உள்ள பழைய தொடர்பு உய்த்துணரலாகும்.

* The Venganad Nampatis belonged to the family of Periyandamukkil Kilakka Nampiti, who was the Naduvali of Eduttaranad and the Nampiti of the Western half of Kuttanad or Ponnani. They claim descent from the Gandharva, who, says the tradition, guarded the southern and the northern ghats. Their ladies are called Appichies, a corruption of the Sanskrit *Apsara-stri*.

(The Zamorins of Calicut by K. V. Krishna Aiyar, p. 133-134.)

தமிழர் கொள்கைகள்

அறிவேன்பது கொள்ளுதற்கும் தள்ளுதற்கும் உரிய நன்றை யுந் தீதையும் நன்கு பகுத்துணர்வதேயாகும்.

“ தீதொர் இ, நன்றின்பா லுய்ப்ப தறிவு ”

(குறள். அறிவுடைமை 2)

என்றார் திருவள்ளுவர். உலகிற்கும் தனக்கும் நன்மைசெய்வன இவையென்றும், தீமை செய்வன இவையென்றும் இவ்வறிவார் பகுத்துத் தெளிந்து நன்மைசெய்வனவற்றைப் புகழ்ந்து நன்றி பாராட்டி அவற்றிற்குத் தெய்வத் தன்மையைக் கற்பித்து வழி படுத்தலும், தீமை செய்வனவற்றை இகழ்ந்து வெறுத்துக் கடித லும், மக்கள் உள்ளத்தின் பாங்கிற்குப் பொருந்த நிகழ்வனவாகும். இம்முறையில் ஆரியர், சிலம், நீர், தீ, கால், வீண் என்பன தமக்கு நன்று பயன்படுதலே யறிந்து அவற்றைத் தெய்வமாக வழிபட்ட வாறு பழமையான இருக்குவேத முதலியவைகளில் நன்கு தெளி யலாம். இவற்றில் சிலத்தை எல்லாம் பிறத்தற்கு இடமாதல் பற்றிப் பெண் தெய்வமாகக் கூறுதல் அம்மறை வழக்காகும். “ப்ருதிவீ மாதர மிமாம்” என்ப. அவ்வாறே நீரினை ஓர் கட லுள் வடிவாகக் கொண்டு அதை அளிப்பவனை இந்திரன், வருணன் எனக்கொள்வதும் அம்மறைக்கு ஒத்ததேயாம். பெரு நீரான கடலை வருணன் கோயிலாக அவர் கொள்வர். எல்லாவற்றையுந் தெளும் அங்கியஞ் செல்வனை அக்நிபகவான் என்பர். காற் றினை வாயுபகவான் என்பர். ஆகாயம் மிக நுண்ணிதாய்ப் புலப் படாமைபற்றி ஒரு பெருங் கடவுளாகவே உபசரிப்பர். உலகிற்கு ஒளியாய் இருள் நீக்கிப் பெரிதும் பயனளித்து இயங்கும் ஞாயிற் றைப் புகழ்ந்து தொழுவதும் அவர்க்கியல்பு. இவ்வாறே திங்களை யும் விண்மீன்களையும் ஒளிவிட்டு உலவுதல் கருதித் தெய்வமாக வழிபடுத்தலும் அவர் நூல்களிற் கண்டதே.

உலகத்தில் ஆண் பெண் அன்பாற் கூடி மகவினை உண்டாக்கு வதற்கு ஓர் தெய்வத்துனை வேண்டுமென்றுகொண்டு அத்தெய் வம் காமன் என்று வைத்து அவனை வழிபடுவதும் அவர் நூலிற்

கண்டதேயாம். இவ்வாறு செல்வத்திற்கு ஓர் தெய்வம் இன்றி யமையாதெனக் கொண்டு அத் தேவதையை ஸ்ரீ (திருமகள்) என லும், கல்விக்கு ஓர் தனிக் கடவுள் வேண்டுமென்று கொண்டு அத் தேவதையை வாணி, புலமாமகள் எனலும், எல்லாத் தீங் கிற்கும் ஒரு தெய்வம் வேண்டுமென்று கொண்டு அத்தேவதையை ஜ்யேஷ்டாதேவி மூதேவி யெனலும், வெற்றிக்கு ஓர் தெய் வம் வேண்டுமென்றுகொண்டு அத்தேவதையைத் தூர்க்கை, கொற் றவை எனலும் அவர்க்கு உடன்பாடாகும். உடலினின்று உயி ரைப் பிரித்தற்கும் ஒரு தெய்வம் வேண்டி அக்கடவுளை யமன், காலன் என்பதும் அவர் நூல்களிற் காணலாம். இவ்வாறு வேத வழக்கொடுபட்ட கடவுட் கூட்டமனைத்தும் சிறிதும் வேறுபாடின்றிப் பண்டைத் தமிழ் நூல்களிற் போற்றி வழங்கப் படுதல் அறிஞர் தெளிந்தது. இத்தெய்வக் கொள்கைகள் அனைத் தும் தமிழருக்கும் ஆரியருக்கும் இன்ன காலத்திற்குள் ஒற்றுமைப் பட்டதென்று துணிவது இக்காலத்தார்க்கு இயல்வதன்று. இவையன்றி மலையை ஆண்பாலாகக் கூறுதலும், அதன்கண் உண் டாகும் ஆற்றைப் பெண்பாலாகக் கூறுதலும், அவ்வாறு புகுங் கடலை ஆண்பாலாகக் கூறுதலும் இருமொழியாளருக்கும் ஒத்தன வேயாகும்.

இருக்குவேதம் மக்களை “பஞ்சஐநா:” எனவும், “பஞ்ச க்ஷிதய:” எனவும் பகுத்த முறை தமிழர் ஐந்திணை மக்க ளுக்கும் ஒத்தபடி உய்த்துணர்ந்துகொள்க. ஆண்டு வடநூலுரை காரர்கள் ஒரு நெறியின்றிப் பலபடியாக வேறுவேறு பொருள் கூறினும் மிகப் பழமையாகத் தமிழில் அடிப்பட்டுவந்த ஐந்திணை மக்களையே இந்நாவலர் தீவின் இயல்பு கருதிய பண்டை ஆரியர் உடன்பட்டிக் குறித்தனர் என்பதே நன்கு பொருந்துவதாகும். அவர் நானிலப் பகுப்பு உடன்பட்டமை கிரிதூர்க்கம், வனதூர்க்கம், ஜல தூர்க்கம், மரு தூர்க்கம் எனப் பகுத்துக்கூறுமாற்றான் நன் கறியலாம். திருவள்ளுவனாரும்,

“மணிரீரு மண்ணு மலையு மணிநீழற்

காடு முடைய தரண்.”

(குறள். 742)

ஈண்டு மண் - மருதநிலம் என்பர் பரிமேலழகர் : அரண் மருத நிலம் உடைத்தாதல் “நாடுகண்டன்ன கணைதுஞ்ச விலங்கல்”

(பதிற்றுப்பத்து. 16) என்புழி “நெடுநாட்பட அடைமதிற்பட்ட காலத்தே விளைத்துக்கோடற்கு வயலுங் குளமும் உளவாகச் சமைத்து வைத்தமையால் கண்டார்க்கு நாடு கண்டாற்போன்ற... மதில்” எனப் பழைய வுரைகாரர் கூறுதலான் உணரலாம்.

பாலைக்கு நிலம் இல்லையென்றது அதன்கண் வெயில் தெறுதலால் ஓரிடத்தே நிலைபெற்றுத் தங்குதல் கூடாமைபற்றி ஆண்டு அரண்செய்து வாழ்தல் இல்லையென்று காட்டியதென்று எளிதில் உய்த்துணர்ந்துகொள்ளலாம். அப்பாலையில் வதிவோர் நீருறும் இடங்கள்தோறும் சென்று வதியுமியல்பினரன்றி ஓரிடத்து நிலை பேறிலர் என்று காட்டியவாரும். சூனே ஊற்று வாய்த்துழிச் சிறுநாண் கோலி வாழ்தலும் இவர்க்கியல்பாகும். “தவலருஞ் சிறப்பினைநீலம் பெறுமே” (தொல். பொருள். கள. 15) என்பதனால் ஆசிரியர் ஐந்து நிலனும் உடன்பட்டிக் கூறுதலுணரலாம். அப்பாலை நிலத்தவரையும் திணைமக்களிற் சேர்த்து ஐவகையினராக எண்ணிக்கொள்ளல் தமிழ் வழக்கேயென்பது.

“எனோர் பாங்கினு மெண்ணுங் காலே
யாளு வகைய திணைநிலைப் பெயரே”

(அகத். 22)

என்னுந் தொல்காப்பியப் பொருளதிகாரச் சூத்திர உரையில், பாலைக்கு மக்கட் பெயர் எயினர், எயிற்றியர் என்பன; தலைமக்கள் பெயர் மீளி, வீடலை என்பன; என உரையாசிரியர் கூறிய வாற்றாணுணரலாம். “ஐம்பாற்றிணையுங் கவினி” என்பது மதுரைக்காஞ்சி (326.) இருக்குவேதத்துப் பல்லிடத்தும் “பஞ்சகிதி” “பஞ்சபூமா” என ஐந்து நிலவகை கூறப்படுதல் காணலாம்.

“வ-ஹு உஷாவஃ வய்யாஜிநாநாஃ

வ-ஹக்ஷிதீரீ 21-ஹநீரீ வொயய-ஹீ”

(அஷ். 5. அத். 5. வர்க்கம் 26.)

என வந்துள்ளது. இதன் பொருள் ஐவகை நிலத்துள்ளனவாகிய

மக்கட் பிறப்பினைத்* துயிலுணர்த்திக்கொண்டு உயிர்கள் செல்வழியில் விடியலானது ஒளி வீடுகின்றது என்பதாம். இதன்கண் பஞ்சகூழி என்பது ஐவகை நிலம் எ-று. ஈண்டு நிலத்துயிர் கட்காயிற்று. பஞ்சபூமா என்பது ரிக்வேதத் (5—5—14) தில் வந்தது.

வஹக்ஷிதீநாஹவஸு (அஷ். 2. அத். 4. வர். 19. ரிக். 3.) என்பது ஐவகை நிலச்செல்வம் எ-று.

இவ்வேத வழக்கின் உண்மைப் பொருளைப் பண்டே உணர்ந்த தமிழாசிரியர் தம் நூல்களில் இவ்வேதத் தொடர்க்குப் பொருள் கூறுவார்போன்று, ஐவகை நிலப்பாகுபாடுகொண்டனர் என்றுயத் துணரத்தகும். அறங்கரை நாவின் நான்மறை முற்றிய அதங்கோட்டாசாற் கரிபத்தெரித்த நூல்வழக்கு இஃதாக்கலானும் இது வேதத்தோடொத்த கொள்கையையாமென்க. இவ்வருமைத் தமிழாசிரியர் கருத்தை உணர்தற்கு வாய்க்காத வடமொழி உரையாசிரியர்கள் ஈண்டு வேறுவேறு கூறிச் செல்வர். மேற்றிசையாசிரியர்கள் இவர்கள் உரையை உடன்படாமை அடிக் குறிப்பிற் காண்க. §

* ஓ பூமியே இறத்தற்குரிய ஐவகை மக்களும் உள்குரியவர்களே. அவர்களீது, உதிக்குங் கடிரவன் தனது வொணங்கனால் அழியா ஒளியை வீசுகின்றான்” என்பது அதர்வ வேதம்.

(Translation of hymns of the Atharva Veda—X. 15)

தமது இருப்பிடத்திற்கேற்பப் பல்வேறு மொழிகளையும் வழக்கங் களையும் மேற்கொண்டுள்ள மக்களைத் தன்னிடங்கொண்ட பூமி. Translation of the Hymns of the Rigveda.—Edited by Maxmuller. (X 45)

ஐவகை மக்களும் வசிக்கப்பெற்ற இத்தப் பூமி.

(Translation of the Hymns of the Rigveda.—Edited by Maxmuller. X. 42.)

§ Pancajana. Who are meant by the five is very uncertain. Not one of these explanations can be regarded as probable.” (Keith. Rig Veda Brahmanas. p. 466.)

Roth and Celdner say that all the people of the Earth are meant.

3-வது அஷ்டகம் இரண்டாவது அத்தியாயத்தில் உதஸுஜீ) நான்கு வருணங் கூறியதன்மேலும் ‘பஞ்ச கபிநி’ என்று ஜவகை நிலங் கூறுவதால் தமிழாசிரியர் கருத்தே வேதக் கருத்தாதல் தெரியலாம். இந்நிலத்திற்கு ஆரியர் கூறிய தெய்வங்கள் வேத வழக்கொடுபட்ட மூர்த்திகளாதல் பலருமறிந்தது.

இனி, இவ்வைந்து நிலத்தவரை வேதம் (ரிக்வேதம் III, 24; 3) பஞ்சக் துஷ்ட்யர் என்பதனால் ஐந்து வகைக் கிருஷி (தொழில்) உடையவராகவுங் கூறும். ஐந்து நிலத்தவர்க்கும் தனித்தனித் தொழில் கூறுதல் தமிழிலக்கணங்களிற் கண்டது. இவ்வேதங் கூறிய கிருஷி யென்ற சொல்லையே மொழிபெயர்த்துக்கொண்டு பாலை நிலத்தவர் தொழிலைக் களவோர் வாழ்க்கை என வழங்குதலும் காண்க. வில்லேருழவு, சொல்லேருழவு என்னும் வழக்குகளும் நினைக. ‘களவுழவு’ (அகம். 91) என்பது அகப் பாட்டி. ஈண்டுக் களவாகிய கிருஷி என்று பொருள்படுதல் காண்க.

இனித் தமிழர் பூதமைந்து உடன்பட்டது தொல். பொருள். மரபியல் (சூத். 87),

“நிலம்நீர் தீவளி விசும்போ டைந்துங்
கலந்த மயக்கம் உலகம்”

என்பதனானறிக. அவற்றினுள் நிலத்தினைப் பெண் தெய்வமாகக் கூறுதல்,

“நிலனென்னு நல்லாள்” (கிருக்குறள். உழவு. 10)

“மாநில மடந்தை” (சிறுபாண். 1; மணிமே. பதிகம்)

என்பவற்றிற் காண்க. நிரையும் நீர்க்குக் காரணமாகிய முகிலையும் போற்றுதல்

“எல்லாவுயிர்க்கும் எமமாகிய நீர்”

(புறம். கடவுள் வாழ்த்து.)

எனவும்,

“மாமழை போற்றுதும் மாமழை போற்றுதும்”

(சிலப். மங்கலவாழ்.)

எனவும் வருவனவற்றால் அறியலாம். குறவரும், மழை வேண்டுங் காலத்துப் பெய்வித்தற்கும் வேண்டாக் காலத்து ஒழித்தற்கும் கடவுட்குப் பலி தூவிப் பேணுதல்,

“மலைவான் கொள்கென வுயர்பலி தூஉய்
மாரி யான்று மழைமேக் குயர்கெனக்
கடவுட் பேணிய குறவர்” (புறம். 143)

என்பதனாலும் அ த ன் உரையானும் உணரலாம். இதற்காக இந்திரனை வழிபடுதலை,

“வேந்தன் மேய தீம்புன லுலகமும்” (தொல், அகத். 5)
என்பதனாலும், இவனுக்கு விழவு எடுத்தல் சிலப்பதிகாரம் மணி மேகலைகளிற் கூறப்படுதலாலும் உணரலாம். மழையில்லாத போது அதை வேண்டிச் “சசிதேவனை வழிபடுக” என்பது சாணக்கிய நீதி.

“தீயுனுட் டெறல் நீ” (பரிபாடல். 3)
என்றும்,

“மூன்றி னுணருந் தீயு நீயே” (பரிபா. 23)
என்றும் வருதலால் தீ போற்றப்படுதல் தமிழர்க்கு உடன்பாடாம். அன்றியும்,

“அடுதீ யல்லது சுடுதீ யறியாது
இருமருந்து வினைக்கு நன்னாட்டுப் பொருநன்” (புறம். 70)

என்பதனால் தங்கள் உணவு அடுதற்குரிய தீயைச் சுடுதீயென் னாது வேரோர் நன்பெயர் கொடுத்து அடுதீயெனப் பாகுபடுத்திப் பாராட்டுதலும் அறிவின் பயனேயாம். சிலப்பதிகாரம் வஞ்சின மாலையில்,

“எரியங்கி வானவன்” (49)

எனவும் வருதல் காண்க.

“இரண்டி னுணரும் வளியும் நீயே” (பரிபா. 3)
என வருதலான் காற்றைக் கடவுளாகத் தமிழர் நினைத்தல் உணரத்தரும்.

“நளியிரு முந்நீர் நாவா யோட்டி.

வளிதொழி லாண்ட வுரவோன் மருக.”*

(66)

எனப் புறப்பாட்டில் வருதலையும், அதற்குப் பழைய வுரைகாரர் “நீர் செறிந்த பெரிய கடலின்கண்ணே மரக்கலத்தை யோட்டிப் போர் செய்தற்குக் காற்றின்றி நாவாயோடாதாக, ஆண்டு வளிச்செல்வனை யழைத்து ஏவல்கொண்ட வலியோன் மரபினுள்ளவனே”

என வுரைத்தலையும் ஈண்டைக்கு நோக்கிக்கொள்க. ஈண்டு வளி காற்றுமட்டிலாகாது வாயுபகவன் என்பது வளிச்செல்வன் என்பதனாற் றெளிக.

“ஒன்றனிற் போற்றிய விசம்பு நீயே”

(பரிபா. 13)

என்புழி விசம்பு கடவுளாகக் கூறப்படுதல் காண்க.

“பலர் புகழ் ஞாயிது”

(திருமுருகு. 2)

“முந்நீர் மீயிசைப் பலர்தொழத் தோன்றி

யேமுற விளங்கிய சுடர்”

(நற். 273)

* மந்திரத்தாற் காற்றை மழைத்த நாவாய் இயங்கும் செய்தி செவ் சடல் இடைபெயுண் ஈனோத்த தீயில் உன்வார் கண்ணும் உண்டு என்று பிறர் கூறுவர்.

The Hurranis were celebrated astrologers and we learn from Marco Polo that the Sakotrans had a similar reputation. He says:—“And you must know in this island (Sokotra) there are best enchanters in the world. It is true that their archbishop forbids the practice to the best of his ability, but it is all to no purpose, for they insist that their fore-fathers followed it and so must they also. I will give a sample of their enchantments. Thus if a ship be sailing fast with a fair wind and a strong, they will raise a contrary wind and compel her to turn back. In fact they make the wind blow as they list and produce great tempests and disasters; and other rich sorceries they perform which it will be better to say nothing about in our book.

(Indian Antiquary Vol. 19, 1890, pp. 196-7)

“தயங்குதிரைப் பெருங்கட லுல்குதொழத் தோன்றி
வயங்குகதிர் விரிந்த வருகெழு மண்டிலம்”

(அகம். 263)

“ஞாயிறு போற்றுதும் ஞாயிறு போற்றுதும்”

(சிலப். மங்கலவாழ்.)

“உலகுதொழு மண்டிலம்”

(சிலப். 14)

என ஞாயிறு போற்றப்படுதல் தெளிக.

“தொழுதுகாண் பிறையிற் றேன்றி”

(குறுந். 178)

“பலர் தொழச்

செவ்வாய் வானத் தையெனத் தோன்றி
யின்னும் பிறந்தன்று பிறையே”

(குறுந். 302)

“ஒள்ளிழை மகளிர் உயர்பிறை தொழுஉம்
புல்லென் மாலை”

(அகம். 239)

என்பவற்றாற் றிங்கள் தொழப்படுதல் காண்க.

“பிறை தொழு கென்றல்”

என்ற துறையுந் தமிழிலே உண்டு.

“வடமீன்போற் றெழுதேத்த”

(கலித். 1—22)

வடமீன் - அருந்ததி.

“சாலி யொரு மீன்”

(சிலப். 1-51)

“பன்மீன் றானையொடு பாற்கதிர் பரப்பி”

(சிலப். 13, 17)

“அறுமீன் சேரும்”

(அகம். 141)

அறுமீன் - உரோகிணி.

என வருவனவற்றான் இவர் வீண்மீன் றெழுதல் துணியலாம்.

மகவுண்டாவதற்குக் காரணமாக ஆண் பெண் இருபாலார்க்
குள் நல்லன்பை விளைக்குந் தெய்வம் காமன் எனப்படுவன்.
இக்கடவுள் தமிழர்க்குமாதல் :

“பருவரலும் பைதலுங் காணுன்கொல் காமன்
ஒருவர்க ணின்றொழுகு வான்” (திருக்குறள். 1197)

“படையிடுவான் மற்கண்டிர் காமன் மடையடும்
பாலொடு கோட்டம் புகின்” (கலித். 106)

என வருமிடங்களிற் கண்டு கொள்க. இக்கடவுளை வேள் என்ற பெயரால் பண்டிதொட்டே வழங்கி இவர் வழிபடுதல் காண்க. வேள் என்பது தமிழ்ப் பழம் பெயராதல் காண்க. ஆரியர் காமன் என்பதுபோலவே இவரும் இருவரையும் வேட்கச் செய்பவன் என்னும் பொருளில் வினைமுதற் பெயராக வைத்து வேளென வழங்கியதுங் காண்க.

ஆரியர்க்குத் தமிழர்க்குமுள்ள கருத்து ஒற்றுமை இப்பெயரால் நன்கு விளங்கும். இதனின் வேறுபடுத்தி முருகக்கடவுளைச் செவ்வேளெனவும் செடுவேளெனவும் வழங்குவதையுங் காண்க.

மாயோன், மால் என்பன ஆரியர் விஷ்ணு என வணங்கிய கடவுளுக்குத் தமிழர் வழங்கிய பெயர்களாம். விஷ்ணு—எங்கும் நிறைந்தவன் என்ப; இவர் இறைவன் என்பதாம் இப்பொருட்டு. இறுத்தல் - தங்குதல். சிலப். நாககாண். அடி 184. அடியார்க்கு நல்லார் உரைபார்க்க.

“மாயோன் மேய மன்பெருஞ் சிறப்பிற்
ரூவா வீழுப்புகழ்ப் பூவை நிலையும்” (தொல். புறத். 5)

எனத் தொல்காப்பியனார் கூறுதலால் அறிக. விஷ்ணு அம்சம் இல்லாதவன் உலகிற்குத் தலைவன் ஆகான் என வடநூல் வழங்கியதற் கொப்பத் தொல்காப்பியனார் பூவை நிலையென்னுந் துறையால் பூபதிகளை மாயோனுக்குள்ள மன்பெருஞ் சிறப்பிற் ரூவா வீழுப்புகழையிட்டுப் புகழ்ந்துரைக்கலாமென்று உடன்பட்டதுங் காண்க. இவ்வாறே செல்வத்திற்குத் தெய்வம் திரு எனப்படுதலும் வறுமைக்குத் தெய்வம் முகடி எனப் படுதலும் காண்க.

“மடியுனான் மாமுகடி யென்ப மடியிலான்
தாளுனா டாமரையி னான்” (குறள். 617)

“விட்டோரை விடாஅன் திருவே” (புறம். 358)

என வழங்கலான் அறிக: “சேட்டைதன் மடியகத்துச் செல்
வம்பார்த் திருக்கின்றீரே” (தொண்டரடிப்பொடியாழ்வார்
திருமலை, 10) என்பதனாற்றிருவிற்கு மூத்தவன் வழிபாடு சங்க
காலத்திற்குப் பின்னும் இந்நாட்டு விகழ்தல் புலனாம்: “நல
சேட்டைக் குலக்கொடியே” (திருக்கோவையார்-235) என்
புழிப் பேராசிரியர் சேட்டையாகிய தெய்வத்தின் நல்ல
கொடியே” எனவுரைப்பாருமுளர் என்று கூறுதலுங் காண்க.
சொல்லைத் தெய்வமாகக் கொள்ளல் “காலமுலகம்” என்னுந்
தொல்காப்பியச் சொல்லதிகாரச் சூத்திரத்துச் “சொல்”
நாமகள் எனச் சேனாவரையர் உரைத்தது கொண்டுணர்க.
மணிமேகலையில்,

“சிந்தா வினக்கு”

(13, 106)

எனவும்,

“சிந்தா தேவி செழுங்கலை நியமத்து

நந்தா விளக்கே நாயிசைப் பாவாய்

வானோர் தலைவி மண்ணோர் முதல்வி”

(ஊ. 17-19)

எனவும் புலமாமகள் போற்றப் படுவதையும் காண்க. உடலி
னின்னு உயிரைப் பிரிக்குந் தெய்வத்தைக் ‘காலன்’ என்பது
புறப்பாட்டிற் (240) கண்டது.

“கூற்றங் குதித்தலுங் கைகூடு நோற்றலின்

ஆற்ற றலைப்பட்ட வர்க்கு”

(குறள்: 269)

எனத் திருவள்ளுவர் குறிப்பதையும் உணர்க. வெற்றியை
அளிக்குந் தூர்க்கையைக் கொற்றவை என்று குறித்தல்,

“மறங்கடைக் கூட்டிய குடிநிலை சிறந்த

கொற்றவை நிலைபு மத்தினைப் புறனே”

(தொல். பொருள். புறத். 3)

“பொதியிற் பொருப்பன் குலமுதற் கிழத்தி”

(சிலப். கட்டுரை. 12, 13,)

என வருவதிற் காண்க. இனிக் “கேள்விகேட்டுப் படிவ
மொடியாது, வேள்வி வேட்டனை யுயர்ந்தோ ருவப்ப.....
வீறுசால் புதல்வற் பெற்றனை” (பதிற்றுப்பத்து. 74) என்

புழிக் கேள்விகேட்டு முனிவர்க்கும், வேள்வி வேட்டுத் தேவர்க்கும், புதல்வற் பெற்றுப் பிதிரர்க்கும் கடன்றீர்த்தவாறு வேத வழக்கொடு பொருத்தக் கூறுதலுங் காண்க.

இனித் தொல்காப்பியனார்,

“மேலோர் மூவர்க்கும் புணர்த்த கரணம்
கீழோர்க் காகிய காலமு முண்டே”

(தொல். கற்பியல். 3)

எனவும்,

“பரத்தை வாய் னுல்வர்க்கு முரித்தே”

(ஊ. பொருளியல். 30)

எனவும்,

“அந்த னுளர்க் குரியவு மரசர்க்
கொன்றிய வருடம் பொருளுமா ருளவே”

(ஊ. மரபியல். 72)

எனவும்,

“வைசிகன் பெறுமே வாணிக வாழ்க்கை” (ஊ. ஊ. 77)

எனவும்,

“வேளாண் மாந்தர்க் குழுது ணல்ல
தில்லென மொழிப பிறவகை நிகழ்ச்சி” (ஊ. ஊ. 80)

எனவும்,

நான்கு சாதியுந் தொகுத்தும் வருத்தும் ஒதிய இவ்விலக்
கணத்திற் கியையவே,

“வேற்றுமை தேரிந் நாற்பா லுள்ளுங்
கீழ்ப்பா லொருவன் கற்பின்
மேற்பா லொருவனு மவன்கட் படுமே”

(புறம். 183)

என நல்லிசைப் புலவர் தெளியப் பாடியதனானும் தமிழர் ஆரிய
ருடைய நான்கு வருணம் உடன்பட்டமை நன்கு காணலாம்.

தொல்காப்பியனார் சாதியைப் பிறப்பு என்னுஞ் சொல்லால்
வினங்க உரைத்தார்.

“பிறப்பே குடிமை”

(மெய்ப்பாட். 25)

“நாடு மூரு மில்லங் குடியும்

பிறப்புத் திறப்பும்”

(களவியல். 23)

என வருமிடங்களிற் கண்டுகொள்ளலாம். என்கு இவ்வினும் குடியினும் வேறாகப் பிறப்பு ஒதுதல் காண்க. நீர் வாழ் பிறப்பும் என்ன வேண்டிய இடத்து இவ்வாசிரியர்,

“நீர்வாழ் சாதியும்”

(தொல். மரபியல். 93)

எனக் கூறிக் காட்டுதலால் இவ்வுண்மை தெளியலாம். இவ்வாசிரியர்,

“பேணுதது சிறப்பிற் பார்ப்பான்” (தொல். செய். 198)

என இப்பார்ப்பன மகனைச் சிறப்பித்தலான் இவ்வினக்கண் நெறியே தமிழ் நெறியாதல் நன்குணரலாகும். இதனானன்றே இத்தமிழ் நாட்டு நற்றாயர் பார்ப்பார் ஒதிச் சிறப்பெய்துக என்று விரும்புவாராயினர் என்க. இதனைப்

“பகைவர் புல்லார்க் பார்ப்பார் ஒதுக

எனவேட் டோளே யாயே”

(ஐங்குறு. 4)

எனப் பாடுதலா னறியலாம்.

“அறுதொழிலோர் நூன்மறப்பர்

நாவலன் காவா னெனின்”

(குறள். 560)

என்றது பார்ப்பார் ஒதுக என்று வேட்டதற் கியைய நின்று அந்தணர் நூன் மறப்பது உலகிற்குப் பெருங் கேடாகும் என்னுங் கொள்கையை விளக்கி நின்றல் அறிக.

“ஆர்புனை தெரியனின் முன்னே ரெல்லாம்

பார்ப்பார் நோவன செய்யலர்”

(புறம். 43)

(இது சோழர் நோக்கிற்று) என்பதனாலும்,

“பார்ப்பார்க் கல்லது பணிபறி யலையே”

(பதிற்று. 63)

(இது சேரனை நோக்கிற்று) என்பதனாலும்,

“இறைஞ்சுக பெருமநின் சென்னி சிறந்த

நான்மறை முனிவ ரேந்துகை யெதிரே”

(புறம். 6)

(இது பாண்டியனை நோக்கிற்று) என்பதனாலும், தமிழ் மூவேந்தரும் பார்ப்பனர்பால் வணங்கி யொழுகியவாறு தெரியலாம். புறத்திணையில், பார்ப்பனவாகை முதலியன கூறுதலும் காண்க.

“ பார்ப்பன வாகைகுடி ” (சிலப். கட்டுரை. 72)

“ பார்ப்பான் பாங்கன் ” (தொல். செய். 190)

என்புழிப் பார்ப்பானும் பாங்கனையாகவும் அவனை வேறுபடுத்தி முதற்கண் வைத்தது அவன் உயர்ந்த குலத்துத் தோழனாதல் பற்றியென்பது இளம்பூரணவடிகள் கருத்து. பார்ப்பான் உயர்ந்த குலத்துத் தோழன். பாங்கன் ஒத்த குலத்தானும் இழிந்த குலத்தானுமாகிய தோழன் என அவர் விளக்குவர்.

இனி உயர்ந்தோர் இழிந்தோரை ஒருவியொழுகுதல்,

“ கண்ணிற் காண நண்ணுவழி யிருந்தும்

.....

கடவு ணண்ணிய பாலோர் போல

ஓர் இயொழுகு மென்னைக்குப் பரியலன் ”

(குறுந். 203)

என உவமித்தலாற்றெளியலாம்.

“ தோணி யியக்குவான் ரெல்லை வருணத்துக்
காணிற் கடைப்பட்டா னென்றிகழார் ”

(நாலடியார். 136)

என்பதும் நினைக.

“ இழி பிறப்பானன் ” (புறநானூறு. 170)

“ புலைய ” (சுை. 287)

“ இழிசினன் ” (சுை. 289)

“ பார்ப்பான் பிறப்பு ” (குறள். 134)

“ மேற் பிறந்தார் ” (குறள். 409)

“ சீழ்ப்பிறந்தார் ” (சுை. சுை.)

என வருவனவுங் காண்க. இவற்றிற்கியைய இளங்கோவடிகள் சிலப்பதிகாரத்து நால்வகைச் சாதிப் பூதமும் (அழற்படுகாதை) கூறுதலையு நோக்கிக் கொள்க. 'நாற்பாற் பூதமும் பாற்பாற் பெயர' என்ப.

நான்கு வருணத்தவரும் வேறு வேறு தெரு வகுத்து வதிந் தனர் என்பது 'பால்வேறு தெரிந்த நால்வேறு தெருவும்' என (சிலப். அழற்படு. 110) வருதலான் அறியலாம். ஐங்குறு நூற்றுள் "நம்மூர்ப் பார்ப்பனக் குறுமகப் போலத் தாமும் குடுமித் தலையமன்ற.....மாவே" (ஐங்குறு. 202) என்பதனால் இவர் பார்ப்பாருடன் ஓரூரில் வதிதல் உணரலாம்.

இனி இவர்,

“பாஅல் புளிப்பினும் பக லிருளினும்
நாஅல் வேத நெறி திரியினும்
திரியாச் சுற்றமொடு”

(புறம். 1)

எனவும்,

“பார்ப்பன மகனே பார்ப்பன மகனே
.....
எழுதாக் கற்பி னின்சொ லுள்ளும்
பிரிந்தோர்ப் புணர்க்கும் பண்பின்
மருந்து முளவோ மயலோ விதுவே”

(குறுந். 156)

எனவுங் கூறுதலான் வேதம் நெறிதிரியா இயல்பின தென்பதும் அஃது எழுதப்பட்டாத சுருதியென்பதும் உடன் படுதல் காணலாம். அந்தணரை “நான் மறை முதல்வர்” (புறம். 26) என்பதனால் அவர் ஒதுவித்தற் சிறப்பினை உடன்பட்டனராவர். “மறைநாவோசையல் லது யாவதும் மணிநா வோசை கேட்டதுமில்னே” என்பது பாண் டியனைக் குறித்தது (சிலப். கட்டுரை).

இங்ஙனம் வேதத்தைச் சிறப்பித்துக் கொண்டவாற்றால் இவர் அவ்வேதநெறி பிறழாத ஒழுக்கினர் என்பதும், அவ்வேதம் போற்றி வழிபட்டியந்தவரென்பதும் நன்கு தெளியலாம். இவர் பிரமன், மாயோன், முக்கண்ணன், முருகன், இந்திரன், வருணன் முதலிய வைதிக தெய்வங்களுக்குப் பிரதிமையமைத்துக் கோயிலில் வழிபட்டவாறு,

“மேவிய சிறப்பி னேனோர் படிமைய
முல்லை முதலாச் சொல்லிய முறையாற்
பிழைத்தது பிழையா தாகல் வேண்டியும்
இழைத்த ஒன்பொருள் முடியவும் பிரிவே”

(தொல். அகத். 28)

என்புழித் தேவர் படிமைகளுக்கு இழைக்கப்பட்ட பூசையும்
விழவும் அழியாது காத்தற்கும் தலைவன் பிரிதல் கூறுதலான் அறி
யலாம். ஈண்டுப் படிமை பிரதிமா என்பர் இளம்பூரணர். பிரமணை
உலகியற்றியான் என்பர் திருவள்ளுவர் (1062). இக்கோயில்
களிற் பூசை வேளைகளில் வேதமும் தமிழியற்றுதிகளும்
எத்தப்பட்டன என்பது,

“புரியுறு நரம்பு மியலும் புணர்ந்து
சுருதியும் பூவுஞ் சுடருங் கூடி
எரியுரு ககிலோ டாரமுங் கமழும்
செருவேற் றுனைச் செல்வ” (பரிபாடல். 18, 51)

என்பதனானியலாம். ஈண்டு இயலுஞ் சுருதியும் என்பதற்கு உரை
யாளர் பரிமேலழகர் “புலவர் பாடிய தமிழ்ப்பாட்டுக்களும் வேத
ஒலியும்” எனப் பொருள் கூறுதல் காண்க. இவ்வரிய பரி
பாடலான் ஆரியமுஞ் செந்தமிழும் இத்தென்னைட்டி ஒருங்
கியைந்து தெய்வத் திருமுன்னர் வழங்கப்பெற்று வாழ்ந்துயர்ந்த
பண்டைச் சிறப்பு உய்த்துணரலாகும். வண்டமிழ் மறையோற்கு
(சிலப், கட்டுரை) என்ப.

இனி இச் சல்லுலகம் நிலைப்பது நன்மக்கட் பேற்றானாத
லான், அந் நன்மக்களைப் பெற்றார் துறக்கம் பெறுவரென்ற
கொள்கையே யுடன்பட்டு, அப்பேற்றிற்கே அறக்கிழத்தியை
மணந்து இல்லறம் போற்றல் இவர் கருத்தென்பது,

“இம்மை யுலகத் திசையொடும் விளங்கி
மறுமை யுலகமு மறுவின் நெய்துப்
செறுநரும் விழையுஞ் செயிர்தீர் காட்சிச்
சிறுவர்ப் பயந்த செம்மலோரெனப்
பல்லோர் கூறிய பழமொழி யெல்லாம்
வாயே யாகுதல் வாய்த்தனத் தோழி” (அகம். 66)

என்பதனாற் நெளியலாம்.

“நான் வித்திடுந் தந்தை”

சுஹ் ஸீஜபூஃ விதா

(கீதை. 14, 4)

என ஸ்ரீ கீதையிற் கடவுள் கூறிய முறையிலே அவனையே பேணி
மகப்பேறடைதலும் இவர் கருத்தென்பது,

“கருவயி றுறுகெனக் கடம்படு வோரும்” (பரிபாடல். 8)

எனவும்,

“குன்றக் குறவன் கடவுட் பேணி

யிரந்தனன் பெற்ற வெல்வனைக் குறுமகள்”

(ஐங்குறு. 257)

எனவும் வருவனவற்றால் அறியலாம். தொல்காப்பியனால் கற்
பியலில்

“அந்தமில் சிறப்பின் மக”

(கற்பியல். 6)

எனச்சிறப்பித்தலும் ஈண்டைக்கு நோக்கத்தகும். இவர் மக்கட்
குக் காப்பாகக் கருதி இருபெரு தெய்வங்களின் படைகளையும்
பூணைப் பூட்டுதல், மருதக் கலியுள் ‘எறியாவாநாம் எற்றாமழுவுஞ்
செறியக்கட்டி’ என்பதனாலும் மணிமேகலையுள் ‘ஐம்படைத்தாலி
.....குறுநடைப்புதல்வர்க்கு’ என்பதனாலும் அறியலாம்.

இனி, இவர் அகத்தினையில் வைத்து, ஒத்த தலைவனுந் தலை
வியும் தம்முள் ஒத்த அன்பினால் இயைவதாகக் கூறுங் காமக்
கூட்டமும்,

“மறையோர் தேடித்து மன்ற வெட்டினுள்”

(தொல். களவி. 1)

ஒன்று என்றலும், இது பெற்றுவளர்த்தெடுத்த தந்தை
தாயார் முதலியோரை மறைத்துத் தாமே கூடி ஒழுகுவதாயினும்
அதைக்

“காமப் புணர்ச்சியும்.....

மறையென மொழிதன் மறையோ ராதே”

(தொல். செய். 186)

என்று வேத வழக்கொடுபடுத்தலும் காணலாம். “மறையோர் ஆறு” என்பது “மறையோர் ஒழுகிய நெறி” என்றார் பேராசிரியர். ஈச்சினூர்க்கினியர் “கந்தருவருக்கு மறையோ ரோதிய நெறி” என்றார். இளம்பூரணவடிகள் “வேதமறிவோர் நெறி” என்றார். இக்களவுமணம் விரைவில் வெளிப்பட்டோ வெளிப்படாமலோ வேள்வியாசான் வேட்பித்த அங்கியங்கடவுண் முன்னர்க் காணத்திற் (மந்திரச் சடங்கினால்) பல்லோர் அறிய நன்கு நிறைவேற வேண்டிய இன்றியமையாமை யுடையதாயால், இதனை வேதம் உடன்பட்ட உலகியல் மணம் எனக் கொள்வர் ஈச்சினூர்க்கினியர். அவர் களவியல் முதற் சூத்திர வுரைக்கண் “இது உலகியல் எனப்படும். உலகத்து மஃபலாவது குரவர் கொடுப்பதற்கு முன்னர் ஒருவர்கும் ஒருத்திக்கும் நன்னு மனமுந் தம்முள் இயைவதேயேன வேதமுங் கூற்றிறநலின்” என விளக்கிச் செல்லுதலா னுணரலாம். “தந்தையானவன் தன் அபிப்பிராயத்தை விட்டுக் கன்னிகை விரும்பினவாறுக்கு அந்தவாறால் விரும்பப்பட்ட கன்னிகையைக் கொடுக்கலாம். இதைத் தருமமான காதல்வா விவாகமென்று வேதமறிந்தோர் சொல்கின்றனர்” (பாரத மொழி பெயர்ப்பு அநுசாசனபர்வம் 79) அத்.) என்பதனால் இவர் கூற்றின் உண்மை நன்குணரலாம். வதாவார் மனமுங் கண்ணுமொத்தல் ஆபஸ்தம்பத்திற்கண்டது. இங்ஙனம் தலைவன் தலைவியர் கண்ணு மனமுந் தம்முள் ஒத்தபின்னர் வேட்கை தணியாது நின்று, கரணத்தொடு வரைந்து மெய்யுற்றுக் கூடுவதே தலையாயதென்றும், உள்ளப் புணர்ச்சிப் பின்னர் மெய்யுறு புணர்ச்சியுமெய்தி, அது வெளிப்படாமலே விரைந்து, கரணத்தொடு வரைவது இடையாயதென்றும், பாங்கற்கும் தோழிக்கும் வெளிப்பட்ட பின்னர்க் கரணத்தொடு வரைவது கடையாயதென்றும் நல்லாசிரியர் கருதுவர். இவ்வுண்மை களவியல் முதற் சூத்திர வுரைக்கண் இளம்பூரண அடிகள்,

“ஒரு கூட்டமுநிகழாது ஆண்டு வந்து அடை வேட்கை யிருவர்க்குத் தணியாது நின்று வரைந்தெய்தலும் ஒன்று. இவ்வகையினான் இக்களவொழுக்கம் மூவகைப்படும்.”

என உரைத்ததனால் உய்த்துணரப்படும். உள்ளப் புணர்ச்சிமட்டி லுடையதும், பிறரறியாத மெய்யுறு புணர்ச்சியுடையதும், பாங்கு

ஊர் தோழியும் அறிந்த மெய்யுறு புணர்ச்சியுடையதும் என இக் களவொழுக்கம் மூன்றாதல் காண்க.

“பேயு மறியா மறையமை புணர்ச்சி” (அகம். 62) என்பது பிறர் யாருமறியாமற் புணர்தல் ஆதல் காண்க. நச்சினுர்க்கினியரும் “களவு வெளிப்பட்ட பின்னராயினும், அது வெளிப்படாமையாயினும், உள்ளப் புணர்ச்சி நிகழ்ந்தவழியாயினும் வரைதல் அக்களவின் வழியதாதலின், (தொல். கற்பியல். 1) என விளக்குதல் கண்டு கொள்க. இம்மூன்றனுள் உள்ளப் புணர்ச்சி நிகழ்ந்த அளவிலே கரணத்தொடு வதுவை முடித்து மெய்யுறு புணர்ச்சி யெய்தல் எவ்வித வஞ்சமும் பிழையும் இல்லாமையாலே தலைசிறந்ததாதல் நன்குணரலாகும்.

இதுவே ஆசிரியர் தொல்காப்பியனார் கருத்தாதல் களவியலிலே தலைவன், தலைவியின் உள்ளம் தன் உள்ளம்போல் வேட்கையினூர்தலை அவள் கண்ணாற் கண்டபின்னும் களவில் அவளை மெய்யுறுதல் செய்யாமைக்குக் காரணங் காட்டுவாராய்ப் “பெருமை யு முரனு மாடே மேன” (தொல். கள. 7) என்று தெரிவித்த தனாலறியலாம். இதற்கு இளம்பூரணவடிகள் பழியும் பாவமும் அஞ்சுதல், அறிவு இவையிரண்டும் ஆண் மகனுக்கு இயல்பு என்றவாறு. இதனாலே மேற்சொல்லப்பட்ட தலைமகளது வேட்கைக் குறிப்புக்கண்ட தலைமகன் அந்நிலையே புணர்ச்சியை நினையாது வரைந்து எய்து மென்பது பெறுதும்” என வுரைத்தார். நச்சினுர்க்கினியரும் பெருமைப்பகுதியும் வலிமைப்பகுதியுந் தலைவன்கண்ண என்று கூறி “இதனானே உள்ளப் புணர்ச்சியே நிகழ்ந்து வரைந்து கொள்ளும் உலக வழக்கும் மெய்யுறு புணர்ச்சி நிகழ்ந்துழியுங் களவு நீட்டியாது வரைந்து கோடலும், உள்ளம் சென்றுழியெல்லாம் நெகிழ்ந்தோடாது ஆராய்ந்து ஒன்று செய்தலும், மெலிந்த உள்ளத்தானாயுந் தோன்றாமல் மறைத்தலும், தீவினையாற்றிய பகுதியிற் சென்ற உள்ளம் மீட்டலும், தலைவற்குரிய என்று கொள்க” என்றார். இங்ஙனம் தலைவன் மெய்யுறுமைக்குக் காரணங் காட்டிய ஆசிரியர் களவிலே தலைவியும் மெய்யுறுதல் இசையாமைக்குக் காரணங் கூறுவாராய் “அச்சமு நாணு மடனுமுந் துறுத்த ிச்சமும் பெண்பாற் குரிய வென்ப” (கள. 8) என்று தெளிவித்தல் காண்க.

சுண்டு இளம்பூரணவடிகள் வேட்கையுற்றுழியும் அச்சத் தாளுதல் நானுளுதல் மடத்தானுதல் புணர்ச்சிக்கிசையாது நின்று வரைந்தெய்தல் வேண்டுமென்பது போந்தது என்றார். நச்சினார்க்கினியர் “இவற்றானே புணர்ச்சி, பின்னர்ப்பெறுது மெனத் தலைவனைப்போல ஆற்றுவாளாயிற்று” என்று கூறி இச் சூத்திரமிரண்டும் நாடக வழக்கன்றிப் பெரும்பான்மை உலகியல் வழக்குக் கூறியனவாகக் கொள்வர். இவற்றானே இத்தமிழுல கத்தார் மேற்கொண்ட பழைய உயர்ந்த மணமுறையில்தென்று நன்கு துணியலாம்.

இத்தமிழ்நெறிவழக்கமெல்லாம் வடித்துணர்ந்த கம்பநாடர் சிதாப் பிராட்டியார்க்குஞ் சீராம மூர்த்திக்கும் உண்டாகிய காதல் கூறப்புகு,

“அண்ணலு னோக்கினு னவளு நோக்கினுள்”

(கம்பரா. மிதிலைக். 35)

எனவும்

“இருவரு மாறிப்புக் கிதய மெய்தினார்”

(ஷே. 37)

எனவும்,

“ஒருங்கிய விரண்டுந் குயிரொன் றுயினார்”

(ஷே. 38)

எனவும், பாடி, மெய்யுறு புணர்ச்சியில்லாமல் உள்ளப் புணர்ச்சிமட் டிற்கொண்டுஅப்பாற் கரணத்தொடு வதுவையின் மணத்தல் சொற் றதனாலு, வேதங்கூறிய உள்ளப்புணர்ச்சி நிகழ்ந்தவழிக் கரணத் தொடு வரைதலே தலையாயினதென்பது அவர்தங் கருத்தாக உணரலாம். திருத்தக்க தேவர் சிந்தாமணியுள்,

“இன்றமி ழியற்கை யின்பம்,

நிலைபெற நெறியிற் றுய்த்தார் நிகர்தமக் கிலாத றீரார்”

(சுரமஞ்சரி. 69)

என்பதனாலு மெய்யுறுபுணர்ச்சி கூறி அப்பால்,

“நாட்கடி மாலையாற்கு நங்கையை நல்கினானே”

(ஷே. 84)

என்பதனாற் கரணத்தொடு மணப்பது காட்டினார். பண்டைத் தமிழர் கருத்தால் இவ்விரண்டனுள் உயர்ந்ததின்தென்பது சுண்டாராயத்தக்கது.

இக்களவின் வாழ்க்கை இருதிங்களைக் கடவாதாயினும், அதற்குள் மெய்யுறு புணர்ச்சியாற் கருவயிற் வாய்க்காத முறையை இருவரையும் புணர்த்த தெய்வமே செய்தருள வேண்டியதாதல் உணர்க. கருவாய்த்தாற் களவு வெளிப்படுதல் காணுக. பேற்றுக்குள் உயர்ந்ததும் இருமையும் பயப்பதும் உலக நிலை பெறுதற்கின்றியமையாததும், ஆசிரியர்

“அந்தமில் சிறப்பின்மக”

(தொல். கற்பியல். 6)

என்று சிறப்பித்ததும் ஆகிய மக்கட் பேற்றிற்குக் காரணமாகிய கருவயிற் வாய்ப்பதை வேண்டாமையானும், பெற்றோரை வஞ்சித் தொழுகலானும், புணர்ந்தபின் உள்ள மெய்வேறுபாட்டால் அயலார் உய்த்துணர்ந்து இகழ்தற்குக் காரணமாகலானும், இம் மெய்யுறு புணர்ச்சியையுடைய களவொழுக்கத்தைப் பழியொடு வருட மின்பம் எனவும், இதனைச் சான்றோர் விரும்பார் எனவும், கரணத்தொடுகொண்டு இல்லறம் பூண்டு புணர்த்தருகிய வது வையே பழமை தொட்டுவரும் குற்றமற்ற மணமுறை யெனவும், நல்லிசைப் புலவர் தெளியக்காட்டி உள்ளனர் என்க. இவ்வுண்மையைக்

“கழியாக் காதல ராயினுஞ் சான்றோர்
பழியொடு வருட மின்பம் வெஃகார்
வரைவி னெவனோ வானோய் வெற்ப
கணக்கலை யிருக்குங் கறியிவர் சிலம்பின்
மணப்பருங் காமம் புணர்ந்தமை யறியார்
தொன்றியல் மரபின் மன்ற லயரப்
பெண்கோ ளொழுக்கங் கண்கொள நோக்கி”

(அகம். 112)

என்பதனால் நன்கறியலாம். பல நூலாசிரியர்க்கும் இதுவே உடன்பாடாதல் சாத்தனார் உடன் வாழ்ந்த இளங்கோவடிகள் புணர்ச்சிக்குரிய குறிஞ்சியிலே வைத்துக் குன்றக் குரவையுள்,

“நிலையுயர் கடவுணின் னிணையடி தொழுதேம்
பலரறி மலாமவர் படுகுவ ரெனவே”

எனவும்,

“அனுமுக வொருவனின் னடியினை தொழுதேம்
துறையிசை நினதிரு திருவடி தொடுநர்
பெறுதநர் மொம்விடு பிறைமண மொவே”

(சிலப். குன்ற.)

எனவுங் கூறிக் கடவுளே சின்திருவடி தொடுவார் (தொட்டுக்குளு
றுவார்) பலரறிந்த ஈன் மணம் பெறுவாராகுக என்றும், அவர்க்
குக் களவாகிய பிழைபட்ட மணத்தை விடுப்பாயாக என்றும், நின்
இணையடி தொழுதேம் என்றும் தமிழ் காட்டுக் குன்றக் குறவர்
வேண்டிதலை அழகுபெறப்பாடியவாற்றானன்கு தெளியலாம்.
இச்சல்லாசிரியர் பிறை மொம் என்று தெளியக் கூறியதனை உட்
கொண்டு உச்சிமேற் புலவர்கொன் எச்சினுர்க்கினியர்,

“அந்தத் தெழுதிய வெழுத்தின் மான
வந்த குற்றம் வழிகெட வொழுகலும்”

(தொல். கற்பியல். 5)

என்பதற்கு,

“களவுக் காலத்துண்டாகிய பாவம் ஆகாயத் தெழுதிய
எழுத்து, வழி கெடுமாறுபோல வழிகெடும்படி பிராயச்சித்தந்
செய்து ஒழுகுதற்கண்ணும்” என உரைத்துப்

“பொய்யற்ற கேள்வியாற் புரையோரைப் படர்ந்து மீ
மையற்ற படிவத்தான்”

(கலித். 15)

என்பதை உதாரணமுங் காட்டிச் சேறல் காணலாம். இதனால்
இது பழியோடு வருஉ மின்பமாதலும் சான்றோர் வெண்காமையுந்
தெளியலாம்.

குன்றக் குரவையுட் களவொழுக்கத்துக்குரிய வெறியாடல்
முதலியவற்றையுங் கூறிக்காட்டிய இளங்கோவடிகள் தாம் எடுத்
துக்கொண்ட கதைக்குத் தலைவியும், தொழுத்தகு கற்புடையாட்டி
யும். அருந்தவத் தமிழ்ப் பெண்ணெனங்கும் ஆகிய கண்ணகியார்
திருமணத்தைக் களவோ யில்லாத கற்பின் வைத்து,

“சாலி யொருமீன் தகையானைக் கோவலன்
மாழுது பார்ப்பான் மறைவழி காட்டிடத்
சிவலஞ் செய்வது காண்பார்க ளோன்பென்னை”

(மங்கல வாழ்த்து)

எனப் பாடியருளுதலாற் பண்டைத் தமிழர் மறைவழி காட்டிய கரணவதுவையை எத்துணை யுயர்வாகக் கருதினர் என்பது புலனாகும். ஈண்டுக் கூறிய மாமுது பார்ப்பான் ஒத்த புரோகிதர் தமிழ்ப் பெருந்தலைவர்க் குண்மை, பதிறுப்பத்து 7-9 ஆம் பத்துப் பதிகங்களிற் “புரோசு மயக்கி” என்ற இடங்களானுணரலாம். ஈண்டுப் பழையவுரைகாரர் “புரோசு மயக்கி” என்றது தன் புரோகிதனினும் தான் அறநெறி யறிந்தென்றவாறு என விளக்கியது காண்க. தமிழ் அகத்தினையிலுள்ள களவொழுக்கம் இத்தென்று ஆரிய மன்னனுக்குக் குறிஞ்சிப் பாட்டான் அறிவுறுத்திய பொய்யா வாய்மொழிப் புகழ்சால் கபிலர் என்னும் புலவர் பெருமானார் தம் உயிர்த்துணையாகிய வேள்பாரியின் தமிழ்த் துறை போகிய அருமைப் புதல்வியரை,

“யான் கொடுப்பக் கொண்மதி” (புறம். 200)

என விச்சிக்கோவிடம் சென்று கூறுதல் கண்டு பண்டைத் தமிழர் மறை வழிகாட்டிய கரண வதுவையை எவ்வாறுயர்த்திப் போற்றி யொழுகினர் என்று நன்கு துணியலாம். இதற்கியையவே இக் கபிலர், குறிஞ்சிக் கலியுள் (3) இக்களவினை “மாயப்புணர்ச்சி” என்றலும் அதற்கு ஈச்சினூர்க்கினியர் பொய்யாகிய களவிற்குட்டம் என்றுரைத்ததுங் காண்க. குறிஞ்சிப் பாட்டிலே இவர்

“நேரிறை முன்கைபற்றி துமர்தர

நாடறி நன்மண மயர்கம் சின்னாள்” (அடி. 231-232)

எனக் கரண வதுவையை நாடறி நன்மணம் ஆகக் கூறிக்காட்டுதலும் உணர்க.

அன்றுதொட்டு இன்றுவரையும் களவிற்கு கூட்டமில்லாது இக்கரண வதுவையே நற்றமிழ் மக்களிடம் நிகழக் காண்டலும் இங்கு நிகழ்க. கரணவதுவையிற் நிருப்பூட்டிய பின்னேதான் கன்னிப்பெண் மங்கல மடந்தையாதலும் இம்மாங்கலிய சூத்திரம் மணந்த மகளிர்க் கின்றியமையாததலுஞ் சங்க நூல்களிற் கண்டனவாம்.

“ஈகை யரிய விழையணி மகளிரொடு” (புறம். 127)

என்பதும், அதற்குப் பழைய உரைகாரர்,

“பிறிதோரணிகலமுமின்றிக் கொடுத்தற்கரிய மங்கலிய சூத்திரத்தையணிந்த மகளிருடனே”

என உரைத்ததும் நோக்கிக் கொள்க. மங்கலவணி யிழந்தவிளைக்
'கழிகல மகடே' (புறம், 261) என்பதனாலும் இம்மங்கலக்கலன்
உண்மை புணரப்படும்.

“மங்கல வணியிற் பிறிதணி மகிழாள்” (சிலப், அந்தி, 50)

எனவும்

“மங்கலவணி யெழுந்தது” (சிலப், மங்கல.)

“மாங்கலிய சூத்திரம் வலஞ் செய்தது”

எனவும் வருவனவற்றை இதற்கியையவே கொள்ளப்படும். இவ்
வாறு திருப்பூட்டுதல் வழக்குப்பற்றிக் கம்பநாடர்,

“மங்கலக் கழுத்துக்கெல்லாம், தானணியாயபோது
தனக்கணிபாது மாதோ” (கம்பரா, கோலங்காண், 7)

எனப்பாடுதலால் இவ்வழக்கம் அவர்காலம்வரைத் தொடர்ந்தது
புலனாம். அதுவே இன்றுவரை சிகழ்வதும் காண்க. புறப்பாட்
டுப் பழையவுரைகாரர்,

“மெல்லிய மகளிரு மிழைக்கோந்தனரே” (புறம், 224)

என்புழி இழை அருங்கலவணி என்பர்.

தமிழ் நாட்டு எல்லிசை வாய்ந்த மெல்லியலார் தாம் மிகவும்
உயர்வாகக் கருதிய சிரிய ஒழுக்கம் இதுவே என்றற்குப் பழைய
தோர் உண்மைச் சரிதையும் உண்டு. சோழர்க்குச் சிறந்த புகார்ப்
பட்டினத்து வணிகருல மாதாகிய விசாகை யென்னுங் கன்னி
தன் அத்தை மகனாகிய தருமதத்தனோடு யாழோர் முறைமை
பாகிய காந்தருவர் மனைவினைப்படி ஒத்தொழுகினள் என்று ஊர்
முழுதும் பழி கூறு நிற்க, அவர் இருவர்க்கும் உள்ளம் ஒத்தலன்றி
மெய்யுறு புணர்ச்சி யில்வாமையைக் கந்திற்பாவையால் ஊர்க்
கறிவித்தது, கைத்துனற்கு மனையாளாக மறுபிறப்பில் ஆவே
னென்று கன்னிமாடத்திருந்து றோற்று மூத்ததும், அவ்வாறே
தருமதத்தன் தன் மாமன் மகளாகிய விசாகையையல்லது பெண்
டிகைப் பேணெனென்று விரதங் கொண்டதும், மணிமேகலையிற்
சாத்தனார் மாதவர் வாயில் வைத்துக் கூறுதல்கொண்டு, இந்நற்
தமிழ் மக்கள் காந்தருவ றெறியின் மெய்யுறுதலை உயர்வாகக் கருதி
லர் என்பதும், உள்ளம் ஒத்தலையே மேலாகப் போற்றிக் கரணத்

தொடுவதுவையிற் கூடி இல்லறத் தொழுகதலையே தலையாக
வேண்டினரென்பதும் நன்கு தெளியலாம். இவ்வரலாற்றை,

“மைத்துனன் முறைமையால் யாமோர் மணவினைக்
கொத்தன னென்றே யூர்முழு தலரெழப்
புனையா வோவியம் புறம்போந் தென்ன
மனையக நீங்கி வாணுதல் விசாகை
உலக வறவியி னூடுசென் றேறி
யிலகொளிக் கந்தி னெழுதிய பாவாய்!
உலகப் பெரும்பழி யொழிப்பாய் நீயென
மாநக ருள்ளீர் மழைதரு மிவனென
நாவுடைப் பாவை நங்கையை யெடுத்தலும்
.....
மைத்துனன் மனையாள் மறுபிறப்பாகுவேன்
இப்பிறப் பிவனெடுங் கூடே னென்றே
.....
மற்றவள் கன்னி மாடத் தடைந்தபின்
தரும தத்தனூந்
.....
விரிதரு பூங்குழல் விசாகையை யல்லது
பெண்டிரைப் பேணே னிப்பிறப் பொழிகென ”

(மணிமே. 22, 86-101)

எனவரு மடிகளிற் கண்டு கொள்க. விசாகை இங்ஙனமுத்துத்
தன்னொப்பக் கிழமாகிய தருமதத்தனைக் காண நேர்ந்துழி,

“நம்முணு மறிந்தில நம்மை முன்னுள்
மம்மர் செய்த வனப்பியாங் கொளித்தன ”

(மணிமே. 127. 22 ; 128)

எனக் கூறுதலான் இவர் மூத்த பின்னர் ஒருவர் ஒருவரறியாதபடி
மெய்வேறு பட்டனரென்பதும், இவர் இளமைப் பருவத்தே உள்
ளம் ஒத்துத் தம்முள் விழைவு கூர்ந்தனரென்பதும் தெளியலாம்.

தருமதத்தன், ஆசிரியர் தொல்காப்பியனார் தலைமகற்குக்
கூறிய பெருமையும் உரணந்தானுடைமை உலகறிய விரதம் பூண்டு
மூத்தனன் என்றும், விசாகை அவ்வாசிரியர் தலைமகட்குக் கூறிய

அச்சமும் காணும் மடனும் உடைமை உலகறிய நோற்று மூத்தன னென்றும் இவ்வரலாற்றால் நன்கறியலாம். திருத்தக்க தேவரும் கிந்தாமணியுள் “அல்லி சேரணங் கன்னவட் காயிடைப், புல்லி நின்ற நாண்புறப் பட்டது, கல்செய் தோளவன் காமரு பேருணர், வெல்லே நிற்கிற் றியைந்தன ரென்பவே” (பதுமை. 164) என்பத னால் உள்ளப் புணர்ச்சியின் பின்னர்க் களவிலே மெய்யுறுதற்கண் தலைவிக்கு நாணழிதலும், தலைவற்குப் பேருணர்வு நீங்குதலும் கூறுதல் காண்க. இதனால் விசாகை நாணழிந்தாளெனப்படுத லையும் தருமதத்தன் அறிவு நிக்ினான் எனப்படுதலையும் பழியாகக் கருதி நோற்றவாறு புலனும்.

இவ்வருமைத் தமிழ்ச் சரிதை இளங்கோவடிகள் குன்றக் குரவையுள்ளே,

“திருவடி தொடையர் பெறுக நன்மனம்
விடுபிழை மனமெனவே”

என்று கூறிய எல்லாமைக்கு முழுதும் ஒத்ததாய்ப் பண்டைத் தமிழ்ருடைய மேம்பட்ட மன வொழுக்கத்தை விளக்கி அவியாமணி விளக்குப்போல ஒளிவிடுதல் கண்டு கொள்க. அடிகளும் அவரு டன் வாழ்ந்த சாத்தனரும் முறையே இலக்கணமும் இலக்கிய முங் கூறுதல் போன்றுள்ள கருத்தொற்றுமை கண்டு இன்புறத் தரும்.

உன்னும் களவொழுக்கம் அச்சமும் வருத்தமும் உண்டாக்கு தலும் கரண வதுவையே இவையின்றி இனிது முயங்கற்கொத் துப் பயனளிப்பதும் சான்றோர் பாடல்களிற் பெருகக் காணலாம்.

“வீயினிது கமழுந் துறைவனை
நீயினிது முயங்குநி காத லோயே”

(ஐங்குறுநூறு. 148)

என்புழிப் பழைய வுடையாளர், “களவொழுக்கத்தின் விளைவறி யாது அஞ்சிய வருந்த நீங்க வதுவை கரண வகையான் முடித்த பின்பு தலைமகளைப் பள்ளியிடத்துய்க்குந் தோழி சொல்லியது” என்றெழுதிய நயமான துறை கண்டு இவ்வுண்மையுணர்க. இதன் கண் இனிது முயங்குதி என்றதனால் களவொழுக்கத்து இனிது முயங்கியதாகாமை காணப்படும்.

இனி அதத்திணை தூல்களிற் களவொழுக்கத்து மெய்யுறு
புணர்ச்சியுங் கூறியிருத்தலைக் கண்ட நல்லுரையாளர் பலரும்
இவ்வகப் பொருளை உலகியலுடன் நாடகவியலுமாக்கிச் செல்லு
தற்கண்ணே கருத்துடையராதல் அவரவர் உரைகளிற் கண்டு
கொள்ளலாம்.

இதனாற் தமிழர் உலகியற்கொத்த உயர்ந்த மணவொழுக்கம்,
உள்ளப் புணர்ச்சியுற்றபின் கரணத்தொடு வரைந்து வாழ்வதே
என்று தெளியலாம். புவிபுகழ் புலமை அவிநயனாரும் 'உள்ளல்ல
துடம் புறப்படாத் தமிழியல் வழக்கம்' என (யாப்பருங்கல
விருத்தியுரையுள், ஒழிபியல்) உலகறியக் கூறியதை முன்னரே
எடுத்துக்காட்டியுள்ளோம். களவிற்புணர்ந்த தமிழியல் வழக்கத்
தினும், களவிற்புணராத உள்ளம்மட்டும் புணர்ந்த தமிழியல்
வழக்கம் உயர்ந்ததாதல் தெளிக.

இனிப் பரிபாடலுள்ளே, குன்றம்பூதனார்

“காதற் காமம் காமத்துச் சிறந்தது
விருப்போ ரொத்து மெய்யுறு புணர்ச்சி” (9, 14-15)

என்று கூறி அச்சிறப்பிற்குரிய காரணங் காட்டுவாராய்,

“அகற லறியா வணியிழை நல்லார்
இகறலைக் கொண்டு துனிக்குந் தவறிலரித்
தள்ளாப் பொருளியற்பிற் றண்டமிழாய் வந்திலார்
கொள்ளாரிக் குன்று பயன்.” (9)

என்றெடுத்தோதி,

“இக்கற்பிற்போலத் தலைவர் நங்குதலறியாத களவிற்பு
புணர்ச்சியையுடைய மகளிர் அவரோடு மாறுகொண்டு துனிக்கும்
குற்றமுடையரல்லார் இப்புணர்ச்சியை வேண்டுகின்ற பொரு
ளிலக்கணத்தையுடைய தமிழை ஆராயாத தலைவர் களவொழுக்
கத்தைக் கொள்ளமாட்டார்”

என்று பொருள் கொள்ள வைத்தவாற்றாற் கரணத்தொடு கூடிய
கற்புத் தலைவர் தலைவியரைப் பிரிதலும், தலைவியர் தலைவரோடு
துனித்தலும் ஆகிய தவறுடைத்தென்று தெளிவித்தாராவெனின்
கூறுவேன். இதன்கட் கூறப்பட்ட தமிழ்ப் பொருளிலக்கணத்
திலே அஃதாவது தொல்காப்பியச் செய்யுளியலிலே,

“காமப் புணர்ச்சியு மிடந்தலைப் படலும்
பாங்கொடு தழாஅலுந் தோழியிற் புணர்வுமென்
ருங்கநால் வகையினு மடைந்தச் சார்பொடு
மறையோன மொழிதல் மறையோராறே” (187)

என்பதனாற் களவு என்னும் அகத்திணைக் கைகோளும் “மறையோராறே” என்று ஆசிரியர் தெற்றெனக் கூறி அப்பாற் கற்பு என்னுங் கைகோளை

“மறை வெளிப்படுதலுந் தமரிற் பெறுதலும்
இவையுத லாகிய யியனெறி திரியாது
மலிவும் புலவியு மூடலு முணர்வும்
பிரிவொடு புணர்ந்தது கற்பெனப்படுமே” (188)

என்பதனால் விளக்கினார். இவ்விருவகைக் கைகோளாட் கரணத் தோடு கூடிய கற்பு மறையோர் நெறி என்பதில் விவாதமேயில்லை. ஆசிரியரும்,

“கற்பெனப் படுவது கரணமொடு புணரக்
.....
கொடுப்பக் கொள்வதுவே” (கற்பியல். 1)

என்று முன்னமே கூறிக்கொண்டார். ஆசிரியர் மறையோ ராறே என்று காட்டிய களவொழுக்கம் தமிழ் ஆய்வந்திலார் கொள்ளார் என இப்பரிபாடலுடையார் கூறுகின்றார். இதற்குப் பொருளிலக்கணத்தை யுடைய தமிழ் ஆய்ந்தவர் மறையோர் ஆறுகிய களவொழுக்கத்தைத் தள்ளாது கொள்வர் என்றுதானே பொருள் கொள்ளலாகும். பொருளிலக்கணத்தை யுடைய தமிழை ஆராயாத தலைவர், இது மறையோர் ஆறு என்று அறியமாட்டாமை யால் உலகத்துத் திங்கு பயக்குங் களவினுள் ஒன்றாக நினைந்து இக்கைகோளைக் கொள்ளார் என்றார் என்க. மற்று,

“நான்மறை விரித்து நல்லிசை விளக்கும்
வாய்மொழிப் புலவீர் கேண்மின் சிறந்தது” (பரி. 9)

என்று நான்மறைப் புலவரை நோக்கியே இது கூறினாரா லெனின், அவரே இவ்வாசிரியர் தமிழில் வைத்துக் கூறும் களவொழுக்கம் தம் வேதத்திற்கும் ஒத்ததாதல் தெரிந்து இக்களவொழுக்கங் கொள்ளாதவரும். தமிழாராயாதவருமாகிய தலை

வர்க்கு இது வேதநெறியேயென்று கூறவல்லவர் அம்மறையவரே யாதலான் அவரை விளித்தார் என்று துணியத்தகும். இங்ங் னங் கொள்ளக்கால் “நான் மறை விரித்து நல்லிசை விளக்கும் வாய்மொழிப் புலவீர்” என்று அவர் சிறப்பெல்லாம் விளக்கி விளித்தது பயனின் றுருமென்க. நான் மறையும் விரித்து நல்லி சைமையிஃதென்று விளக்கும் வாய்மை மொழியுடன் புலமையு முடையீர் நீர் மறையோராறென்னும் இஃதறிந்ததாமன்றோ என்று கருதியழைத்தவாறா மென்க. இதுவே ஆசிரியர் கருத் தாதல் புலவீர் நீவீர் கொள்ளீர் என்றோது,

“பொருளியல்பிற் தமிழாய் வந்திலார் கொள்ளார்” எனப் பட்டர்க்கையினுரைத்துத் தம் இனத்துத் தமிழ் ஆராயாத சில தலைவரைக் கூறியதனானுணரலாம்.

மற்றுக் கற்பினுங் களவு உயர்ந்ததெனக் கூறினாரெனின் அது பற்றிச் சில வரைவேன். இப்பரிபாடல்ற் களவிற்கட் டலைவியரைத் தலைவர் நீங்குதலறியாமை கூறினார். இஃது “அகறலறியா வணியிழை நல்லார்” என்பதற்கு “இக் கற்புப் போலத் தலைவரை நீங்குதலறியாத களவிற்புணர்ச்சியையுடைய மகளிர்” என்று உரைகாரர் கூறியதனானறியலாம். இதனுண் மையைச் சிந்தாராய்வாம்.

களவின் கண்ணே தலைவன் தலைவியைப் பகற்குறியிற் சேர்ந் தானாயின் இரவில் அவளுடன் அவள் மனையிற்புக இயலாமை யால் அவ்விரவெல்லாம் பிரிந்தொழிவன். இரவில் அவளைக் குறி யிடத்துவந்து சேர்ந்தானாயின் பலரறிதற்கஞ்சிப் பகலெல்லாம் பிரிந்தொழிவன். இங்ஙனமன்றி வரைவிடை வைத்துப் பிரிதலும் இக்களவினுண்டு. இங்ஙனம் நிச்சலும் உடனுறைய வியலாது தலைவன் பிரிதலும், சின்னாளேனும் வரை பொருள் தேடப் பிரித லும் உடைய களவினையுடைய மகளிர் தலைவர் அகறலறியா தவர் ஆவாரோ; நோக்கியுணர்க.

“யாங்குவல் லுணையோ ஒங்கல் வெற்ப

பசலைப்பாயப் பிரிவு”

-(ஐங்குறு. 231)

எனவும்,

“கனவிற்பு காணு மிவளே

நனவிற்பு காணுனின் மார்பே தெய்யோ” (ஐங்குறு. 234)

எனவும் வருவன களவிற்பு பிரிவாதலும்,

“குறுமகன்,

சேயரி கெடுங்கண் கலுழச்

செய்தநாற் பெருமீ பிரியு நாடே ” (அங்குறு. 257)

என்பது களவிலே வரைவிடை வைத்துப் பிரிதலாதலும் நன்கு சொக்கியறிசு. இவையன்றிக் களவீற் தலைவனைப் பகலினும் இரலினும் வாரதக என்று வலியச் சொல்லுதலும் உண்டென்பது,

“நல்வரை நாட நீவரின”

மெல்லிய லோருந் தான்வா ழுலனே ” (அகம். 12)

இது இரவும் பகலும் வாரலென்றது ; இஃது, “கிழவோர் தன்னை வாரலென்றலும்” (பொருளியல். 16) என்னும் இலக்கணத்திற்கு இலக்கியமாதல் காண்க. உடதெல்லாளாகவும் களவின்கண் உள்ள கொடுமைகளை யுணர்ந்தன்றோ, தோழியுந் தலைவியும் தலைவனைப் பிரித்திருக்க உடன்பட்டு வாரல் என்று தாமே சொல்லத் தலைப்பட்டனர். இது வரையத் தூண்டும் அன் புடைமைமானன்றே அமைத்தது. இரு திங்கள் அளவைக்குள்ளே நாடோறும் பிரிவும், ஒருவழித் தனத்தலாற் பிரிவும், சேட்படுத்தலாற் பிரிவும், வரைவிடை வைத்துப் பிரிவும், உடன்படுத்தலாற் களவொழுக்கம் பிரிவில்லதென்று கூறுதலையையாமையான், அகதலையா அணியிழை நல்லார் என்றது காரியம்பற்றி நெட்டிடை கெடும்போது பிரிதலும் உடைய கற்பினை நோக்கிக் களவனைத் துதிவாதத்தால் மிகுத்ததன்றி வேறன்றாதல் தெளியலாம்.

துனித் துனிக்குந் தவறிலர் என்றதுபற்றி ஆராய்வாம். தீப்பரிபாடலுடையார் தலைவனோடு துனித்தலைத் தவறென்றார், “தினையன் கேழலிரிய” (119) என்னும் நற்றிணையுட் களவினில் பொதுமவர் வரைதல் பற்றித் தலைவனை வரைவுமுடுகுதல் காரணமாக,

“யாவது முயங்கல் பெறுவே னல்லன்

புலவி பொனியுயிதன் மலையினும் பெரிதே ”

எனச் சிறைப்புரத்துக் கூறுதல் வருதலான் களவினுள் ஒருவாறு துனித்தலும் உண்மை புலனாகும். மலையினும் பெரிதாகிய புலவி என்றால் இது முதிர்ந்த கலாமாதல் உணர்க. தன்மயினுரிமை

“பும் அவன்வயிற் பரத்தமையாகிய அயன்மையும்பற்றித் தலைவி, புலவியுள்ளத்தளாகவும் பெறும் களவினென்பது” (குத். 20) எனக் களவியலுள் எச்சினர்க்கினியர் கூறியது கொண்டு உணரலாம். இப்பரிபாடலாற் றவறென்று கூறிய துனியைச் சிறப்பித்துத் தெய்வப்புலமைத் திருவள்ளுவனார்,

“துனியும் புலவியு மில்லாயிற் காமங்
கனியுங் கருக்காயு மற்று” (குறள். 1306)

எனப் புகழ்தலைக் கண்டு உண்மையுணர்க. துனியின்மையை இகழ்த்தனாற்றுனியைப் புகழ்ந்தாதல் காண்க. இத்தெய்வப் புலவர்,

“புலத்தலிற் புத்தேனா னெட்டோ லிலத்தொடு
நிரியைந் தன்னா ரகத்து.” (குறள். 1323)

எனக் கூறிக்காட்டிப் புலவிபே அமிழ்தமாதலைக் குறிப்பது காண்க. கற்பிற் புலவியை அமிழ்தமாக்கிப் புலவியில்லாத களவிற்காமத்தை ஊழ்த்துச் சுவை கெட்ட கனியாகவும், சுவையெய்திப் பழுக்காத கருக்காயாகவும் இகழ்தலான் இவர் கருத்து என்கு தெளியலாகும். இவ்விற்பப் புலத்துறையெல்லாம் முற்றப்போயவரும், கற்றறிந்தார் கண்ட கலியைத் தொகுத்தவரும், நெய்தற்கல் பியற்றியவரும் ஆகிய ஆசிரியர் நல்லந்துவனார், இதற்கு முந்திய பரிபாடலில் (8) களவிற் புணர்ச்சியைக்

“குறுந்தொடி மகளிர்
ஆராக் காம மாற்பொழிற் பாயல்
வரையகத் தியைக்கும் வரையா நுகர்ச்சி”
(பரிபா. 8, 39-41)

எனக் கூறிக் கற்பிற் புணர்ச்சியை,

“முடியா நுகர்ச்சி முற்றக் காதல்
அடியோர் மைந்த ரகலத் தகலா
அலர்஁ருமன் மகன்றி னன்னர்ப் புணர்ச்சி”
(பரிபா. 8, 42-44)

என்பதனாற் சிறப்பித்தவாறு கண்டு இவ்வுண்மை புணரலாம். இப்பரிபாடலுள் ஆசிரியர் நல்லந்துவனார் காணத்தொடு வரை

யாப் புணர்ச்சியாகிய களவினை மலையிலுள்ள பொழிற்பாயலில் ஆராலின்ப மென்றுகூறி “மலையடியி னுறையும் மகளிர் பூவின் கட்டிரியு மகன்றில் போல மைநதர் அநலந்தை அநலாந நல்ல புணர்ச்சி” எனக் கற்பினைக் களவினும் மேம்படுத்துக் களவு போலப் பிரிய வென்டிய இன்றியமையாமையை உடையதன் றென்று தெரிய மகன்றில்போல மைந்தரகலா நல்ல புணர்ச்சி என்று வேற்றுமை புலப்படக் கூறியது கண்டு உண்மையறிக.

இப்பரிபாடலுள்ளே ஒருவர் களவுப் புணர்ச்சியை அநலநற் றியாப் புணர்ச்சி எனவும் ஒருவர் கற்பிற் புணர்ச்சியை அநலா நற் றிப் புணர்ச்சி எனவும் கூறி முரண்படுதல் காண்க. இவ்விரண்ட னுள் உண்மையில் அநலா நன்னர்ப் புணர்ச்சி கற்பிற் புணர்ச்சியே என்பதும் மகன்றில் உவமித்தவாற்றாற்றெளியலாம். இளங் கோவடிகள் சிலப்பதிகாரத்துச்

“சிலம்பு முதலாகச் சென்ற கலனே

மலந்தபொரு ளீட்டுத லுத்தேன் மலர்த்தசீர்

மாட மதுகையகத்துச்சென் றென்றோடிக்

கேடலர்கோ தாயெழு தென்று” (கருத்திறம்)

என்பதனாற் கோவலன் பொருண் மேற்செலவின்கண்ணும் தலைவி யைப் பிரியாது, உடன்கொடுசேறல் கூறுதல் காண்க.

“முந்நிர் வழுக்க மகடுவோ டில்லை” (தொல், அகத். 37)

என்புழி இளம்பூரணர் “காலிற் பிரிவு தலைமகனையுடன் கொண்டு பிரியவும் பெறும்” என்று உரைத்தல் காண்க. கபிலர்

“காடறி நன்மணம்”

(குறிஞ்சிப்பாட்டு)

எனவும், நல்லத்துவனார்

“நன்னர்ப்புணர்ச்சி”

(பரிபா. 8)

எனவும், இளங்கோவடிகள்

“பெறுக நன்மணம்”

(குன்றக் குரவை)

எனவும், கூறுதலான் இம்முலர்க்கும் களவு நன்மணமாகாதென்பது உடன்பாடாதல் உய்த்துணரலாகும். இவருட் கபிலரும் இளங்கோ வடிகளும் களவினை முறையே மாயப் புணர்ச்சி யெனவும், பிறழ் மணம் எனவும் கூறுதலை முன்னரே காட்டினும்.

மற்றுக் கற்பிற் புணர்ச்சி பிரிவாற் சிறப்பதும் புலவியால் மேம்படுவதும் குன்றம் பூதனாற் பரிபாடலிலே உடன்படுதல் “புலத் தலிற் சிறந்தது கற்பே” என்பது முதலாகக் கூறியவாற்றானறியலாம். களவிற்பிரிவு பெரும்பான்மையும் தலைவியின் தந்தையையும் தமையன்மாரையும் மாரையும் அஞ்சி நிகழ்தலும், பகலும் இரவும் பிரியாதொழுகும் கற்பின் கண்ணே பிரிவு பிறர்க்கு உதவும் பொருட்டு நிகழ்தலும் நூல்களிற் கண்டு தாழ்வும் உயர்வும் உணர்ந்து கொள்ளலாம். இவ்வினிய உண்மையைப்

“ பல்பூஞ் சேக்கையிற் பகலு நீங்கார்
மனைவயி னிருப்பவர் மன்னே துனைதந்
திரப்போ ரேந்துகை நிறையப் புரப்போர்
புலம்ப லுள்ளமோடு புதுவதந் துவக்கு
மரும்பொருள் வேட்ட மெண்ணி
.....
நெடுமா மருங்கின் மலையிறந் தோரே ”

(அகம். 389)

எனவரும் நக்கிரனார் கூற்றான் நன்கு தெளிக.

இத்துணையுங் கூறிய வாற்றாற் குன்றம் பூதனாற் ஒன்பதாம் பரிபாடலிற் களவினை மிகுத்துக் கூறியது துதிவாதமாதல் தெளிக. இங்ஙனங் களவினை மேம்படுத்துக்கூறிய இவ்வாசிரியர் களவிற்புணராத கரணத்தொடு மணந்த தெய்வ யானையார் திருவடியில் வள்ளியாரைக் களவிற்புணர்ந்த முருகக் கடவுள் தன் திருமுடிதோய வணங்கிய செய்தியைத் தெளிவித்தலும் ஈண்டைக்கு நோக்கிக் கொள்க. இஃது,

“ இகலி னிகந்தானே யவ்வே டலைக்கண்ணி
திருந்தடி தோயத் திறைகொடுப் பாளை

(பரிபா. 9, 36-37)

எனப்பாடுதலா னறியலாம்.

இவர் பரிபாடலால் இவர் காலத்து இத்தமிழ் நாட்டிற் களவினில் மெய்யுறுதலை உயர்ந்ததாகக் கொள்ளாதார் உண்டு என்பது மட்டில் நன்கு புலங்கொள்ளலாகும். இதற்கேற்பவே,

“ வேயெனத் திரண்ட தோள் ” (21)

என்னுங் குறிஞ்சிக் கலியுள்

“இனையன கூற விறைஞ்சுபு நிலநோக்கி
நீனையு பு டெடிதொன்று நீனாப்பாள்போன் மற்றுங்கே
துனையமை தோழியர்க் கமர்த்த கண்ணன்
மனையாங்குப் பெயர்ந்தானென் னறிவகப் படுத்தே”

என வருவது கண்டு இளம்பூரண வடிகள்;

“இச் செய்யுள் உள்ளப் புணர்ச்சியுற்ற தலைவன் வரைதல் வேண்
டிப் பாங்கற்குடைத்தது” (தொல். களவி. 7)

என உடைத்தது காண்க. இவற்றுற் களவில் உள்ளப்புணர்ச்சி
யுடன்பட்டு மெய்யுறு புணர்ச்சி யுடன்படாதாரும் அவ்விரண்டும்
உடன்படுவாரும் என இருதிறத்தார் இந்நாட்டிருந்தனரென்றும்.
அவருட் களவில் மெய்யுறுபுணர்ச்சி யுடன்படாதாரைக் குறித்து
அவரைத் தன்னாப்பொரு ளியல்பிற் றண்டமிழாய்வந்திலார்
என்று குன்றம் பூதனார் கூறினாரென்றுங் கொள்வது தரும். “விடு
பிழை மணம்” எனக் கூறிய இளங்கோவடிகள் ஒத்த ஆசிரியரும்
மணிமேகலையுட் சாத்தனார் கூறிய தருமதத்தனும் விசாகையு
மொத்த தலைவன் தலைவியரும் இத்தென்னாட்டுண்மை கண்டு இக்
கொள்கை நன்கு துணியலாகும்.

மற்றுக் களவின்கண் மெய்யுறு புணர்ச்சியைப் பற்றிய
இலக்கணங்களும் இலக்கியங்களும் பண்டு தொட்டே தமிழிற்
பலவுளவாலெனின்; அவையெல்லாம் உயர்ந்தன என்னுது
அங்கனம் ஒழுகற்குரியாரும் உண்டாதல் பற்றி அவரை நோக்கி
அம்முறையையும் நெறிப்படுத்தினவாமென்று கொள்க. இங்
வனங் கொள்ளாக்கால் ஒருதலைக் காமமாகிய கைக்கிளை பற்றியும்
பொருந்தாக் காமமாகிய பெருந்திணை பற்றியும் இலக்கியமும்
இலக்கணமும் பலவாக உண்டாதல் பற்றி அன்பினந்திணைக்கு
ஒவ்வாற அவற்றையும் நன்மணம் இஃதென்று தெளிந்து தமிழ்
மக்கள் உடன்பட்டனரென்று கூறவேண்டியதாகுமென்க. இத்
துணையுங் கூறியவாற்றால் தலைவன் தலைவியரும் உள்ளம் ஒத்த
வழிக் கணத்தொடு வதுவை புரிதலே உத்தம வதுவையாகக்
கருதிப்பொழுகியது புலனும். இவற்றற்றமிழ்த் தலைவரது பெரு
மையும் உடனும் தமிழ்த் தலைவியரது நானும் நிறையுங் கற்பும்
தெளியக் காணலாம்.

இனி இத்தமிழ் நாட்டார், பேரரசர்க்கு அக்காலத்தியல்
பாகிய வலிநிற் பற்றும் இராகத்த மனத்தைத் தம்மூரும் உயிரும்

தொலையுமளவிலும் எதிர்த்துத் தம்மானங் காத்தொழுகின
ரென்பது,

“வேம்பு மாரும் போந்தையு மூன்று
மலைந்த சென்னிய ரணிந்த வில்லர்
கொற்ற வேந்தர் லரினுந் தற்றக
வணங்கார்க் கீருவ னல்லன்
.....
ஒரெயின் மன்ன னொருமட மகளே ”

(புறம். 338)

எனவும்,

“வேந்துகுறை யுறவுங் கொடா அன்
செம்பொறிச் சிலம்பி னினையோள் தந்தை
.....
விளங்கிழைப் பொலிந்த வேளா மெல்லியற்
சுணங்கணி வனமுலை யவனொடு நாளை
மணம்புகு வைக லாகுத லொன்றோ
ஆரம ருழக்கிய மறங்கிளர் முன்பின்
.....
வாரா வுலகம் புகுத லொன்றெனப்
படைதொட் டனனே ”

(ஷட. 341)

எனவும், வருவனவற்றானறியலாம். பேரரசர் நல்கும் பெரும்
பொருள் காரணமாக இவர் மகட்கொடை நேர்த்திலரென்பதும்,
குலனும் அறியும் திருவும் இளமையும் பிறவும் ஒத்தார்க்கே நேர்ந்
தனர் என்பதும்,

“நலஞ்சால் விழுப்பொருள் பணிந்துவந்து கொடுப்பினும்
புரைய ரல்லோர் வரையல ளிவனெனத்
தந்தையுங் கொடாஅன் ”

(ஷட. 343)

எனவும்,

“செல்வம் வேண்டார் செருப்புகல் வேண்டி
நிரலல் லோர்க்குத் தரலோ வில்லெனக்
கழிப்பிணிப் பலகையர் கதுவாய் வாளர் ”

(ஷட. 345)

எனவும் வருவனகொண்டு உணரலாம். வேள்பாரி முடியுடை
வேந்தர்க்கு மகண் மறுத்த செய்தியும் (புறம். 109) பெருஞ் சிக்

கல் இழான் மகட் கொடை மறுத்த செய்தியும் (தொல். புறத். 19
இளம்பூரணர் உரை) ஈண்டைக்கு நினைக.

“வவ்விக் கொளலும் அறனைனக் கண்டன்று”

(குறிஞ்சிக்கவி. 23)

என்றாராயினும்

“பின்னைய நான்கும் பெருந்திணை பெறுமே”

(தொல். களவியல். 14)

என்பதனால் ஆசிரியர் வவ்விக் கொளும் மணத்தைப் பொருந்தாக்
காமத்துச் சேர்த்தது காண்க. நச்சினுர்க்கினியர் இது (வவ்விக்
கொளல்) தீதாமாதலான் அடியோர் தலைவராக வந்த பெருந்திணை
எனக் கூறியொழிவதுங் காண்க. முறைகடந்து மகளிரை வவ்
வினவர் ஒதுக்கப்பட்டனரென்பது

“கரும்பமல் படப்பைப் பெரும்பெயர்க் கள்ளுர்த்

திருநதற் குறுமக ளனநிலம் வவ்விய

அறனி லான னறியே னென்ற

திறனில் வெஞ்சூ னறிகரி கடாஅய்

முறியார் பெருங்கிளை செறியப் பற்றி

ஹதலைப் பெய்த ஞான்றை

வீறுசா லவைவந் தார்ப்பினும் பெரிதே” (அகம். 256)

என்பதனால் அறியப்படும். இவ்வருமைப் பாடலான் ஊர்தோறும்
தீயோர் தீமைகண்டு ஒதுப்பதற்குரிய வீறுசாலவைகள் பண்டைத்
தமிழகத்திருந்து முறைசெய்தன வென்பது. புலனதலுமுணர்க.

புகார்ப்பட்டினத்துக் ககந்தன் அரசாண்டபோது அவன்
தன் புதல்வர் இருவரும் முறைதவறிப் பெண்டிரை விழைந்தது
தெரிந்து அவரை வானால் எறிந்த செய்தியும் மணிமேகலையுட்
(காதை. 22) கூறப்பட்டுள்ளது. தமிழரசர் கற்புடை மடந்தை
யடை எத்துணை மதித்துப் போற்றி யொழுகினர் என்பது
கீரத்தை மனைவி பொருட்டுத் தன் கை குறைத்துக் காட்டிய
பொற்றைப் பாண்டியன் சரிதையில் நன்கறிந்ததாம். (சிலப். 23)

“கொய்தா மார்பிற் கொழுநன் றணந்தபின்

பெய்வளை யாட்குப் பிறிதில்லை—வெய்ய

வளிமறைபு மின்னி வழக்கொழியா வாயில்

எளிமனைக்கு நத்துணை நான்” (புறப். வெண். 104)

என்பது ஈண்டைக்கு நினைக. இவற்றால் இத்தமிழ்மக்கள் நல்லொழுக்கம் ஒருவாறுணரலாம்.

இத்தமிழ்மக்கள் கொண்ட மாசுபோகப் புனல் படிதலும் தீது தீரக் கடலாடுதலும் (பட்டினப். 99, 100) வட வாரியர்க்கும் ஒத்தல் காண்க.

இவர் சகுனம் பார்த்தல்

“நாளும் புள்ளும் பிறவற்றி னிமித்தமும்”

(தொல். புறத். 36)

எனவும்,

“புள்ளுப்புணர்ச் தினிய வாக”

(அகம். 136)

எனவும்,

“புள்ளோர்த்து”

(அகம். 207)

எனவும் வருவனவற்றானும் உபசுருதியெனப் பெயரிய நற்சொற் கேட்டல் விரிச்சியோர்த்தலானும் (முல்லைப்பாட்டு. 11) அறியலாம்.

இவர் தெய்வத்தின் அவதாரங்களையுடன்பட்டு வழிபடுதல்

“தாதை யேவலின் மாதுடன் போகிக்
காதலி நீங்கக் கடுத்துய ருமுந்தோன்
வேத முதல்வந் பயந்தோ ளென்பது
யெறிந் திலையோ செடுமொழி யன்றோ”

(சிலப். ஊர்காண். 46-49)

என்பது முதலாக வந்தவற்றுட் காணலாம். பரிபாடலுட் டிருமாலேப்பற்றிய பாடல்களில் இவ்வுடன்பாடு மிகக் காணலாம். ஆண்டுப் பிறப்பித்தோரிலை (3) என இவ்வவதாரத்தினுண்மைத் தன்மையைப் புலப்படுத்தல் காண்க.

இனி இவர் நிலை நான்கும் உடன்பட்டது,

“படிவ வுண்டிப் பார்ப்பன மகனே”

(குறுந். 156)

“பிறறைநிலை முனியாது கற்றல் நன்றே”

(புறம். 183)

என்பதனாற் பிரமசரியமும்,

“அறவோர்க் களித்தலு ம்தண ரோம்பலும்
 துறவோர்க் கெதிர்தலுந்
இழந்த வென்னை”

(சிலப். 16, 71-73)

என்பதனால் இல்லறத்தியல்பும்,

“காமஞ் சான்ற கடைக்கோட் காலே
 ஏமஞ் சான்ற மக்கனோடு துவன்றி
 யறம்புரி சுற்றமோடு கிழவனுங் கிழத்தியுஞ்
 சிறந்தது பயிற்ற லீறந்ததன் பயனே”

(கற்பியல், 51)

என்பதனால் சபத்திக வானப்பிரத்தமும்

“அருளோடு புணர்ந்த வகற்சி யானும்”

(தொல். புறத். 21)

“கட்டி வீத்த பாலி னானும்”

(ஐ. ஐ. 21)

என்பனவற்றால் வீட்டிற்கேதுவாகிய துறவுங் கூறுதலான் அறிய
 லாம்.

“தில்லை யன்ன புல்வென் சடையோ
 டள்ளிலைத் தாளி கொய்யு மோனே
 இவ்வழங்கு மடமயில் பிணிக்குஞ்
 சொல்வலை வேட்டுவ னுயினன் முன்னே”

(புறம். 252)

இவ்வழகிய அடிகள் இல்லறத்தொழுகியவன் அப்பாற் துறவு
 பூண்டது குறித்தல் காண்க. இவர் வீடுமர் பீரமசரியத்தைப்
 புகழ்த்து பாராட்டியது.

“இனையர் முதிய டெனும்ருபால் பற்றி
 வினையு மறிவென்ன வேண்டா—இனையனாய்த்
 தன்றதை காம நுகர்தற்குத் தன்காமம்
 ஒன்றது தீத்தா னுளன்”

(தொல். புறத். 76 நச். 2-ரை)

என்னும் பெரும்பொருள் விளக்கப்பட்டானறியப்படும். வீடுமன்
 டைட்டக வீரத முறை தென்னாட்டுத் தமிழ்ப் பெருமக்கள் மடா
 லயங்களில் இன்றைக்கும் போற்றப்படுவதேயாகும்.

இனி இவர் இறந்தார்க்குச் செய்யும் நமக் கடன்களும் பிதி
ரர்க்குச் செய்யும் பிண்டதர்ப்பன்னமும், கைம்மை நோன்பும், கணவ
னுடன் மாய்தலும், பிரவும் உடன்பட்டொழுதுதல்

“அடங்கிய கம்பி னாய்துதல் மடந்தை
உயர்நிலை யுலக மவன்புக வரிந்
ருடு சுனகிற் சிறிட நீக்கி
அழுத லானாக் கண்ணன்”

(புறம், 249)

எனவும்

“தென்புல வாழ்நர்க் கருங்கட னினுக்கும்
பொன்போற் புதல்வர்ப் பெறாஅ தீரும்”

(புறம், 9)

எனவும்

“நல்லோள் கணவனொடு நனியழற் புகிஇச்
சொல்லிடை யிட்ட பாலே நிலையும்”

(தொல். புறத். 24)

எனவும்

“நள்ளிரும் பொய்கையுந் தீயுமோ ரற்றே” (புறம், 246)
(பூதப் பாண்டியன் தேவி பெருங்கோப்பெண்டு தீப்பாய்வாள்
சொல்லியது) எனவும், வருவனகொண்டு உணரலாம். நல்லிசைப்
புலவர் கணவனுடன் மாய்தலை விலங்கின்கண்ணும் வேண்டுதல்.

“கருங்கட டாக்கலை பெரும்பிறி துற்றெனக்
கைம்மை யுய்யாக் காமர் மந்தி
கல்லா வன்பறழ் கிளைமுதற் சேர்த்தி
ஒங்குவரை யடுக்கத்துப் பாய்ந்துமிர் செருக்கும்”

(குறுந். 69)

என்னும் அருமைப் பாட்டான் உணரலாகும். ஆண்மக்கள்தம்
மானங்காத்தும், பரலோகம் வேட்டும், பிராயோபவேச மேற்
கொண்டு வடக்கிருத்தல், முறையே

“புறப்புண் னாணி வடக்கிருந் தோனே”

(புறம், 66)

எனவும்,

“உள்ளாற்றுக் கவலைப் புள்ளி நீழல்
முழுஉ வள்ளு முணக்கு மள்ள”

(புறம், 219)

(இது கோப்பெருஞ் சோழன் வடக்கிருந்தானைக் குறித்தது) என
வும் வருவனகொண்டுணர்க. அரசர் இறக்கும்போது அவர்க்குப்

பிராயச்சித்தம் (கழுவாய்) முதலியன வேதம் வல்லாராகிய புரோகிதர் செய்தல் தொண்டை வழக்கு என்பது

“மன்னர்

நோய்ப்பால் விளிந்த யாக்கை தழீஇக்
காதன் மறந்தவர் தீதுமருங் கறுமார்
அறம்புரி கொள்கை நான்மறை முதல்வர்
திறம்புரி பசம்புற் பரப்பினர் கிடப்பி
மறங்கந் தாக நல்லமர் வீழ்ந்த
நிள்கழன் மறவர் செல்வுழிச் செல்கென
வாள்போழ்த் தடக்கலு முய்ந்தனர்”

(புறம். 93)

என்ற அடிகளான் அறியலாம். இதனால் வீரசுவர்க்கம் உடன் படலுங் காண்க.

“போரிற் போருதுவிழுப் புண்ணு னிறவாம
லூரிற் பிணியா லுயிரிழத்தல்—தேரிறைவன்
மாந்தர் குணஞ்செயலின் வைத்தபழ நாத்பாலுள்
வேந்தர் குடிக்கு விலக்கு”

என்ற பாடதீதியால் இப்பரிசாரம் இன்றியமையாமை புணரப் படும்.

இதுகாறும் தொகுத்துக்கூறிய வாற்றாற் பழந்தமிழ்ரொழுக் கம் வேத வழக்கோடு மாறுபாடதியைதல் நன்கு தெளியலாகும். இவ்வுண்மையானன்றே

“ஆரியன் கண்டாய் தமிழன் கண்டாய்” (தேவாரம்)

எனவும்,

“புல்லாணித்

தென்னன் தமிழை வடமொழியை” (திருமடல்)

எனவும், இருபெருந் தெய்வங்களையும் தெய்வத் தமிழ்ப் பெரியார் வாயாசப் பாடினரென்று துணியலாம். “தென்னொளய் வடவா ளாய்” (திருநெடுந்தாண்டகம். 10) என்பதும் இக்கருத்தை ஐய மறத் தெளிவித்த ஓண்டலாம்.

இனித் தமிழர் தம் பெருவீரச் செயலிற் பாடாட்டிக் கூறிய செருக்களவேவ்விபினியல்பு,

“நளவழித், தேரோர் தோற்றிய வென்றியும்”

(தொல். புறத். 21)

என்புழி நச்சினுர்க்கினியர் உரைத்த உரையானும், புறப்பாட்டில்

“அரசுபட வமருழக்கி

உரைசெல முரசுவவ்வி

முடித்தலை யடுப்பாகப்

புனற்குருதி யுலக்கொளிஇத்

தொடித்தோட் டுடுப்பிற் றுழந்த வல்சிய

னடுகளம் வேட்ட வடுபோர்ச் செழிய”

(புறம். 26)

என வருதலானும் அறிந்ததேயாம். இவ்வரிய வழக்கம் வட நூலார்க்கும் ஒத்ததாதல் மஹாபாரதத்து அநுசாசன பருவத்துச் (192 வடமொழி. V. N. கிருஷ்ணமாச்சாரியார் பதிப்பு)

“செருக்களத்துப் படையெடுத்துப் பொருபவன் பெரு வேள்வியைச் செய்து தூயனாயவன். அவன் (தொல்) கேடகம் மான்றோல், வில் தண்டம், தேர் வேள்வி வேதி, கொடி யூபம், பரிவார் தருப்பை, போர்க்கிளர்ச்சி, செருக்கு, சினம் இவை முத்தி, உவகை ச்ருவம், தேர்ப்பாகன் புரோஹிதன், படைகள் வேள்விக் கருவிகள், அம்பு சமித்து, உடல்வேர்வை தேன், மக்கள்தலை புரோடாசம், உதிரம் ஆகுதிநெய், தூணிகள் அவிக்கலம், உடல் நீணம் நெய்யொழுக்கு, ஊனுண் பூதங்கள் வேள்வி யந்தணர், அத்தகைய மக்களும் யானை குதிரைகளும் உணவும் குடிநீருமாகும். இறந்த வீரர்களின் அணிகலங்கள் வேள்வி முகவைகள்” என்பன முதலாக வருதலான் நன்கறிந்துகொள்க.

இராஜதரங்கினி (7, 980-81) யில் யமன் அடுக்களையாகிய போர்க்களத்தில் இம்மாதிரி வேள்வியில் வேதாளத்திற்குத் தசை யுணவும், உதிரப் புனலும், ஈந்தது கூறுதல் காணலாம்.

இப்பழைய வழக்கம் பிற்காலத்து வடகோடியிலும் உண் டென்பது இதனால் உணரலாம். இக்கள வேள்வியிற் கூழ்கொடுத் தற்குப் பரணி நாளைக் கொள்ளும் வழக்கமும் 27 நாள்களில் ஒன் றான பரணிக்கு அதிதெய்வம் யமனாதல்பற்றியென்பது துணியத் தரும். ஏர்க்களத்தோடு போர்க்களத்தை உவமித்தோ அன்றி உருவகித்தோ இவர் கூறும் ஒரு முறை, வேத வழக்கொடுபட்

டத்தேயென்பது கனம் (வள்ள) என்னுஞ் சொல் கதிரடிக்குத் தரைக்குப் (ரிக்கவேதம். 10, 48, 7 ; ிருத்தம் 3, 10): பெயராம் ஒற்றுமைப்பற்றியென்று உய்த்துணரலாகும்.

இத்தமிழர் தேரிற் பரியும் அத்திரியும் பூட்டுதலும் சகடத்தில், எருது பூட்டுதலும் வேதவழக்கிற் கண்டனவேயாம்.

“புரவி வல்லிணைந்து பூட்டி

கேடுத் தேரும்தி”

(அகம். 244)

எனவும்,

“கழிச்சுரு வெறிந்த பட்டா னத்திரி

கேடுந் திருங்கழிப் பரிமெலித் தகைஇ” (அகம். 120)

எனவும் தமிழில் வந்தனகொண்டு தேர்பூண்பன இவையென்ற னுணரலாம். “எருத்தொழுகை” (மாடு பூட்டிய சகடம்) (குறுத் தொகை. 388) என்பதனால் இவர் சகடம் ஈர்க்கப்பூட்டுவது எருது என்பதறியப்படும். தேரிற் குதிரை பூட்டுதல் இருக்கு வேதத்துப் பல்லிடத்துங் காணலாம். (ருக். 10, 33-5) அத்திரி பூட்டுதல் சாந்தோக்யத்துக் கண்டது. (4, 9, 4) வடநூலார் அஃவநி என்று வழங்கியதைத் தமிழர் அத்திரி எனச் சிதைத்து வழங்கினராவர். சகடம் ஈர்ப்பதுபற்றி எருதினை வேதநூலோர் அருட்வா என வழங்குவர். அருஸ் - சகடம் என்ப. இவற்றிற் சகடமும் தேரும் வேறுவேறுதல் உணரலாம்.

இனிப் படைப்பினை யானை, குதிரை, தேர், வில்லான் என கான்காக வகுத்தலும், அங்ஙனம் வகை செய்த படையினைப் பல வகைகளாக முனைமுகத்து கிணுவலும் பிறவும் இருதிறத்தார்க்கும் ஒப்ப, 7 அறிஞர் தெளிந்தது. “கனிதும், மாவும், தேரும், மறவரும் என எங்குடன் மாண்டது” (புறம். 55) என்ப. சதுரங்க பலம் என்பது வடநூல் வழக்கு. தமிழர் போர்த்துணையாகக் கொண்ட பல கருவிகளுள்ளும் தம் வீர முரசினைத் தெய்வத் தன்மையுடையதாகச் சிறப்பித்துப் பாராட்டி வழக்கம் வேத வழக்கொடுபட்டதென்பது அதர்வவேதத்திற் போர்த் துத்துபியைப் பற்றி வந்துள்ள மந்திரங்களிற் காணலாம். (5, 20). இது உயர்ந்த மந்திரம் செய்யப்பட்டு ஆனேற்றின் தோலாற் போர்க் கப்படுவதென்பது அவ்வேதத்திற் கண்டது. சேரலாதன் கடம்

பறுத்துச் செய்த முரசத்தால் (கடம்பறுத்தியற்றிய வலம்படு வியன்பணை. பதிற்று. 2, 7) இது மரத்தாலாதல் தெரியலாம்.

“ஒடா நல்லேற் றுரிவை தைஇய

வாமுகொன் முரசம்”

(அகம். 334)

என்பதனால் இதற்கு ஆனேற்றின் தோல் போர்ப்பதறியலாம். வேதத்தில் இந்தத் துந்துபியை நோக்கி “விருஷாத்வம்” (ஆனேறு யுள்ளாய்) (அதர்வவேதம். 5, 20, 2) எனக் கூறுதல் காண்க, “தெய்வீம்வா அம்துந்துப” என்புழித் தெய்வமுழக்கம் கூறுதல் (ஷு. 5, 20, 4) காண்க. இதனை வேதத்திற் கூறினாற் போல வேதமந்திரத்தால் வழிபடுதல்,

“முழங்கு மந்திரத்து

அருந்திறன் மரபிற் கடவுட் பேணியர்

.....

நின்றமுங்குரன் முரசே”

(பதிற்று. 30)

என்பதனால் நன்கறியலாம். ஈண்டு மந்திரமென்பது மறைமொழி யாதல்

“மறைமொழி தானே மந்திர மென்ப”

(தொல். செய்யுளியல் 178)

எனத் தொல்காப்பியனார் கூறுதலானறிக. “பலிபெறு முரசம்” (புறம். 362) என்பதனால் இதற்குப் பலியிடுதல் காண்க. பலி என்பது வேதச் சடங்கு முறையை யுடையதாதல் தெள்ளிது. முரஜா வடமொழியாதலும் அது பாண்டவர் ஐவருள்ளே தரும ராசன் கொடியாதலும் ஈண்டைக்கேற்ப நினைக.

இனி ரிக்வேத அதர்வ வேதங்களிற் காணப்படும் வானு என்ற சொல் கருவியிசையைக் குறிக்குமென்பர் (Ved. Ind. ii, 283). ஆனால் பிற்பட்ட ஸம்ஸ்கிருதங்களிலும் பிராமணத்திலும் மகாவிரதச் சடங்கில் உபயோகிக்கப்படும் நூறு தந்தியை யுடைய யாழைக் குறித்து நிற்பதைக் காணலாம். ரிக் வேதத்தில் யாழ் என்ற இசைக்கருவியின் ஸப்தஸ்வரங்களும் குறிக்கப்படுகின் றன. இவற்றையே சப்த வாணிகள் என்பர். வீணைக்குத் தோல்

தைப்பது என்ற வழக்கமும் வேதத்தொடு பட்டதுதான். அமபணம் மரக்கால் வடிவாக இருப்பதும் வேதவழக்கே.

“கலக நாரதன் கைக்கொள் வீணை
அலகி லம்பண மாகெனச் சபித்து”

என்ற சிலப்பதிகாரக் கடலாடு காதை உரை மேற்கோள் அடிகளால் நாரதர் கைவீணை அம்பணமாதல் உணரலாம். யாழின் நரம்பு ஏழென்பர் வேதநூலுடையார். யாழை நரம்பென்பது “நரம்பின் மறை” (தொல். எழுத். 33) யென்பதனாலும் பரிபாடலில் யாழ்சைப்பாரும் என்பதற்கு “நரம்பு உளநரும்” (8, 63) என்று குறித்தலானும் அறியலாம். யாழை அதற்கு இன்றியமையாத நரம்பினுற் பெயரிட்டாளுதல் வழக்கமென்பது இவற்றால் உணரப்படும். பெரும்பாணாற்றுப்படையில்

“செத்தித் தொட்ட கருத்துளைக் குழலின்
இன்றீம் பாலை முனையிற் குமிழின்
புழந்தோட்டித் தொடுத்த மரற்புரி நரம்பின்
விய்யாழ்” (அடி. 179-182)

என்பதனால், குமிழங்கொம்பில் மரல்நார் தொடுத்து இடையன் வாசிக்கும் நரம்பின் விய்யாழ் என்று குறித்தல் காண்க. இதனால் யாழ் முறை வில்லின் நரம்பினேசையினின்று முதல் முதல் உண்டாயிற்றென்று உய்த்துணரவும் இடனுண்டு. இதன் நானுக்கு ஐயா என்பது வடமொழிப் பெயராதலால் அதுவே யாஜ் யாழ் என வழங்கிற்றெனக் கொள்ளுதல் ஈண்டைக்கு ஏற்குமென்க. இந்த யாழ் விற்போல் வளைந்ததாதல் முன்னே கூறிலும். (பக். 82). இவ்வளைந்த யாழ் வடநாட்டு ஸமுத்ர குப்தன் காசிலும் உண்டி. (See Vincent Smith. Coins in the Indian Museum. p. 96.)

இனி வேய்ங் குழலை வடநூலார் காடி என்பர். மூங்கிலில் வண்டென் துளைத்த துளையிற் காற்றுப் புருந்து இன்னேசை செய்தது கண்டு அவ்வாறே மக்கள் அமைத்துக்கொண்ட நல்லிசைக் கருவியென்பது தமிழர்க்கும் வடமொழியாளர்க்கும் ஏற்றதாம்.

“ஆடமைக் குயின்ற வலிந்துளை மருங்கிற்
கோடை யவ்வளி குழலிசை யாக” (அகம். 82)

எனவும்,

“புதவிவ ராடமைத் தும்பி குயின்ற
வகலா வந்துளை கோடை முகத்தலி
னீர்க்கியங் கினரிரைப் பின்றை வார்கோ
லாய்க்குழற் பாணியி னேதுவந் திசைக்கும்” (அகம். 225)

எனவும் வருதலால் இஃதியற்கையிற் சண்டதறியப்படும். ரகு வம்சத்தில்

“வளிதுளை நிறைந்து கழைமுரல வந்த
வமிசவிசை”

(ரகுவம்சம் மொழி பெயர்ப்பு. ஸர்க்கம் 2. பாட்டு 12)

என இவ்வாறே கூறுதல் காணலாம். இவ்விசைக் கருவி இந் நாவலந்தீவிற்குப் பொதுவாகிய கருவியே யாமென்பது நேபாள மொழியில் இது Bey என வழங்குதலானறியலாம். அவர் கண்ணன் னாதிய குழலைக் கிருஷ்ணபெ என வழங்குவர்; தமிழர் வேய் என்று வழங்கிய இதனை ஆளுவது வம்சியம் என்னும் வடமொழி பற்றியாமெனக் கொள்ளத்தகும். வம்சம்—மூங்கில்; “வஞ்சக் கண்ணுடைச் சிறுகோல்” (நற்றிணை 150) என்பது சங்க வழக் காதல் உணர்க. வேய், வங்கியம் மூங்கிற்குமுற்குப் பெயர்கள்.

இனி,

“மகளிர், துணங்கை நாளும் வந்தன வவ்வரைக்
கண்பொர மற்றதன் கண்ணவர்
மண்கொளந் கிவரு மள்ளர் போரே” (குறுந். 364)

என்பதனால் வீரர் தம்முள் மனமொத்து வலி காண்டற்பொருட் டிப் போர் விழா எடுப்பதும் அதனை அடுத்து இளமகளிர் புக்கு ஆடி விளையாடுதலும் உண்டென்றுணரப்படும். இவ்வழக்கம் இருக்கு வேத காலந்தொட்டு வழங்குவதென்பது ஸமந, வ்ரா, விஸ் என் னும் வேதச் சொற்களுக்கு ஆராய்ந்து கூறிய பொருள்களேன்கி இனிதுணரலாகும். (ருக்வேதம். அஷ்டகம். 3 அத். 8. ஸர்க்கம் 11 ஷே. 6. 75. 4) ஸமந என்பது வீரர் தம் உள்ள மொத்த பரத்தை யைத் தழுவுதற்கும், வீரர் தம் வென்றிகண்டு மகிழ்தற்கும் பெயரா

மேன்பர். வ்ரா என்பது வீரர் திரளுக்கும் மகளிர் திரளுக்கும் பெயரென்பர். Sir Moniar Williams என்பவர் வ்ரா என்பது வீரர் கூடி மகிழும் கூட்டத்திற்குப் பெயரென்பர். இதுவே விழா என்னும் தமிழ்ச்சொல்லாயிற்றென்று நன்கு துணியலாம். இவற்றை அடியிற்காட்டிய ஆங்கிலக் குறிப்பானுணர்க.*

இனி இவர் மாயோன் பிறந்த ஒண நன்னாளிற் கொண்டாடும் விழா முதலியனவும் வேத வழக்கொடுபட்டனவேயாம். இவ்விழா ஒண நாளினைப் (சிராவண தினத்தினை) பற்றியதுகொண்டு இவ்வுண்மை உணரலாம். மாயோன் பிறந்த ஒணம் என்பது திருமால் அதிதி வயிற்றில் வாமனாகத் தோன்றிய சிராவணம் என்று. சிராவணம் சரோணம் என வேதத்தில் வழங்கப்படும். (தைத்திரீயப்ராமணம்) அதுவே ஒண மாயிற்றென வுணர்க. “திருவோணத் திருவிழவில்” என்பது பெரியாழ்வார் திருவாக்கு.

முடிவாக நாவலர் தீவில் ஆங்காங்கு வதியும் பல்வகை மக்களும் வேறு வேறு மானிட வாக்கினையுடையராயினும் அவ்வெல்லார்க்கும் பொதுவாகிய வேத மொழியாகிய தெய்வ வாக்கையும் அறித்து அவ்வேத நெறியே யொழுகினார் என்னுங் கருத்தையே இக்கொள்கை மோற்றுமை காட்டுமென்க. இவ்வாறு தெய்வீ, மாறவீ என வாக்கிரண்டென்பதும் அவ்விரண்டும் அந்தணன் அறிந்தவருவன் என்பதும் வேதங் கூறியனவே யாகும். இவ்வுண்மை இருக்கு வேதக் காடக ஸம் ஹிதையிலும் (14, 5) மைத்ராயணி ஸம் ஹிதையிலும் (1, 11, 5) காணலாம். அடியிற்கண்ட ஆங்கிலக் குறிப்பைப் பார்க்க. † பஞ்சவீம்சப்ராம்மணத்

* Vra according to Roth means ‘troop’ in the Rig Veda and Atharvaveda. On the other hand Pischel thinks ‘Vra’ means female used either of animals or of women who go to the feast (Samane) or courtezans (Visyas of people or metaphorically the hymns compared with courtezans. these senses are adequate. (Vedic Index. Vol. II. p. 339 of A. A. Macdonnel and A. B. Keith.)

† One division of speech referred to is that of the divine (Daivi) and the human manushi. The Brahman is said to know both. The Vratyas are described as speaking the language of the initiated (Dhikshitavak) though not themselves initiated (adhikshita).

தில் (17—1—9) விராத்தியர் தீக்ஷிதரல்லாதவராயும் உச்சரித் தற்கரிய மொழியாகிய தீக்ஷிதவாங்கினை எளிதில் மொழிபவரா தலைக் (அதுருக்தா:) குறித்துச் சிறப்பிப்பது காண்டலால் இவ் விருமொழிவன்மை பழையதாகிய வேத காலந் தொட்டே இங்கு நிகழ்ந்ததுணரப்படும். வால்மீகர் ஸம்ஸ்கிருதம், மானுஷம் எனக் குறித்த மொழிகளும் இவ்வேதந் கூறியனவேயா மென்பது பொருந்தும்.

தாயக்கொள்கை

பண்டைக் காலத்து அறிவு வீற்றிருந்த செறிவுடை மனத்து, வான்ரோய் நல்லிசைச் சான்றோர் பலரைத் தந்தலை நகர்க்கட் டொகுத்துப் போற்றித் தமிழாராய்த் பெருஞ் சிறப்பாற் றனியே தமிழுடையாடென்று பாண்டிய குலத்தோர் புகழப்படுவரேனும் தமிழ் காத்த பெருமை தென்னாட்டி வேந்தர்க்குப் பொதுமைத் தாமென்பது “தமிழ் கெழு மூவர் காக்குமொழி” (அகப்பாட்டு. 31) எனவும், “வண் புகழ் மூவர் தண்பொழில் வரைப்பின், நாற் பெயரெல்லே யகத்தவர் வழங்கும், யாப்பின் வழியது” (தொல் காப்பியம், செய்யுளியல்) எனவும், தொன்மை இலக்கிய விலக் கணங்கள் கூறுதலான் அறியலாம். இம் மூவர் காத்து வளர்த்த பழந்தமிழிலக்கிய விலக்கணங்களிற்றான் இவர் குடிப்பிறப்பு, அரசியல், தாயமுறை, வன்னன்மை, கொள்கை முதலிய பல வழக்கங் களும் நன்கறியப்படுவனவாம். இத்தொன்னூல்களுட்டொல் காப்பியம் என்னும் பேரிலக்கணமே தமிழர் வழக்கங்களை இனி தெடுத்துக் காட்டற்குத் தலைசிறந்த கருவியாகும்; இத்தொல் காப்பிய நூலுட் கூறப்பட்ட கொள்கைகள் தமிழ் மூவேந்தர்க்கும் அவர் குடி மக்கட்கும் பெரும்பான்மையும் பொதுவாய் நிகழ்ந்தன வேயாகும். இப்பல கொள்கைகளுட்டமிழர் தாய முறைமையு மொன்று. தாயம் என்ற சொல் தொல்காப்பியர் காலத்திற்கு முன்னே இத்தமிழ் நாட்டு வழங்கியது என்பது அவர் “தாயத் திணடையா” (பொருளியல். 25) எனக் கூறுதலான் அறியத் தக்கது. தமிழ் நான் முழுது முணர்ந்து இந்தாற்கு உரை கூறிய உரையாசிரியர் ஈண்டுத் “தாயத்தானெய்துதலாவது தந்தைபொருள் மகற்குது” லென்றுரைத்தார். நச்சினர்க்கினிய ரும் “தாயத்திணடையா—தந்தையுடைய பொருள்களாய் மக்க னெய்துதற்குரிய பொருள்களிற் சேராதனவாய்” என உரைத் தார். இவ்விருபேருரையானரும் இவ்வாறு ஒருதலையாகக் கூறு தற்குக் காரணம் பண்டைத் தமிழ் நாட்டு வழக்கங்களைக் கூறிய தமிழ்ப் பெரு நூல்களில் மக்கட்டாய முறையல்லது வேறு தாய முறையல்லாமையே என எளிதிலறியலாகும். இத்தொல்காப்பி யத்து உலகியல் எட்டத்தற் கண்ணும் இவ்வுலகத்தை விட்டு வீடு

வீரும்பிக் காடு புருந்து துறவுள்ளத்து முயறற்கண்ணும் எழுந்த
சூத்திரங்களிற்றந்தையரும் தாயரும் மக்களுமே கூறப்படுதலல்
லது யாண்டும் மாமனும் உடன்பிறந்தாளும் மருமகனும் கூறப்படா
மையால் இவ்விலக்கண நூலாசிரியர் கருத்தொடு படித்தே இங்
ஙனம் உரைகூறினாரெனல் நன்கு பொருந்தும். இவ்வாசிரியர்,

“ அந்தமில் சிறப்பின்மக ” (கற்பியல். 6)

“ தந்தையரொப்பர் மக்கள் ” (பொருள். கற்பியல். 6)

“ சிறந்த புதல்வனை நேராது புலம்பினும் ” (ஷை கற்பியல். 9)

“ மாலையேந்திய பெண்டிரு மக்களும் ” (ஷை ஷை 5)

“ காமஞ்சான்ற கடைக்கோட்காலை
யேமஞ்சான்ற மக்களொடு துவன்றி
யறம்புரி சுற்றமொடு கிழவனுங் கிழத்தியுஞ்
சிறந்தது பயிற்ற விறந்ததன் பயனை ” (ஷை ஷை 5)

என்பன முதலாக் கூறிய சூத்திரப்பகுதிகளை நோக்கி யுண்மை
யுணர்க. மகன் பெற்றோர்க்கு அந்தமில் சிறப்பினை யுதவுவன்
ஆதல்,

“ இம்மை யுலகத் திசையொடும் விளங்கி
மறுமை யுலகமு மறுவின் றெய்துப
செறுநரும் விழையுஞ் செயிர்ஜீர் காட்சிச்
சிறுவர்ப் பயந்த செம்மலோர் ” (அகம். 66)

என்ற நல்லிசைப் புலவர் வாக்கானறியலாம். “ தந்தையரொப்பர்
மக்கள்.....நெருங்கலும் ” என்றதற்கு இலக்கியம் மருதக்
கலியுள் (21)

“ செம்மால், வனப்பெலா நுந்தையை யொப்பினு நுந்தை
நிலைப்பாலு ளொத்த குறியென்வாய்க் கேட்டொத்தி
கன்றிய தெவ்வர்க் கடந்து களங்கொள்ளும்
வென்றிமாட் டொத்தி பெருமமற் றெவ்வாதி
யொன்றினேம் யாமென் னுணர்ந்தாரை நுந்தைபோன்
மென்றோ னென்கிழ விடல் ”

எனவும்,

“பால்கொள லின்றிப் பகல்போன் முறைக்கொல்காக்
கோல்செம்மை யொத்தி பெருமமற் றெவ்வாதி
கால்பொரு பூவிற் கவின்வாட துந்தைபோற்
சால்பாய்த்தார் சாய விடல்”

எனவும்,

வருவனவாரும். இவற்றுட் கோப்பெருந்தேவியாகிய தலைவி தான் பயந்த அருமை யாசினங்குமரனை நோக்கி நின் தந் தையாகிய செங்கோல் வென்றி வேந்தனை வெற்றிக் குணத்திடத் தும், சாயாதகோல் செவ்வீதாக நிகழ்த்தலினும் ஒப்பாயென்றும், அவன் பரத்தமையில் ஒவ்வாய் என்றும் நெருங்கிக் கூறுதல் காணலாம். தந்தையின் வேன்றியுந் செங்கோலும் புதல்வற்கு ஒத்தல் கூறியதனால் ஈண்டுத் தந்தையாசரிமை அவன் புதல்வற் கெய்துதல் குறித்தது புலனும்.* இது சுட்டி யொருவர் பெயர் கொணப் பெருமையைபுடைய அகத்திணைப் பாட்டாதலின் இவ் வேத்துரிமை முறை தமிழ் முவேந்தர்க்கும், ஒப்பதேயென்று துணியலாம். இதற்கிமையவே வினை முடித்துவந்த வேந்தனைத் தலைவியரும் புதல்வரும் மாலையேந்தி யெதிர்கொள்ளுதல் “மாலே யேந்திய பெண்டிரு மக்களும்” என்பதனால் கூறினார். இம்மனையில் வாழ்தலை விடுத்துக் காடு புகுதற் கண்ணும் “மக்க னோடுதுவன்றியின்னே கிழவனுங் கிழத்தியும் வீட்டிற்கு முயற் றல்” கூறியது காண்க. “இமயவரம்பன் தம்பி பல்யானைச் செல் கெழுகுட்டிவன் நெடும்பாரதாயனார் முத்துறக்காடு போந்தான்” எனப் பதிற்றுப் பத்து மூன்றாம் பத்துப் பதிகத்தாலறியப்படுத லாற் “செறத்தது பயிற்றல்” எல்லாத் தமிழ் வேந்தர்க்கும் ஒத்தல் தெளியலாம். அாசரிமை கொள்ளும் வழக்க முதலாக எல்லா வேத்தியல் நெறியினும் இம்முவேந்தர் தம்முள் வேற்றுமையின்றி ஒரு தன்மையராதலான் இவர்க்கு வேறு வேறு வேத்தியலிலக் கணம் உண்டாகாது பொதுவாகவே நிகழ்த்ததென்று நினைத்த தகும். இதனுண்மையானன்றே செங்குட்டிவன் என்னுஞ் சேர குலத்துதித்தோன் “எம்மோரன்ன வேந்தற்கு” (சிலப். காட்சி.

* தேவமூர்த்தம் தாயவந்ததுப் பெண்டிர் மலக்கப்பட்டுள்ளனர் என்பது சாப்பதப்பட்டமனத்தாகும் (IV. 4. 2. 13) விருத்தத்தாலும் (iii, 4.) கைதீயலாம்.

அடி. 95) எனப் பாண்டியனைத் தன்னோடு ஒரு தன்மைபனான வேந்தன் எனக் கூறினான். பின்னும்,

“ எம்போல் வேந்தர்க் கிகழ்ச்சியுத் தருடம் ”

(கால்கோள். 12)

எனப் பாண்டியர் சோழ ரிருவரையும் தன்னோடொத்தவராகக் கூறினான். சேரன் படைத்தலையனான வில்லவன் கோதை அச் செங்குட்டுவனை நோக்கி,

“ நும்போல் வேந்தர் நும்மோ டிகவிச்

கொங்கர்செங் களத்துக் கொடுவரிக் கயற்கொடி

பகைப்புறத்துத் தந்தனர் ” (சிலப். காட்சி. 152-153)

எனக் கூறினான். புறப்பாட்டில் “ தன் போல் வேந்தன் முன்பு குறித்தெறிந்த ” என்புழிக் கரிகாற்சோழனும் நெடுஞ்சேரலாதனும் ஒத்தல் கூறினார். இம்மூவேந்தர் பிறந்த குலமும், ஆளுந் திணையும், நாடும், யாறும், மலையும், தலைகளும், கொடியும், தாரும் வேறு வேறுகளும் இவரைத் தம்முளொத்தவராகக் கூறுதல் தமிழ்நெறிகாக்கும் வழிமுறையுடைய பழங்குடிப்பிறப்பினனும் குடியுங் கூழும் படையும் பிறவுமுடைமையாற் சிறந்த பெருவலி மிக்க கொற்றம் (அரசரிமை) வீறுதலானும் என்று துணியப்படும். இவ்வுண்மையைத் துறவியும் பெருங்கவியரசருமாகிய இளங்கோவடிகள் சிலப்பதிகார நூலின் மூன்று காண்ட விறுதியினும் “ முடியுடை வேந்தர் மூவருள்ளுஞ் சோழ குலத் துதித்தோர் ” எனவும், “ முடியுடை வேந்தர் மூவருள்ளும்..... பாண்டிய குலத்தோர் ” எனவும்,

“ முடியுடை வேந்தர் மூவ ருள்ளங்

குடதிசை யானங் கொற்றங் குன்ற

வார மார்பிற் சேரகுலத் துதித்தோர் ”

எனவும் குலத்துதித்தலையே பொதுவாக வைத்துத் கூறுதல் கொண்டு நன்கு தெளியலாம். இவற்றிற்கேற்பவே சிறுபாணாற்றுப்படையிற் “ குடபுலங் காவலர் மருமான் ” எனவும், “ தென்புலங்காவலர் மருமான் ” எனவும், “ குணபுலங்காவலர் மருமான் ” எனவும் கூறினார். ஈண்டு மருமான் என்றது வழித் தோன்றல் என்னும் பொருட்டாதல் மூவரையுங் கூறியதனான் எளிதிலறிய

லாம். மேலே “குலத்துதித்தோன்” என்றதற்கு வழித்தோன்றல் என்பதே இயைபுடைத்தாதல் காண்க. இம்மூன்று குலத்தையும் பழங்குடியென்பர் பரிமேலழகர்;

“பழங்குடி, பண்பிற் றலைப்பிரித லின்று” (குறள். 955)

என்பதனுடையிற் காண்க. இளங்கோவடிகளும் “மதுரையார் கோமான்றன் றெல்குலமே” எனவும், “வஞ்சியார் கோமான்றன் றெல்குலமே” எனவும் (வாழ்த்து) கூறுதல் ஈண்டைக்கு நோக்கிக்கொள்க. ஈண்டு ஈரிடத்தும் கோமான் குலமே யென்றது கோமான் றுள் றெல்குலமே என்ற நயத்தையுந் சிந்தித்துக் கொள்க. அரும்பதவுரையாசிரியர்,

“நும்போல் வேந்தர் நும்மோ டிகலி” (சிலப். காட்சி. 152)

என்புழி “நும்மை யொக்கும் வேந்தர் என்றான் துலம் பஹி” என்று விளக்கியதனையும் ஈண்டைக்கு ஏற்ப நோக்கிக்கொள்க. பாண்டியர் சோழரிருவர்க்கும் ஒரு குலமுறையும் அவரின் வேறாகச் சேரர்க்கு ஒரு குலமுறையும் கொள்வது இவ்வரிய வுரையாளர் கருத்தாகாமை எளிதினுணரலாம். இக் குலங்கள் ஆண்வழி முறையைக் கொண்டாடுவவன்றிப் பெண் வழிமுறையைக் கொண்டாடுவனவல்ல வென்பது இவற்றானினிதுணரலாம். “திங்கள் வழியோன்” (சிலப். நிர்ப்படை. 138) எனப் பாண்டியனையும், “ஞாயிற்றுச் சோழன்” (ஐ. வாழ்த்து. உரைப் பாட்டு) எனச் சோழனையும், இளங்கோவடிகள் வழங்குதல் காண்க. பேராசிரியர் தொல்காப்பிய உவமவியல் “வேறுபட வந்த உவமச்” சூத்திரவுரையில் (32) “வையங்காவலர் வழிமொழிந் தொழுக” என்னும் புறப்பாட்டை (8) எடுத்தோதி விளக்கி, அப் பாட்டுடைத் தலைவனாகிய சேரனை வேங்கடர் வழியிற்றேன்றிய அரசன் எனக் கூறிக் காட்டுதலான் சேரன் அக்கினி குலத்துதித்தவனுதலறியலாம். தோலாமொழித் தேவர் குளாமணியில் பாண்டியனைத் “தண்சுடரோன் வழி மருகன்” எனக் கூறிச் சேரனைக் “கடபுரத்தார் கோமானிக் கதிர் வேற்காலை.....எரிகதி ரோன் வழி மருகன்” எனக் கூறினார். பிற்காலத்து வில்லிபுத்தூரரும் “செந்தழலோன் மரபாகி யீரேழுலகம் புகழ் சேரன்” எனப் பாரதத்துட் கூறினார். இவற்றால் இம்மூவர் குலமும் ஆண் வழி முறையே போற்றுதல் தெரியலாம். இவற்றிற்கேற்

பவே சேரன் செங்குட்டுவனை “எழுமுடி மார்படு யேந்திய திகிரி வழிவழிச் சிறக்க வயவாள் வேந்தே” (சிலப். நடுகல்.) எனவும்,

“ஊழி யூழி, வழிவழிச் சிறக்கின் வலம்படு கொற்றம்”

(ஷை காட்சி. 92)

எனவும், வழி முறை கெடாது வாழிபாடி வாழ்த்துதல் காணலாம். நின்வலம்படுகொற்றம் என்பது நின் வெற்றியுண்டாகிய அரசுரிமை என்னும் பொருட்டு; அது நின் வழிவழிச் சிறக்க வென்றே வாழ்த்தியதாகக் கொள்க. இவ்வழிவழி தன்னைத் தொட்டுத் தன் புதல்வனைத் தொட்டுவரும் ஆண் வழியே யென்பது “வழிவழிச் சிறக்கின் வலம்படு கொற்றம்” என மதுரைக் காஞ்சியுட் பாண்டியனை வாழ்த்துதலானினிது துணியப்படும். பதிற்றுப்பத்துள் (8) தகடே எறிந்த பெருஞ் சேரலரும் பொறையை,

“வேறுபடு திருவி னின்வழி வாழியர்... ..

ஒடுங்கி ரோதி யொண்ணுதல் கருவி

லெண்ணியன் முற்றி யீரறிவு புரிந்த

சால்புஞ் செம்மையு முளப்படப் பிறவுங்

காவற் கமைந்த வரசுதுறை போகிய

வீறுசால் புதல்வற் பெற்றனை”

(பதிற். 74)

எனக் கூறியவாற்றான் நன்கு தெளியலாகும். இதன்கண் நின் வழி வாழ்தல் வேண்டி உயர்ந்த குணங்களாற் றிருவினும் வேறுபட்ட நின்றேவியாகிய வொண்ணுதல் கருவில், அரசுதுறை போகிய புதல்வற் பெற்றனையென ஐயமறத் தெரிவித்தல் காண்க. பதிற்றுப்பத்துரையாளரும் வேறுபடு திருவின் என்புழி “இவளுக்குக் கூறிய குணங்களான் அவளின் வேறுகிய நின்றேவியெனவும், நின்றேவியாகிய ஒண்ணுத” லெனவும் விளக்கிச் செல்லுதல் நோக்கிக்கொள்க. இப்பதிற்றுப்பத்துப் பாட்டுள் ‘கேள்விகேட்டு’ என்பதனால் முனிவர் கடனையும் “வேள்வி வேட்டனை” என்பதனாற் றேவர் கடனையும், ‘நின்வழி வாழியர்....புதல்வற் பெற்றனை’ என்பதனாற் பிதிரர் கடனையும் இச்சேரன் தீர்த்தான் என்பதும் முதற்கண் மக்கட்பேறில்லாது வேதம் வல்லாரைக் கொண்டு அரிய பெரிய வேள்வி வேட்டித் தன் தேவி கருவிறன் வழிவாழப் புதல்வற் பெற்றனனென்பதும் பரக்கக் கூறி, இவ்வாறு

மூன்று கடனும் அருமையிறீர்த்த சிறப்பைப் பாராட்டி “அருங்கடனிறுத்த செருப்புக் கண்ணு” என்று விளித்து இவ்வரியவற்றிற்கு மருண்டேனல்லேன் நின்னை நல்வழியொழுருவித்த நரைமுதானனை (புரோகிதனை) நின்றவவொழுக்கத்தானே துறவொழுக்கிலே செல்ல வொழுருவித்தனை; அவ்வாறு செய்வித்த பேரறிவிலையும் பேரொழுக்கத்திலையும் தெரிந்தியான் மருண்டேன் என்று கூறுதற்கண், இவ்வரசன் இல்லறம் இனிது நடாத்தி மகனொடு துவன்றித் தன் வழிவாழச் செய்துவிட்டுச் சிறந்தது பயிற்றினான் என்பது நன்கு தெளியலாம். இப்பாட்டில் நின்வழிவாழியர்..... நின் தேவியாகிய ஒண்ணுதல் கருவில் அரசுதுறை போகிய புதல்வர் பெற்றனை என்பது சேரர் மக்கட்டாய முறைமையை எவ்வித ஐயமுமில்லாமற் றெளிவித்தல் நோக்கிக்கொள்க. இப்பாட்டிலிச்சேரன் மூன்றுகடன் தீர்த்தபடியே செல்வக்கடுங்கோ வாழியாதன் என்னுஞ் சேரனைக் கபிலர் என்னும் புலவர் பெருமான்,

“கற்பிறை கொண்ட கமழுஞ் சுடர்துதற்
புறையோள் கணவ பூண்கினர் மார்ப்

.....
வேள்வியிற் கடவு ளருத்தினை கேள்வி
புயர்விலே புலகத் தையரின் புறுத்தினை
வணங்கிய சாயல் வணங்கா வாண்மை
யிளந்துணைப் புதல்வரின் முதியர்ப் பேணித்
தொல்கட னிறுத்த வெல்போரண்ணல்” (பதிற். 70)

என்பதனும் பாராட்டி விளித்தல் காணலாம். இதன்கண் வேள்வியிற் கடவுளருத்தித் தேவர் கடனையும், கேள்வியின் ஐயரின் புறுத்தி முனிவர் கடனையும், இளந்துணைப் புதல்வரின் முதியர்ப் பேணிப் பிரிவர் கடனையும் தீர்த்தது குறித்துத் “தொல்கடனிறுத்த வெல்போரண்ணல்” எனக் கூறியது காண்க. ஈண்டு முதியர்ப் பேணியென்றது தன் குடியின் மூத்துக் கழிந்து பிரிவராயினரையெனவுணர்க.

“மூத்தோர் மூத்தோருய்த்தென” (புறம். 75)

என்னும் புறப்பாட்டு நோக்கி யிதனுண்மையறிக. இப்பதிற்றுப் பத்துப்பிருண்டும்,

“இளந்துணைப் புதல்வர் நல்வளம் பயந்த
.....ஒண்ணுதன் மகளிர்”

(பதிற். 57)

என வருதல் காண்க. இதற்குப் பழைய வுரைகாரர் “புதல்வராகிய நல்வனம் என இருபெயரொட்டி” என உரை கூறுதலுங்கண்டுகொள்க. இளந்துணை மகார் என்பது இளம் பிள்ளைகளைக் குறித்தல்,

“கடுந்தேறுறுகிளை மொசிந்தன துஞ்சஞ்
செழுங்குடி கிளைத்த விளந்துணை மகாரின்
அலந்தனர் பெருமநின் னுடற்றி யோரே” (பதிற். 71)

என்பதனாலறிக. இரவலரிடத்து வணங்கிய மென்மையும் பகைவரிடம் வணங்காவாண்மையும் உடைய இளந்துணைப் புதல்வர் என்று உரை கூறிக்கொள்க. ஐந்தாம் பத்துட் செங்குட்டுவனை

“வணங்கிய சாயல் வணங்கா வாண்மை
முனைகடு கனையெரி யெரித்தலிற் பெரிது
மிதழ்கவி னழிந்த மாலையொடு சாந்துபுலர்
பல்பொறி மார்பநின் பெயர்வாழியரோ” (பதிற். 48)

எனப்பாடுதலின் இவ்விசேடணம் ஆண்மக்கள் விசேடணமாதல் நன்கு தெளிக. இத்துணையுங் கூறிய வாற்றால் இச்சேரர் வழி, தந்தையாகிய சேரன் அரசிற்குரிய ஆண்மக்களைப் பெற்றுண்டாம் வழியேயாதல் தெளியலாம். வாழி மதுரையார் கோமான்றன் றொல்குலமே எனவும், வாழி வஞ்சியார் கோமான்றன் றொல்குலமே எனவும் வாழ்த்தின்கண்ணும் பாண்டியர் குலத்தோடொப்ப வைத்து வாழ்த்தப்படுதல் கண்டுகொள்க. நச்சினூர்க் கினியர்க்கும் ஈண்டுப் புதல்வற்பெற்றனை என்பது தன் இராச குலம் தன் புதல்வனால் வளர்தலையே கருதிற்றமென்பது உடன் பாடாதல் அவர்,

“சேத்தற்கரசு நாட்டிக், குலந்தரு கொற்ற வேலான்
கொடிநகர் காக்க வென்றான்” (சிந்தாமணி. 2141)

என்புழிக் “குலந்தருதல் புதல்வற் பயத்து மேலுங்குலத்தை வளர்த்தல். தான் அக்கடன் கழித்துப் பொருதுபடக்கருதுதலின் அதற்கு அமைச்ச ருடன்படார் என்று அவரை வினவாது தானே அரசளித்தான் ;

“வீறுசால் புதல்வற் பெற்றனை யிவணர்க்
கருங்கட னிறுத்த செருப்புகன் முன்ப” (பதிற். 74)

என்றற்போல” என இப் பதிற்ப்பத்துப் பகுதியை எடுத்துக் காட்டி விளக்கியவாற்றானறியத் தகும். “நின் வழி வாழியர், அரசுதுறை போகிய புதல்வற் பெற்றனை” என்புழி நின்வழியென முன்னிலைப்படுத்துப் பாடப் பட்டவன் சேரன் தகடு ரெறிந்த பெருஞ்சேர லிரும்பொறையாதலின் பேரரசனாகிய நின் வமிசம் வாழ்தல் வேண்டி அரசு துறை போகிய புதல்வற் பெற்றனை என்று தெளிவித்தது காண்க. அரசன் தன் அரசிற்குப் புதல்வற்பெற்றமையே இது காட்டுதல் அரசு துறை போகிய புதல்வன் என்றதனாலறியலாம். இவ்வாறு அரிசில் கிழார் பாட்டிம் கபிலர் பாட்டிம், தம்முனொத்து நின்று உண்மைத் தமிழ்த் தாயமுறை இஃதென்று தேற்றுதல் காண்க.

இவற்றிற்குப் பொருத்தவே சேரர் அரசரிமையைப் பதிற்றுப்பத்துப் பைநீரம் எனச் சான்றோர் வழங்கிக் காட்டுவரென்க. பைநீரம் என்பது பைநீரம் என்னும் வடமொழித் திரிபென்றறிக. பைநீரம் என்பது தந்தையாகிய பிதர் வழியில் வந்தது என்னும் பொருட்டு. இதனாலிச் சேரராஜ்யம் பைநீரம் எனவும் இவர் பரம்பரை பைநீர பரம்பரை எனவும் நன்குணர்ந்து கொள்க. இவ்வாறு வழங்குதலைப் பதிற்ப்பத்துள்,

“உலகத் தோரே பலர்மற் செல்வ
ரெல்லாருள்ளு நின்னல்லிசை மிகுமே
வளந்தலை மயங்கிய பைநீரந் திருத்திய
களங்காய்க் கண்ணி நார்முடிச் சேரல்” (பதிற். 38)

எனவரும் அடிகளிற்கண்டு கொள்க. இப்பைநீரம் உலகத்துள்ள பலர் செல்வர்க்கும் ஒத்தல் இதுதனாலறியப்படும். இவ்வழக்குச் சேரர்க்கே யன்றிச் சேரரால் வெல்லப்பட்ட சோழர் பாண்டியர் இராச்சியத்திற்கும் ஒத்தல்,

“நிலங்கண் வாட நாஞ்சில் கடிந்துநீ
வாழ்த லீயா வளனறு பைநீரம்” (பதிற். 19)

என்புழிச் சேரனால் வாழ்வு கொடாது அழிப்புண்ட பிறர் இருவர் இராச்சியத்தையும் “வளனறு பைநீரம்” என்று வழங்கியது கொண்டு தெளியலாகும். சேரரால் வெல்லப்பட்டார்க்கும் சேரர்க்கும் பைநீரம் கூறியதனான் தமிழ் மூவரி ராச்சியமும் தந்தை

யர்க்குரியது புதல்வர்க்குறுவதாகும் மக்கட்டாயமேயாதல் நன்கறிந்துகொள்க. சேடர் செல்வம் ஆண் மக்களைப் புணர்ந்தே வருவதென்பது “நினைவரிய பல்புகழார் நின்குலத்துத் தொல்லோர், அனைவரையும் புல்லினுளன்றே—மனுநூல், புணர்நன் நெறியொழுகும் பூழியநீ யிந்நான், மணந்த தடமலர்மேன் மானு” (வீரசோழியம் பெருந்தேவனானுரை மேற்கோள். அலங்காரம்) என்னும் பழைய வெண்பாவான் இனிதறியலாகும். நின் குலத்துத் தொல்லோர் என்பதனைக் “கோமான் நன்றொல்குலமே” என்ற சிலப்பதிகாரத் தோடி ஒப்பு நோக்கி யுண்மையுணர்க. பைத்ர—Relating to paternal side என்பது வடமொழி Apte அகராதி. பைதிரம் நாடு என்று பொருள் கூறுவது ஓரசசற்கு அவன் பிதர் வழியில் வரும் பூமியாதல் பற்றியென்றுணரத் தகும்; தாயம் என்ற சொல்லினை நாடு என்று கொள்வதும் இக்கருத்தே பற்றியாம் என்றுந் துணிக. தாயம் நாடாதல் மலைபடுகடாத்தில்,

“உயர்ந்த கடடி: லுரும்பில் சுற்றத்

தகன்ற தாயத்து”

(அடி. 550-551)

என்புழி நச்சினுர்க்கினியர் “உயர்ந்த அரச வுரிமையினையும், கொடுமையில்லாத அமைச்சர் முதலியோரையும் அகன்ற நாட்டினையும்” என்று பொருள் கூறியதனாலறிக. இதனாற் றயழும் பைத்ரமும் ஒரு பொருளவாதல் இனிதுணரலாம். மன்னர் அரசரிமையை நாடு என்றும் கூழென்றும் வழங்குதலையும் ஈண்டைக்கு நினைத்துக் கொள்க. நாடன் என்பது அரசன் பெயர். இவற்றாலித் தமிழ் வேந்தர் செல்வம் மாத்ருக தனம் ஆகாது பைதிர தனமாகிய தாயம் என்று நன்கு தெளிந்து கொள்ளலாம். இப்பைதிரம் பகையரசரார் கெடுக்கப்பட்டு அரசர் பெருங்குடி சீர்குலைந்தபோது அக்குடிக்கட்பிறந்த கோமகன் அத்துளங்கு குடி திருத்தி ஆண் கடனிறுத்த செய்தியை இப்பதிற்றுப் பத்தும் அகப்பாட்டுங் கூறுதலானும் இக்கருத்து வலியுறுதல் காண்க. இதனை,

“முனை, பணிப்பப் பிறீது பல்புகழ் வளர்த்து

.....

துளங்குகுடி திருத்திய வளம்படு வென்றிக்

களங்காய்க் கண்ணி நார்புழிச் சேரல்”

(பதிற்றுப் பத்து. நான்காம் பத்துப் பதிகம்)

எனவும்,

“துளங்கு குடி விடிந்தினை திருத்தி முரசுகொண்
டாண்கட னிறுத்தநின் பூண்கிளர் வியன்மாப்பு”

(பதிற். 31)

எனவும்,

“துளங்கு குடி திருத்திய வலம்படு வென்றியும்”

(ஷே 37)

எனவும்,

“வலம்படு கொற்றந் தந்த வாய்வாட்
களங்காய்க் கண்ணி நாரமுடிச் சேரல்
இழந்த நாடு தந்தன்ன, வளம்பெரிது பெறினும்”

(அகப்பாட்டு. 199)

எனவும் வருவனவற்றாலுணர்ந்து கொள்க. இம் மேற்கோள்
களாற் களங்காய்க் கண்ணி நாரமுடிச் சேரவென்பான் இச்சேரர்
குடியிற் பிறந்து தான் பிறத்தற்கு முன்னே இழந்த நாட்டை
வென்றுகொண்டு, முன்னே துளங்கிய தன் பைதிரத்தைத்
திருத்தி, ஒரு குடியிற் பிறந்த ஆண் மகன் செய்யவேண்டிய கட
னைத் தான் தீர்த்து விளங்கினான் என்று விளங்கக் கிடத்தல்
காண்க.

“இடுக்கண்கால் கொன்றிட வீழு மடுத்தான்று
நல்லா ளிலாத குடி”

(குறள். 1030)

என்றார் தேவரும். இச்சேர பரம்பரையரசர் பிறர் குடியிற் பிறந்து
இக்குடிக்கு மருகமாகப் புருந்தவராகாது இச்சேரர் குடியிலே
பிறந்தவரே யாவரென்பது, இச் சேரவேந்தனையும் சேரரையும்
கூறிய சான்றோர் செய்யுட்களிற் பல்விடத்தும் “குலத்துதித்
தோர்” “குடிப் பிறந்தோர்” “பெருமகன்” “கோமகன்”
“இறைமகன்” என வழங்கியன கொண்டு நன்கு தெளியலாம்.
“சேர குலத்துதித்தோர்” என்பது வஞ்சிக் காண்டக் கட்டுரை.
புகார்க் காண்டக் கட்டுரையிற் “சோழ குலத் துநீந்தோர்”
என்று கூறியதனாலும் உண்மை தெளியப்படும். ஈண்டுக் குலத்து
உநீந்தல் குடியிற் பிறத்தலே யன்றிப் புருவதாகாமை காண்க.
“மறத்தகை வாய்வா ளெங் குடிப் பிறந்தோர்க்கு” என்பது
சேரன் செங்குட்டுவன் கூற்று. ஈண்டுச் சேரரெல்லாம் குடிப்
பிறந்தோராகக் கூறுதல் காண்க. “மறத்தகை வாய்வாள்”

என்ற விசேடணம் ஆண்டலைமை பாராட்டுங் குடிக்கேயியைவதல்
லது பெண்டலைமை பாராட்டுங் குடிக்கியையாமை உய்த்து
ணர்ந்து கொள்க.

“சோழர் குடிக்குரியோ ரொன்பதின்மர்”

(பதிற்று. 5. பதிகம்)

என்புழி எங்ஙனமோ அங்ஙனமே தான் அவரோடொத்த சேரர்
குடிக்கும் கொள்ளவேண்டும். வேறுகொள்ளற்கு ஏது இல்
லாமை காண்க. பிறர் சேரன் செங்குட்டுவன் சோழற்குப் பிறந்து
சேரற்கு மருகனான முறையில் அரசரிமை யெய்தினன் என்று
கொள்ளத் துணிந்தார். இச் செங்குட்டுவன் தன்னோரன்ன
பாண்டியர்க்கு நேர்ந்த துன்பத்தை நினைத்துத் தன் வாயானே,

“மன்பதை காக்கு நன்குடிப் பிறத்தல்
துன்ப மல்லது தொழுதக வில்லென”

(காட்சிக்காதை. அடி. 103-4)

எனக் கூறியதும்,

“எம்மோரின் வேந்தர் குற்ற
செம்மையி னிகந்தசொற் செலிப்புலம் படாமுன்
.....
வல்வினை வளைத்த கோலை மன்னவன்
செல்லுயிர் நிமிர்த்துச் செங்கோ லாக்கியது”

(ஊ. 95-9)

எனக் கூறியதும் இவன் மன்பதை காக்கு நன்குடிப் பிறத்தலைத்
தெளிவித்தல் காண்க.

“இறைக்குடிப் பிறந்தோர்க் கிழுக்க மின்மை”

(கட்டுரை. 53)

எனப் பாண்டியர்க்கும் இவ்வாறே குடிப்பிறப்புக் கூறுதல்காண்க.
இத்தொடர்பொருள் சேரர்மட்டில் வேறாய்ப் பொருள்படுமென்
றற்கு ஓர் குறிப்புமின்மை அறிக. இம்மேற்கோள்கள் மேல்,

“மறத்தகை டெடுவா னெங்குடிப் பிறந்தோர்க்குச்
சிறப்பொடு வருஉஞ் செய்கையோ வன்று”

(காட்சி. 124-25)

என்று இவனே கூறியதனோடு இயைந்து உண்மை விளக்குதல்
காண்க. இவற்றிற்கியையவே,

“செஞ்சடை வானவ னருளினில் விளங்க
வஞ்சித்தோன்றிய வானவ கேளாய்”

(கால்கோட் காதை. 98-9)

என்றவிடத்து இவன் வானவவென்று விளிக்கப்படுதல் காண
லாம். இதனால் வானவராகிய சேரர் குடியில் அவ்வானவர் குடி
அரசு செலுத்தும் வஞ்சிமாநகர்க்கண்ணே சேரன் செங்குட்டு
வன் பிறந்த பிறப்பால் வானவனாதல் நன்குணரலாகும். இதன
னன்றே இளங்கோவடிகள்,

“வானவர் தோன்றல் வாய்வாட் கோதை” (காட்சி. 3)

எனவும்,

“வாடா வஞ்சி வானவர் பெருந்தகை”

(சீர்ப்படை. 113)

எனவும், கூறினாரென வுணர்க. ஈண்டு வானவர் தோன்றல் என்
பது வானவர் குடியிற்றோன்றுதலுடையவன் என்று பொருள்
படுதல் காண்க. இது வஞ்சித்தோன்றிய வானவ என்ற விளி
யோடு செவ்வனம் இயைந்து கருத்தொத்தல் காண்க. இக்கருத்
தானன்றே இச் செங்குட்டுவனைப் பல்லிடத்தும்,

“வஞ்சிமுற்றத் திறைமகன் செவ்வி யாங்கணும் பெரூது”

(காட்சி. 34-5).

எனவும்,

“அரிமானேத்திய

முறைமுதற் கட்டி லிறைமக னேற”

(கால்கோள். 1-2)

எனவும்,

“கோமகன் கொற்றங் குறைவின் றோங்கு”

(வரந்தரு. 6)

எனவும்,

“கோமக னகுதலும் குறையாக் கேள்வி

மாடல னெழுத்து”

(நடுகல். 111)

எனவும்,

“கோயிலிருக்கைக் கோமகனேறி” (ஈர்ப்படை. 157)
எனவும் வருவனவற்றில் இறைமகன் கோமகன் எனக்கூறி அவன்
இராசபுத்திரனாதல் காட்டினார். அடிகள்,

“கோவலன் நீதிலன் கோமகன் டிழைத்தான்”
(ஈர்ப்படை. 75)

என்புழிப் பாண்டியனைக் கூறிக்காட்டுதலாற் பாண்டியன் இராச
புத்திரனாதல் போலவே சேரனுமாதல் அவர் கருதினாரென்
பதெளிதலறியத்தகும்.

“இதுகுறை யென்றன ளிறைமகன் றுனென்”
(மணிமேகலை 18, 172)

எனச் சோழன் மகன் கூறப்படுதல் காண்க. சிந்தாமணியுட் பல
விடத்தும் சிவகளைக் கோமகன் என்று திருத்தக்கதேவர் வழங்க
லும் ஈண்டைக்கேற்ப கோக்கி உண்மையுணர்க. கோமகன்-
இராசபுத்திரன்; இறைமகன்-இராசபுத்திரன் என்று.

சங்கர சோழனுலாவிற்

“கோமகன், வஞ்சித்து மோதை மகோதைக்கும்”

என வந்தது. மணிமேகலையுட் கோமகன் என்பது சோழற்கும்
(பாத்திரம் பெற்ற காதை. 48) புத்தருக்கும் (ஊ. 126) வழங்கு
தல் காணலாம். சோழனும் புத்தரும் இராச புத்திரராதல்
தெளிக. இறையென்பது வேந்தற்காதல்,

“ஆரமர் கடக்கும் வேலு மவனிறை
மாவன் ளீகைக் கோதையும்” (புறம். 172)

என்புழி அவன் வேந்தனாகிய கோதையும் என வருதலானறிக.
இதனால் இறை மகன் என்பது வேந்தன் மகன் எனப் பொருள்படு
தல் தெரியலாம். சேரன், கோ எனப்படுதல் பதிறுப்பத்துள்,

“போர்க்களத் தாடுங் கோவே” (56)

என்பது முதலாக வருதலான் அறிக. இதற்கிணங்கவே செங்
குட்டுவன் திருத்தாய் கோமகன் எனப்படுதல் காண்க. இங்ங்
கோவடிகள் சேரன் படை முதலியாகிய வில்லவன் கோதை
வாயில் வைத்து,

“கங்கைப் பேரியாற்றுக் கடும்புன லீத்த
மெங்கோ மகளை யாட்டிய வந்நான்”

எனக் காட்சிக் காதையிற் (160, 61) கூறினார். ஆரும் பதவுரை காரர் ஈண்டு “எங்கோ மகள்” என்றது செங்குட்டுவன் மாதாவை, அவளை இவன் கொண்டு போய்த் தீர்த்த மாட்டின தொருகதை” என்றுரை கூறிக் காட்டினார். இம்மேற் கோளில் “எங்கோ மகள்” என்று சேரன் படைமுதலி வழங்கலான் அவன் குறிப்பொடு படுத்துப் பொருள் கொள்வதன்றி வேறு கூறல் பொருத்தாது. கோமகன் என்பது கோவிற்குப் புதல்வி எனவும் கோவிற்கு மனைவியாகிய கோப்பெண்டு எனவும் பொருள் படும். கோவாகிய மகள் எனக் கூறுதற் கியையாமை காண்க. பிறர் (சேரர்க்கு மருமக்கட்டாயங் கூறினார்) கருத்துப்படி நோக்கின் கோப்பெண்டு என்று தான் பொருள் கொள்ளவேண்டும். அவன் “ஞாயிற்றுச் சோழன் மகளின்ற மைந்தன்—செங்குட்டுவன்” என்னும் வாழ்த்துக் காதை யடிகட்குச் சூரிய வங்கிசத்துச் சோழனும் அவன் மனைவியும் ஈன்றமைந்தனென்று பொருள் கொண்டாராதலான் சேரன் படைமுதலி யாகிய வில்லவன் கோதை எங்கோ என்றது சோழனை என்று கருதவேண்டியதாகும். அவ்வாறு தன் கோவாகிய சேரன் எதிர் நின்று சோழனை எங்கோ என்று ஒரு நாகரீகப் படைமுதலி கூறுவானா என்று அறிஞரே வினவியறிக. செங்குட்டுவன் தந்தையை ‘எங்கோ’ என்று கருதிக் கூறினானாயின் அவன் செங்குட்டுவற்குத் தந்தையும் கோவு மாதலாற் பொருத்தும். வில்லவன் கோதையாகிய படைமுதலி செங்குட்டுவன் தந்தை காலந் தொட்டிப் படைமுதன்மை படைத்தவனாதல் பற்றிச் செங்குட்டுவன் தந்தையை “எங்கோ” என்றனெனினுமமையும்.

“செங்கோல் வளைய வுயிர்வாழார் பாண்டியரென்

றெங்கோ முறைநா வியம்ப”

(சிலப். வாழ்த்து)

என்புழி வஞ்சி மகளிர் தஞ்சேரனையே எங்கோ என்று கூறுதலானிதனுண்மை இனிதுணரப்படும். இனிக் கோமகன் என்பது “ஞாயிற்றுச் சோழன் மகளின்ற மைந்தன் செங்குட்டுவன்” (வாழ்த்து) என்பது பற்றிச் சோழன் பயந்த மகள் எனச் செங்குட்டுவன் மாதாவைக் கூறலாகுமெனினும் எங்கோ பயந்த மக

னென்று சேரன் படைமுதலி கூறலாகாமை யுணர்க. எங்கோ செங்குட்டுவனேயாயின் எங்கோத்தாய் என்பதே உரிய வழக்காகுமென்க.

“சிறிய கோத்தாயுங் கொடுமை யிழைப்ப”

என்பர் கம்ப நாடர்.

மற்றுக் கோமகள் என வாழ்த்துக்காதை உரைப்பாட்டுமடையுள் “கோமகள் தன் கோயில் புக்கு” என்பதனால் அடிகள் கண்ணகியை வழங்கினாரெனின் வாழ்த்துக் காதைக்கண் கண்ணகியை “வானவனெங்கோ மகனென்றான்” எனவும் “தென்னவன் தீதிலன் தேவர்கோன் றன்கோயில், நல்விருந் தாயினு னானவன் றன்மகள்” எனவும் கூறிச் செல்லுதலான் அப்பெயரியை புடைத்தாதல் காண்க. இத்துணையுங் கூறியவாற்றான் ‘எங்கோமகள்’ என வில்லவன் கோதை வழங்கியது எங்கோப் பெண்டு என்னும் பொருளினது என்பதாதல் தெரியலாம். கோமகள் என்பது கோவினின் னுண்டாகிய மகளும் கோவின்கட் புக்க மகளும் ஆம் என்றுணர்க. ஈண்டிக் கோமகள் என்றதனைக் “கடற்காவிரி” (பட்டினப்பாலை. 6) என்புழிப் போலக் கொள்வது பொருந்தும். பெருங்கதையுட் கொங்கு வேளிரும்.

“கையது வீழினுங் கணவ னல்லது
தெய்வ மறியாத் தேர்ந்துணர் காட்சிப்
படிவக் கற்பிற் பலகோ மகளிருள்”

(உஞ்சைக்காண்டம். 36. 256-8)

என இராச பத்தினியரைக் கோமகளிர் என்று வழங்கினார். அரசர் மனைவியைக் கோப்பெண்டு என்பது,

“மாக்கோதை தன் பெருங்கோப் பெண்டு”

(புறம். 245 கொளு.)

“பெருங்கோப் பெண்டும்” (சிலப். காட்சி. 86)

என வருதலால் உணர்க. சிந்தாமணியுள் “மாமன் மகள்” என்பது மாமன் மனைவிக்கு வந்தது. கிணைவன் மனைவியைக் கிணைமகனெனச் சிறுபாணுற்றுப்படையுங் (136) கூறிற்று. புறப்பாட்டில் (78) “அவர், மாணிழை மகளிர்” என அவர் மனைவியரைக் கூறி

னர். மருமக்கட்டாயத்துக் கோப்பயந்த மகள் அரசியாகாமையும் அவனுடன் பிறந்தவனே அரசியாதலும் வழக்காதலால் அரசனைப் பயந்தவனைக் கோமகன் என்று வழங்கற்கே இடனில்லாமை ஆராய்ந்துகொள்க. செங்குட்டுவன் தாய் இராசபத்தினியேயாதல் நன்குணர்ந்து கொள்க. இவனை “ஞாயிற்றுச் சோழன் மகள்” (வாழ்த்து) எனக் கூறுதலா லிவன் சோழவேந்தன் பயந்த மகளு மாதலுணர்க. இது அரசுகட்டிலிற்றுஞ்சிய பாண்டியன் நெடுஞ் செழியன் பத்தினியைக் “குலமுதற்றேவி” (கொலைக் களக்காதை 136) எனவும் “கோப் பெருந்தேவி” (ஐ. 139) எனவும் கூறுதல் போலக் கொள்ளலாம்; குல முதற்றேவி என்பதற்கு அடியார்க்கு நல்லார் “குலப்பிறப்புடைய பெருந்தேவி” எனப் பொருளுரைத் தார். குலமுதல்—குலப்பிறப்பு. இது பிறந்த குலச் சிறப்புணர்த் தியதாகும். கோப் பெருந்தேவி என்பது புக்ககுலச் சிறப்புணர்த் தியதாம். இக்கருத்தானன்றே “ஞாயிற்றுச் சோழன் மகள் உல காண்ட சேரலாதற்கு ஈன்றமைந்தன் செங்குட்டுவன்” (வாழ்த்து) எனச் செங்குட்டுவன் தந்தை தாயர் சிறப்புத் தோன்ற அடிகள் கூறினாரென்க. அவர் கூறியவாறு, “உலகாண்ட சேரலாதற்குத் திகழொளி ஞாயிற்றுச் சோழன் மகளின்றமைந்தன்—செங்குட்டு வன்” (வாழ்த்து) என்பதாம்.

இச் சிலப்பதிகாரத்தும், பதிற்றுப்பத்துப் பதிகங்களில் சேர வேந்தர் பிறப்பு வரலாறு கூறிய பகுதிகளிலும், இளங்கோவடி களும் பதிற்றுப்பத்துத் தொகுத்த நல்லாசிரியரும் கூறிய பதிகச் சொற்றொடர் வைப்பு முறை நல்லிசைப் புலவர் ஆண்ட தொன் மைத் தமிழ் நெறியேயாகும். இவ்வுண்மையைச் சேரன் செங் குட்டுவற்குக் கண்ணகி வரலாறு கூறியவரும் அச்சேரவேந்த னோடும் அவன் திருத்தம்பியா ரிளங்கோவடிகளோடும் பல்காற் பயின்று வதிந்தவரும் அடிகள் பாடிய சிலப்பதிகாரத்தைக் கேட் டவரும் தமிழ் முழுதுணர்ந்தவருமாகிய மதுரைக் கூலவாணிகள் சாத்தனர் தாம் பாடிய மணிமேகலை நூலுள், தவத்திறம் பூண்டு தருமங் கேட்ட காதைக்கண்,

“வென்வேற் கிள்ளிக்கு நாகநா டாள்வோன்

தன்மகள் பீலி வளைதான் பயந்த

புனிற்றினங் குழலி”

(மணி. 29. 3—5)

எனக் கூறிய தொடர் நோக்கி இனிது தெளிக. இத்தொடர் முறைக்கும் இனங்கோவடிகள் வாழ்த்துக் காதை உரைப்பாட்டு மடையிற் சேரலாதற்கு ஞாயிற்றுச் சோழன் மகளின்றமைந்தன் எனச் செங்குட்டுவன் பிறப்புணர்த்திய தொடர் முறைக்கும் எவ்வித வேற்றுமையுமில்லாமை கண் கூடாகக் கண்டு தெளிக. இம்மணிமேகலைத் தொடரை மட்டுங்கொண்டு “வென்வேற்கிள் ளியின் பொருட்டு நாகநாடாள்வோன் றன்னுடைய மனைவி (மகள்) தான் பெற்ற புனிது தீராத இளமையையுடைய மருகக் குழவி” என ஒருவர் பொருள் கூறின் அது,

“நாக நாடு நடுக்கின் ருள்பவன்
வாகை வேலோன் விளாவணன் நேவி
வாச மயிலை வயிற்றுட் டோன்றிய
பீலிவளை யென்போள் பிறந்த வந்நாள்
இரவிகுலத் தொருவா னிணைமுலை தோயக்
கருவொடு வருமெனக் கணியெடுத் துரைத்தனன்”
(மணி 24 அடி 54-59)

(இரவிகுலத் தொருவன் வென்வேற்கிள்ளியாதல் காண்க)
எனவும்,

“நாக நன்னு டாள்வோன் றன்மகள்
பீலிவளை யென்பாள் பெண்டிரின் மிக்கோள்
பணிப்பகை வானவன் வழியிற் ரோன்றிய
புனிற்றிளங் குழவி” (மணி. 25. அடி. 178-181)

எனவும் மேற்கூறியவற்றோடு மலைந்து உண்மை வரலாறு கெட் டொழிதல் கண்டு கொள்க. பீலிவளை யென்பாள் நாக நாடாள் வோன் மணந்த மகளாகாது பயந்த மகளாதல் இம்மேற்கோள் களிற்றெளியக் கிடத்தல் காண்க. வழக்கினும்,

“உலகாண்ட தயரதற்குக் கேகயன் மகளின்றமைந்தன்
பரதன்”

என்றவழித் தயரதனாகிய மாமனுக்குக் கேகயனும் அவன் மனை வியும் ஈன்றமகன் மருகப் பரதன் என வேறுபடக் கொள்ளலா காமை நோக்குக. இங்ஙனம் சுவ்வுருபினத் தந்தை பெயர்க்குக் கொடுத்து இன்னவனுக்கு இன்னவன் ஈன்ற மகன் என்பதே

பண்டைத் தமிழ் நெறியென்பது “கடம்பமர் செல்வன் கடிநகர் பேண, மறுமிடற் றண்ணற்கு மாசிலோன் தந்த” என்னும் பரிபாடலையும் (8) அதற்குப் பரிமேலழகர் “மறுமிடற் றண்ணற்கு, மாசிலோன் தந்த கடம்பமர் செல்வன் கடிநகரை வழிபட” என உரைத்ததனையும் நோக்கியுணர்க. இப்பரிபாடற்கியையவே சிலப் பதிகாரத்தும் மணிமேகலையுள்ளும் வந்தன நன்கு கண்டுகொள்க. பெருங்கதையுள்,

“சேதியர் பெருமகற்கு

அறஞ்சேர் நாவீனவந்திகை திருவயிற்றுத்

.....தோன்றிப் பிறந்த நம்பி”

(நாவாணன் 32-35)

“ஒருமகற் கொருத்திகண், மேவரத்தோன்றிய மக்கள்”

(ஷே. வயாக் கேட்டது 12-13)

எனவும்,

“மதிமரு ணெடுங்குடை மறமாச் சேனற்குப்

பதினாறுவிரம் பட்ட மகனிருண்

முதற்பெருந் தேவி திருநா ளீன்ற

மதுக்கமழ் கோதை வாசவதத்தை”

(57. 28-31)

எனவும்,

“பிரமசுந் தானெனும் பெரும்பெயர் முனிவற்குப்

பழிப்பில் கற்பிற் பரமசுந் தரியெனும்

விழுத்தகு பத்தினி விரும்பிப் பெற்ற

புத்திரன்”

(2. 11. 86-89)

எனவும், சிந்தாமணியுள்,

“கலுழ வேகற்குத் தேவி.....தாரணி”

(537)

“பாவையைப் பயந்த ஞான்றே”

(538)

எனவும் வருவனவற்றால் நன்குதெளிந்து கொள்க. இம்மேற் கோள்களில் மாசிலோன், அவந்திகை, தேவி, பத்தினி முதலியன, நான்கனுருபுள்ள சொல்லோடே இயைந்து பொருள் விளக்குதல் இனிது நோக்குக. நன்னூலில் மயிலை நாதரும்,

“தனக்குச் சரியென்ப நல்லான் தானவற்

கீண்டமைத்தன்”

நன்னூல். சூத்திர உரை. 297)

என மேற்கோள் காட்டினார். மணிமேகலையுள் “இராகுலன்றனக் குப்புக்கேன்” (பீடிகைகண்டு. 46) எனவும் “மனக்கினியாற்கு நீ மகளாயதுஉம்” (கத்திற் பாவை. 30) எனவும் வருதல் காண்க. இங்குக் காட்டிய பல்லிடத்தும் மலாமகனுக்கு மலாமகள் என இயைந்து வருதலான் உண்மையுணர்க. “நினக்கிவன் மகனாத் தோன்றியதுஉம்” (மணிமே, கத்திற்) எனவும் “பாடினார்க்குப் பாண் மகனும்மே” (புறம். 11) எனவும் மணமகட்கு மணவாளன் என்ற பொருளில் வருதல் கண்டுகொள்க. இங்ஙனம் வரலாறு தெளியப் பட்ட பல மேற்கோட்டமிழ்த்தொடர் நெறிமுறையைக் கொண்டு தானே வரலாறு தெளியப்படாத ஒத்த தொடர்க்குப் பொருள் தேறவேண்டும். நூல்களுள் வரலாற்று முறைகளை நுனித்து நோக்காது ஒரு தொடரிற் கூறிய மகள் என்ற சொல்லொன்றே கொண்டு அச்சொல் மனைவிக்குள் சிறுபான்மை வழங்கியதையே துணிந்து “சேரலாதற்கு ஞாயிற்றுச் சோழன் மகளின்றமைத் தன்” என்புழிச் சோழன் மகள்—சோழன் மனைவி என்று உரை கூறி அதன்மேல் ஒருகொள்கையைச் சிறப்பியல்பாக ஒருபேரரசர் குடிக்குத்தாபிக்கப் புகுவதன்கண் உண்டாம் இடர்ப்பாடுகள் மிகப் பலவாகுமென்க.*

பெருங்கதையுள் (2—7), “மறமாச்சேனன் பாவையருள் ளும்” என்ற தொடரை மட்டும் ஒருவார்கொண்டு நோக்கின் “இவன்” பாவையரென்றது மாசேனன் பயந்த மகளிரையோ மணந்த மகளிரையோ என ஐயமுற வேண்டியதேயாகும். அவ்வையத்தைப்பின் “மறமாச்சேனன் பாவையருள் ளும் வாச வதத்தை” என்ற தொடர் நீக்கி இப்பாவையர் அவன் பயந்த மகளிர் எனத்துணிய நிற்பது கண்டுகொள்க. இத்துணிபு கொண்டு “மறமாச்சேனன், ஒண்ணுதற்பாவை” (பெருங். பக்கம். 356). என்புழி ஒண்ணுதற் பாவை பயந்த மகள் என்று உரை கூறப்புகின் அது “ஒண்ணுதற் பாவை யொரு பெருந்தேவி”

* இது முதலாக வரும் பல பன்மைத் தமிழ் நூல் வழக்குகளை அனுகூலிய நோமையால் பிறர் “தமிழிலக்கிய முழுதும் தந்தைக்கு மகன் முறை சுட்டு மிடத்தோறும் இன்னான் சேய் இன்னான் என்ற வாய்பாடே எங்கும் வரும்போது, இயல்புக்கு மாறாகப் பதிறுப்பிப்பித்துப் பதிகங்கள் மட்டும் வேறோர் தனி முறையாளக் காரணம் வேண்டுமெனக் கண்டேன்” என்பது முதலாகப் பல கூறினார்.

என்றதனோடு மலேத்து உண்மை வரலாறு கெடுதல் நன்கு நோக்கிக்கொள்க. சிலப்பதிகாரத்திலும் சேரர் பதிற்றுப் பத்துப் பதிகங்களிலும் வரலாறு குறித்த தொடர்கட்கு வரலாறு தெளியப்பட்ட ஒத்த நூற்றொடர் நெறிகொண்டும் வரலாற்றை அவர் நூற்பகுதிகளிற் நெளிந்தும் உண்மைப் பொருள் காண்பதே உரை வல்லவர் கொள்கையா மென்றுணர்க. இந்நெறிமுறை பிழையாது தொன்மைப் பன்னூலும் நன்குணர்ந்த அரும்பதவுரையாசிரியரும், அடியார்க்கு நல்லாரும் “ஞாயிற்றுச் சோழனைச்” சேரலாதன் மனைவிக்குத் தந்தையாகவே கருதி உரை நடாத்தின ரென்பது, அவருள் முந்தியவர் சோழன் மகண்மைந்தனாகிய செங்குட்டுவன்” என விளக்கியதனாலும், பிந்தியவர் “சோழன் தன்மக ணற்சோனை யின்ற மக்களிருவருண் முன்னோன்” எனவும், வேந்தனிருந்துழிச் சார்ந்த நிமித்திகள், “பொன்றிகழலகஞ் சேர்திடு யென்று, சேரலற்குரைத்தவன் மைந்தரை நோக்கி” எனவும் கூறியதனாலும் விளங்கக் கிடத்தல் காண்க. அரும் பதவுரைகாரர் “நுந்தைதானிழலிருந்தோய்” என்னும் வரந்தருகாதைத் தொடரில் “நுந்தையாகிய சேரலாதனிடத்தே நியிருக்க” எனவுரைத்ததனையும் அதற்கியையவே அடியார்க்கு நல்லார் “சேரலற் குரைத்து அவன் மைந்தரை நோக்கி” என்ற தனையும் நோக்குமிடத்து அவ்விருரையாளரும் சோழனைச் செங்குட்டுவற்குத் தந்தையாக்காது சேரலாதனையே தந்தையாகக் கூறியது புலனும். இவருரைக் கியையவே மூலமும் “சேரலாதற் குச் சோழன் மகனின்றமைத்தன்” என, மைத்தன் என்னும் முறைப்பெயர் தந்தையையுந் தாயையும் அவாவுதலான் யார்க்கு மைத்தன் என்பதற்கு விடையாகச் சேரலாதற்கு மைத்தன் எனவும், எத்தாயின்ற மைத்தன் என்பதற்கு விடையாகச் சோழன் மகனின்றமைத்தன் எனவும், ஒரிடர்ப்பாடுமின்றிச் சொற்களுக்கு நேர்பொருளே கொள்ள நிறநல் காண்க. பிறர்க்குஞ் சேரலாதற்கு மைத்தனெனத் தானே இயையவேண்டும். மைந்தனென்னு முறைப்பெயர் கொண்டு சேரலாதனை நேரே தந்தையாக்க இச் சொற்றொடரிடந்தருமா, மைத்தன் என்பதை மருகனென்று நினைத்துக்கொண்டு சொல்லொடு பொருந்தாத அந்நினைப்பிற் கியைக்கவேண்டிச் சேரலாதனை மாமனாக்க இடந்தருமா என்று அறிஞரே வினாவி ஆராய்ந்து துணிக. இங்ங

கோவடிகள் வரந்தருகாதையுள் “நுந்தை தாணிழலிருந்தோய்” என்று கூறிய விடத்து ‘நுந்தை’ என்னுஞ் சொல் உள்ளபடியே நுந்தைதான் என்று பொருள் கொள்ள நேரே இடந்தருவதா ; சொற்கு இல்லாததனும் மைந்தன் என்னும் முறைப்பெயர்க்கும் வரலாற்றுக்கும் பொருந்தாததுமாயி “நும்மாமன்” என்ற பொருட்டு இடந்தருவதா என்றும் விஞ்விதிக. மைந்தன் என்னும் பெயர் ஈன்றதாயையுந் தற்கையையும் அவாவுதலின்றி யமையாததன்றி மாமனையே அங்ஙனம் வேண்டுமா? சேரலாதற்கு மைந்தன் என்பதற்குச் சேரலாதற்கு மருகன் என்று பொருள் கொள்ளுதல் வெவ்வாற்றானு மியையாததேயாகும். இனி “சேரலாதன் பொருட்டிச் சோழனும் அவன் மகளெனப்பட்ட மனைவியு மீன்றமைந்தன்” என்று பொருள் கொண்டுகூறலாமெனின் அங்ஙனங் கூறுமிடத்தும் சேரலாதன் மாமனாதற்கும், மைந்தன் மருகனாதற்கும், ஈண்டு மகளெனப்பட்டாள் சேரலாதன் தங்கையாதற்கும் ஒரு குறிப்புமில்லாமை நோக்கிக்கொள்க. “வேந்தன் பொருட்டித் தந்தையுந் தாயும் தந்தமைந்தன்” எனச் சுனச் சேபன் கதையிலொருவன் வழங்கின் ஆண்டு மைந்தனும் வேந்தனும் மருகனும் மாமனும் ஆகாதவாறு போல ஈண்டுங்கொள்க.

இனிப் பதிற்றுப்பத்துள் “மாந்தரன் மருக” (90), “சேரலன் மருக” (63) என வருதல் நோக்கிக் கோமகன், இறைமகன், பெருமகன் என்ற வழக்கல்லது வேறு மருகன் என்றியாண்டுங் கூறப்படாத செங்குட்டுவனைச் சேரலாதனாகிய மாமனுக்கு மருமகனாகி அரசரிமை யெய்தினனாகத் துணியின் கிள்ளிவளவனைச் “செம்பியர் மருகன்” (புறம். 228) எனக் கூறியதுகொண்டு அச் சோழனும் மாமனுக்கு மருகனாய் அரசரிமை யெய்தினான் என்று ஒருவர் துணிவதே போலுமென்க. அங்ஙனம் துணிந்தாலென்னையெனின் அது சோழர் குடித் தாயமுறையொடு மலைந்து வரலாறு கெடுமென்க. உருவப்பட்டுள்ளேச்சேட்சேன்னி முடியுடைப் பேரரசனாகவும் அவன் புதல்வன் கரிகாற்பெரு வளத்தான் அவற்குப் பின்னே முடியுடைப் பேரரசனாகவும் கூறியதொன்னூல் வரலாறுகள் பிழைத்தல் காண்க. இவ்வண்மையைப் பொருநராற்றுப் பட்டையுள்,

“உருவப் பட்டுறே ரினையோன் சிறுவன்

தாய்வயிற் நிருத்து தாய் மெய்திப்
.....

பிறந்துதவழ் கற்றதற் றொட்டுச் சிறந்தான்
நாடுசெகிற் கொண்டு நாடொறும் வளர்ப்ப
.....

இருபெரு வேந்தரு மொருகளத் தவிய
வெண்ணித் தாக்கிய வெருவரு நோன்றாட்
கண்ணார் கண்ணிக் கரிகால் வளவன்”

(130-148)

என வருதலான் அறிக. கோப்பெருஞ் சோழன் மக்கண் மேற்
சென்றானேப் புல்லாற்றார் எயிற்றியனார் பாடிய “மண்டமரட்ட”
என்னும் புறப்பாட்டுள் (213)

“பரந்துபடு நல்லிசை யெய்தி மற்றுநீ
புயர்த்தோ ருலக மெய்திப் பின்னு
மொழித்த தாய் மவர்க்குநீ நன்றே”

என்பதனாற் றந்தையாகிய கோப்பெருஞ் சோழன்றாயம் அவன்
புயர்த்தோருலக மெய்தியபின் அவன் மக்கட்கு அவன் அரசரிமை
உரித்து என்று கூறுதலானும் அவர் குடித்தாயமும் மக்
கட்டாயமே யாதலுணர்க. பாண்டியனை மதுரைக் காஞ்சியுள்,

“உலக மாண்ட புயர்த்தோர் மருக”

(23)

என்றது கொண்டு அப்பாண்டியர் குடிக்கும் மக்கட்டாய முறை
யின் வேறாக ஒன்று கூறலாகாமையுந் தேர்த்துகொள்க. சிலப்
பதிகார நீர்ப்படைக்காததக்கண்,

“மன்பதை காக்கு முறைமுதற் கட்டிலின்
.....

மாலைத் திங்கள் வழியோ னேறினன்”

என வருதலானும், மேலே காட்டிய “வழிவழிச் சிறக்க நின்
வலம்படு கொற்றம்” என்று பாண்டியற்கு வழங்கிய மதுரைக்
காஞ்சியடியானும் இதனுண்மை யாராய்த்துகொள்க. பாண்டி
யன் இலவந்திகைப் பன்னித் துஞ்சிய நன்மாறனை வடமவன்
ணக்கன் பேரிசாத்தனார் பாடிய,

“அருவி தாழ்த்த பெருவரை”

(198)

என்னும் புறப்பாட்டில்,

“தண்டமிழ் வரைப்பகங் கொண்டி யாகப்
பணித்துக்கூட் டெண்ணுந் தணிப்பருங் கடுத்தி
னின்னோ ரன்ன நீன்புதல்வ ரென்று
மொன்னார் வாட வருங்கலந் தந்துதும்
பொன்னுடை நெடுநகர் நிறைய வைத்தநின்
முன்னோர் போல்கிவர் பெருங்கண் ணோட்டம்
.....
இவர்பெறும் புதல்வர்க் காண்டொறு நீயும்
புகன்ற செல்வமொடு புகழினிது விளங்கி
நீடுவாழிய நெடுந்தகை”

என வருவதன்கண் நின் புதல்வராகிய இவர் கண்ணோட்டம்
நின் முன்னோர் போல்க எனவும் “இவர் பெறும் புதல்வர்க்
காண்டொரு நீயும் புழிபினிது விளங்கி நீடுவாழிய” எனவும்,
உண்மையானும், 58-ஆம் புறப்பாட்டில் வெள்ளியம் பலத்துத் துஞ்
சிய பெருவழுதியைக் காரிக்கண்ணனார்,

“இவனே, முழுமுத றெலேந்த கோளி யாலத்துக்
கொழுந்த னெடுஞ்சினே வீழ்பொறுத் தாங்குத்
தொல்லோர் மாயந்தெனத் துளங்கல் செல்லாது
நல்லிசை முதுகுடி நடுக்கறத் தழீஇ
.....
செருமாண் பஞ்சவ ரேறே”

என ஆலமரத்து வீழினைப் பாண்டியற்குவமை கூறுதலானும் இப்
பாண்டியர் தந்தை மகன் பேரர் வழியாகவரும் அரசரிமையுடைய
பென்றெளிதிலறியப்படும். தந்தைக்கு மகற்கும் ஆலமரத்தை
யும் அதன்சுட்டோன்றிய வீழினையுமுவமை கூறுதல்,

“தாங்குசிறை வாவலுறை தொன்மரங்க ளென்ன
வோங்குருகுல னையவத னுட்பிறந்த வீரர்
தாங்கல் கடனாகும்”

என்னுஞ் சிந்தாமணியானும்,

“சிதலை தினப்பட்ட வால மரத்தை
மதலையாய மற்றதன் வீழுன்றி யாங்குக்
சுதலைமை தந்தைகட் டோன்றிற்றான் பெற்ற
புதல்வன் மறைப்பக் கெடும்”

என்னும் நாலடியானு முணர்க.

பாண்டியர்க்கும் சேரார்க்கும் தோள்நிலக்கிழமை ஒரு படித் தென்பது சோழனலங் கிள்ளியைக் கோவூர் கிழார்பாடிய,

“கடம்பிடு னதல நிறையாக”

(32)

என்னும் புறப்பாட்டில் “பூவாவஞ்சியுந் தருகுவன்” “மாட மதுரையுந் தருகுவன்” என்றும் “இத்தண்பிணை நாடு நோள் நிலக்கிழமை சுட்டின் குயக்குலச் சிறார் தேர்க்கால் வைத்த பசு மட் குருஉத் திரள்போல அவன் கருதிய முடிபுடைத்து” என்று தெனியும்படி கூறலானுணரலாகும். வஞ்சியையும் மதுரையை யு முடைய தமிழ் நாட்டின் நோள்நிலக்கிழமை சேரார்க்கும் பாண்டியர்க்கு முரியதாகவும் சோழன் கருதிய முடிபுடைத்தென்று இவன் வென்றி கூறினாரென வறிக. தொன்று தொட்டுவரு நிலக்கிழமை இருவர்க்கும் ஒரு படித்தாதலின் வேறு வேறு கூறராயினர். பாண்டியர்க்கு அரசு துறைபோகிய புதல்வர்ப் பேறும் (புறம். 198) சேரார்க்கு அவர் வழிவாழ் அவர் கற்புடை மனைவியர் கருவில் அரசு துறை போகிய புதல்வர்ப் பேறும் (பதிற். 74) நூல்கள் விளக்கிக் கூறலான் இவர்க்குத் தொன்னிலக்கிழமை ஒத்த படித்தாதல் எ ளி தி ல றி ய லா ம் . களங்காய்க்கண்ணிநார்முடிச் சேரலைப் பதிற்றுப்பத்து நான்காம் பத்துள்,

“துளங்குருடி விழுத்திணை திருத்தி முரசுகொண்டு
ஆண்கட னிறுத்தநீன் பூண்கிளர் வியன்மாப்பு”

(பதிற். 31)

எனக் கூறுதலானும் இவ்வுண்மை யுணரலாம். பதிற்றுப் பத்துரைகாரரும் “முனை பனிப்பப் பிறந்து” என்ற பதிகத் தொடர்ப்பொருளையே யுட்கொண்டு “முரசு கொண்டென்றது பயன் கொள்வாரின்மையிற் பண்ணழிந்துகிடந்த பழ முரசினைத் தான் தோன்றி அதன் அழிவு தீர்த்து அதன்பயன்கொண்டு” என்றார். சேரவரசரும் சோழவரசரும் பாண்டியரை யொப்புத் தந்தையர் உரிமையையே பெற்று வாழ்ந்தவர் என்பது இன்னும் விளங்கக் காட்டுவல். தலையாலங்கானத்துச் செரு வென்ற செடுஞ்செழியனை இடைக்குன்றார்கிழார் பாடிய “வணங்கு தொடைப் பொலிந்த” என்னும் புறப்பாட்டில்,

“எள்ளி வந்த வம்ப மள்ளர்

புல்லென் கண்ணர் புறத்திற் பெயர

வீண்டவ ரதெலு மொல்லா னுண்டவர்
மாணிழை மகளிர் நாணினர் கழியத்
தந்தை தம்மூ ராங்கட்
டெண்கிணை கறங்கச்சென் றுண்டட் டனனே”

(புறம். 78)

என வருவது கற்றாரறிவர். இதற்குப் பழையவுரைகாரர்
“இகழ்ந்துவந்த நிலையில்லாத வீரர் புற்கென்ற கண்ணராய்
நின்றவிடத்து நில்லாது புறத்தேபோக அவரை இப்போர்க்
களத்தின் கண்ணே கொன்றிதெலு முடன்படானாய் அவ்விடத்து
அவர் மாட்சிமைப்பட்ட ஆபரணத்தையுடைய மகளிர் நாணி
ராய் இறந்துபடத் தந்தையருடையவாகிய தங்களுரிடத்துத்
தெளிந்த போர்ப்பறையொலிப்பச் சென்று அவ்விடத்தே கொண்
றான்” என்று உரை கூறித் “தந்தை தம்மூர் என்றதனை
வெல்லியார் தாய் வாயிறுகறிப்ப” என்றூற் போலக்கொள்க.
தந்தை தம்மூர் என்றது தாம் தோற்றிச்செய்த நகரியன்றி
உறையூருங் கருவூரும் முதலாகிய ஊர்களை” என நன்கு விளக்கி
னார். பாண்டியன் இருபெரு வேந்தரும் ஐம்பெரு வேளிருமாகிய
எழுவருடன் பொருதசெய்தி அகப்பாட்டில் (36)

“கொய்சுவற் புரவிக் கொடித்தேர்ச் செழியன்
ஆலங் கானத் தகன்றலை சிவப்பச்
சேரல் சேம்பியர் சினங்கெழு திதியன்
போர்வல் யானைப் பொலம்பு னெழினி
நாரரி நறவி னெருமை யூரன்

.....

இருங்கோ வேண்மா னியறேர்ப் பொருநனென்
றெழுவர் நல்வல மடங்க வொருபகன்
முரசொடு வெண்குடை யகப்படுத் துரைசெலக்
கொன்றுகளம் வேட்ட ஞான்றை”

என வரும்புகளான் அறியப்படும். மேற்காட்டிய பாடல்களின்
கருத்து; இங்ஙனம் ஐம்பெருவேளிர் துணையாகத் தன்னோடு
பொருத சேரனையும் சோழனையும் அப்போர்க்களத்தே அவர்
நல்வல மடங்கவென்று அவர் துணைப் படையைக்கொன்று களம்
வேட்ட பின்னரும், அவர் தந்தையர் தலை நகர்களிலே புக்க
அவரையும் அவ்வூர்களிலே அவர் மகளிர் நாணிணர்கழிய அட்ட

னன் என்றவாரும். பாண்டியனொடு பொருத “சேரல் செம்பியன்” எனப்பட்ட இருபெரு வேந்தர்க்கும் “அவர் தந்தையர் ஊர்” என்று புதல்வர்க்கும் கருவூரையும் உறையூரையும் உரிமையாக்குதலான் தந்தையர்க்குரியது புதல்வர்க்குறுவதென உரையாசிரியரும் நச்சினூர்க்கினியரும் கூறிய தாயமே இச்சேரன் முதலியோர்க்குத் தொன்றுதொட்டு வழக்காதல் நன்குணரலாம். ‘வென்று கலந்தீஇயர்’ (53) என்னும் பதிற்றுப்பத்துள் “நின்னிற்றந்த மன்னெயிலல்லது, முன்னும் பின்னுநின் முன்னோரோம்பிய, எயினுமகப் படுத்தல் யாவது” என்புழிச் சேரவேந்தன் அப்போதைக்கப்போது படைத்துக்கொண்ட எயில் சூழ் ஊரும் என்றும், அவன் முன்னோரோம்பிய எயில் சூழ் ஊரும் என்றும் வேறு வேறு கூறுதல் காண்க. “தந்தை தம்மார்” என்றதும் “நின் முன்னோரோம்பிய வெயில்” என்றதும் ஒன்றாதல் நன்குநோக்கிக்கொள்க. இதனாலும் முன்னோர் தந்தையராதலல்லது மாமன்மாராகார் என்பது காண்க.

“அவர் தந்தை தம்மார்”

(புறம். 78)

என்பதற்குப் பழைய வுரைகாரர் கூறியதற் கியையவே, “சிலையுலாய் நிமிர்ந்து” என்னும் புறப்பாட்டில் (394) குன்று கெழுநாடுடையனாகிய “வலிதுஞ்சதடக்கை வாய்வாட் குட்டுவன்” என்பான், தான் உண்டாக்கிய “வெண்குடை” என்னும் ஊரினனாதலும் அவனுடைய பாடிமிழ் முரசினியறேர்த்தந்தை “வாடா வஞ்சி” யென்னும் ஊருடையனாதலும் தெளியப்படுதல் கண்டுகொள்க. ஈண்டுத்தந்தையைப்,

“பாடிமிழ் முரசினியறேர்த் தந்தை”

என்றலாற் பேராசனாதல் தெரியலாம். இவனுக்கு வாடா வஞ்சியுடைமை கூறுதலான் இவன் சேரனாதல் அறியலாம்.

“வாடா வஞ்சி வாட்டுநின் பீடுகெழு நோன்றான்”

(புறம். 39)

என்புழி வாடா வஞ்சி என்பதற்கு உரைகாரர்.

“அழியாத கருவூர்”

எனப் பொருள்கூறியதனுணர்ந்து கொள்க. குட்டுவன் என்னும் பெயரானும் வலிதுஞ்சதடக்கை வாய்வான் எனவும்,

“வள்ளியனாதல் வையகம் புகழினும்”

எனவும் வீரமுங் கொடையும் பாராட்டப்படுதலானும் குன்று
கெழு நாடுடைமையானும் இவன் அரசனே யாதல் தெளியலாம்.

“வாய்வாட் குட்டுவன்”

(கால்கோள். 246)

என்பது சேரன் செங்குட்டுவற்கு இளங்கோவடிகள் வழங்கிய
வழக்காதலுங் காண்க. மற்றுச்சோழியவேனாதி திருக்குட்டுவன்
என இவன் பெயர் காணப்படுவதெனின் கூறுவல்; இவனைப்
பாடியவர் கோனாட்டு எறிச்சலூர் மாடலன் மதுரைக் குமரனார்
என்னும் பெரும்புலவர். இவர் பாடிய சேரவேந்தன்

“குட்டுவன் கோதை”

(புறம். 54)

எனப்பெயர் சிறந்தவன். இவரார் பாடப்பட்ட வேறொருவீரன்
சோழிய வேனாதி திருக்கிள்ளி எனப்பெயர் சிறந்தவன்; இதனை
167-ம் புறப்பாட்டான் அறிந்து கொள்க. இதனா லிப்புலவர்
காலத்துச் சோழிய ஏனாதி யாவான் திருக்கிள்ளி எனப்பட்டவன்
என்பது நன்குணரலாம். இது 394-ம் புறப்பாட்டிக் கீழ்க்குறிப்
பில் “சோழிய வேனாதி திருக்கிள்ளியைவென்ற அல்லது எறிந்த
குட்டுவனை” என்றிருந்தது. திரு என்பதற்குப் பின்னும் குட்டு
வன் என்பதற்கு முன்னும் சில சொற்கள் கிதைந்துபோக எடெழு
தினார் அவற்றைக் குறிக்காது திரு என்பதனைக் குட்டுவன் என்பத
னோடு சேர்த்தெழுதியதவறென்று எளிதிலறிந்து கொள்ளலாம்.
394-ம் புறப்பாட்டிற் குட்டுவற்குக் கண்ட, “வலிதுஞ்சுதடக்கை”
என்ற வீர விசேடணம் 54-ம் புறப்பாட்டிற் குட்டுவன் கோதைக்
கும் இப்புலவரே பாடியிருத்தலான் இதனுண்மை வலியுறுதல்
காண்க. அன்றியும் 394-ம் புறப்பாட்டில் சோழிய ஏனாதியென்ப
தற்குச் சிறிதோர் குறிப்பும் மூலத்துட் காணாமையு நினைத்து
நோக்குக. இப்புலவரார் பாடப்பட்டவருள் ஒரு சேரனும், ஒரு
சோழிய ஏனாதியும் உண்டெனக் கொள்வதல்லது இரண்டு சேர
ரும் இரண்டு சோழிய ஏனாதியரும் உண்டு எனல் பொருந்தாமை
உய்த்துணர்ந்துகொள்க. ஏனாதி படைமுதலிக்குப் பட்டப்பெயர்.
ஸைநாதி என்பது மருவியதாகும். இவற்றிற் கியையவே சேர
மான் வழியினனும் சேரனோடு தாய வழக்கிட்டுப் பொருதவனும்
ஆகிய அதியமானும் அவன் மகன் பொருட்டெழினியும் “அதியர்

கோமான்” என நல்லிசைப் புலவரான் வழங்கப்படுதலாற் சேரர் குடியிற்றத்தை யரசரிமை மகற்குறுதல் நன்கறியப்படும். இதற்கேற்பவே “தும்பியைச் சாலுந்துணையுங் கழறி” (தகரே யாத்திரை) என்று அதியனைச் சேரனுக்குத் தம்பியாகக் கூறுதல் காண்க. (புறத்திரட்டு. 776).

அதியன்,

“ஆர்கலிநறவினதியர் கோமான்” (புறம். 91)

எனப்படுதலும் அவன் மகன் பொருட்டெழினி,

“மதியார் வெண்குடை யதியர் கோமான்,
கொடும்பூண் எழினி” (புறம். 392)

எனப்படுதலுங் கண்டு இதனுண்மை தெரிக. 96-ம் புறப்பாட்டு அதியன் மகன் பொருட்டெழினியை ஓளவையார் பாடியது. அதன்கண் “என்னே யினையோற்கு” என்பதற்குப் பழைய வுரை காரர் “என்னிறைவன் மகன் இனையோனுக்கு என வுரைத்த தனையும் ஈண்டைக் கேற்ப நோக்குக. இவன் முன்னோர் சேர சக்திரவர்த்திகளே என்பதும், இவன் அச்சேரர் குடியிற்றயும் பெற்றுமமையானாய்ச் செரு வேட்டனனென்பதும், அத்தாய வழக்கிற் சேரன் மலையாடி முழுதையும் இவனுக்குக் கொடுப்பவங் கொள்ளாளுய்ப் போர் மலேந்து சேரனாற் கொல்லப்பட்டான் என்பதும் புறப்பாட்டுக்களான் அறிந்தனவாம். இவற்றை,

“அமரர்ப் பேணியு மாவுதி யருத்தியு
மரும்பெறன் மரபிற் கரும்பிவட் டந்து
ரோக லிருக்கை யாழி சூட்டிய
தொன்னிலை மரபினின் முன்னோர் போல
வீகையங் கழற்கா லிரும்பனம் புடையற்
பூவார் காவிற் புனிற்றுப்புலா னெடுவே
லெழுபொறி நாட்டத் தெழாஅத் தாயம்
உழுவின் நெய்தியு மமையாய் செருவேட்டு” (புறம். 99)

எனவும்,

“நடுகற் பீலி சூட்டி நாரரி
சிறுகலத் துருப்பவங் கொள்வன் கொல்லோ
கோடியர் பிறங்குமலை கெழீஇய
நாடுடன் கொடுப்பவங் கொள்ளா தோனே” (புறம். 232)

எனவும் வருவனகண்டு தெளிந்து கொள்க. இவற்றுள் “நீரக
விருக்கை ஆழி சூட்டிய தொன்னிலை மரபின் நின் முன்னோர்”
(புறம். 99) என்றலால் இவன் முன்னோர் முடியுடைப் பேரரசர்
ஆதலும் “பனம் புடையல்” கூறுதலின் அவர் சேர வேந்தராத
லும் நன்குணரலாம். “எழுபொறி நாட்டத் தெழாஅத்தாயம்”
(புறம். 99) என்பதும் இக்கருத்தையே வலியுறுத்தும். எழுவகை
அடையாளமிட்ட எழு முடிசுளாலாகியதோர் மாலை சேரர்க்கு வழி
வழியாக வுண்மை, பதிற்றுப்பத்துள், 14, 16, 40, 45 ஆம் பாடல்க
ளானும் சிலப்பதிகாரம் நீர்ப்படைக் காதையானும் அறிந்ததேயாம்.
14, 16-ம் பதிற்றுப்பத்துப் பாடல்களால் இவ்வடையாள மாலை
இரண்டாம் பத்தில் நெடுஞ் சேரலாதற்குக் கூறல் காண்க. இம்
மேற்கோள்கள் வருமாறு ;

“எழுமுடி கெழீஇய திருஞெம ரகலத்து”

(பதிற். 14, 16, 40)

“எழுமுடி மார்பி னெய்திய சேரல்”

(பதிற். 45)

இதுவே 40-ஆம் பாடலாற் களங்காய்க் கண்ணி நார்முடிச்
சேரற்குக் கூறப்பட்டது, 45-ஆம் பாட்டிற் சூட்டுவனுக்குக் கூறப்
பட்டது. சிலப்பதிகாரத்து,

“எழுமுடி மார்பு யேந்திய திகிரி

வழிவழிச் சிறக்க வயவான் வேந்தே”

(சிலப். நடுகல். 169-70)

எனக் கூறிற்று. இவற்றால் இவ்வெழுபொறி நாட்டம் வங்கிச
லாஞ்சனையாதல் நன்கறியலாம். இதை அச்சேரர்க்குச் சிறந்த
அரசரிமையாக வைத்து அக்குடித்தாயமாக, 99-ம் புறப்பாட்டுக்
கூறுதல் காண்க. புறப்பாட்டுரைகாரரும் ஷே 99-ம் பாட்டுரை
யில் “இவனுக்குப் பனந்தார் கூறியது சேரமாற் குறவாதலின்”
என விளக்கினார். சாசனங்கள் பலவும் இவன் வழியினரைச்
சேரர் என்றே கூறுவதும் வல்லார் வாய்க்கேட்டுணர்க.

“சேர னதியன் நிருநெடுமால் தென்தகடை

வீரன் விடுகா தழுகியான்.....

செங்கோடு போலச் சிலையைவட திக்களவுங்

கங்கோட வெட்டினான் கல்” இது சிலாசாசனப் பாட்டு.

இதன்கட் “சிலையைக் கல் வெட்டினான்” என்றதனாலிவ் வழியினர்க்கு விற்கொடியும் கூறுதல் காண்க. இவற்றால் இவ் வதியர் சேரர் வழியினரே என்றும் அவர் மக்கட்டாயமே யுடைய ரென்றும் நன்கு விளங்குதல் காண்க.

இனிச் சிலப்பதிகாரத்துள் வர்த்தருகாதைக்கண் இளங்கோவடிகளை நோக்கிக் கண்ணகி கூறியவிடத்து,

“வஞ்சி முதூர் மணிமண்ட பத்திடை

நுந்தை தாணிழ லிருந்தோய்”

(173-4)

எனக் கூறியது கற்றாறிவர், ஆண்டு அரும்பதவுரைகாரர் “நுந்தையாகிய சேரலாதனிடத்தே நீயிருக்க” என விளக்கினார். நண்டு நுந்தை என்ற சொல்லும் தந்தை என்ற பொருளதென்பது தமிழ் வல்லவாறித்தே. ‘நும்’ என்றது இளங்கோவடிகள் தமையனையும் உணப்படுத்தியென எளிதினினைக்கத்தரும். அவ்விருவர்க்கும் அவன் தந்தையாதலான் ‘நுந்தை தாணிழலிருந்தோய்’ எனக் கூறுதல் பொருந்தும். செங்குட்டுவற்கும் இளங்கோவடிகட்கும் சேரலாதன் (பிறர் நினைக்கின்றபடி) மாமன் ஆயின் அவனை நுந்தையென்று கூறுவது மிகையாகும். நுந்தையென்னுஞ் சொல்லை நும் முன் என்றும் நும்முன் என்னுஞ் சொல்லை நுந்தை யென்றும் பொருள் பண்ணிய விடங்களில் அம்முன்னவன் தாதை. வழியினனன்றி வேறு தாய்வழி முறையிலுள்ள மாமனைக் குறிப்பதாகத் தமிழில் ஒரு மேற்கோள் காட்ட வியலுமா?

“நின் புதல்வர்...நின் முன்னோர் போல்க” (புறம். 198)

என வருமிடத்து நின் தந்தை தந்தையராகிய முன்னோர் என்று பொருள் படுதல் நன்கு நோக்கிக்கொள்க. சிலப்பதிகாரத்துக் காணல்வரியில்,

“கொடுங்கண் வலையா னுயிர்கொள்வா னுந்தை

கெடுங்கண் வலையா னுயிர்கொல்வை மன்னியும்” (18)

என நுந்தையென்பது தந்தைக்கே வழங்கப்பட்டது கண்டி கொள்க. நும்முன் என்ற சொல்லும் “நும்முன்னாகிய தந்தை” (புறம். 174. உரை பார்க்க) எனப் பொருள்படுதலல்லது நுந்தை நும் முன்னோனாகி அம்முன்னோன் மாமனாதல் யாண்டையதோ

தெரிகிலேன். இரப்பான் புரப்பானை “ எந்தை வாழியாதனுங்க ” (புறம். 175) என்றாற் போலக் கூற்றிறெனின் துறவியடிகள் இரப்பாளனும் அவருக்கு முன்னிலையில் மாமனாகிய சேரலாதன் புரப்பாளனுமாதல் பொருந்துமா? ஈண்டு இரப்பாளன் கூற்றாகாது கண்ணகி கூற்றதலுங் காண்க. ஈண்டு எவ்வாறு முயன்றாலும் துந்தையென்ற சொல் துறவிக்கு மாமனை ஒரு போதுங் காட்டாதென்றும் துறவு பூணற்கு முன்னிலையிற் தந்தையையே காட்டுமென்றும் ஐயமறத் தெளிந்துகொள்க.

“ மாறீர் வேலிக் கடம்பெறிந் திமயத்து
வானவர் மருள மலைவிற்பூட்டிய
வானவர் தோன்றல் ” (சிலப். காட்சி. 1-3)

என்புழி வானவர் தோன்றல் சேரற்குப் பிறந்த மகன் என்பதே பொருளாதல் காண்க.

“ தோன்றிற் புகழொடு தோன்றுக ” (குறள் 256)
என்புழிக்காண்க. ஈண்டுக் கடற்கட்புக்குக் கடம்பெறிதலும் இமயம் விற்பொறித்தலும் சேரலாதன் செயல்களென்பது இரண்டாம் பதிற்றுப்பத்து 1-ஆம் பாட்டினும் அதன் பதிகத்துங்காணலாம். வானவர் தோன்றல் என்பதனைச் சேரலினங்கோ, சேரற்கினங்கோ என்பது போலக் கொள்க.

“ துந்தை தந்தைக் கிவந்தந்தைதந்தை ” (புறம். 290)
எனச் சான்றோர் வழங்கிக் காட்டுதலுக்கி உண்மையுணர்க. இம்மேற்கோளாற்றமிழ்வேந்தர் மூவார்க்கும் மக்கட்டாயமே உரியதாதலுந் தெரிந்துகொள்க.

“ துந்தை தாய நிறைவுற வெய்திய
வொலியற் கண்ணிப் புலிகடி மாஅல் ” (புறம். 202)
என வேளிருள் வேளாகிய இருங்கோவேள் கபிலராற் பாடப் படுதலானும் இவ்வுண்மை இனிதுணரப்படும். இவன் வேளிருள் வேளாதல்,

“ நீயே, வடபான் முனிவன் நடவினுட் டோன்றி
.....துவரை யாண்டு
நாற்பத்தொன்பது வழிமுறை வந்த, வேளிருள் வேளே ”
(புறம். 201)

என்பதனாலாக. இம்மேற்கோள்களாற் சேரர் பெண்கொண்ட வேளிர் குடிக்கும் மக்கட்டாயமே என்பது நன்குணரலாகும். முடியுடைவேந்தர் பெண்கொள்ளற்குரியர் வேளிர் என்பது அழுந்தூர் வேளிடை, உருவப்பட்டுறேரினஞ்சேட்சென்னி பெண் கோடலும் அவன் மகன் கரிகாலன் நாங்கூர் வேளிடை மகட் கோடலும் கேட்கப்படுமாற்றானறியலாம். “வேள் எனவும் அர செனவும் உரிமை எய்தினோர் முடியுடை வேந்தர்க்கு மகட் கொடைக்குரிய வேளாளராகுப” (தொல். அகத். 30), என எச் சிறுர்க்கினியர் கூறியதுகொண்டேனாக. பாரியை வேள் என வும், பறம்பிற் கோமான் எனவும் கூறலானும் அவன்பால் மூன்று வேந்தரும் பெண் கேட்டனர் என்பதனாலும் இதனுண்மையுணரப்படும். செங்குட்டுவன் வேள்விக்கிழத்தி வேண்மான் என்பதனாலும், வெளியன் வேண்மாணல்லினி யின்ற மகன், வேண்மான் தவஞ் சென்னி யின்ற மகன் எனச் சேர வரசடைப் பதிறுப்பத்துப்பதிகம் கூறுதலானும், சேரர் இவ்வேளிர் குடியிற் பெண் கொண்டது துணியப்படும். கோமகன் என்பது கோமான் எனவும் வழங்குதல்போல வேண்மகன் என்பது வேண்மான் எனத் தொல்லை வழக்கில் வந்து செய்யுளுக்கு ஆயிற்று எனத் தெளிக. இவ்வெளியன் வேண்மகன் ஆயெயின்ன் என்பான் “வெளியன் வேண்மாளுஅயெயின்ன்” என வழங்கப்படுதல் 208 ஆம் அகப்பாட்டிற் காண்க. பெருங்கதையுள் காரிராசன் புதல்வியாகிய பதுமாபதியை அவன் மணத்தற்கு முன்னே,

“பைத்தொடிக் கோமான்”

(மகத. கன்னிதமொறியது அடி. 33)

என வழங்குதலும், இவளையே மணத்தற்குமுன்னர்ப்

“பதுமா பதியெனும் பைத்தொடிக் கோமகன்”

(3. 5. 27)

என வழங்குதலும் நோக்கி இதனுண்மையுணர்க. மக்கட்டாய முறையுடைய இவ்வேளிர் குடியினன்றி அம்முறையுடைய சோழர் குடியிற் சேரர் பெண்கொண்டது சிலப்பதிகாரத்து வஞ்சின மாலைபுள்,

“மன்னன் கரிகால் வளவன்மகன் வஞ்சிக்கோன்
தன்னைப் புனல்கொள்ளத் தான்புனலின் பின்சென்று

.....

பொன்னங் கொடிபோலப் போதத்தான்” (அடி. 11. 15)

என வரும் அடிகளானறியப்படும். இவற்றை குறுமுடி வேளிரும் பெருமுடிவேந்தரும் சேரவேந்தர்க்கு மகட்கொடைநேர அப்பிறர் குடி மகளிரும் தங்குலத்துதித்த ஆண்மக்களும் தம்முள் வதுவை யியைந்து அவரினின் ஸண்டாகிய மகன் மகன் வழியாக வந்ததே சேரகுலம் என்பது தெற்றென விளங்குதல் காண்க. “மன்னன் கரிகால் வளவன் மகன்” என்றதனாற் பிறத்தகுலத்தின் முடியுடைப் பேராரச்சிறப்பும் “வஞ்சிக்கோன்” என்றதனாற் புக்க குலத்தின் முடியுடைப் பேராரச்சிறப்பும் குறித்தல்தெனிக. இவ்வஞ்சிக்கோன் வழிவழிச் சிறக்கவேண்டியோயின் இவ்வஞ்சிக் கோன் மணந்த கரிகால்வளவன் மகன் பெறும் மைத்தன் வழியாகத்தான் சிறத்தல் இன்றியமையாததாகும். வஞ்சிக்கோன் றன்னுடன் பிறந்தாளொருத்தி மகன் வழியை “வழிவழிச் சிறக்க” (சிலப். காட்சி. 92) எனக்குறித்தாரெனற்குச் சொல்லுமில்லை மேற்கோளும்மில்லையென்று துணிக. உலகு புகழப்பெரும் பேராசனாக வீற்றிருந்த மன்னன் கரிகால் வளவன் தன் அருமை மகனே அம்மகன் வழியில் அரசு பெருகாது உடன் பிறந்த அரசியின் உரிமைக்குத் தானுள்ளவரை யரசுசெலுத்தித் தன் அறக்கிழத்திக்கும் அவள்கட்டோன்றிய தன் மக்கட்கும் அவ்வரசரிமையிற் சிறிது மியைபில்லையாகும் மருமக்கட்டாயமரபிற்கேக வாழ்க்கையை மட்டிங் கருதி மணத்தற்குக் கொடுப்பனா என்றறிஞரே வினாவி யறிந்து உண்மைதெனிக. மருமக்கட்டாய முறையுடையதாயின் அக்குடியிற்குற்றஞ்செய்த பெண்ணே அரசியாதலும் அவ்வரசி தன்னை மணந்த பிறன் ஈர்மனையிற்றான் புகாது மணந்தவன்றன்கட்புக்கு வாழும் உயர் நிலையில் வீற்றிருத்தலும் அவ்வழக்கம் தெரிந்தாரறிந்தன. நாத்தான் அரசரிமையுடைய அரசியாய்க் கொலுவிருக்குங் கோயிற்கண் ஒரு வகையினு முயர்வில்லாது தன் வழியில் எக்காலத்தும் அரசு செய்தற்கு முறையே யில்லாதுகழியும் ஒரு மருக வேந்தரைச் சோழ சக்கிரவர்த்தி பெற்ற கோமகன் மணத்தற் குடன்படுவனா என்பதும் அறிஞரே சிந்தித்து விடைகாண்க. ஈண்டு இளங்கோ

வடிகள் கரிகால் ளளவன் மகள் மணந்தவனோ “வஞ்சிக்கோன்” எனக் கூறியதற் கேற்பச் “கடுந்திறலத்தி” என அகப்பாட்டினும் (396) “பீடுகெழு குரிகில்” எனக் குறுந்தொகையினும் (31) வழங்குதல் காண்க.

இவ்வாறு வஞ்சிக்கோனாகவுள்ள பெருவேந்தன் மணந்த மகளே “குலமகள்” எனப்படுதலும் அவ்வேந்தன் இத்தலைவியின்பாற்றன்குலம் ளளரப் பெருவேள்வி வேட்டு அரசுதுறை போகிய புதல்வற்பெற்றுத் தன் வழிவாழ்ச் செய்தலும் பதிற்றுப் பத்து எட்டாம் பத்துள் “நின் வழிவாழிய, அரசு துறைபோகிய புதல்வற்பெற்றனே (74) என்புழி நன்கு விளக்கினும். பதிற்றுப்பத்துரைகாரரும் “கோடுறழ்த்தெடுத்த” (16) என்பதனுரையில் “இதனாற் சொல்லியது, அவன் வென்றிச் சிறப்பும், குலமகளோடு நிகழ்த்த இன்பச்சிறப்பும் உடன் கூறிய வாராயிற்று” என விளக்கி முடிவு கூறுதலால் வஞ்சிக்கோன் மணந்த மகளே அவ்வஞ்சியார் கோமான் நன் ரெல்குலத்தை இடையறவுபடாது காத்துண்டாக்கும் மகளாதல் இனிது தெளியப்படும். இவ்வஞ்சிக்கோன் மணந்த மகளோயே,

“வேள்விக்கிழத்தி” (சிலப். நடுகல். 183.)

எனவும்

“தொன்னகர்ச் செல்வி” (பதிற். 31.)

எனவும் நூல்கள் வழங்குதலானும் பண்டைச்சேரர் கோயிற்கண் இக்குலமகட்டுள்ள பெருஞ்சிறப்புணரலாம்.

“செம்மி னனையணிந் ரென்னகர்ச் செல்வி” (பதிற். 31.)

என்புழித் “தொன்னகர்” என்பது இடையறவுபடாது சேர குலத்துதித்தோர் வாழ்தற்குரிய பழைய கோயில் என்றவாரும். அக்கோயிற் செல்வி ஈண்டுக் கூறப்பட்ட நார்முடிச் சேரற்கு மனைவியாதலன்றி உடன் பிறத்தாளாகாமையும் நோக்கிக் கொள்க.

“குலமகள் பயத்த குடிகெழு குமார்,
நிலமக னயக்கு நீதிய ராகி”

(பெருங்கதை. உஞ்சைக். 37, 75)

என்புழிக் கொங்குவேளிர். வழங்கியவாற்றார் குலமகள், இவ்
 னென்று நன்கு தெளிந்துகொள்க. சேரர் வரலாறு பலவுந் தெரி
 யக் கிடக்கும் இப்பதிற்றுப்பத்துள்ளும் சிலப்பதிகார வஞ்சிக்
 காண்டத்தும் சேரன் மனைவியையன்றிச் சேரனுடன் பிறந்தா
 னொருத்தியைப் பற்றிச் சிறிதுங் கூறாமை நோக்குக. சோழர்
 குடியிலும் வேளிர்குடியிலும் பிறந்து, சேரவேந்தரை மணந்து,
 சேரர் தொன்னகர்ச் செல்லியராய், அச்சேரன் வழிவாழ அரசு
 துறைபோகிய புதல்வர்ப் பெற்றுக் கோத்தாயாகிய இக்குலமகளிர்
 மருமக்கட்டாயக் குடியிற் புக்கவராகாமை யாவரும் எளிதிலறிய
 லாம். இவ்வருமை மகளிர் புக்கு வாழ்ந்த குடி, அரசன் அரசு
 சனைப் பெறுங்குடியாமே என்றும், அது தமிழ் நாட்டுப் பல் குடி
 யினுள், தாயமுறையின் வேறுபடாத சேரர் குடியுமாமென்றும்
 பின்னுந் தெரிவிப்பேன்.

“குழவி யிறப்பினு மூன்றடி பிறப்பினு

மாளன் றென்று வாளிற் றப்பார்

.....

மதுகை யின்றி வயிற்றுத்தீத் தணியத்

தாமிரந் துண்ணு மளவை

யீர்ம ரோவீவ் வுலகத்தானே”

(புறம். 74)

என்பது “சேரமான்கணைக்காலிரும்பொறை சோழன் செங்
 கணுளேடு போர்ப் புறத்துப் பொருது பற்றுக் கோட்பட்டுக் குட
 வாயிலிற் கோட்டத்துச் சிறையிற் கிடந்து தண்ணீர் தாவென்று
 பெருது பெயர்த்துப் பெற்றுக் கைக்கொண்டிருந்து உண்ணான்
 சொல்லித்துஞ்சிய பாட்டு. இதற்குப் பழையவுரை வருமாறு:—
 “பிள்ளை யிறந்துபிறப்பினும் தசைத்தடியாகிய மனை பிறப்
 பினும் அவற்றையும் ஆளல்லவென்று கருதாது வாளோக்குத
 லிற்றவரார் அரசராயிருக்க, மனவலியின்றி வயிற்றின்கட்டியை
 யாற்றவேண்டித்தாமே யிரந்துண்ணும் அளவினையுடையாரை
 அவ்வரசர் பெறுவார்களோ இவ்வுலகத்தின்கண்” எ-று.

குழவி செத்துப் பிறந்தாலும் ஊன் பிண்டம் பிறந்தாலும்
 அவற்றையும் ஆண் மகவல்லவென்று நினையாமற் றம் குலமகள்
 வயிற்றிற் றமக்குண்டாகிய காரணத்தான் தம்மானவீரமேதலையாக்
 கொண்டு அவற்றையும் வாளாற்போழ்ந்து ஈமக்கடன் முடிக்கு
 மியல்புடையராகிய அரசர், வயிற்றுத் தீத்தணிதல் ஒன்றே கருதி

மனவலியின்றி இரத்தூண்மீரோம்புதலைச் செய்யும் இராச புத்திரரைப் பெறுவரோவென்று கருதிக் கூறியவாறு எளிதிலறியலாம். போரில் வானாற் போழப்பட்டிறவாது ஊரிற் பிணியாலுயிரிழத்தல் வேந்தர் குடிக்கு விலக்கப்பட்டதனால் ஒரு கால் முத்திரந்தாரையும் குலமுறை மானங்காத்து வாளிற்போழ்ந்து தருப்பையிற் கிடத்தல் வழக்கென்பது,

“பசம்புற் பரப்பினர் கிடப்பி.....வாள்போழ்த்
தடக்கலு முய்த்தனர்” (புறம். 93)

என்பதனால் கற்றாறிவர். அங்ஙனஞ் செய்யும் வாட்சடங்கினை இறந்து பிறத்ததற்கும்; ஊன்றடியாகிய மணைக்குஞ் செய்யும் வாளிற்பாராகிய வேந்தர் இவ்வாறிரந்துண்ணு மளவினையுடையாரைப் பெறுவாரோ என்பதே இதன் கருத்தாகும். இங்ஙனங் கூறியவன் வஞ்சிக் கோவே என்பது இப்போர்ப்புறத்துக் செங்க ளுன் வென்றதனைக் களவழியிற் பாடிய பொய்கையார் “வஞ்சிக் கோவட்ட களத்து” (களவழி) எனக்கூறுதலான் நன்கறியலாகும். ‘வாளிற்பார்’ என்பது எழுவாயும் ஈன்மரோ என்பது பயனிலையுமாக இயைதலான் அரசர் மதுகையின்றி இல்லிரந்துண் பாரை யினுரென்று தன் மதுகையும் தன் குல மானமும் தன் னரசரிமையுங் கருதி இவ்வாறு கூறினால் என்பதல்லது வேறு கூறலாகாது. உரைகாரரும் “வாளிற்பார்” என்ற சொற் றோடர் கோக்கியும் தகுதி கோக்கியும் “வானோக்குதலிற்றவரார் அரசராயிருக்க” என்று வெளியிட்டார். இது சொற்றவன் சேன்கணைக்காலிரும் பொறையென்றதனாலும் இவனே வஞ்சிக் கோ எனப்படுதலானும் இவனிங்ஙனம் இரத்துண்ணின் அரசன் ஈன்ற அரசன் யானுகேன் என்று கூறி உண்ணாளுயினான் என்றே துணியக் கிடத்தல் காண்க. தந்தை மகவிற்குக் காரண மாதல்பற்றி ஈனுதலாகக் கூறுதல் புண்டை வழக்கே யென்பது பதிற்றுப்பத்து ஏழாம் பத்துப்பதிகத்துள் “ஒருதந்தை யின்ற மகன் பொறையன் பெருந்தேவி” என வருதலான் அறிக.

“அங்கோனுண்ணைப் பெறுவதன் முன்” (25, 100)

சன மணிமேகலையுள் வருதலானு மறிக. இப்புறப்பாட்டி வஞ்சி வேந்தன் மகன் வஞ்சிவேந்தனான முறையே குறித்தல் நன்கு கோக்கிக் கொள்க. இப் பாட்டில் “ஈன்மரோ” என்ற சொல்

அரசர் தம் அரசிற்சூரிய மக்களைப் பெறுதற்குத் துணையாவதன்றி அரசிற்சூரியராய் உடன்பிறந்தாள் புதல்வரைக் கொணர்ந்து விடுவற்கு எப்படியுந் துணையாகாமை நன்குணர்க. ‘ஆளன் றென்று’ என்றதும் ஆண்மகனையே குறித்தல் நன்கு காண்க. ‘தல்லாளிலாத குடி’ (குறள். 1030), உரை பார்க்க.

இதற்கியையவே மாந்தரஞ்சேரலிரும்பொறையைத்

“தென்குமரி வட பெருங்கல்” (17)

என்னும் புறப்பாட்டில்,

“இனிதுருண்ட சுடர்நேமி
முழுதாண்டோர் வழிகாவல்”

என விளித்தல் காணலாம். உரைகாரரும் “ஓல முழுதையும் ஆண்டோரது மரபைக் காத்தவனே” எனவும் விளக்கியுரைத்தார். “ஆண்டோர் மரபு” ஆண்டோருடன் பிறந்தாள் மரபு என்று கொள்ளற்கு ஒரு குறிப்பும் சுண்டில்லாமை நன்கு நோக்குக. “ஆண்டோர் வழி” என்பதனை “நின்வழி வாழியர் புதல்வன் பெற்றனை” என்னும் பதிறுப்பத்திற் கியையவைத்து உண்மை யுணர்ந்துகொள்க. “வாழ்க்கை, வழியெஞ்ச லெஞ்ஞான்று மில்” (குறள். 44) என்புழி வழி சந்ததிக்கு வருதல் காண்க. “செற்றோரை வழிதபுத்தனன்” (239) எனப் புறப்பாட்டினும் வருதல் காண்க. வழி வாழப் புதல்வர்ப்பெறும் சேரர் பாடல்களில் வழி யென்பது மாமன் மருகனாகத் தொடர்ந்து வரும் வழி என்று கொள்ளுதற்காதாரமே யில்லாமை காண்க. கோமகற்குப் புக்க தலைவியை “வழிப்பெருந் தேவி” (4-3-110) என்பதும் தமிழ் வழக்கென்பது பெருங்கதையிற் கொங்குவேளிர் கூறியது கொண்ணெர்க. வழிப்பெருந்தேவி என்பது சந்ததியை யுண்பெண்ணுதற்குரிய பெருந்தேவி யென்னும்பொருட்டு. தமிழி லக்கியவிலக்கணங்களிலெங்குந் தலைவனுர்க்கட் தலைவிபுக்கு இல்லற நிகழ்த்தி வாழ்தல் கூறுவதல்லது தலைவியுர்க்கட்டலைவன் புக்குவாழ்தல் கூறுமையுங் கண்டுகொள்க. சேரகுலத்து மாந்தரஞ் சேரலிரும்பொறை தொகுப்பித்த ஐங்குறுநூற்றில் “தண்டிறை யூரன் றன்னூர்க், கொண்டனன் செல்கவென வேட்டேமே” (7) என வருதலானிதனுண்மை யுணர்க. தலைவியே அரசியாயும் தலைவன் அரசனாகாது அவளுடன் உறைத்து துய்த்து

அவளுயர்விற்குத் தலைவன் தான் பணிந்தொழுகும் இவ்வாழ்க்
கைக்கும் யாண்டும் கிழவோனுயர்வும் கிழவோள் பணியும் வேண்
டிய தமிழ் நெறிவழக்கு உடன்படாதென்று தெளிக. அரசுத்
திரு, தலைவன்கில்லாது அரசிக்கும் அரசியுடன் பிறந்தானுக்கும்
எய்தற்குரிய மருமக்கட்டாய முறைமை, அரசனும் அவன்
மணந்த அரசியும் செல்வனும் செல்வியும் ஆகி, அவர் பயந்தவன்
செல்வ மகனுமாம் தமிழ்நெறிக்குச் சிறிதுமியையாதென்க. தலை
வனைச் செல்வனென்பதும்,

“மகன்ற யுயர்புந் தன்னுயர்பாகுஞ், செல்வன்
பணிமொழி யியல்பாகலான்” (தொல். கற்பியல். 33)

என்புழிக் காண்க. ஈண்டு நச்சினார்க்கினியர் “செல்வனென்றார்
பன்மக்களாயுச் தன்னுனை வழியிலே யிருத்துந் திருவுடைமை
பற்றி” என்று விளக்கியதொனுண்மை யுணர்க. அரசன்
மணந்த கற்புடையாட்டியை “நின் தொன்னகர்ச் செல்வ” என்
பது முன்னரே சேரர் பதிற்றுப்பத்துளிருப்பது (31)காட்டினேன்.
“செல்வச் சிறார்” (குறுந்தொகை. 148) எனவும் “செல்வன்”
எனவும் வழங்குதல் கொண்டு புதல்வற்கும், புதல்வர்க்குப் புதல்
வர்க்கும் ஆதல் உணர்க. “தம் பொருளென்பதம் மக்கள்” (63)
என்றார் திருவள்ளுவனரும். சேரர் கொல்லிமலையில் இவ்வாறு
தலைமுறை தலைமுறையாகச் செல்வவுரிமை பெற்றுவரும் செழுங்
குடிச் செல்வர் நிறைந்து இரவலர்க் கீந்து வாழ்ந்தனரென்பது
“செழுங்குடிச் செல்வர், கலிமகிழ் மேவல ரிரவலர்க்கீயும், சுரும்
பார் சோலைப் பெரும் பெயற் கொல்லி” என வரும் பதிற்றுப்
பத்தான் (81) அறிக. “கொழுங்குடிச் செல்வர்” என்பதற்கு
(மதுரைக்காஞ்சி. 577) “வளவிய குடியிற் பிறந்த செல்வர்” என்
தும் “குடிச்செல்வர் என்றார் நான்கு வருணத்தை” என்றும் நச்சி
னார்க்கினியர் உரை கூறுதல் காண்க.

“ஒங்கு கொல்லியோ ருபொருந்” (புறம். 22)

எனச் சேரன் விளிக்கப்படுதலு றோக்குக. அரசனுடன் வாழ்ந்
தும் ஒரு சிறப்பியில்லாத அவன் தலைவியையும் அவ்விருவர்க்கும்
பிறந்து அரசரிமையில்லாத புதல்வரையும் இத்தமிழ் நூல்கள்
கூறாமை நன்கு றோக்கிக்கொள்க. பதிற்றுப்பத்துள்ளும் ஆடு
கோட்டாட்டிச் சேரலாதனை,

“வீற்றிருங் கொற்றத்துச் செல்வர் செல்வ” (பதிற். 59)

எனத் தெளியக் கூறினார். “வீறுடைய பெரிய அரசரிமைச் செல்வர் செல்வப் புதல்வனே” என்பதே இதன் பொருளுென்று கற்றாரறிவர். இவனே “இசை சால் தோன்றல்” (பதிற். 55) எனவும்,

“வெண்டோட்டசைத்த வொண்பூங் குவலையர்

.....

கண்ணி கண்ணிய வயவர் பெருமகன்” (ஐ. 58)

எனவும் வருவனவற்றையும் ஈண்டைக்கியைய நோக்கிக் கொள்க. “பனந்தோட்டின்கட்டங்குவித்த குவலையராய்க் கண்ணிகண்ணிய வயவர்” என்று கொள்க. மேல் “மறவர்தங்கொல்படைத் தரீஇயர்” என்றதனால் இக்கண்ணி கண்ணியவயவர் அம்மறவர் துணையாகப் போர்க்குத் தாமே செல்லும் சேர வேந்தரேயாவர் என்று துணிக. அச்சேரர் பெருமகன் இச்சேரன். எ-று. இக் கொற்றத்துச் செல்வர் செல்வனுக்குச் செல்வப் புதல்வருண்டாயினரென்பது,

“இளந்துணைப் புதல்வர் நல்வளம் பயந்த
வளங்கெழு குடைச்சு லடங்கிய கொள்கை
யான்ற வறிவிற் றேன்றிய நல்லிசை
யொண்ணுதன் மகளிர்”

(பதிற். 57)

எனஇவற்குப் புதல்வருடைமை கூறுதலான் அறியலாம். உரை காரரும் “புதல்வராகிய நல்வளம் என இருபெயரொட்டு என வுரைத்தது காண்க. இதனாற் புதல்வரை நல்ல செல்வம் என்று கருதுதல் புலனாம். இதனால் சேரர் வழிவழி வாழ்தலிவ்வித மென்று எளிதிற் றெரியலாம்.

இப்பதிற்றுப்பத்து முழுதும் சேரர் வேள்விக்கிழத்திய ராகிய தம் கற்புடைய மனைவியருடன் தம் தொன்னகர்க் கணமர்ந்து இல்லற நடத்தல் கூறுதலல்லது உடன் பிறந்தானொ ருத்தியை அரசியென்று வைத்து அவள் கோயிற்கண் வீற்றிருப்ப தாகக் கூறுமையு் நோக்கிக் கொள்க. இதனாற் பண்டைச் சேர வேந்தர் பிறவேந்தரிடம் பெண் கொண்டு அவரை மணந்து குல மகளிராக வைத்து உரிய சிறப்பெலாந் செய்தும், தம்முடன்

பிறந்த மகளினைப் பிறவேந்தர்க்கு மகட்கொடை நேர்ந்து அப்பிற வேந்தர் கோயிற்கட் டமிழ்நெறிமுறை கெடாது அவரைப் புகு வித்தும் வாழ்த்துவந்தவரென்பது நன்கு புலனும். சேரரைப் பற்றிய பாடல்களில் அரசனுடன் பிறந்தானைப் பற்றிய ஒரு குறிப்புமில்லாமை யறிஞரே ஆராய்ந்து கொள்வாராகுக. சேரர் பயந்த மகளிர் பிறவேந்தர் ஊர்புக்கு வாழ்த்து மகப்பேறடைந்து அப்புக்க குடிக்குத் தாயாதல் இலண்டன் மாநகர்ப் பொருட்காட்சிச் சாலைமீலுள்ள சின்னமனூர்ச் செப்பேட்டில் வானவன் மாதேவி பராத்தக பாண்டியனை மணந்து இராசசிங்க பாண்டியனைப்பெற்ற செய்தி கூறுதலான் நன்கறிக. “வானவன் மாதேவியென்னு மவர் மடந்தை முன் பயந்த மீனவர் கோனி ராசசிங்கன்” என் பது இச்சாசனப் பகுதி. இச்செப்பேட்டின் பழமை சாசன வாராய்ச்சியானர் துணிந்தது. இப்பழங்காலம் வரை சேரர் குடியோழுக்கம் தமிழிலக்கண முறைக்கு மாறுபடாதிருந்ததென்பதை இது நன்கு வலியுறுத்துமென்க. “தன்னூர்க் கொண்டனன் செல்கவென வேட்டோமே” (7) என்பது மார்தராஞ்சேரல் தொகுப்பித்த ஐங்குறுநூறு. இதனை ஈண்டைக்கு நினைக்க.

இனி மருமக்கட்டாயக்குடி தாயைத் தொட்டுத் தலைமை பெற்று வருவதென்றும் மக்கட்டாயக்குடி தந்தையைத் தொட்டுத் தலைமைபெற்று வருவதென்றும் பலரும் நன்கறிவர். இச்சேர குலம் வேத்துரிமையையுடைய தந்தையையே தொட்டுத் தலைமை பெற்று வருவதென்பதற்கு இன்னுஞ் சில காட்டுவல்.

பதிற்றுப்பத்துள் இரண்டாம் பத்தில் “நிலரை விசம்பு” என்னும் 14 ஆம்பாட்டின்கண்

“வானுறை மகளிர் கலனிகல் கொள்ளும்
வயக்கிழை கரந்த வண்டுபடு கதுப்பி
எடுங் கீரோதிக் கொடுங்குழை கணவ
பல்கனிந்துத் தொழுதியொடு வெல்கொடி துடங்கும்
படையே ருழவ பாடினி வேந்தே
யிலங்குமணி மிடைத்த பொலங்கலத் திகிரிக்
கடலக வரைப்பினிப் பொழின்முழு தாண்டின்
முன்றினை முதல்வர் போல நின்றுந்
கெடாது நல்லிசை நிலைஇத்
தவாஅ லியரோலிவ் வுலகமோ டுடனே”

என வந்துள்ளது. இதன்கண் உரைகாரர் “கொடுங்குழை
கணவ, படையேருழவ, பாடினிவேந்தே நீங்குடி முன் முதல்வர்
போல நீன்று நல்லிசையை நிலைப்பித்து இவ்வுலகத்தோடு கூடக்
கொடாது வாறாக என வினை முடிவு செய்க” என விளக்கி
முடித்தார். இதனால் ஈண்டுக் கூறப்பட்ட நெடுஞ் சேரலாதன்
என்னுஞ் சேரவேந்தன் உலக முழுதாண்ட முன்னேரைத் தன்
குடிக்கு முதல்வராக வுடையன் என்பதும், இவனும் அக்குடி
பெருகச் செய்தற்குரிய ஒண்ணுதல் கணவன் என்பதும் கூறுதல்
காணலாம். உரைகாரர் “நின் முன்றினைமுதல்வர்” என்ப
தனை “நின்றினை முன் முதல்வர்” என்று கொண்டது காண்க.
நின்றினை யென்பது நின்குடி யென்றவாறு. நின் முதல்வரென்
றெழியாது நின்குடி முன் முதல்வர் என்றது நினைக்க. அக்
குடியை முன்னே முதலும்படி செய்தவர் திகிரியால் இப்பொழின்
முழுதாண்டவர் என்பது மேலே கூறியது காண்க. “முன்றினை
முதல்வர்” என்ற இத்தொடர் வழக்கம் எட்டாம்பத்துள் “நின்
முன்றினை முதல்வர்க் கோம்பினருறைந்து” (72) எனத் தன்
மனைவியாகிய ஒண்ணுதல் கருவிற் தன்வழிவாழ்த்தற் பொருட்டு
அரசுதுறை போகிய புதல்வனைப் பெருவேள்வி வேட்டுப் பெற்ற
பெருஞ்சேரலிரும்பொறைகண்ணும் நிகழ்க் காண்டலால், இச்
சேரர் குலம் தந்தையரையே முதல்வராகப் பெற்றுவருதல் எளிதி
லறியத்தகும். ஈண்டும் உரைகாரர் “நின் முன் குடி முதல்வர்க்கு”
எனப் பொருள் விளக்குதலுங் காண்க. “முன்றினை முதல்வர்
போல நீன்று” (85) என ஒன்பதாம் பத்தினும் வந்தது காண்க.

“நின்

இலங்குகதிர்த் திகிரி நின் முந்திசினோரே” (பதிற். 69)

என்புழி உரைகாரர் “அவன் ஆள்வினைச் சிறப்பினை அவன் குடி
வரலாற்றோடு பகுத்துச் சொல்லியவாறாயிற்று” என வுரைத்த
தனையும் நோக்கிக் கொள்க. இவ்வாறு ஆண் குடியாகக் கூறுத
ல்லது பெண் குடியாக யாண்டுங்கூறாமை ஆராய்ந்துகொள்க.
இவற்றிற்கியையவே இமயவரம்பன்றம்பியாகிய பல் யானைச்
செல்கெழுகுட்டுவனை,

“அமர்துணைத் பிரியாது பாத்துண்டு மாக்கண்
மூத்த யாக்கையொடு பிணியின்று கழிய
பூழி யுய்த்த வரவோ ரும்பல்”

(22)

எனக் கூறுதல் காணலாம். இதன்கண் “அமர்துணைப் பிரியாது” என்பதனால் இவ்வேந்தர் இல்லறக்கழ்த்தற்கட்டம்துணைவியனைப் பிரியாது வாழ்ந்தது குறித்தார். ‘பாத்துண்டு’ என்பதனால் அவ்வில்லறத்திற்குச் சிறந்த விருத்தோம்பல் குறித்தார். “மூத்த யாக்கையொடு பிணியின்று கழிய ஆழியுய்த்த” என்றதனால், அறணிமுக்காது கெடுங்காலமாண்ட நீதிமுறை குறித்தார். “உவோர்” என்றதனால் இத்தனைக்கும் இன்றியமையாத நல்லறிவுடைமை குறித்தார். “உவோரும்பல்” என்றதனால் அத்தகைய ஸ்ரீயுடைப் பேரரசர் வழித்தோன்றியவ என்று விளித்தார் என அறிக. “மகனறிவு தந்தையறிவு” என்ப. திரையர் பாண்டியர்க்கும் “உம்பல்” என்னுஞ் சொல் இப்பொருளிலே வழங்குதல் கற்றார் பலரும் அறிந்ததே யாதலான் அவ்வும்பல் என்பது இச்சேரர் குலத்து மட்டும் வேறு பொருளில் வருமென்று கருதற்கு ஓர் குறிப்புமின்மை நன்குணர்ந்துகொள்க.

“தவிரா வீகைக் கவுரியர் மருக

செயிந்திர் கற்பிற் சேயிழை கணவ”

(புறம். 3)

எனவும்,

“ஒருதாமாகிய வுரவோ ரும்பல்”

(ஐ. 18)

எனவும், பாண்டியரைப் பாடுதலான் இவ்வுண்மை யுணர்க.

“உவோன் உம்பல்”

(பெரும்பாண். 182).

என்பது,

சேரவரசர் மருமக்களைப் பாராட்டி னொன்றற்கு மேற்கோளே அவர் தூலிற் கிடையாமையும் அவர் மக்கட் பேற்றைப் பாராட்டற்கு மேற்கோள்கள் கிடைத்தலும் ஆராய்ந்துகொண்டு இதனுண்மை யுணர்க.

“கொற்றத் திருவி னுரவோ ரும்பல்”

(பதிற். 90)

என்று பின்னுங் கூறுதல் காண்க. கொற்றத்திரு—அரசரிமைச் செல்வம். பல்யானைச்செல்கெழுகுட்டுவனை,

“வேயுறழ் பனைத்தோ ளிவனோ

டாயி வென்னம் வாழிய பலவே”

(பதிற். 21)

எனவும், செல்பதிகாரத்துச் செங்குட்டுவனை,

“வேள்விக் கிழத்தி யிவனொடுங் கூடி

.....
யூழியொழி யுலகங் காத்து

நீவொழியரோடு நெடுந்தகை”

(நடுகல், 183-86)

எனவும் வாழ்த்துதலை ஈண்டைக் கேற்ப நோக்கிக் கொள்க. இல்லறக் கிழத்தியும் அரசனும் அக்குடி பெருக வாழ்த்தப் படுத லல்லது அரசனுடன் பிறந்தாள் வாழ்த்தப்படாமை நினைந்து கொள்க. இச்சேர வேந்தன் மணந்த குலமகனே வேள்விக் கிழத் தியாய் வருஞ் சேர வேந்தர்க்குத் தாயாதல் “எங்கோ மகனே யாட்டிய வந்தாள்” என்னுஞ் சிலப்பதிகாரத் தொடர்கொண்டும், எட்டாம் பத்துள் “நின்வழி வாழியர் ஒண்ணுதல் கருவி, லரசு துறைபோகிய புதல்வற்பெற்றனை” என்பதுகொண்டும் உய்த்து ணர்ந்துகொள்க. சேரரைப் பற்றிய பலபல பாடல்களிலும் அரச னாகிய தந்தையும் அரசன் மனைவியாகிய தாயும் அவ்விருவர்பெற்ற வேத்துரிமைப் புதல்வரும் கூறப்படுதலல்லது மாமனும், தங்கை யும், தங்கை மகனும், தங்கை மகளும் கூறப்படாமை நன்கு நோக் கிக்கொள்க.

“நின்வயின், முழுதுணர்ந் தொழுக்கு நரைமு தாளனை

வண்மையு மாண்பும் வளனு மெச்சுழந்

தெய்வமும் யாவதுந் தவமுடை யோர்க்கென

வேறுபடு நனந்தலைப் பெயரக்

கூறினை பெருமனின் படிமை யானே”

(பதிற். 74)

என்பதனாற் சேரவரசர் பிள்ளைப் பேற்றினைப் பாராட்டுதல் காண்க. “எச்சம்” என்றது பிள்ளைப் பேற்றினை யென்றார் உரைகாரர். எச்சத்தாற் காணப்படும். (குறள் 114)

இவற்றான் இவர் வழிமுறை ஆண்வழி முறையே என்பது நன்கு தெளியலாகும். இவற்றொடு பொருந்தவே கச்சிமாநகர் புக்ககாதையுள் மாசாத்துவான் மணிமேகலையை நோக்கிக் கூறிய கூற்றில்,

“நின்பெருந் தாதைக் கொண்டது வழிமுறை

முன்னோன் கோவலன் மன்னவன் றனக்கு

நீங்காக் காதற் பாங்கு னாதலின்”

(123-125)

என வருதலைக் கற்றாறிவர். இதன்கண் நின் பெருந்தாதையென்றது மதுரையில் கொலையுண்ட கோவலனைக் குறித்ததாகும். அவனுக்கு ஒன்பது வழிமுறை முன்னேனும் கோவலன் என்னும் பெயருடையன் என்றும், அம்முன்னேனாகிய கோவலன் அம்முற்காலத்து வஞ்சியிலிருந்த சேரவேந்தனுக்குக் காதற் பாங்கனென்றும் இதன்கட் கூறுதல் தெரியலாம். இவ்வடிகளிற் கொலையுண்ட கோவலற்கு ஒன்பது வழிமுறை கூறியது தந்தை மகன் பேரன் முதலிய பிதிரவழியே யன்றித் தாய் வழிமுறையன்றென்பது கோவலனுக்கு முன்னேன் கோவலன் எனக் கூறியதனுண்கு துணியப்படும். அக்காலத்து வஞ்சியிலிருந்தாசாண்ட மன்னவன் மணிமேகலை புக்கபோது வஞ்சியையாரும் மன்னவனுக்கு முன்னேன் மன்னவனாகி ஒன்பது தலைமுறையால் முந்தியவனதலும் உடம்பொடி புணர்த்திச் கூறியவாரும். இங்ஙனமில்லாது மன்னவன் வழிமுறை சிறுதியும் பெருகியுமிருந்தால் அவற்றிற்குத் தக்கவாறு விளங்கிக் கொள்ள ஏற்ற சொற்பெய்து கூறுவார் என்க. ஒன்பது வழிமுறை முன்னேன் கோவலன் எனவும் ஒன்பது வழி முறை முன்னேன் மன்னவன் எனவும் சுருங்கச் சொல்லி விளங்க வைத்தவாறில்தென்க. இப்போது ஆளுஞ் சேரவேந்தனுக்கும் கொலையுண்ட கோவலற்கும் ஒன்பது வழிமுறை யொத்தவானன்றே இவ்வாறு சேர வெடுத்துக் கூறினார். வழிமுறை கோவலனுக்கொருபடியும் மன்னனுக்கு வேறு படியும் ஆயின் இங்ஙனம் சேர வெடுத்தாளப்படுமா என்று அறிஞரே வினாவித் தெளிக. கோவலன் வழிமுறையும் மன்னவன் வழிமுறையும் எண்ணினுந் தாயமுறையினும் ஒத்தவாறு இதனால் எளிதிலறியலாம். வழிமுறை யென்ற தொடர் தமிழ்ப் பண்டை நூல்களிற்றந்தை தாய மெய்திய மக்கள் வழியே குறிப்பதென்பது புறப்பாட்டில்,

“ உவரா வீகைத் துவரை யாண்டு
நாற்பத் தொன்பது வழிமுறை வந்த
வேளிருள் வேளே ”

என்று கபிலர் இருங்கோவேளைப் பாடுதலானறியலாம்.

“ நுந்தை தாய நிறைவுற வெய்திய

.....

நும் போலறிவி னுமரு னொருவன்

(புறம். 202)

என்பதனால் இவ்வேளிர் மக்கட்டாய முறை நன்கறியப்பட்டதாம். வழிமுறை என்பது ஒரு குலத்துப் பிறந்தாரைக் குறிப்பது,

“பழவினை யாளரை, வழிமுறை மரபிற்றந்
தொழின்முறை நீதி” (பெருங்கதை. 32-84)

என்பதனானிக.

“வழிமுறை தீரா விடும்பை தரும்” (குறள். 508).

என்புழியுங் காண்க. ஒருகுடிப் பிறந்து பிறிதோர் குடியுட்புகும் மருமக்கட்டாய முறைமைக்கு இஃதியையாமை தெளிவாராகு. இதுசேரர் பைநீரவழி முறைக்கே இயைந்துபிறிதொன்றற்கியையாமை நன்கு நோக்கிக் கொள்க. அடிகள் ‘முறைமுதற்கட்டி லிறைமகனே’ (கால்கோள் 2) எனச் செங்குட்டுவனைக் கூறுதல் காண்க. இறைக்கு மகனான தன்மையால் உரிமை பற்றிக் கட்டிலேறினான் என்பது தோன்ற உடம்பொடு புணர்த்திக் கூறியது உய்த்துணர்க.

“மன்பதை காக்கும் முறைமுதற் கட்டிலின்

.....

மாலைத் திங்கள் வழியோ னேறினன்”

(நீர்ப்படை. 134, 138)

என இவரே பாண்டியனைக் கூறிக்காட்டுதலாலுணர்க.

பழந்தமிழ்ப் புலவர் நிகழ்ந்ததை யுள்ளவாறு நன்கெடுத்துரைக்க வல்லவர் என்பதில் ஐயமேயில்லை. சுருங்கச் சொல்லல் அவர்க்கிப்பேனும் விளங்க வைத்தல் அவர் தலையாய சொல்வன்மையாகும். தந்தையையுந் தாயையும் புதல்வனையும் பலபடியாக விளக்கிப் பாடிய இப் புலவர் பெருமக்கள், உள்ளவாறு தமிழ்நாட்டு நிகழ்ந்த கொள்கையாயின் மருமக்கட்டாயத்திற்கேற்ற சொற்பெய்து கூற வியலாதவரல்லரென்று தெரிந்துகொள்க. பிறவிடத்து மருமகனுக்கு மாமன் தன் தாயத்தை யீந்து அவனை வேந்தனுக்கிய நிகழ்ச்சியை உள்ளவாறு அப்பழம் புலவர் கூறுதலைக் காட்டுவல். பெருங்கதையுள் உதயனன் மாமன் விக்கிரன் என்னும் எயர்குல வேந்தன் மகவிலாதவனாகித் தன் வேத்துரிமையைத் தன் மருமகனாகிய உதயனனுக்குக் கொடுத்த செய்தியை,

“தாய் மெல்லார் தனக்குரித் தாக
 ஏயர் கொற்ற மிவன்வயிற் கொடுத்துப்
 பெறலரும் பெருந்தவத் துறுபயன் கொள்வலென்
 றாய்புகழ் முனிவனொடு தேவியை யிரந்து
 செருமிரு குருகிறன் மருமகற் றழிஇ

.....

உதயனனிறையென வறிவரச் சாற்றி”

(அவலந்தீர்த்தது. 11-137)

எனவும்,

“மாமன் கொண்டென் மாநகர்ப் புக்கதூஉம்
 ஏயர்க் கிறையென வியற்றிய வண்ணமும்”

(கே. 156-157)

எனவும் வருவனவற்றால் இவ்வுண்மை யுணர்க. உதயனன் தந்தை யுரிமை பெறுதற்கு முன்னே தன் மாமன் அரசரிமை பெற்ற வரலாறிஃதாகும். இதனால் மருமக்கட்டாய முறை கெடுங்காலத்திற்கு முன்னே வடநாட்டி நிகழ்ந்ததெனத் தெரியலாம். ஈண்டு முனிவனென்றது ஏயர்குல வேந்தன் விக்கிரன் தந்தையா. இவன் துறவியாய் வனத்தே தவஞ் செய்தலால் முனிவன் என்றார். தேவி என்றது அம்முனிவன் மகளும் தன் தந்தைபுகிய உதயனன் தாயினே; மருமகனென்றது உதயனனே. மாமன் என்றது ஏயர்குல வேந்தன் விக்கிரனே யென வறிக. இவ்வாறு தமிழ் நாட்டுவழக்கிற் பண்டைப் புலவர் விளங்க வையாமைமால் மருமக்கட்டாயம் தமிழர்க்குக் கூறுதல் அவர் கருத் தன்றென்று நன்கு தெனியலாம்;

இனிப் பாடப்பட்ட சேரவேந்தன் தந்தை சேர வேந்தனே யாதல்,

“இயறேர்த் தந்தை, வாடா வஞ்சி பாடினே னாக”

(புறம். 394)

என்பதை யெடுத்துக் காட்டித் தெளிவித்தேன். பாடப்பட்ட சேரவேந்தன் மனைவியாகிய பெருங்கோப்பெண்டு சேரவேந்தனைப் பெற்ற தாயாதல் எட்டாம் பத்துள்,

“ஒன்னுதல் கருவிற் புதல்வற் பெற்றனே”

(74).

என்பது காட்டி விளக்கினேன். இவ்வாறு அரசனைப் பெற்ற தாயே வாழ்த்தப்படுதல் இரண்டாம் பத்துள்,

“வயிறு பசிகூர்வீயலன்

வயிறு மாசிலீ யாவ னீன்ற தாயே”

(20)

என்பதனாலறியலாம். உரைகாரர் ஈண்டு வயிறு பசிகூர் வீய லன் ஆதலின் அவனை யின்றதாய் வயிறு பசித்துவருந் தாமற் றன் பரிகரமாயுள்ளார்க்கு வேண்டும் பொழுதுகளிலே வேண்டிவன கொடுக்குமவனை யின்ற காரணத்தால் வயிறு விளங்கு வாளாக என்பதே இதன் கருத்தாகும். “தாயைக் குடர்வினக் கஞ் செய்த தாமோதரன்” எனப் பெரியாரும் பணித்தல் காண்க. தாய் வயிறு விளங்குதல் அத்தாய் வயிற்றிலுண்டாகிய இவ்வரசன் வழிவழியாகப் பெருகும் சந்ததியாலென்பது எளிதிலறிய லாம். மருமக்கட்டாயமாயின் இவ்வரசனைப் பெற்ற வளவில் அவன் வயிறு விளங்காது இன்னுமொரு பெண் மகவை அவன் பெற்று அவன் வயிற்றில் அரசு வழியை யுண்டிபண்ணுதலால் விளங்க வேண்டுமென்பது பலருமறிவர். ஈண்டு அவ்வாறு ஓர் பெண்மகவு பெறுதற்குரிய குறிப்பு ஒன்று மில்லாது அவனை ஈன்ற தாய் வயிறு விளங்குக என்றிருப்பது காண்க. அவன் வழியிலே அரசுச் சந்ததியே யில்லாது போகும் ஒருவனை யின்ற தனால் ஒருதாய் வயிறு விளங்குவனா என்று வினாவி யறிந்து கொள்க. ஈண்டு அவன் என்றது இமயவரம்பன் நெடுஞ்சேர லாதனை. அவனை ஈன்ற தாய் என்றது உதியஞ்சேரல் மனைவி யாகிய வெளியன் வேண்மாணல்லினியை : இதனை,

“உதியஞ் சேரற்கு, வெளியன் வேண்மா

ணல்லினி யின்ற மகன், இமயவரம் பன்னெடுஞ்

சேரலாதன் எனப் பதிற்றுப்பத்து இரண்டாம்

பத்துப் பதிகத்துட் கூறலானறியலாம்”

நல்லினி உதியஞ்சேரற் கின்ற மகன் நெடுஞ்சேரலாதன் என்றே நேராக வியைந்து பொருள் சிறத்தல் காண்க. இதன் கண் உதியஞ் சேரற்கு மகனாக உதித்தலான் ஆதன் சேரலாதன் எனப்பட்டான் என்பது ‘ஈன்ற மகன் சேரலாதன்’ எனவருத லானறியலாம். இதனைச் செங்குட்டுவன் மகன் “குட்டிவன் சேரல்” என்பது போலக் கொள்க. இத் தொடர்முறையே

பழித் தமிழ் தெறிமுறை யென்பது முன்னரே பல மேற்கோள் கள் காட்டி விளக்கினேன். பிறர் கூறுமாறு வெளியனும் அவன் மனைவி நல்லினியும் ஈன்ற மகன் சேரலாதன் என்றால் இவ்வரசன் தந்தையுள் தாயும் ஒரு சிறப்புமில்லாத பெயர் மாத் திரையாய்க் கூறப்பட்டவராதல் தெளிந்துகொள்க. இங்ஙன மல்லாது வெளியன் வேண்மா அளாகிய நல்லினி,

“மன்னிய பெரும்புகழ் மறுவில் வாய்மொழி

இன்னிசை முரசினுதியஞ்சேரற்கு

ஈன்ற மகன்”

(2-ஆம் பத்துப் பதிகம்)

என்றால் தாய் வெளியன்குடியிற் றேன்றிய வேண்மகன் எனவும், இவன் தந்தை முடியுடைப் பேரரசன் எனவும், இனிது கொள் எக் கிடந்து சேர் தூல் வரலாற்றொடு பொருந்துவது காண்க. அன்றியும் பதிற்றுப்பத்துப் பதிகங்கள் பலவற்றில் அரசன் தாயைத் தேவியென்றே ஒழிதலும் சிலவற்றில் வெளியன் வேண்மாணல்லினி, சோழன் மணக்கிள்ளி, மையூர் கிழான், வேண்மாணத்துவஞ்சென்னை எனப்பிறந்த குடிப் பெயரிட்டுக் கூறுதலும் கண்டுகொள்க. அரசிக்குப் பிறந்த அரசியென்று நல்லிசைப் புலவர் பாடாதினார் என்க. இத்தாயொல்லாம் சேர் குடியினல்லாது பிறர் குடியினிற் பிறந்து “இச்சேரர்” குடியிற் புக்கமகளியேயாதல் ஏழாம்பத்துப் பதிகத்திற் “பொறையன் பெருத்தேவி” என்று இவருளொருத்தியைக் கூறுதலின் அறிமலாம். ஒரு தந்தையின்ற மகளைப் பொறையன் பெருத் தேவியென வழங்கியது அவன் மணந்த முடியுடைப் பேரரசனாகிய சேரன்,

“அத்துவஞ் சேரலீரும்பொறை”

(புறம். 13).

என்று பெயர் சிறத்தலான் எனத்துணியலாம். அத்துவற்கு அவன் பெருத்தேவி யின்ற மகன் என்பதே கருத்து. அத்துவன் என்பாணையே பொறையன் என்று அவன் பெயரார் சுட்டிக் கூறி னார். இவ்வாறு பெயர்ப்பின் பெயர் வந்து சுட்டுவது தமிழ் வழக்கென்பது அறிஞர் அறித்தது. சேவகசாமியென்பான் என்ற தன்பின் வானேற நீண்ட பகழான் என்பது வேறொருவனாகாது முன் வந்த சேவகசாமியையே சுட்டினுற்போல இதனையுங் கொள்க. ஈண்டுப் பொறையனும் பெருத் தேவியும் மணந்தீன்ற

மகன் செல்வக்கடுங்கோவாழியாதன் என்று கூறலாமெனின் அது பொறையன் (சேரன்) மகன் வாழியாதன் என்பதற்கே பெருந்துணையாய் நின்றலால் சேரன் மகன் சேரன் என்ற மக்கட்டாயத்தையே நன்கு வலியுறுத்தல் கண்டுகொள்க. சேரரைப் பெற்ற தாயர் யாரும் சேரர் குலத்தே தோற்ற முடையர் என்பதற்கு ஓர் குறிப்பும் நூல்களில்லாமை நன்கு ஆராய்ந்து கொள்க. செங்குட்டுவற்குச் சோழன் “மைத்துனவனவவர்” (சிலப். நீர்ப்படை. 118) எனப்படுவனாதலான் செங்குட்டுவன் தாய் சோழகுலத்துதித்தவளாதல் ஒருதலை என்க. வேள்குல முஞ் சோழ குலமும் மக்கட்டாய முறையே கொண்டு நிகழ்தலான், அக்குடியில் ஆண்மக்களைப் புணர்ந்து ஒருத்தி பெறும் மகன் அக்குடி மக்கட்டாய முறைப்படி அத்தத்தச் செல்வமெய்தலன்றி அதை யிழந்துவிட்டுத் தாயின்வழிச் செல்வத்தை யெய்தலும் அச்செல்வ மெய்திய தாரணத்தால் தான் பிறந்த குலத்தோர் மைத்துனராதலும் அசம்பாவிதமென்பதியான் கூறவேண்டுவதன்று. சோழன் மணக்கிள்ளி யென்பது நுகரம் விடுபட்டுச் சோழன் மணக்கிள்ளியென ஏடு எழுதினார் தவறெனக் கொள்க. இவ்வாறன்றி “சோழன் மணக்கிள்ளி” என்பதனைச் “சங்கரன், சடையன்” என்றும் போலக்கொண்டு சோழன் மகன் மணக்கிள்ளி எனினும் இழுக்காது. ‘அன்னிமிஞிலி’ என்பது அன்னி என்பவன் மகன் மிஞிலி என்றவாரும். அன்னி ஆண்பாற் பெயராதல் “திதியனாடு பொருத வன்னிபோல” (126) என வரும் அகப்பாட்டடியான் அறியலாம். இம் மணக்கிள்ளிக்கே “நற்சோனை” என்பதும் பெயரென்று அடியார்க்கு நல்லாருரைப் பகுதியான் அறியப்படுவது. ‘சோழன்நன் மகன் நற்சோனை’ என்று அவர் பதிகவுரையிற் கூறிக் காட்டுவர். சிலப் பதிகார வாழ்த்தினும் பதிறுப்ப் பத்துப் பதிகத்தினும் அடியார்க்கு நல்லாருரையினும் சோழன் மகன் செங்குட்டுவனாரு யென்று கொள்ள நின்றல் கண்டுகொள்க. நக்கிள்ளி அல்லது மணக்கிள்ளியென்னும் இகரவியுதிப் பெயரினை மிஞிலி யென்பதுபோலப் பெண்பாலினும் வரும் பெயராகக் கொள்க. “கொடுங்குழை யன்னி மிஞிலி” (அகம். 196) எனப் பெண்பாலினும் “அடுபோர் மிஞிலி” (அகம். 181) என ஆண்பாலினும் வருதலானுணர்க. சோழன் பெயர் மணக்கிள்ளி யென்றும் அவரீன்ற

மைத்தன் செங்குட்டுவன் என்றுங் கொண்டால் கிடைத்த பிற்பதிற்றுப் பத்துப் பதிகங்கள் முற்றும் இன்ன சேரற்கின்ன பெண் ஈன்ற மகன் என்று கூறிய நெறிமுறையின்மாரி இச் செங்குட்டுவன் பிறப்புணர்த்திய தொடர் மட்டும் தாயைக் கூறா தொழிந்தது எடுத்துக்கொண்ட நெறிமுறைக் கியையாதென்க. செங்குட்டுவனுடன் பிறந்த பெருங்கவியரசர் “உலகாண்ட சேரலாதற்கு ஞாயிற்றுச் சோழன் மகளின்றமைத்தன்” எனத் தன் தந்தையைப் தாயையுங் கூறுதல் கொண்டு உண்மையுணர்க. பதிகத் தொடரை இளங்கோவடிகள் வாக்கிற்கிளையப்பது பொருத்தமாதல் அறிஞர்க் கொப்பது: இதுவே பண்டைத் தமிழ் வழக்கென்பது முன்னரே காட்டி விட்டேன்: இதனால் ஒரு விரிசுமடபுஞ் சிறத்தல் எளிதெனறியலாம்.

இனிப் பதிற்றுப்பத்துப் பதிகங்களில் வந்துள்ள “தேவி” என்ற சொல் மனைவி யென்றே பொருள் கொள்ளுமென்று பிறர்கருதினர். அதன் பொருட்டிச் சில கூறுவல். சின்னமனூர்ச் செப்பேட்டில் “வானவன் மாதேவி”⁸ என்பது சேரன் குடியிற் றோன்றிய பெருந்தேவியெனப் பொருள்படுதலை முன்னரே காட்டினேன். “சேரமான் யானைக் கட்சேய்”, என்புழிச் சேரமான் என்பது குடியை புணர்த்துவது போலக்கொள்க. (குறள். 355, பரிமேலழகருரை பார்க்க.) வானவன் மாதேவி-வானவன் குடிப் பெருந்தேவி. பெருங் கதையுள்,

“பெருக்கத் தானைப் பிச்சோ தனற்குப்
பெருக்க மன்னர் திருநகர்ப் பிறந்துநள்
நாட்டுப்பெயர் பொறித்த நுட்டுப்போலி சடர்நுதற்
தேவியர்க் கெல்லாக் தேவி யாகி
புடன்முடி சுவீர்த்த கடனறி கற்பி
னியற்பெருத் தேவி வயிற்றகத் தியன்ற
வட்டப் பெரும்புண் வாசவ தந்தை” (2, 4, 8-25)

என்புழித் தேவி விடைப்பட்டது முதல்வி அல்லது தெய்வப் பெண் என்னும் பொருளில் வந்தது. தேவியர்க்குத் தேவி

* “வானவர் மாதேவியென்று மலர் மட்டுக்கை முன்பயந்த
பிணம் போலிசொல்லென்”

என்பது உரை.

என்பது மனைவியர்க்கு மனைவி யெனலாகாமை காண்க. பெருங்கதையுள் “கோசல வளநாட்டுக் கோமாத் பிழையாத், தேவியர்க்கெல்லாந் தேவி” (4, 12, 141-45) என வருதல் காண்க. பின்னு மந்நகண்,

“ஆயபுகழ் முனிவனொடு தேவியை யிரந்து
.....மருமகற்றழிஇ”

என்புழித் தேவி முனிவனுக்கு மகளை யுணர்த்திற்று. என்டுவிக் கிரனுக்குத் தங்கையென்பதைக் குறித்த தெனினும் பொருந்தும். சிந்தாமணியுள்,

“வளர்த்த தாய்க்குச்

சித்திரத் தேவிப்பட்டந் திருமக னல்கினானே” (2657)

என்றலால் இத்தேவி யென்னும் பெயர் முறைப்பெயராகாது, தெய்வப்பெண் என்னும் பட்டப் பெயராதல் தெளியலாம். தேவி தெய்வப் பெண் எனப் பொருள் படுதல்,

“காலை நியமத்துத் தேவி”

(மணிமேகலை)

“சிந்தா தேவி செழுங்கலை நியமத்து”

(ஷட)

“கமலாசனத்தேவி” “சீதேவி” “மூதேவி” என வருமிடங் களிற் கண்டு கொள்க. மலர்த்தேவி மலரிடந்தோன்றிய தெய்வப் பெண் எனப் பொருள்படும். பதுமன்றேவி, வானவன்றேவி என்பன பதுமன்கட்டோன்றியதேவி வானவன்கட்டோன்றிய தேவி யெனப் பொருள்படுமென்று கொள்க. “குல முதற்றேவி” யெனக் கொலைக்களக்காதையில் வருவதற்கு அடியார்க்கு நல்லார் “குலப் பிறப்புடைய பெருந்தேவி” யென வுரைத்த தனை ஈண்டைக்கு நினைக்க. பதுமன்றேவி வானவன்றேவி யென்பனவற்றை ‘மலையருவி’ யென்பது போலக் கொள்க.

அரசர் புதல்வியரைத் தெய்வமாதர் எனல் பண்டை வழக்கே என்பது,

“வையம் வந்து வாயி னின்றமை

தெய்வ மாதர்க் கிசையின் சென்றென” (3, 5, 67-68)

எனப் பெருங்கதையுள் வருதலானறியலாம். ஈண்டுத் தெய்வமாதர் என்றது மணவாத கன்னியாகிய பதுமாபதியையென்று நோக்கிக்கொள்க.

பெருங்கதையுள்,

“தலைப்பெருத் தேவியுந் தந்தையுங் கூடிக்
குலப்பெருத் தேவியாக் கோடி” (5, 8, 148-49)

என்புழித் தலைப் பெருத்தேவியெனத் தாய்க்கு வந்தது காண்க. பின்னும் “தற்பயத் தெடுத்த கோப்பெருத் தேவி” என அந் தாலுள் வருதல் காண்க. இத்தேவியர் அரசன் மனைவியர்க்குக் கூறுமிடத்துத் “திருநிலக் கிழமைந் தேவியர்” (மணிமேகலை, 23, 4) எனக் கூறுதல்கொண்டு மாமனுடைய நிலவுரிமை யில்லாத தேவியராகாடென்று நன்கு துணிக.

இத்துணையுங் காட்டிய வாற்றால் தேவியென்பது மனைவியையாமென்று பிறர் துணிந்தது பொருத்தமை கண்டு கொள்க. இவற்றால் தேவியென்பதற்கு இடநோக்கு வரலாற்றுக்கியையப் பொருள்கொள்ள வேண்டுமதே முறையென்று துணித தேறலாம். இவ்வாறு வருத்தொடரில் நான்கனுருபு சன்றமகளின் கணவன் பெயரே பெற்று நிகழ்வது,

“வென்வேற் திள்ளிக்கு நாகநா டாள்வோன்
றன்மகள் பீலி வளைதான் பயத்த—குழவி”

என்னும் மணிமேகலையடியினை யெடுத்துக்காட்டி விளக்கியதனு னறியலாம். இவற்றற் பதிற்றுப்பத்துப் பதிகங்களில் நான் கனுருபு பெற்றவரும் பெயர்கள் ஈன்ற மகளின் கணவன் பெயரேயாதல் நன்கு தெரிந்துகொள்க. தேவியென்றபெயர் நான்கனுருபு பெற்றபெயரோடியைத்து பொருள் தெரிப்பதை முன்னரே காட்டினேன். நான்காம்பத்துப் பதிகத்துள் “சேரலாதற்கு வேன் ஆலிக் கோமான் பதுமன்றேவி யின்ற மகன்” என்பது சேரலாதற்குத் தேவியின்ற மகன் ஈ-று. இத் தொடர் பெருங்கதையுள் மேலே காட்டிய “பிரச்சோதனற்கு ...தேவி வயிற்றகத்தியின்ற வாசவதத்தை” என்பது போல வந்துள்ளது கண்டுகொள்க. சேரலாதற்குத் தேவி துக்குடிப் பிறத்தவன் என்று விளக்கவேண்டி வேனாலிக் கோமான் பதுமக்

குடியிற்றோற்ற முடையன் என்று காட்டிப் பதுமன்றேவி என்ற வாறும். இவ்வாறே ஆறும் பத்துப்பதிகத்துள்,

“ரெடுஞ்சேரலாதற்குத் தேவியின்ற மகன்”

எனவும் அத்தேவி இன்ன குடியிற்றோற்ற முடையனென்பது வேண்டி வேளாவிக்கோமான் குடித்தேவி என்னுங் கருத்தால் வேளாவிக் கோமன்றேவி என வந்ததெனவும் தெரிந்து கொள்க. ஏழாம்பத்துப்பதிகத்துள் அத்துவற்கு அவன் பெருந்தேவியின்ற மகன் என்னுங் கருத்தால் அத்துவற்குப் பொறையன் பெருந்தேவி யின்றமகன் என வந்தது. எட்டாம் பத்துப்பதிகத்துள் செல்வக் கடுங்கோவுக்குத் தேவியின்ற மகன் எனவும், அத்தேவி வேளாவிக் கோமான் பதுமன் குடியிற்றோற்ற முடையன் என்னுங் கருத்தாற் பதுமன் றேவியெனப்பட்டன எனவும் கொள்க. இவ்வாறு பொருள் கொள்வதே பொருத்த மென்பது 2, 5, 9, ஆம் பத்துப்பதிகங்கள் இனிது காட்டுதல் உய்த்துணர்க. உதியஞ் சேரற்கு நல்லினி யின்றமகன் என வியைந்து, அந்நல்லினி பிறந்த குடியை விளக்கி, வெளியன் வேண்மானல்லினி யெனக் கிடத்தலானும், சேரலாதற்கு நக்கின்னி யின்ற மகனென இயைந்து அந்நக்கின்னி பிறந்த குடியை விளக்கிச் சோழன் மகன் எனக் கிடத்தலானும் குட்டுவனிரும் பொறைக்கு அத்துவஞ் செள்ளை யின்றமகன் என வியைந்து அவ்வத்துவஞ் செள்ளை பிறந்த குடியை விளக்கி மையூர்கிழான் வேண்மானத்துவஞ் செள்ளையெனக் கிடத்தலானும் உண்மையறிந்துகொள்க. இங்ஙன மியையக் கொள்வதே தமிழ் நானெறி முறையென்பது மேலே காட்டிய பழைய மேற்கோள்களானும் நான்கனுருபு மாமன் பெயரோடியைத்து ஒருத்தி யின்ற மகன் அம்மாமனுக்கு மருகனாதற்கு மேற்கோள்களே கிடையாமையானும் நன்குதுணிக.

இங்ஙனம் தந்தையாண்டு அவன்பின் அவன் மகனாண்டு வந்து கிழந்த அரசரிமையின் வேறாய் மாமனாண்டு அவன்பின் மருமகனாண்ட அரசரிமை இச்சேராக்குரியதாகக் கூறின், சேரலாதற் குப்பின் அவன்றம்பி பல்யானைச் செல்கெழு குட்டுவன் அரசரிமையெய்தி ஆண்டதன்பின் அக்குட்டுவற்கு மருமக்களாகிய களங்காய்க்கண்ணி நார் முடிச் சேரலும், செங்குட்டுவனும்,

ஆடுகோட்பாட்டிச் சேரலாதனும் தம் இளைய மாமன்பின் அவற்கு மருமக்களாய் அரசுபெற்றவராகவும் அவ்விளைய மாமனை விடுத்து அவற்கு மூத்தமாமனாகிய சேரலாதன் அரசரிமையே அவர் பெற்றார், என்பதற்குப் பொருத்தமான காரணங்காட்ட வியலாமை நோக்கிக்கொள்க. சிற்றப்பனுண்டதன்பின் தமப்பனுக்கு மக்கள் முறையில் இவன் ஒரு காலத்தே சேரநாட்டுப் பல்லிடத்தும் அரசெய்தி ஆண்டிருந்தார் என்பது பொருத்திற்றதல் காண்க.

“நிரிமிழ் சிலம்பி னோரி.யோனே” (பதிற். 40)

என்பதனால் களங்காய்க்கண்ணி நார்முடிச்சேரல் நேரி மலையிலும்,

“துவ்வா நறவின் சாயினத்தானே” (பதிற். 60.)

என்பதனால் ஆடுகோட்பாட்டிச் சேரலாதன் நறவூரினும்,

“குஞ்சா வொழுக்கையிற் கோநக டெதிர்கொள
வஞ்சியுட் பகுத்தனன் செங்குட் டெவனென்”

(சிலப். நீர்ப்படை. 255-56)

என்பதனால் செங்குட்டுவன் வஞ்சிமாநகரினும் அரசாண்டது புலனும். இங்ஙனங் கொள்ளாக்கால் இவர் ஆயுள் அளவை மக்கட்கியல்பாகிய ஆயுளைக்கடத்து வரலாற்று முறையும் இயைபு பெறாது பலவகையினும் இடர்ப்படுதல் கண்டுகொள்க ¹

பிற்காலத்துக் கடன்மலைநாட்டிற் குடியேறிய ஒருதிறத்தார் கொண்ட மருமக்கட்டாய முறையைக் கொங்குமுதல் மேல் கடலுளவும் ஆண்ட பண்டைத்தமிழ்ச் சேரார்க்குச் சொல்லப் புகுமிடத்து ஊண்டாமிடர்ப்பாடுகள் மிகப் பலவாகுமென்க. இம்மருமக்கட்டாய முறையார் குடியேறியது தொட்டு இக்கடன் மலைநாடு “நாரிசேம்” என வழக்குப் பெற்றதாகும். இவ்வுண்மையைக் கன்னடசாசனம் பலவற்றுள்ளும் கன்னட தேயத்தெற்கெல்லை கடறுமிடங்களில் கொங்குசேம், ஆனேமலை நாரி

¹ இரண்டிச் சென்னை வெளியின் ஆபிஸர் தலைமைத் தமிழ் பண்டிதரும் எச் அருமை ஆய்மன் சேயுமாயிய கு. இரண்டையப்பராவர்கள் இவ்விடமில்கொஞ். அங் ஆய்மன்செய்யுள் “சேரநாமவழங்கு” என்ற பாடல் உள்ளதென்க.

சேரம் என்று வருதலானறிந்துகொள்க. தமிழிற் சேரலர் என்பதே சேரலர் என மரீஇயிற்றென்பது அறிவாளர் துணிந்தது. சேரல் சேரலர் பெண்பாற் பெயராகாமை நன்குணர்ந்துகொள்க. கோட புத்திரர் என்ற வழக்கும் நோக்கிக்கொள்க. இச்சேர குலத்தவர் பெயரில் அக்குடி குறித்த பெண் பெயரே நூல் வழக்கில்லாமை நோக்கிக்கொள்க. சேரல், சேரன், சேரலன் மாத்தான், பொறையன், கோதை, பூழியன், குட்டுவன், கொங்கன், குடக்கோ, குடநாடன் என்பன முதலாகப் பல பெயர்கள் ஆண்பாலிலே வழங்குதல் தமிழ்கற்றார் நன்கறிவர். இப்பெயர்கட்குப் பெண்பாற் பெயர் வழக்கின்மை நூல்களிற் கண்டுணர்க. ஈண்டுக் கோதை ஆண்பாலேயென்பது,

“தண்கட் குட நெண் பூங்கோதை”

(பத்துப்பாட்டு. மதுரை. 524).

எனவும்,

“குட்டுவன் கோதை”

எனவும்,

“வாய்வாட் கோதை”

(சிலப். 25, 3)

எனவும் வருவன கண்டிதெளிக. அரசரிமை அக்குடிப் பிறந்த மகனிற்கு உளதாயின் அம்மகளரசிக் கேற்ற்தொரு பெயர் அக்குடியில் வழங்காது என்று துணிக. இவற்றாற் சேரர் குடியிற் தந்தையுரிமை மகற்குறுவதாதல் நன்கறியலாம். பிறமொழியிலுங் காணப்படுதல் ஈண்டைக்கியையக் கொள்க.

இனிச் சிலப்பதிகார நடுகற்காதைக் கண்,

“வேந்துவினை முடித்த வேந்துவான் வலத்துப்

போந்தைக் கண்ணி நீன்னாங்கனோர் மருங்கிற்

கடற்கடழ் பெறிந்த காவல னாயினும்

விடர்ச்சில பொறித்த வேந்த னாயினும்”

(133-6)

என்பது முதலாக வருமிடத்துப் பல சேரவேந்தர் கூறப்படுதலும் அவரெல்லாம் “நின்னாங்கனோர்” என்பதனாற் செங்குட்டுவன் குல முன்னோராக வழங்கப்படுதலும் கற்றார் பலருமறிவர். இம்முன்னோர் மாமன்மாராகிய முன்னோர, தந்தை தாயரா

செய முன்னோடா, என்று வினாவியபடியின் இவ்வுங்கனோர் என்னுஞ் சொல் சங்க தூல்களில் எங்ஙனம் வழங்கியுள்ளதென்று தேடிக்கண்டு அக்கண்ட வழக்காற் பொருள் துணிவதே அறிவுக் கொத்ததாகும். 39-ம் புறப்பாட்டிற் குளமுற்றத்துத் துஞ்சிய கிள்ளி வளவனைப் பாடியவிடத்து,

“ தாங்கெயிலெறித்த கின்னாங்கனோர் நினைப்பின் ”

என்புநிச் சோழர் குடித் தாயமுறைப்படித் தந்தை தந்தையாகிய முன்னுள்ளோர்க்கு வழங்கியது கண்டு செல்பதிகார ‘உங்கனோர்க்கும்’ இதுவே பொருள் என்று கொள்வதல்லது வேறு பொருள் கொள்ளற்கு, யாதொரு குறிப்பும் மேற்கோளு மில்லாமை ஆராய்ந்து கொள்க. இப்பொருளே செங்குட்டுவனைக் கோமகன், இறைமகன் எனப் பல்லிடத்துங் கூறுதற் கிழையுடைத்தாதல் கன்குணர்க.

இத்தனையும் கூறியவாற்றான் தமிழ் மூவேந்தரும் அவர் பெண் கொள்ளற் குரிய-வேளிரும் மக்கட்டாய முறைமையாதல் என்கறியலாம்.

இனித் தொண்டையர் குடிக்கும் இம்முறையே உண்மை தொண்டைமான் இளந்திரையனைப் பாடிய பெரும்பாணாற்றுப் படையுள்,

“ முற்றி வண்ணன் பிறங்கடை
புரவோனும்பல் ”

எனவும் “கொண்டியுண்டித் தொண்டையோர் மருக” எனவும் வரும் அடிகளோக்கியும் உரைகோக்கியும் துணிந்து கொள்க. இவனைச் சோழர் குடியிற்றோற்றமுடையனாகக் கூறுதலான் அக்குடி முறைமையே இவற்குமாதலெளிதிலறியலாம். மலைபடுகடாங்கொண்ட நன்னன்,

“ நன்னன் சேய் நன்னன் ”

என அத்துலுட் கூறப்படுதலான் அவன்றயமுறையும் மக்கட்டாய முறையாதல் துணியலாம். சிறுபாணாற்றுப்படை கொண்ட நல்லியக் கோடனை அத்துலுள்,

“தாங்கரு மரபிற் றன்னுந்நத்தை
வான்பொரு றெடுவரை வளனும் பாடி”

என்று கூறுதலான் இவன் மக்கட்டாய முறையுடைமை எளிதி
லறியலாம். புறநானூற்றில் நாஞ்சில் வள்ளுவனைப் பாடிய
பாட்டில்,

“செவ்வரைப் படப்பை நாஞ்சிற் பொருந்
சிறுவென் ளருவிப் பெருங்க ளுடனை
நீ வாழியர் நீளுந்நதை
தாம் வாழியர் நிற்பயந்திசி னேரே”

என வருதலான் இவனும் தந்தைக்குரியது மகற் குறுவது என்
னுந் தாய முறைக்கு இயைந்தவனாதல் உய்த்துணர்க. அந்
களைக் கூறிய புறப்பாட்டில் (290) “நுந்தை தந்தைக் கிவன்
ந்நதை தந்தை” என வருதலால் இவன் தாய முறையும் இஃதே
யாதல் தெளியலாம். இவற்றானே மறவர் தாயமுறையும்
மக்கட்டாய முறையென்பதறிக, இதனை முன்னரே காட்டி
னேன்.

இவற்றூற் சங்கத்தமிழ் நூல்களிற் கண்ட சேர சோழ பாண்
டியராகிய பெருமுடி வேந்தரும் அவர் பெண் கொளற்குரிய குறு
முடி வேளிரும் பலசிற்றரசரும் மக்கட்டாய முறையே உடைய
ராதல் ஐயமறத் துணியலாம்.

அகத்தியர்

இம்முனிவர் மலையை அடக்கிய காரணத்தால் அகத்தியர் எனப் பெயர்பெற்றனரென்பர். மலை என்றது விர்த்திய மலையாகும். அம்மலை வடநாட்டார் தென்னாடு புருதற்குப் பெருந்தடையாக அடலிகள் குழ்த்து ஈறியின்றியிருந்ததைத் தம் அறிவாலும் வலியாலும் ஈறிகண்டு கடந்து இவர் வடநாட்டினின்றுத் தென்னாடு புருத்த சிறப்புப்பற்றி இவ்வாறு மலையை அடக்கினரென்று பெயர்பெற்றனராவர். இவர் புருத்த காரணத்தால் தென்றிசை ஆகஸ்தியம் எனப் பெயர் பெற்றதென்பர். ஆகஸ்தியம் என்பது அகஸ்தியதிக்கு என்பதாம். ஆகஸ்தியம் என்று தம்மழ வழுக்குவதும் உண்டு. வடநாட்டினின்று தென்னாட்டிற் குடியேறிய ஆரியருள் இவர் தலைசிறந்தவராதல்பற்றி இவர் பெயரையே இவர் புக்கு வாழ்த்த தென்றிசைக்கும் இட்டு வழங்கினரென்று உணரத்தகும்.

வான்மீதி இராமாயணத்தால் விர்த்தியமலைக்குத் தென்பால் பஞ்சவடி (காசிக்) யடுத்த இம்முனிவர் இருந்த தவச்சாலை உள்ள தென்று கேட்கப்படுகின்றது. (ஆரண்ய காண்டம். 11, 42) மேற்கூறிய இராமாயணம் கிஷ்கிந்தாகாண்டத்தில் தென்கடலோரத்து மலய பருவத்ததை யடுத்து இம்முனிவர் தவச்சாலை யுள்ளதென்றும் அறியப்படுகின்றது. (வான். இரா. 5-11. 15-16). “அந்த மலய மலையின் கிகரத்திலே ஆதித்தனுக்குச் சமானமான மிகுந்த ஓளியையுடைய முனிசிரேஷ்டரான அகத்தியரைக் காண்பீர்கள்” என்பதனாலேயேதரியலாம். இவ்விரு தவச்சாலையினின்றுப் கூறப்படும் அகத்தியர் ஒருவரோ இருவரோ எனத் துணிமலாகாதபடி ஐயம் நிகழ்கின்றது. இவரன்றி இருக்கு வேதத்தில் ஒரு குத்தத்திற்குக் கருத்தாவாகக் கூறப்பட்ட அகத்தியனார் ஒருவருண்டு. இவர் லோபா முத்திரையை மணந்தவரென்று அவ்வேதத்தால் அறியக்கிடப்பது. இங்ஙனம் பலவாறு கக் கேட்கப்படும் பலர் அகத்தியருள் தமிழர் தமிழ்நூல்களா) வடப்பட்ட அகத்தியர் பொதியிற் கணிருந்த அருத்தவ முனிவரேயென்பது தால்வல்லார் நன்கறிவர். நக்கீரனார்,

“முடனில் பொதியின் முதற்புத்தேன் வாழி

பரணர் கலிலகும் வாழி—யடனிய

வானந்த வேட்கையான் வேட்கோக் குயக்கோடன்
ஆனந்தஞ் சேர்க்கசுவா கா.”

(தொல். 400. மேற். பேரா. நச்சி.)

“ஆரிய நன்று தமிழ்தீ தெனவுரைத்த
காரியத்தாற் காலக்கோட் பட்டானேச்—சீரிய
அந்தண் பொதியில் அகத்தியனா ரானையாற்
செர்தமழே தீர்க்கசுவா கா” (ஷெ ஷெ)

எனப் பாடுதலால் அறியலாம். சிலப்பதிகாரம் அடைக்கலக்
காதைக்கண்,

“மாமறை முதல்வன் மாடல னென்போன்
மாதவ முனிவன் மலைவலம் பூண்டு
குமரியம் பெருத்துறை கொள்கையிற் படிந்து” (13-15)

என இளங்கோவடிகள் கூறுதலானும், மாதவ முனிவன் மலை
தென்கடற் பக்கத்ததென்று துணியலாகும். ஆண்டு அடியார்க்கு
நல்லார் முனிவன் மலை என்பதற்கு அகத்தியனது பொதியமலை
யெனவுரைத்தார். தேவாரத்தும் அகத்தியர்க்குப் பொதியச்
சேர்பு நல்கியது கூறப்பட்டுள்ளது ;

“சந்தி மூன்றிலுந் தாபர நிறுத்திச்
சுகளி செய்திறைஞ் சகத்தியர் தமக்குச்
சிந்து மாமணி யணிதிருப் பொதியிற்
சேர்வு நல்கிய செல்வங்கண் டடைத்தேன்”
(சுந்தரர். திருநின்றியூர். 5)

என்பது காண்க. ற்றபூன்ஸாங் என்னுஞ் சீன யாத்திரிகரும்,

“இந்த இராஜ்யத்தின் எல்லையிலிருந்து (காஞ்சியிலிருந்து)
3000 லீ (li) தூரத்தில் மலையகூடம் என்ற தேசம் இருப்பதாகக்
கூறுகின்றனர். அது கடற்கரையை அடுத்திருப்பதால் எண்ணி
றத்த நவமணிகளோக்கொண்டுள்ளது”

Life of Hiouentsang of Shaman Hwinisu.—By Beal
Trubners. p. 140.

“It is reported that 3000 li or so from the frontiers
of this Kingdom is the country Malakuta. As it borders
on the sea-coast it is exceedingly abundant in different
gems.”

என்று தாம் எழுதியுள்ள குறிப்பிற் கூறுகின்றார். சங்கத்து எட்டுத் தொகையுள் ஒன்றாகிய பரிபாடலிலும்,

“பொதியின் முனிவன் புரைவரைக் கீறி” (11-11)

என வந்தது. ஈண்டு அகத்தியமீளைப் பொதியின் முனிவன் எனக் கூறுதல் காணலாம். வான்மீகர் கிஷ்கிந்தாகாண்டக்கூற்றும் பிற்காலப் பெரு நூல்வழக்கும் முற்காலச் சங்கநூல் வழக்கும் ஒத்தலால் அகத்தியருக்குப் பொதியிலே இருப்பிடமாகப் பொய்யே கற்பித்தனரென்றல் சிறிதும் பொருந்தாமையுணர்க. வெண்பா மாலைப் பாடியதில்,

“தேன்மலை யிருந்த சேர்சான் முனிவரன்”

என வந்தது. “மலயத் தருத்தவன்” என்பது காரிகை. இவையெல்லாம் மாதவ முனிவன் மலை என்ற சிலப்பதிகாரத்துடன் இயைதல் காண்க. இவற்றால், தமிழர் கூறும் வரலாற்றெல்லாம் பொதியிற்கண்ணுள்ள அகத்தியரைக் குறித்தனவென்று தெளியலாகும். வீரசோழிய நூல் செய்த புத்தமிழ்திரைநூல்,

“ஆயுங் குணத்தவ லோகிதன் பக்க லகத்தியன்கேட்

டெயும் புவனிக் கியம்பிய தண்டமி ழிங்குரைக்க”

(வீரசோ. பாயி. 2)

என்பதனால் அகத்தியர் பெளத்த மதத்து அவலோகேச்வரரிட நுத் தமிழ் கேட்டறிந்தனரென்பர். அவலோகிதர் தமிழறிந்தவர் என்பதற்குரிய ஆதாரம் இதுவேயாகும். போதலகிரியில் அவலோகிதர் தம் பத்தினியாகிய தாரையுடன் உள்ளனர் என்பது பெளத்தநூற் கொள்கையாம். தாராஸுத்தத்தில் ‘போதலகிரி நிவாமிதி’ என்று அவன் துதிக்கப்பட்டவாறு அவர் காட்டுவர். ஆயினும் அசோக சக்கரவர்த்தி காலம் வரையில் அதாவது கிறிஸ்து பிறத்தற்கு முன்னர் 274 ஆண்டுவரையில் தமிழ் வேந்தருள்ள தென்பக்கத்துப் பெளத்தமதக் கொள்கைகள் பக்கன ஆல்ல என்பது அவ்வசோக சாசனத்தால் (கெர்நார்க் கல்வெட்டு) அறியக்கிடத்தலான் சோமமூர்த்தி காலத்துள்ள வைதிகரான அகத்தியர் வரலாற்றொடு அஃதியையாமை தெளியலாம். வான்மீகம் ஆணிய காண்டம் 12-ஆம் சருக்கத்து 16 முதல் 21 வரையுள்ள சுலோகங்களில் “அவன் (இலக்குமணன்)

அங்கு (அகஸ்தியருடைய சாலையில்) பிரமன் ஸ்தானத்தையும் அக்ஷியின் ஸ்தானத்தையும், விஷ்ணுவின் ஸ்தானத்தையும்..... ஸுப்ரமன்யர் ஸ்தானத்தையும் தர்ம தேவதையின் ஸ்தானத்தையும் பார்த்தார்” என்றிருத்தல் காண்க. தமிழிலக்கணஞ் செய்த அகத்தியர் சீராம காலத்து அகத்தியரின் வேறும் மிகப் பிற்பட்டவரெனின், அங்ஙனம் கூறுவது இயைபுடையதாயினும் அவர் வேதவொழுக்கினராவரன்றி வேறாகார் என்க. வேத வழக்கொடுபட்டாரொல்லாம் அகத்தியரைச் சிவபிரான்பால் தமிழ் கேட்டறிந்தனரென்றே கூறுவர். இதனைக் கம்பநாடர்,

“உழுக்குமறை நாலினுமு யாந்துலக மோதும்
வழக்கினு மதிக்கவினி னும்மரபி னாடி
பிழற்பொலிக ணிச்சிமணி நெற்றியுமிழ் செங்கட்
டழற்புரை சுடர்க்கடவு டந்ததமிழ் தந்தான்”

(ஆரணி. அகத். 41)

என்பதனாற் சிவபிரான் தந்த தமிழிலக்கணத்தையே அகத்தியர் உலகினுக்குத் தந்தார் என்று கூறுதல் காணலாம். சிவபிரான் பாணினிக் குணர்த்தியதும் வடமொழி யிலக்கணத்தையேயாகும். அதுபோல இதனையுங் கொள்க. “நான்மறையினும் உலக வழக்கினும் கவின்பெற நூலினும் முறைப்பட ஆராய்ந்து கடவுள் தந்த தமிழ்” என்றதனாலும் அஃது இலக்கணமேயாவதறிக. நான்மறையினராய்ந்தன; மொழிக்கு முதற்காரணம் எழுத்தென்றலும், அச்சும் அல்லுமாம். அவற்றின் வேற்றுமையுங் கலப்பும் இயக்கமுங் கருதி அவற்றிற்கு உயிரையும் உடலையும் உவமையாகக்கண்டு அங்ஙனமே குறியிடுதலும், அவற்றிற்குப் பிரப்பு வருண முதலிய வுணர்த்தலும், அவற்றிற்கு மாத்திரை காண்டலும், அவற்றிற் சிவவற்றிற்கு அளபெடை (புலுதம்) கோடலும், அறம் பொருள் இன்பப் பகுதிகோடலும், நிலங்கட்குத் தெய்வங்கள் கூறலும், யாழோர் கூட்டமுடன்படலும், அந்தணர் அரசர் வணிகர் வேளாண் பக்கத்தியல்பு காட்டலும், அங்கதம், பிசி மந்திரம், வாய்மொழி முதலியன வகுத்தலும், பிறவும் ஆம். உலக வழக்கின் ஆராய்ந்தன:—இயற்சொல், திரிசொல், செந்தமிழ்ச் சொல், கொடுத்தமிழ்ச் சொல், வடசொல் மரீஇயின சொல், மருவாமுத்தர்சொல், மங்கலச் சொல், அமங்கலச் சொல், இடக் கரடக்கு, குழுஉக்குறிச்சொல் முதலியனவும், மரபியலிற் குறித்தனவும் பிறவுமாம்.

மதிக்கவினிஞடியன :—தமிழ் நாட்டுத் தொன்று தொட்டுக் கேள்வியான் வந்த அம்மாளை வரி, ஊசல்வரி, குன்றக் குரவை, ஆய்ச்சியர் குரவை, வள்ளாப் பாட்டு, உழுத்திபாட்டு, குறத்தி பாட்டு, வெறிப்பாட்டு என்பன போன்ற பாடல்கள் பற்றி ஆராய்ச் தனவாம். (மதி-தூல்)

“வண்புகழ் மூவர் தன்பொழில் வரைப்பின்
நாற்பெய ரெல்லை யகத்தவர் வழங்கும்
யாப்பின் வழிய தென்மஞர் புலவர்”

(தொல். செய். 79)

என்றது காண்க. அகத்தியனாரைச் செய்யப்பட்டன மூன்று தமிழிலக்கணம் என அறியப்படுதலால் இம்மூன்றாகிய இயல், இசை, கூத்து, எனப்பாருபாடு செய்தற்கேற்றவாறு தமிழ் என்னும் பிண்டப் பொருள் அவர் இலக்கணஞ் செய்வதற்கு முன்னே வளர்ந்து ஒரு நாகரிக நிலையில் இருந்ததென்பது நன்கறியலாகும். இதனால், சிவபிரான் தந்த தமிழிலக்கணத்தை முத்தமிழிலக்கணமாகப் பாருபாடு செய்து அகத்தியர் தம் மாணுக்கர்க்கு அறிவுறுத்தினாரென்று தெளியலாகும். தொல்காப்பியனாரும் அம்முந்து நூல் கண்டு முறைப்பட வெண்ணிப் புலந்தொகுத்தோராதலால் (பனம்பாராள் பாயிரம்) அவ்விலக்கணங்களுள் ஒரு பகுதியாகிய இயற்றமிழ் இலக்கணத்தை அக்காலத்து மக்கள் அறிவிற்கேற்றவாறு தொகுத்து விளக்கினார் எனக்கொள்ளலாம்.

“தாயிற் சிறத்தன்று நாண்டைய லாருக்கந் நாண்டகைசால்
வேயிற் சிறத்தமென் றோளிதிண் கற்பின் விழுமிதன்றீங்
கோயிற் சிறத்துசிற் றம்பலத் தாடுமெங் கூத்தப்பிரான்
வாயிற் சிறத்த மதியிற் சிறத்த மதிநுதலே” (204)

என்னுந் திருச் சிற்றம்பலக் கோவை உரையில்,

“வயிரினுஞ் சிறத்தன்று நானே நானினும்
செயிர்தீர் காட்சிக் கற்புச் சிறத்தன்று”

(தொல். களவி. 22)

என்றாகலின், “வாயிற் சிறத்த மதியிற் சிறத்த” என்பதற்குத் தாய்போல நான் சிறத்தலும் நானிலும் கற்புச் சிறத்தலும் ஆகிய இரண்டும் கூத்தப்பிரான் வாயிற் சிறத்த நூல்களிடுத்துச் சிறப்

புடைய பொருள் என்னுரைப்பினும் அமையும்” என “உயிரி
னுஞ் சிறத்தன்று நாணே” என்னுந் தொல்காப்பியத்தினை எடுத்தோதி அதனைக் கூத்தப்பிரான் வாயிற் சிறந்த தூலாகக்கொண்டு நாண் சிறத்தலும் கற்புச் சிறத்தலும் இரண்டும் அந்நூற் பொருளெனக் கூறுதற்கு உடன்பட்டதனாற் றெளிந்துகொள்க. இது னாலும் கூத்தப்பிரான் அருளியது இலக்கணமென்பதுணரப்படும். இவர் முத்திறத் தமிழிலக்கணமுஞ் செய்தது பல்லுரைகாரரும் தம் நல்லுரைக் கண்ணே ஆங்காங்கு “அகத்தியம்” எனப் பெயரெடுத்துக் காட்டிய மேற்கோட் குத்திரங்கனால் உணரப்படும். இவற்றை யாப்பருங்கல விருத்தி உரையினும் நன்னூல் மயிலே நாதர் உரையினும் காணலாம். சிலப்பதிகாரம் அந்திமாலேச் சிறப்புச் செய்தகாதையில் அடியார்க்குநல்லார் உடைமேற்கோளாக எடுத்துக் காட்டிய,

“தக்கராக கோதிநங் காந்தார பஞ்சமமே
துக்கங் கழிசோம ராகமே—மிக்கதிறற்
காந்தார மென்றைந்தும் பாலைத் திறமென்றார்
பூந்தா ரகத்தியனார் போந்து”

என்னுஞ் செய்யுளால் அகத்தியனார் இசைத்தமிழிலக்கணம் செய்தது அறியலாம். சிலப்பதிகாரம் அரங்கேற்று காதைக்கண்,

“அவை தாம்,
சாந்திக் கூத்தும் விநோதக் கூத்துமென்
றாய்த்து வகுத்தன எனகத்தியன் றானே”

“எழுவகைக் கூத்தும் இழிகுலத் தோரை
யாட வகுத்தன எனகத்தியன் றானே”

என்பன முதலாகக் காட்டும் மேற்கோள்களால் அகத்தியர் கூத்திலக்கணஞ் செய்தது உணரலாகும். தொல்காப்பியம் உவமவியலில் “பிரணிநுத்தமைந்த” என்னுஞ் குத்திரவுரையில் (தொல். செய். 91) பேராசிரியர், “அகத்தியனாரைச் செய்யப்பட்ட மூன்று தமிழினும்” எனக் கூறுதலான் இவர் முத்தமிழிலக்கணம் செய்தது உண்மையென்று நன்குணரலாகும். இயற்றமிழ் மனப்பாங்கைப் பற்றியதாதலும், இசைத்தமிழ் அஃதுடன் இனிய இசையைப் பற்றியதாதலும், கூத்து இவற்றுடன் மெய்யினியக்

கம் பற்றியதாதலும் தெளியலாம். இவற்றால் மனம், மொழி மெய் என்னும் மூவகைக் கரணத்தானும் மிக முந்தியகாலத்தே தமிழ் ஆராயப் பெற்று வளர்ந்து இலக்கணவமைதி பெற்று ரீரம்பியமை எளிதினறியலாம். இத்தமிழ் நிலத்து இலக்கியங் கண்டு இலக்கணம் வருத்தனாவான்றி வேறுகாமை நினைக.

“இனங்கதிர் ஞாயி நெள்ளுந் தோற்றத்து
விளங்கொளி மேனி விரிசடை யாட்டி
பொன்றிகழ் செவ்வரை யுச்சித் தோன்றித்
தென்றிசைப் பெயர்ந்தவித் தீவத் தெய்வதம்
சாகைச் சம்பு தன்கீழ் மீன்று
மாரில மடத்தைக்கு வருந்துயர் கேட்டி
வெத்திற் லாக்கர்க்கு வெம்பகை நோற்ற
சம்பு வென்பான் சம்பா பதியினள்
செங்கதிர்ச் செல்வன் திருக்குலம் விளக்கும்
கஞ்ச வேட்கையிற் காத்தமன் வேண்ட
அமர முனிவ னகத்தியன் றனது
கரகங் கவிழ்த்த காவிரிப் பாவை
செங்குணக் கொழுகியச் சம்பா பதியயற்
பொங்குதீர்ப் பரப்போடு பொருந்தித் தோன்ற
வாங்கினி திருந்த வருந்தவ முதியோள் ” (1-15)

என மணிமேகலையிற் கதைபொதி பாட்டில் வரும் அடிகளால் வடக்கண் மேருமலையில் சம்பு என்னும் நாவல் மரத்தின் கீழ் ின்ற தவ மூதாட்டியாகிய சம்பு வென்பவன் நிலமகட்டு வருந் துயரத்தைக் கேட்டி, அரங்கூர்த்தப் பகையாக நோன்பு பூண்டு சோனாட்டேப் புகார்ப் பட்டினத் திருந்தனன் என்றும், அக்காலத் துச் ஞாயி ருலத்துக் காத்தன் என்னும் மன்னவன் வேண்ட அமரமுனிவருகிய அகத்தியன் தனது கரகங் கவிழ்த்த காரணத் தால் காவிரி யாராய் நேர் கிழக்கே யொழுக; அது புகாரருகில் வருதல் கண்டு அங்கிருந்த தவமூதாட்டியாகிய சம்பு வென்பவன் அக்காவேரியை எதிர்கொண்டு வரவேற்றுத் தானிருந்த ஊர் சம் பாபதி எனத் தன்பெயர் பெற்றதை மாற்றிக் காவிரிப்பூம்பட் டினமேனக் காவிரியாற் பெயர் புனைவித்தனனென்றும் கூறப்பட் டிருந்தல் கானலாம். இதன்கண் மேருமலையிலிருந்த இந்தச் சம்புத்தீவத் தெய்வம் தென்றாடு புக்கு அமர்ந்த வரலாறு ஒரு

வகையாகக் கூறப்படுவதென்று உய்த்துணரலாகும். இது வட நாட்டார் தென்னாடு புஞ்சு வதிந்த செய்தியையே குறிப்ப தென்று எளிதில் துணியலாம். இந்நிபந்தி காவிரியாறு தமிழ் நாட்டில் உண்டாதற்கு முன்னே நிகழ்ந்த தென்பது இவ்வடி களால் அறியலாகும். காவிரி சோழர்களால் இந்நாட்டில் மலே யெறிந்து தரப்பட்ட யாறென்பது

“மேக்குயரக்

கொள்ளுங் குடகக் குவடு டறுத்திழியத்
தள்ளுந் திரைப்பொன்னி தந்தோனும்”

(விக்கி. சோழ. உலா)

“கோல்கொன்

றலையெறியுங் காவேரி யாற்றுப் படைக்கு
மலையெறியு மன்னர்க்கு மன்னன்”

(குலோத். சோழ. உலா)

“முடுகிக்

கரையெறிந்த பொன்னி கடலேழுங் கோப்ப.
வரையெறிந்த மன்னர்க்கு மன்னன்”

(இராசராச. உலா)

எனவரும் மூவருலாக்கண்ணிகளால் நன்கறிந்ததாகும். “தாவி னல்லிசை” என்னும் புறத்திணையிற் குத்திரத்துரையில்,

“செய்கை யரிய காவழிப்பா முன்செய்த

பொய்கை யொருவனாற் போந்தரமோ—சை

மலைச்சிறைதீர் வாட்கண்டன் வெள்ளணி என் வாழ்த்திக்

கொலைச்சிறைதீர் வேந்துக் குழாம்” (புறத். 36)

என நச்சிறுர்க்கினியர் எடுத்துக் காட்டிய வெண்பாவில்,

“சையமலைச் சிறை தீர் வாட்கண்டன்”

எனச் சோழன் கூறப் படுதலான் பண்டைச் சோழகுலத் தொரு வன் சையமலைத் தடையைத் தீர்த்துக் காவிரிக்குத் தன் வாளால் வழி கண்ட செய்தி உணரப்படும். காவிரி சையத்துத் தோன்றுவதென்பது பலரும் அறிந்தது. இந்நாடு நீர்வளம் படுத்திய செய்தியில் அகத்தியர் தன் கரகத்துக் கங்கை நிரைக்

கலிழ்த்து அவ்வாற்றுநீரைத் துயதாக்கிப் பொய்யாது நாளும் பெருகியோடச் செய்தனரென்று நினைத்தலாகும். அகத்திய மின் உதயமானால் மழை அதிகம் உண்டு என்பதும் சோதிடர் துணிபாகும். இவையெல்லாம் வடநாட்டாருள் ஒருவகையார் அகத்தியர் தலைமையில் தென்னாடு புக்கு இந்நாட்டை வளம் படுத்தற்றொழில் உதவினர் என்பது மட்டில் நாட்டா தொழியா: அகத்தியர் தங்கரகத்துக் கங்கையைக் காவிரியாறு க்க் கலிழ்த்தது பாசராமன் தென்னாடு புருதற்குச் சிறிது முக் தியதேயாமென்பது மணிமேகலை 22-ஆம் காதையில், கார்தன் என்னும் சோழன் பாசராமனுக்கு அஞ்சியபோது அகத்தியர் சொற்படி தன் காதற்பரத்தை மகனாகிய ககந்தனைப் புகார் நகரை ஆளுமாறு செய்துவிட்டு மறைந்தொழுகின்ன் என்று கேட்கப்படுதலான் அறியலாம்.

அகத்தியர் தென்னாடு போதுகின்றவர் துவராபதிப் போந்து வில்லு கடந்த நெடுமுடியண்ணல் வழிக்கண் அரசர் பதினெண்மகையும் பதினெண்குடி வேளிருள்ளிட்டாரையும் அருவானரையும் கொடுபோந்து காடுகெடுத்து நாடாக்கிப் பொதி யிற்கணிருத்த இராவணனைக் கந்தருவத்தாற் பிணித்து இராக் கதரை ஆண்டு இயங்காமை விலக்கினர் என்று நச்சினர்க்கினியர் தொல்காப்பியப் பாயிர வுரைக்கண் உரைத்தனர். இதனால் துவராபதியிலிருந்த வேளிர் வழியினருள் பலரை அகத்தியர் இத்தென்னாட்டிற் குடியேற்றியது அறியப்படும். இவ்வேளிர் வரிசைகளாகிய இருங்கோவேளைக் கபிலர் பாடிய புறப்பாட்டில்,

“மே, வடபான் முனிவன் தடவீனுட் டோன்றிச்
செம்புயினக் தியற்றிய சேனெடும் புரிசை
புவரா வீகைத் துவரை யாண்டு
காற்பத் தொன்பது வழிமுறை வந்த
வேளிருள் வேளே” (புறம். 201)

என உருவதல்கண் இவ்வேளிர் குலமுதல்வன் வடபான் முனிவன் தடவீனிற்றென்ற அவன் வழியில் துவரை நகரை யாண்டு காற்பத்தொன்பது வழிமுறை வந்த வேளிருட் சிறந்தவ ராக இருங்கோவேள் என்னுங் குறுவிலமன்னன் குறிக்கப்பட்டி ருந்தல் காணலாம். அகத்தியர் துவராபதியிலிருந்த வேளிரை

உடன்கொண்டு தென்னாடு புக்கனரென்று கேட்கப்படுதலால் இவ்விருங்கோவேளுக்கும், முனிவன் தடவிலே தோன்றிய முதல் வேளரசனுக்கும் இடைப்பட்ட ஒருவன் காலத்தே தான் இவர் அவ்வேளிர் குடியைத் தென்னாடு கொண்டுவந்திருக்க வேண்டுமென்று துணியலாம். ‘துவரை யாண்டு நாற்பத்தொன்பது வழிமுறை வந்த வேளிர்’ என்றதனால் அகத்தியர் வடபான் முனிவன் தடவினிற் றேன்றிய முதல் வேளரசனையே தென்னாடு கொணர்ந்தார் என்று துணிவதற்கு ஏதுவொன்றுமில்லை. “துவரை யாண்டு நாற்பத்தொன்பது வழிமுறை வந்த வேளிர் னுள் வேளே” என்புழி, அநேக தலைமுறைகள் துவராபதியிலே ஆண்டு கழிந்தனவென்றே கொள்ளக் கிடத்தலறிக.

இனி, நன்னூற் பெயரியல் “ஏற்கு மெவ்வகைப் பெயர்க்கும்” என்னுஞ் சூத்திர உரையில், மயிலே நாதரும் சங்கர நமச்சிவாயப் புலவரும் அகத்தியர் என வைத்து மேற்கோள் காட்டியதும், தொல்காப்பியச் சொல்லதிகாரத்து “அதனினியறல்” என்னும் வேற்றுமையியற் சூத்திர வுரையில் சேனாவரையர் எடுத்தாண்டதுமாகிய,

“எழியன் முறைய தெதிர்முக வேற்றுமை
வேறென விளம்பான் பெயரது விகாரமென்
ரேதிய புலவனு முளறொரு வகையான்
இந்திர னெட்டாம் வேற்றுமை என்றனன்” (13)

என்னுஞ் சூத்திரத்து அகத்தியனார் பாணினியையும் இந்திரனையும் எடுத்தோதி யுள்ளனரென்று பிரயோக விவேக நூலாசிரியர் கருதினர். இதனை “நீர் கொண்ட சென்னி” என்னும் பாட்டுரை நோக்கித் தெளிக. இச்சூத்திரத்தில் “பெயரது விகாரமென், ரேதிய புலவனுமுளன்” என்றது பாணினி முனிவரை என்று அவர் கருதினராவர். அவர் கருத்துப்படி நோக்கின் இத்தமிழிலக்கணஞ் செய்த அகத்தியனார் அகத்தியர் வழியிற் பாணினிக்குப் பிற்பட்டனராவர் என்று துணியலாம். இங்கே பாணினி மதத்தை உடம்படாது வேற்றுமை எட்டென்ற ஐந்திர மதத்தை அகத்தியனார் உடம்பட்டது காணலாம். அவர் உடம்பாடே தொல்காப்பியனுக்கும் உடம்பாடாதலால், “ஐந்திர நிறைந்த தொல்காப்பியனெனத் தன்பெயர் தோற்றி” என்று

பாவித்திற் பாராட்டப் பட்டனென்று கொள்ளலாம். இதற்
கேற்பவே தொல்காப்பியனார்,

“வேற்றுமை தாமே ஏழென மொழிப”

என்பதனால், பிறர் மதங்கூறி,

“வினிகொள் வதன்கண் வினியோ டெட்டே”

என்னுஞ் சூத்திரத்தால் தந்துணிபுரைத்தாரென்க. இவ்
வின்கி சூத்திரங்களும் மேற் காட்டிய அகத்திய சூத்திரப்
பொருளையே தழுவிவந்தவாய் எனினில் உய்த்துணரலாம்.
“ஓதிய புலவனும் ஁னன்” என்றது அகத்தியனார் தங்காலத்தே
பாணினி ஁னனாதல் பற்றி என்று துணிதற்கு இடந்தருகின்றது.
இந்திரன் இலக்கணம் தென்னாட்டுப் பயிலப்பட்டு முற்காலத்தே
போற்றப்பட்டு வந்ததென்பதற்குச் சான்றுகளும் ஁ண்டு.

“புண்ணிய சரவணம் பொருத்துவிராயின்

விண்ணவர் கோமான் விழுதூல் எய்துவர்”

(சிலப். காடுகாண். 99-100)

“கப்பத்திச் திரன் காட்டிய தூவின்

செய்ப்பாட்டியற்கையின் வினங்கக் காணாய்”

(ஈழ. ஈழ. அடி. 154-5)

எனச் சிலப்பதிகாரத்து வருமிடங்களில் “விண்ணவர் கோமான்
விழுதூல்” என்னும் பகுதிக்கு “இந்திரனாற் செய்யப்பட்ட ஐந்
திரவியாகாணம் என்னும் இலக்கணம்” எனவும் “இந்திரன்
காட்டிய தூல்” என்னும் பகுதிக்கு “இந்திரன் தோற்றுவித்த
வியாகாணம்”^{*} எனவும் அடியார்க்கு கல்லார் பொருள் கூறுதலால்

* புத்தமத தூவான அபரண சரவணம் சாமிபுத்தன் தனது பதிகு
ளும் தூவனும் ஐந்திரம் புத்தமதம் என்று சொல்லியிருக்கிறது.....
செந்தமிழ். Vol. 26.

“வந்தா மந்த ஆடுவியட்டு அயோ மாணுக்கருளோ. அவரார்
பாணினியும் ஒருவர். இவ் ஒரு மந்தமதி. இந்நோக்கண்ட வந்தா
மனையி பாணினியை விட்டாடலிப்பிற் அத்தி விட்டார். பாணினியோ
இந்நோ அத்திரா டெட்டானைத் துணிதற் தவம்பெற்ற வம்பெற்று
எவ்வைத் தவம் அத்திர அத்திராட்டார் வந்தாடி அவ் ஒதிவந்த ஐந்திர

உணரலாம். தொல்காப்பியனார் காலத்தே நிரம்ப வழங்கிய இவ்வைந்திர இலக்கணநூல் இளங்கோவழகன் காலத்து மிகவும் அருகி வழங்கிய தன்மையையும் இவை காட்டுமென்க. “விண்ணவர் கோமான் விழுநூல் எய்துவர்” என்றதனால் அஃதெய்தற்கரிய நிலையினுண்மை புலனாம். ஸ்ரீயுஸ்ஸாசி என்னுஞ் சேனாயாத்திரிகன் இந்நாவலந்தீவின் வடமொழி யிலக்கண நூல்களைப் பற்றிக் கூறிய இடத்து,

“வைவர்த்த கல்பாரம்பத்தில் ப்ரஹ்ம ராஜாவானவர் வ்யாகரண மென்னும் நூலை முதலில் வெளியிட்டார். அஃது அப்போது நூறு லக்ஷம் சுலோகங்களுடையதாக விருந்தது. பின் வைவர்த்த சித்த கல்பாரம்பத்தில் திஷ்ஷி (Tishish) சக்ரராஜா அதைப்பத்து லக்ஷம் சுலோகமாகச் சுருக்கி யுரைத்தார். அதன் பின் வடநாட்டுக் கார்தாரப் பகுதியில் “சாலாதூர” என்னும் ஊரிற்பேரென்றிய ஓரந்தணன் பாணினி ரிஷி என்னும் பெயருடையவன் எண்ணுயிரஞ் சுலோகங்களாக அவற்றைச் சுருக்கி உரைத்தனன். இந்நூலே நிகழ் காலத்து நாவலச் சீவு முழுதும்

பியாகாணத்தை அழித்தார்” என்று சோம தேவரது கதா சரித் சாகரத் திலே காத்தியாயன் பெறுவதாக ஒரு கதை உண்டு. பிருகத் கதா மஞ்சரியிலும் இப்படி ஒரு கதை உண்டு. இது கேவலம் கதை என்றாலும் இத்தாம் பாணினியும் தோன்றிய பிறகு ஐந்தாம் என்றொரு நூலிருந்து அழிந்து விட்டதென்பது தெளிவு பெறுகின்றது. (ஹே. ஹே.)

திபேத்திய லாமாவான தாசாத் இந்தியவிவாகாணத்தைப் பற்றி எழுதும் போது இது பாணினிக்கு முற்பட்டதென்றிருர். சந்திரவிபாகாணமும் பாணினியும் ஒன்றென்றும், கலாபமும் ஐந்திரமும் ஒன்றென்றும் அவர் எழுதுகிறார். இவரே ஆக்சேஷன் கதையைச் சொல்லிவிட்டுத் தென்னிந்தியப் பிராமணர் வகுப்பைச் சேர்ந்தவரான சப்ரவரம்யர் என்பார் முருகன் கடவுளைத் தோற்றித்து இந்திர வியாகாணம் தமக்கு உதயமாக வேண்டுமென்று விரும்பச் சூழலாக் கடவுள் “வலிபொவண-புலஸிராபநாய” என்று அழிகெய்தலும் கொடுத்தாயும் மற்றவை மெல்லக் காமே அவர் மனத்தில் உதித்தாயும் ஒரு கதை எழுதுகிறார். இந்த “வலிபொவண-புலஸிராபநாய” என்பது கலாபமான காதல்தாத் நிலை முதற் முத்திரமாகும். (செந்தமிழ். ஹே. பக். 60)

“வாடுவெவராயுராசுதா” என்ற சிப்பேத சாயன பாஷியத் திலேயும் ஐந்திரத்தைப் பற்றிச் சொல்லப்பட்டிருக்கிறது. (ஹே. ஹே.)

வழக்குப் பெற்றுளது” என எழுதுதலைக் காணலாம். இதனால் இனங்கோவடிகள் கப்பத்திந்திரன் காட்டிய தூல் என்புழிக் கல்பம் என்றது வைவர்த்த வித்தகல்பமாதலும், ஐந்திரம் பாணினியத் துக்கு முற்பட்டதாதலும் நன்கு தெளியலாம். *

இனி இவ்வைந்திர தூலே அருகபரமேஷ்டி புரைத்த பரமாகமத்தில் ஓர் பகுதியாக விருத்தலைக் காணலாமென்று “கப் பத்திந்திரன் காட்டிய தூலின், மெய்ப்பாட்டியற்கை” என்புழி, “மெய்ப்பாட்டியற்கை பரமாகமம், பரமாகமத்தில் இந்திரன் தூலினைக் காணலாம்” என அரும்பதவரையாகிரியரும்,

“இந்திரன் தோற்றுவித்த வியாகரணத்தினை எம்முடைய அருக குமரன் அருளிச் செய்த பரமாகமங்களிற் காண்கிலையோ” என அடியார்க்கு நல்லாருங் கூறுமாற்றால் தெளியலாம். அங்ஙன மாயின் இவ்வகை ஐனைக்கொள்கைகளும் வரலாறுகளும் உண்டாகியது ஸ்ரீ வர்த்தமான மஹாவீரஸ்வாமிகள் காலத்தே என்பது பல ஆராய்ச்சியாளர் துணிபாதலின்† மஹாவீரர் காலமும் புத்தர் காலமும் பெரும்பாலும் ஒத்ததென்றே பலருந் துணிவரா தலால் பரமாகமத்திற் கூறியதாகக் கருதப்படும் இவ் இந்திர வியாகரணம் கி. மு. 500க்குப் பெரிதும் முந்தியதாகாது என்று நினைத்துக்கொள்வது பொருத்தமாகும். பாணினியத்தை ஐந்திரவியாகரணத்தின் பின்னதாக வைத்து வழங்கலால் பாணினி காலம் கி. மு. 500-க்குப் பிற்பட்டதே யாமல்லது முந்தியதாகாது. இது ஐனாகமங்களுள் இந்திரவியாகரணம் உள்ளதென்ற உரையாளர் கருத்தைத் தழுவி ஆராய்ந்ததாகும். வேத வழக்கொடு பட்டார் வைவர்த்த வித்தகல்பத்தை எந்த யாண்டில் வைப்பரோ

* பரஞ்சலியா நம்மவாடிய தூலிற் உடிய பற்றான் “இந்திரன் பிஞ்சுப்பிழிப் பெருகுந் பெட்டன்” எனக் குறுகுவிதான்றிற் பெரு இந்திரன் இவ்வாறு தூல் செய்தான் என்றற்கு ஆராய் இப்போது போட்டிவது என்பு இவ்வைந்திர உட தூல் வல்லாம். இவ்விதனுக்குப் பகுப்பிற் இவையு மு ஐனை எழுதில்லா என உடமொழியினால் தவிந் தாய் எடுத்தொழுவார்த் துந் பெரும்பாண்டில் ஆயிரம் யாண்டு சென்றது. சென்றம் சென்றம் முடிந்திவ என மலாடியுத்தப் ஆயிரம் பதற்குமி லாய் எடுத்தொழிபெயர் பெருந் முடிந்தப் உறுதலான் தீவிதானாம்.

† Life of Hiouen Tsang Book III- Page 122

(600—664. A. D.)

தெரிகிலேம். வடநூல் வியாகரணங்களை முறைப்பட நிறுவு மிடத்து யாஸ்கர், பாணினி, காத்யாயனராகிய வடருசி, மாபாடியகாரராகிய பதஞ்சலி என வரிசைப் படுத்துவது வழக்காகவுள்ளதாதலின் முத்தமிழிலக்கணஞ் செய்த அகத்தியர் வழியில் வந்த அகத்தியனார் காலம் பாணினிக்கும் காத்யாயனார்க்கும் இடைப்பட்டதேயாகும், என்று துணிவது பொருத்தமாகும்.

அகத்தியனார் சூத்திரமென நன்னூலில் மயிலை நாதர் எடுத்தாண்ட மேற்கோள்களை ஆராயுமிடத்து இவர் இலக்கணஞ் செய்யும்போது ஆண்டுத் தமிழில் புத்தகம், சேனை, மாலை, கம்பலம், காலம் முதலிய வடசொற்கள் பயின்றனவென்பதும் கன்னித் தென் கரைக்கட் பழந்தீவமான சிங்களமும், கொல்லங் கூடும் முதலிய எல்லைப் புறத்த நாடுகளும், ஈழம், பல்லவம், கன்னடம், வடுகு, கலிங்கம், தெலுங்கம், கொங்கணம், துளுவம், குடகம், குன்ற முதலிய சையமலையின் இருபுறத்துத் தமிழ்தெரி நிலங்களும், பெரு நிலவாட்சி யரசுமேம்பட்ட முடியுடைத் தமிழ் வேந்தர் மூவரும், குறுநிலக் குடிகள் பன்னிருவரும் நன்னிலையில் இருந்ததும் புலனாகின்றது. இதனால் அகத்தியர் தமிழிலக்கணஞ்செய்தற்கு முன்னே தமிழர் மிகவுஞ் சிறந்த நாகரீக நிலையில், தம் அரசர் குடைநிலவில் இனிது வாழ்ந்திருந்தனர் என்பது புலனாம். இவர் தென்னாடுபுக்குக் காடுகெடுத்து நாடாகினர் என நச்சினார்க்கினியர் தொல்காப்பியப் பாயிர வுரைக்கட்கூறிய வரலாறு அவர் தங்குதற்குக் குறித்த ஒரு காட்டுமலைப் பக்கத்து நிகழ்ந்ததாக நினைத்துக்கொள்வது பொருந்திற்குகும். இதற்கேற்பவே தொல்காப்பியனாரும்,

“வண்புகழ் மூவர் தண்பொழில் வரைப்பி
னாற்பெய ரெல்லை யகத்தவர் வழங்கும்
யாப்பின் வழிய தென்மனார் புலவர்”

(தொல். செய். சூத். 79)

என்பதனால் செய்யுள் மரபிற்கு இலக்கணங் கூறுமிடத்து, “வள முடைமையாற் புகழ்பெற்ற மூவேந்தர்க்குரிய நாவலந்தண் பொழி லுள் நாற்பெயரெல்லை யகமென்று வரைந்து கொள்ளப்பட்ட தமிழிலெத்தவர் நடாத்துகின்ற செய்யுளின் பெயரே தனக்குப் பெயராகவுடைய மேற்கூறிய யாப்பு” என்று விளங்கவைத்ததுங்

காங்க. அவர் வழங்கும் யாப்பின் வழியது என்றதனால் அகத் திபஞர் முதலியோர் தமிழ் யாப்பினை உண்டு பண்ணினார் ஆகாது அய்யாப்பிற்கு இலக்கணவமைதி இவ்வென்று தம் நுண்ணறிவாற் றண்டு புலப்படுத்தினாருென்று கொள்ளப்படும்.

இதனாலும் தமிழ் மொழி செய்யுள் வழக்கை மிகுதியாகப் பெற்று இயல் இசை கூத்துக்களிற் பயிலப்பட்டு இவ்வளவென்று காலங் குறிக்கப்படாதபடி தொன்றுதொட்டே வளர்ந்து சிறந் தது துணியலாம். லண்டன் பொருட்காட்சிச் சாலையிலுள்ள வேர்லிக்குடி சின்னமனூர்ச் செப்பேடுகளில் அகஸ்தியராற் பட்டாபிவேசம் செய்யப்படும் பாண்டிய வம்சத்தில் மாறவர்மன் அவதரித்தான் எனவும்,

“பொருவருஞ்சீர் அகத்தியனைப் புரோகிதனாகப் பெற்றது ...பாண்டியர் திருக்குலம்”

எனவும்,

“தென்வகாமிசைக் குப்போத்பவனது தீர்தமிழ் செவி கழுவிபும்”

எனவும் வருதலால் இவ்வகத்தியர் பாண்டியர் குலத்திற்குப் புரோகிதனெனவும், தமிழாசிரியனெனவும் (புரோகிதர் வடமொழி யிற் சடங்கொழுக்கங்களை விதிப்படி கூறி நடாத்துபவர்) அறியப் படும். இதற்கேற்பவே இறையனார் களவியலுரை மேற்கோளிற் கண்ட பாண்டிக்கோவைவினும்,

“பண்டகத்தியன் வாய், உரை தரு தீர்தமிழ்

கேட்டோ னுகிதன்”.

(93)

எனப் பாண்டியனைக் கூறுதல் காண்க. இனி,

“ஔங்குயர் மலயத் தருத்தவ னுரைப்பத்
தாய்கெயி லெறிந்த தொடித்தோட் செம்பியன்
விண்ணவர் தலைவனை வணங்கிமுன் னின்று
மண்ணகத் தென்றன் வான்பதி தன்னுள்
மேலோர் விழைய விழாக்கோ னெடுத்த
நாலேழ் நாளினு கன்கினி துறைகென
அமரர் தலைவ னுங்கது நேர்ந்தது
கவராக் கேள்வியோர் கடவா ராகவின்”

(மணி. 1, 1-10.)

என மணிமேகலையுட் சாத்தனார் கூறுதலால், இவர் தாங்கெயி லெறிந்த தொடித்தோட் செம்பியன் கேட்ப ஆண்டுதோறும் இந்திர விழவு புதார் நகரத்து எடுத்து இந்நாவலன் தீவிற்கு ஒரு சாந்தி செய்கவென உரைத்ததும், அச்செம்பியன் காலந்தொட்டு அவ்வந்திர விழா அவ்வுரில் நிகழ்ந்ததும் அறிபலாகும். இவற் றால் தமிழ் இலக்கணம் இயற்றியதுமட்டிலன்றி, தமிழ்நாட்டுப் பேரரசருக்கு அறிவுட்டியும் சடங்குகள் வகுத்தும் அவர்க்கு ஒரு பெருந் துணையும் புரோகிதருமாகி இவர் விளங்கினாரென்று உய்த் துணரலாகும். இவர்பால், தம்மொடு போந்த அந்தணர் தமிழுணர் தற்பொருட்டுத் தமிழிலக்கணஞ் செய்தாரென்று கருதிய முன்னை யோரு முண்டு.

இதனை,

“அந்தணர்க் காகி யகத்தியன் ருனுரை செய்தமும்மைச் செந்தமிழ்க் காவலன் தென்னம் பொருப்பின்”

(களவியற் காரிகை)

என வருங் களவியற் கோவையானுணர்க. இவர்பால் கல்வி பயின்ற மாணுக்கர் பன்னிருவரென்ப. அவர்,

1. தொல்காப்பியர், 2. அதங்கோட்டாசான், 3. துராலிங்கன், 4. செம்பூட்சேஎய், 5. வையாபிகன், 6. வாய்ப்பியன், 7. பனம்பாரன், 8. கழாரம்பன், 9. அவிநயன், 10. காக்கைபாடினி, 11. நத்தத்தன், 12. வாமனன் என்ன இவராவர். இப்பன்னிரு புலவரும் தனித்தனியே அகத்தியர் செய்த முதனூலினைத் தொகுத்தும் வகுத்தும் விரித்தும் வழி நூல்கள் செய்தனரெனவும், பன்னிருவர் சேர்ந்து ஓரொருவர் ஒரு படலமாகப் புறத்தினை இலக்கணங்களெல்லாம் அமையப் “பன்னிரு படலம்” என ஒரு நூல் செய்தனரென்றுங் கூறுவர். தொல்காப்பியனார் செய்த நூல் தொல்காப்பியம் எனப்படுவது. இது முழுதும் உள்ளது. அதங்கோட்டாசான் செய்த நூல் இப்போது கிடைத்திலது. இவரைத் தொல்காப்பியப் பாயிரத்து,

“அறங்கரை நாவி னுன்மறை முற்றிய

அதங்கோட்டாசாற்கு”

எனப் பனம்பாரனார் பாடுதலான் அறமே மொழியும் நாவினால், நான்கு வேதங்களையும் முற்றக்கற்ற பெருந்தகையார் என்று

தெரிசிற்பது. இவர் தொல்காப்பியம் அரங்கேறிய அவையிற்
நலைமையில் வீற்றிருந்து அதனைக் கேட்டவராவர். துராலிங்க
னார் செய்த நூல் ஒன்றுங்கிடைத்திலது. செம்பூட்சேய் செய்த
நூல் கூற்றியல் என்ப. (இறையனார் களவியல். 56, உரை)
இந்நூல் கிடைத்திலது; செம்பூட்சேய் என்னும் பெயர்,

“கொடித்தே ரண்ணல் கொற்கைக் கோமான்
சுன்றபுக ழொருவன் செம்பூட் சேஎய்
என்று நனியறிந்தனர் பலரே”

(வீரசோ. யாப். 12 உரைமேற்கோள்)

என்பதனால் கொற்கைக் கோமானாகிய பாண்டியற்கும் பெய
ரென்று தெரிசிந்தது. வையாபிகனார் செய்த நூல் ஒன்றுங்
கிடைத்திலது. வாய்ப்பியர் செய்தது வாய்ப்பியம் என்னும்
நூலாகும். இந்நூலுள் சிலபல சூத்திரங்களே யாப்பருங்கல
வீருத்தி உரைகாரர் மேற்கோள் காட்டுகின்றனர். அச்சூத்திரங்
களால் இவர் இசைபற்றியும் சூத்திரங்கள் செய்துள்ளனரென்று
தெரிசிற்பது. இவற்றை அவர் பெயரால் இதனோடு கோக்கப்
பட்டுள்ளசூத்திரங்களிற் கண்டு கொள்க. பணம்பாரனார் செய்த
நூல் பணம்பாரமணப் பெயர்பெறும். யாப்பருங்கல வீருத்தி
காரர்,

“அகத்தினே யல்வழி யாங்கதன் மருங்கின்
வகுத்தன கொற்சீர் வஞ்சியோடு மயங்கும்”

(பக். 118)

என்றார் பணம்பாரனார் எனஎடுத்து மேற்கோள்காட்டி இவர்
பெயர் கூறுதலால் இவர் இலக்கண நூல் செய்தது உணரப்படும்.

“வடவேங்கடம் தென்குமரி” என்று தொடங்குந் தொல்
காப்பியச் சிறப்புப் பாமிரத்துரைக்கண் இளம்பூரணர்,

“அவருள் இந்நூற்குப் பாமிரஞ்செய்தார் தன்னோடு
ஒருங்கு கற்ற பணம் பாரனார்”

என்று கூறுதலால் இவர் தொல்காப்பியத்துக்குப் பாமிரம் பாடி
யது தெரிசிற்பது. இனிக்குறந்தொகையில்,

“ஆர்கலி மிதித்த ிர்திகழ் சிலம்பில்”

(52)

என்னும் பாடல் இவர் பெயரால் கோக்கப்பட்டுள்ளது. இவர் தொல்காப்பியனார் கல்வி யறிவொழுக்கங்களில் பெரிய நன் மதிப் புடையவர் என்பது அவர்க்கு இவர் பாடிய பாயிரத்தால் நன்கு தெரியலாகும்.

“தோன்றோ தோற்றித் துறைபல முடிப்பினுந்
தான்றற் புகழ்தல் தகுதி யன்றே ”

“மன்னுடை மன்றத் தோலைத் தாக்கினும்
தன்னுடை யாற்ற லுணரார் இடையினு
மன்னிய வவையிடை வெல்லுறு பொழுதினுந்
தன்னே மறுதலை பழித்த காலையுந்
தன்னேப் புகழ்தலுந் தரும் புலவோர்க்கே ”

என்னும் நன்னூற் பாயிரச் சூத்திரங்களிரண்டும் பனம்பார மென்று மயிலேநாதர் உரையாற் றெரிகின்றன. கழாரம்பனார் செய்த இலக்கணத்தைப் பற்றி ஒன்றுந் தெரியவில்லை. அவி நயனார் செய்த நூல் அவநயம் என்பர். இந்நூற் சூத்திரங்கள் மயிலே நாதர் உரையிலும் யாப்பருங்கலவிருத்தி யுரையிலும் எடுத்தாளப்பட்டுள்ளன. மயிலேநாதர் நன்னூலுரையில்,

“அளவறு புலமை யவிநயனார் ”

“புவிபுகழ் பெருமை யவிநயனார் ”

எனக் கூறுதலான் இவர் அளவறு புலமையும், புவிபுகழ் பெருமை யும் உடையரென்பது புலப்படுகின்றது. நன்னூல் பொதுவியல் “பெயர் வினையும்மை சொல்” என்னுஞ் சூத்திரவுரையில் இந்தப் பத்தெச்சமும், புவிபுகழ் புலமை அவநய நூலின். தண்ட லங் கிழவன் தகைவரு நேமி, எண்டிசை பிறைபெய ரிராசபவித் திரப் பல்லவ தரையன் பகர்ச்சியென்றறிக ” என மயிலே நாதர் உரைத்தலால் இவர் செய்த அவநயத்துக்குத் தண்டலங் கிழவன் இராசபவித்திரப், பல்லவதரையன் ஒரு சிறந்த உரை செய்தனன் என்று தெரிகிறது. சிறுகாக்கைபாடினிபார் ஒருவர் உளராதலால் பெருங் காக்கை பாடினியார் எனப்பெயர் சிறந்த இவர் செய்த சூத்திரங்களிற் சிலபல யாப்பருங்கல விருத்தியுரையில் எடுத்துக் காட்டப்பட்டுள்ளன. காக்கை பாடினியார் நச்சென்னையார் என்னும் பெண்பாற் புலவர் பதிற்

றுப்பத்தில் ஆளும் பத்துப் பாடியவராகக் கேட்கப்படுகின்றார். இதனின் வேறு கூறுவாருமுனர். அவர் இவர் வழியினரோ வென்று நினைக்க இப்பெயர் இடந்தருவது. “அல்லது உம் அங் வனமன்றி வருமாயின் அடிக்கெல்லாம் பொதுவகையாய்த் தலை யுறுப்பெனப்படாது எழுத்தும் அசையும்போல யாண்டும் வரு வனவெல்லாம் உறுப்பெனப் படுவன வென்றற்கு “இணை நூன் முடிபு தன்னுன் மேற்றே” என்பதனாற் காக்கை பாடினியார் ஒதிய தனையிலக்கணம் ஈண்டுங் கோடல் வேண்டுமெனின், அஃதே கருத்தாயின் இவர்க்கு மவர் முடிபேபற்றித்தனை தனையல் வேண் டும். அல்லது உம் அவர்க்கு இனாயான காக்கை பாடினியார் தனை கொண்டிலரென்பது இதனாற் பெற்றும். தனைவேண்டி னார் பிற்காலத்தோ ராசிரியரென்பது என்னை?

“வடக்குந் தெற்குங் குடக்குங் குணக்கும்
வேங்கடங் குமரி தீம்புனற் பெளவமென்
நிர்நான் கெல்லை யகவயிற் கிடந்த
நூலதி நுண்மை வாலிதின் விரிப்பின்”

எனக்கூறி வடவேங்கடந் தென்குமரி யெனப் பனம் பாரனார் கூறியவாற்றானே எல்லை கொண்டார் காக்கை பாடினியார். ஒழிந்த காக்கைபாடினியத்து:—“வடநிசை மருங்கின் வடுகு வரம்பாகத் தென்றிசை யுள்ளிட் டெஞ்சிய மூன்றும்” எனத் தென்றிசையுங் கடலெல்லையாகக் கூறப்பட்டதாகலான் அவர் குமரியாறுள்ள காலத்தாரல்லரென்பது உம், குறும்பனை நாடி அவர்க்கு ஈக்கல்வேண்டிவ தன்றென்பது உம் பெற்றும். பெறவே, அவர் இவரோடு ஒரு சாலை மாணுக்கரல்லரென்பது எல்லார்க்கும் உணரல் வேண்டுமென்பது”

(செய். சூத். 1. உரை)

எனப் பேராசிரியர் உரைத்தவாற்றான் இவர் கடல்கோட்டு முன்னே “காக்கை பாடினியம்” என்ற நூலைச் செய்தனரெனவும் இவர்க்கு இனையவரான சிறுகாக்கை பாடினியார் கடல் கோட்டுப் பின்னே சிறு காக்கை பாடினியம் செய்தனர் எனவும் ஈன்கு தெனியலாம். நத்தத்தனார் செய்தனவாக ஒரு சில சூத் திரங்கனே யாப்பருங்கல விருத்தி யுரையிற் காணப்படுகின்றன. அச்சூத்திரங்களும் யாப்பிலக்கணம் பற்றியே வந்தன. வாமனர்

செய்த நூல் வாமனம் என்ப. இந்நூலைப் பற்றி இப்போது ஒன்
நூல் தெரியவில்லை. சிலப்பதிகார உரைப்பாயிரத்து,

“இனி, தேவ இருடியாகிய குறுமுனிபாற் கேட்ட மாணக்
கர் பன்னிருவருள், சிகண்டியென்னும் அருந்தவமுனி, இடைச்
சங்கத்து அநாகுலன் என்னுந் தெய்வப் பாண்டியன் தேரோடு
விசம்புசெல்வோன் திலோத்தமை என்னுந் தெய்வ மகளைக்
கண்டு தேரிற் கூடினவிடத்துச் சனித்தானைத் தேவரும் முனி
வரும் சரியாடிற்கத் தோன்றினமையிற் சாரகுமாரனென, அப்
பெயர் பெற்ற குமரன் இசையறிவித்தற்குச் செய்த இசை நுணுக்
கமும்” என வருதலால் அகத்தியனார் மாணக்கர் பன்னிருவருள்
சிகண்டியாரும் ஒருவரென்பது தெரிகிற்பது. மேலே காட்டிய
பன்னிருவருள் ஒருவர்க்குச் சிகண்டி என்பது பெயரென்றும்,
அவர் இசை நுணுக்கஞ் செய்தவரென்றும், இதனால் அறியக்
கிடப்பது. அடியார்க்கு நல்லார் அரங்கேற்றுகாதை யுரையில்
“இடைப்பிங்கலை” “கடர்மனிமைப்புவிழி” “ஒழித்ததனஞ்
சயன்” என்னும் முதலுடைய மூன்று வெண்பாக்களையெடுத்தோதி இவை இசை நுணுக்கமென்று கூறுவர். இதனால் இந்
நூல் வெண்பாவினையு தென்றுய்த்துணரலாகும்.

இனி, இப்பன்னிருவரும் சேர்ந்து ஒவ்வொருவர் ஒவ்வொரு
படலமாகப் புறப்பொருள் பற்றிச் செய்த இலக்கணநூல் பன்
னிரு படலமென்ப:—

“மன்னிய சிறப்பின் வாறோர் வேண்டத்
தென்மலை யிருந்த சேர்சால் முனிவரன்
தன்பாற் றண்டமிழ் தாவின் அணர்ந்த
துன்னருஞ் சேர்த்தித் தொல்காப்பியன் முதற்
பன்னிரு புலவரும் பாங்குறப் பகர்ந்த
பன்னிரு படலம் பழிப்பின் அணர்ந்தோன்”

(புறப். வெ. மாலே. சிறப்பு.)

என்னும் ஐயனாரிதனார் புறப்பொருள் வெண்பாமாலைப் பாயிரத்
தானும், அதற்கு மாகதலூர் கிழான் சாமுண்டி தேவநாயகன்,

“நின்று நிலைத்த நன்மையினையுடைய தேவர்கள் வேண்டிக்
கொள்ளப் பொதியின் மலையிலிருந்த அழகமைந்த இருடி தன்
னிடைத்துக் குளிர்த்த தமிழை வருத்தமின்றியறிந்த கிட்டெற்கரிய

மிக்க புகழினையுடைய தொல்காப்பியனென்னும் ஆசிரியன் முதலான பன்னிருவரான அறிஞரும் பருதியில் மிகச் சொன்ன பன்னிரு படலமென்னும் நூலினைக் குற்றமின்றியே யறிந்தோன்” என உரைத்த உடையானும் இவ்வண்மையுணரலாம். இஃது இங்ஙனமாக “வேந்து விடு முனைஞர்” என்னும் புறத்திணைச் சூத்திர உடையில் இளம்புராணவடிகள்,

“தன்னுறு தொழிலே வேந்துறு தொழிலென்
றன்ன விருவகைத்தே வெட்சி”

என்னும் பன்னிரு படலத்தை எடுத்தோதி, “அதனால் பன்னிரு படலத்துள் வெட்சிப்படலம் தொல்காப்பியர் கூறினாரென்றல் பொருத்தது” என உரைத்துள்ளார். இதனால் பன்னிரு படலத்தைப்பற்றி உடையானர்க்குள் கருத்து வேற்றுமை யிருந்தமை புலனாம். யாப்பருங்கல விருத்தியுள் (சூத். 95 பக். 530).

“வாகை பாடாண் டிணையென்ப புறப்பொருளே”

என்றார் தொல்காப்பிய அகத்தியம் உடையார்” எனக் கூறுதலான் அது அகத்தியம் தொல்காப்பியம் இரண்டையுங் கொண்டு கூறிய பின்னாலென்று நினைத்தற்கிடன்தருகின்றது. தொல்காப்பியனாரும் அகத்தியனாரும் சேர்ந்து ஒரு நூல் செய்தார் என்றற்கு ஆதாரமின்மையால் இவ்வாறு கூறப்பட்டது. இவ்வகத்தியனார் முத்தமிழிலக்கணத்தையும் இயலிசை நாடகம் என்னும் முறையே நிறுவினர் என்பது,

“இனி வழக்கியலும் வழக்கியலாற் செய்யப்பட்ட செய்யுளியலும் பற்றி எழுத்த இலக்கணம் இயற்றமிழ் எனப்படும். அச்செய்யுளினிற் யமையாத இசை இலக்கணம் இசைத் தமிழ் எனப் பெயரெய்தி அவ்வியற்றமிழ்ப் பின்னர் வைக்கப்பட்ட தெனப்படும். இவ்விரண்டன் வழி நிகழ்த்துங் கூத்திலக்கணம் கூறிய நாடகத்தமிழ் அவற்றுப் பின்னர்த்தாமென முறைமை கூறுதலும்” எனப் பேராசிரியர் “ஓத்தகாட்சி” என்னும் மடபியற் சூத்திர உடையில் (மடபி. சூத்தி. 110) எடுத்தோதிய வாற்றாணறியப்படும். இவ்வகத்தியரைப் பற்றிக் கேட்கப் படுங் கதைகள் பல. அவற்றினுண்மை எம்மால் அறியப்பட்டதன்று. இவர் வடிவமும் பெயர் வழக்கும் கம்போடியா, பலித்

தீவு முதலிய கீழ்க்கடற்புற நாட்டிடங்களில் மிகுதியாக உண்மையால் இவர் நெடுந்துரங் கடலையுங்கடந்து சென்று வேற்று நாட்டார்க்கும் நலமறிவுறுத்தனர் என்று தெரிதலால் இவர் பழங்காலத்துக் கடலையொரு பொருட்படுத்தாது அகத்திட்பத்தாற் கடந்ததைச் சிறப்பித்துக் கடலைக் குடித்தனரென்று முன்னோர் கூறினரோ வென்று நினைத்தற்கிடனுண்டாகின்றது. கல்விக் கடலைக் கரைகண்டார் என்பதற்கு இவ்வாறு சிறப்பிக்கப் பட்டா ரென்பதும் பொருந்தும். அரிவம்சம் பாடதத்தைச் சாஸவைத்து வியாசரீயற்றிய நூலென்பர். அதன் கண், அகஸ்தியர் குஞ்சர கிரியில் உள்ளனர் என்று கூறியிருத்தல் காணலாம்.* குஞ்சர கிரியிலுள்ள அகஸ்தியர் கோயிலைக் கருவாகவைத்துச் சாவகநாட்டில் (Java) கி. பி. 7-வது நூற்றாண்டில் அந்நாட்டரசன் அவர்க் கொரு கோயிலெடுத்துச் சிறப்பித்தனன் என்று சாஸன ஆராய்ச்சியாளர் கூறுவர்.

பிற்காலத் தமிழ்ப்பாடல்களில் இவர் பெரும்பாலும் குறு முனி என்றே வழங்கப் பெறுகின்றனர். “பூமடந்தையுஞ் சய மடந்தையும்” என்று தொடங்கும் வீரபாண்டியன் மெய்க்கீர்த்தியுள்ளும்,

“திடவாசகக் குறுமுனிபாற்
செந்தமிழ் நூல் தெரிந்தருளி”

என வருதல் காணலாம்.

“குறு முனி குடித்த வேலை” (கம்ப. சுந். கடரு. 15)

“குறு முனி தானும் புலவன்” (பொய்யாமொழி.)

“தேவ இருடியாகிய குறுமுனி”
(சிலப். அடியார். உரைப்பாயிரம்)

எனப் பலவிடங்களில் வருவதும். நோக்கத்தக்கது. இதற்கு ஆதாரம் புத்த ஜாதக சரிதையினும் காணப் பெறுவது. ஜாதக மாலையில்,

“கூணூர் வவட்தஸெறு யசூமஹு மஹஜஹக
வெஸாமாய்யாடிமயபுஷா ஸவபாணாரோமயாவாஸு”
(ஹரிவம்சம். பவிஷ்ய பர்வம் அத். 13)

“அவர் ஆகாயத்தின்கண்ணே குறுகிய வடிவில் பேரொளி வீசும் பிறையை யொப்பத் தம் மேனிவாடக் கடுத்தவம் புரிந்து பெற்ற பேரொளி தோன்ற அங்கு (காடைத்தீவில்) வசித்தார் என வருதலானறியலாம். இவர் பெயரார் பல பல சித்த வைத்திய நூல்கள் வழங்கப்பெற்று இக்காலத்துள்ளன. அவையெல்லாம்:—சாண்வயிறோ சமுத்திரமெல்லாம் வயிறோ சண்டிமாதே.”

(அகத்தியர் பரிபாடை.)

என்றும் போன்ற இக்கால வழக்குச் சொற்களையே மிகவுந்தழுவிப் பயிற்சால் அகத்தியர் பெயரையிட்டுப் பிற்காலத்து மருத்துவம் வல்லார் பலர் பாடினர் என்று துணியப்படும். அகத்தியர் பெயரையிட்டது அவர் மருத்துவ முறை அவர் அறிவுறுத்திய சன்முறையாய் வழிவழியாய்க் கேட்கப்பட்டு மருந்தும் பயன்பெற்ற காணத்தால் என்று துணியலாகும். இவற்றின் உண்மை அகத்தியர் பரிபாடை முதலிய நூல்களின் காணலாம்.

இனி அகஸ்தியரைப் பற்றிச் சில பல கதைகள் கேட்கப்படுவன:—அவற்றுள் அகத்தியர் ஜாதகம் ஒன்று. அதில் ‘அகத்திய’ என்பது அகஸ்தியர் என்பதன் மருஉ மொழி என்பர். இவர் கடு தவம் புரிக்கையில் தன்கண் வந்திரந்த அந்தணனுக்குத் தான் உண்ண வைத்திருந்த சிவலுணவையும் அளித்துத் தாம் பசித்தே காலங்கழித்தனரென்பது அக் கதையிற்றுணிந்த பொருளாகும். பத்தர் அவதாரத்திற்கு முற்பட்ட பல பிறப்பினுள் ஒன்றதலால் இது பத்தர் காலத்துக்கு முற்பட்டதாதல் வேண்டும். இவ்வுண்மை நூல் நெறியால் ஆராய்ந்து தெளிதற்கரியதொன்றாகும். இக்கதையை நம்பிப் புத்த மித்திரனார் வீர சோழியத்தில் அவலோகிதன் பக்கல் இவர் அருந்தமிழ் கேட்டனரென்று இயைத்துரைத்தனர் போலும். அகத்தியர் பொதியிலே யடைதற்கு முன்னே அது அவலோகிதேசுவரர்க்குப் பத்தினியாகிய தாராதேவியின் நிலையமாகவிருந்தது என்பது பெளத்த நூல்களால் அறியக்கிடப்பது. தாராஸூக்தம் என்ற ஒரு புகழ்நூல் அவர் மதத்துண்டு. அதில் தாராதேவியைப் “போதல கிரி நிவாவிரி” எனப் பரவுதல் காணலாம். இக்கதை கொண்டதான் வீர சோழியம் செய்த புத்த மித்திரனார் “அவலோகிதன் பக்கத் தகத்தியன். கேட்டியம்பிய தண்டமிழ்” என்று கூறினரோவென்று நினைத்

தற்கிடமுண்டு. தொல்காப்பியப் பாயிரத்தும் நூற்கண்ணும் இவ் வகத்தியர் பெயரே கூறுதிருத்தல் சரித்திர ஆராய்ச்சியிற் கவ னிக்கத்தக்கதொன்றாகும். உரைகாரர் பலரும் அறிவன் முதலாக வரும் பெயர்கட்கு அகத்தியனரே பொருள் என்று கூறுதலும் நினைந்துகொள்ளத் தக்கதாகும். தமிழ் நூல்கள் முத்தமிழிலக் கணஞ் செய்த அகத்தியரை உடன்பட்டிருத்தல் எவ்விதத்தினும் நல்லறிவாளர்க்கு ஏற்படேயாகும்.

இவ்வகத்தியர் இருக்கு வேதத்திற் கூறப்பட்ட மைத்திரா வருணி என்பவரென நினைத்தற்கு எதுவொன்றுங் காண்கிலேம். மற்று இவரை 'அமாமுனிவன்' என்பது முதலாகக் கூறுவன எல்லாம் வடநூலில் வேதம், இதிகாசம், புராணங்களிற் கேட்கப் படும் அகத்திய சரிதத்தைக் கெடுங்காலம் பிந்தியவராகிய இவர்க்கு ஏற்றி வழங்கியனவாக நினைப்பது பொருந்தும். ஒன்றோடொன் றொவ்வாக் கால வேற்றுமையில் நிகழ்ந்த பல நிகழ்ச்சிகளை இப் பொதியின் முனிவர்க்கேற்றாதல் சிறிதும் பொருந்தாமை காண்க. இதனால் வேதகாலந் தொட்டு இறப்பப் பிந்தியகாலம்வரை ஓர் அகத்திய பரம்பரை உண்டென்றும், அவ்வழியினருள் தமிழிலக் கணஞ் செய்தவரும் ஒருவர் உண்டென்றும், அவர் தொல்காப்பிய னார் காலத்தவரென்றும் தமிழ் இலக்கண உரைகாரர் கூற்றால் துணியலாமென்று தெளிக. இவ்வகத்தியர்க்கு முன்னே இத் தமிழ்நாடு இனிய செய்யுளாலும் நல்ல வழக்காலும் சிறந்து விளங் கிற்றென்று கருதுவதே பொருத்தமுடைத்தாகும். தமிழ்ச் செய்யுள் வகையின் பல பெயர்களும் தமிழ் மரபு வழக்குக்களும் இவருண்டாக்கின ரென்றல் சிறிதும் இயையாது. "மரபு" என்பது ஒருவரால் மாற்றருஞ் சிறப்பினது என்பது,

“மாற்றருஞ் சிறப்பின் மரபு”

(தொல். மர. 1.)

என வருதலான் இனிதறியலாம்.

“வண்பொழின் மூவர்

தண்பொழில் வரைப்பின்.....அவர்

வழங்கும் யாப்பின் வழியது”

எனச் செய்யுளியலில் அவர் கூறுதலானும் இந்நாட்டுச் செய்யுட் பழமை நன்கு தெளியலாம். முதன்முதல் வடநாட்டினின்று

தென்னாடு புக்க அகத்தியர் வடபால் வந்தியத்தையடுத்தும் தென்பால் மகேந்திரத்தையடுத்தும் வதிதல் கூறிய வான்மீகத்தில் அவரைத் தமிழறிவுடையதாகக் கூறும் நன்னைக்கு நினைக்கத்தரும். அதுமானுக்குத் தென்னாட்டு மொழியுணர்ச்சியும் வடமொழி யுணர்ச்சியும் உடன்பட்டிக் கூறும் வான்மீகி முனிவர் அகத்தியரைச் சிறிதுத் தென்மொழி யுணர்ந்தவராகப் புகலாமை பெரிதும் வியப்பைத் தருவதாகும். அவர் தமிழ்நாட்டரசரையும் அவருட் பாண்டியர் தலைநகரையுங் கூறுதல் காண்க.

வியாச பாரதம் சபா பருவத்தில் (பக். 117 முதல்) பாண்டிய நாட்டின் மண்ணூர்புரத்துக்கு அரசன் மலயத்துவச பாண்டியன் என்றும், அவன் அருச்சுனனுக்கு மாமன் என்றும், இப் பாண்டியன் மகள் சித்திராங்கதை என்றும், இவள் தீராவிட கள்ளி யென்றும், இவளுக்கும் அருச்சுனனுக்கும் பிறந்த புதல்வன் பப்புருவாகனனென்றும் கூறி இந்நாட்டைச் சகதேவன் அடைந்த வரலாறு விரித்ததன்பின், அவன் அகத்தியர்க்கு இருப்பிடமும், தேவநாட்டுக்கு ஒத்ததுமாகிய சிறந்த மலயத்தை வலஞ்செய்து தாமிரபர்ணியைக் கடந்து கடற்கரையைச் சேர்ந்து தங்கினனென விளக்குதல் காணலாம். அந்நூலும் அகத்தியரைத் தமிழறிந்தவராகக் கூறும் நோக்கிக்கொள்க. இவற்றால் வேத கால அகத்தியர், இராமாயண கால அகத்தியர், பாரத கால அகத்தியர் எனப் பலராதல் தெனியலாம். இவர் வழியில், பாணினி காலத்தவராய்த் தமிழுணர்ந்தவராய்த் தமிழிலக்கணமுஞ் செய்த அகத்தியர் * ஒருவருண்டு என்பதுதான் இயைவதாகும்.

* “வடமொழியைப் பாணினிக்கு வகுத்தருளி யதற்கிணையாத் தொட்புடைய தென்மொழியை புலகமேலார் தொழுதேத்துங் குடமுனிக்கு வலியுறுத்தார் கெல்லேற்றுப் பாகர்”

(காஞ்சிப் பாயிரம்)

என்றும் ஒருவரே முனிவரும், இதன்கண் “அதற்கிணையாத் தென்மொழியைச் குடமுனிக்கு வலியுறுத்தார்” என்று கூறியதைச் செறித்துக் கொள்க.

அகத்தியச் சூத்திரங்கள்

மயிலேநாதர், சங்கரநமச்சிவாயர் எடுத்தாண்டவை

1. “ பெயரினும் வினையினும் மொழிமுத லடங்கும்”
(மயிலே, பக். 57)

2. “ பலவினியைந்தவு மொன்றெனப் படுமே
அடிசில் புத்தகஞ் சேனே யமைத்த
கதவ மாலை கம்பல மனைய ”
(சங். பக். 144)

3. “ கன்னித் தென்கரைக் கட்பழர் தீவஞ்
சிங்கனங் கொல்லங் கடவின மென்னும்
எல்லையின் புறத்தவு மீழும் பல்லவம்
கன்னடம் வடுகு கலிங்கத் தெலிங்கம்
கொங்கணர் துளுவங் குடகங் குன்றம்
என்பன குடபா விருபுறச் சையத்
துடனுறைபு பழகுந் தமிழ்திரி நிலங்களும்
முடியுடை மூவரும் இடுநில வாட்சி
யரசமேம் பட்ட குறுநிலக் குடிகள்
பதின்மரு முடனிருப் பிருவரும் படைத்த
பன்னிரு திசையிற் சொன்னய முடையவும்”
(மயிலே, பக். 178)

4. “ ஏழியன் முறைய தெதிர்முக வேற்றுமை
வேறென விளம்பான் பெயரது விகாரமென்
ரோதிய புலவனு முளனொரு வகையான்
இத்திர னெட்டாம் வேற்றுமை யென்றான்”
(பக். 243 சங்கர.)

5. “ வினையிலே யுடைத்தலும் வினாவிற் கேற்றலும்
பெயர்கொள வருதலும் பெயர்ப்பய னிலையே”
(பக். 246 சங்கர.)

6. “ஆலு மானும் ஒடும் ஒடுவும்
சாலு மூன்றும் வேற்றுமைத் தனுவே
செய்வோன் காரணம் செயத்தகு கருவி
யெய்திய தொழின்முத லீயையுட னதன்பொருள் ”
(பக். 251 சங்கர.)
7. “ஆறனுருபே யதுவா தவ்வும்
வேறென் றுரியதைத் தனக்குரிய தையென
இருபாற் கிழமையின் மருவுற வருமே
ஐம்பா லுரிமையும் அதன்றற் கிழமை ”
(பக். 256 சங்கர.)
8. “வயிரவுடையும் மயன்வினை யிரும்பும்
செயிரறு பொன்னைச் செம்மைசெய யாணியும்
தமக்கமை கருவியுந் தாமா மவைபோல்
உரைத்திற் முணர்த்தலு முரையது தொழிலே ”
(பக். 205 சங்கர.)
9. “மற்றுச்சொல் னோக்கா மரடி னனைத்து
முற்றி நீற்பன முற்றியன் மொழியே ”
(பக். 283)
10. “காலமும் வினையுந் தோன்றிப்பா றேன்றாது
பெயர்கொள் ளும்மது பெயரெச் சம்மே ”
(பக். 299)
11. “காலமும் வினையுந் தோன்றிப்பா றேன்றாது
வினையொள் ளும்மது வினையெச்சம்மே ”
(பக். 302)
12. “கண்டிபான் மயங்கு மையக் கிளவி
நின்றோர் வருவோ ரென்றுசொன் னிகழக்
காண வையமும் பல்லோர் படர்க்கை ”
(பக். 255)
13. “உலக வழக்கமு மொருமுக் காலமும்
நிலைபெற வுணர்தரு முதுமறை நெறியான் ”
(பக். 259)

14. “அசைநிலை யிரண்டினும் பொருண்மொழி மூன்றினும்
இசைநிறை நான்கினு மொருமொழி தொடரும்”
(பக். 269)
15. “காலமொடு கருத வரினு மாரை
மேலேக் கிளவியொடு வேறுபா டின்றே” (பக். 1286)

தோல்காப்பியம்

உரையாசிரியருரை மேற்கோள்

1. “ஆறடி யராகந் தாமே நான்கா
யொரோ வொன்று வீதலு முடையபூ விரண்டடி
யீரடி யாகு மிழிபுக் கெல்லை”
(தொல். செய். 121, உரை மேற்கோள்)
2. “தரவே யெருத்த மராகங் கொச்சகம்
அடக்கியல் வகையோ டைந்துறுப் புடைத்தே”
(தொல். செய். 121, உரை மேற்கோள்)

நத்தத்தனார் சூத்திரங்கள்

யாப்பருங்கல விருத்தி

1. “யாப்பெனப் படுவ தியாதென வினவீந்
றுக்குந் தொடையு மடியுமிம் மூன்றும்
நோக்கிற் றென்ப நுணங்கியோரே”
(பக். 18)
2. “பாவென மொழியினுந் தூக்கின் பெயரே”
(பக். 19)
3. “தனிநெடில் தனிக்குறில் ஒற்றொடு வருதலென்
நந்நால் வகைத்தே நேரசை யென்ப”
(பக். 53)
4. “குறிலிணை குறினெடி லொற்றொடு வருதலென்
நந்நால் வகைத்தே நிரையசை யென்ப”
(பக். 53)
5. “நேரீந் நியற்சீர் கலிவயி னிலவே
வஞ்சி மருங்கினு மிறுதியி னிலவே”
(பக். 70)

பனம்பாரனூர்

1. “அகத்தினை யல்வழி யாங்கதன் மருங்கின்
வகுத்தன சொற்சீர் வஞ்சியொடு மயங்கும்”
2. “வடவேங்கடம்.....படிமையோனே”
(தொல். பாயிரம்)
3. “ஆர்கலி மிதித்த”
(குறுந்தொகை)

பன்னிரு படலம்

1. “அகத்தினை மருங்கி னளவு மயங்கி
விதப்ப மற்றவை வேறு வேண்டி
வஞ்சி யடியின் யாத்திலர் வஞ்சி
யகத்தினை மருங்கி னனையுமாரே”
(யாப். வி. பக். 120)
2. “ஆயவகப்புற மையிரண்டு மாயுங்கால்
காத்த னமர்த்த வீரைத்து மகத்தின் புறமே”
3. “கைக்கிளை யென்பது புறனே”
4. “கைக்கிளை தானே காணுங் காலை
கூட்டமில் கிளவி கைக்கிளை யகப்புறம்”
5. “பெருந்திணைப் பொருளே பொருத்தக் கூறின்
அறத்தி னியன்ற அகத்தொடு புணராத்
திறத்த தென்ப திறனறித் தோரே”
6. “நிலையா வன்பி னீடா லின்பத்
துலகமலை வெல்லாம் பெருந்திணை யகப்புறம்”
7. “வேட்சி கரத்தை புறனை மொழிப”
8. “வேட்சி முதலாத் தும்பை யீரூச்
செப்பிய வேழம் புறப் பொருளாகும்”
9. “வேட்சியுங் கரத்தையுத் தம்முண்மாரே”
10. “வஞ்சியுங் காஞ்சியுத் தம்முண்மாரே”
11. “உழிஞையு கொச்சியுத் தம் முண்மாரே”
12. “பொருதல் தும்பை புணர்வ தென்ப”
(பக். 529-530)

வாய்ப்பியம்

யாப்பருங்கல விருத்தியிற் கண்டவை

1. “வெண்பா முதலா நால்வகைப் பாவும்
எஞ்சா நால்வகை வருணம் போலப்
பாவினத் தியற்கையு மதனோ ரற்றே”

(பக். 208)

“மாவாழ்ச்சரம், புலிவாழ்ச்சரம் என்னும் இரண்டு வஞ்சியுரிச்சீரும்
உளவாக வைந்து, ஒரு பயனோக்கித் தூஉமணி கெழுமணி
யென்றன பெட்டையாக நேர் நடுவாகிய வஞ்சியுரிச்சீர் எடுத்துக்
காட்டினார் நற்றத்தனரும் வாய்ப்பியனரும்”

(பக். 215)

2. “மன்னவ நென்ப தாசிரியம்
வெண்பா முதலா நால்வகைப் பாவும்
எஞ்சா நாற்பால் வருணர்க் குரிய”

(பக். 340)

3. “பாலே குறிஞ்சி மருதஞ்செவ் வழியென
நால்வகைப் பண்ணா நவின்றனர் புலவர்”

(பக். 526)

4. “அராக நேர்திற முறழம்புக் குறுங்கலி
யாசா னைந்தும் பாலையாழ்த் திறனே”

5. “நைவனங் காந்தாரம் பஞ்சரம் பதிமலை
மருள வியப் பாற்றும்
செந்திற மெட்டுங் குறிஞ்சியாழ்த் திறனே”

6. “நளிர்படு குறிஞ்சி
செந்திற நான்கு மருதயாழ்த் திறனே”

7. “சாதாரி பியந்தை நொந்த திறமே
பெயர் திறம் யாமையாழ்
சாதாரி நான்குஞ் செவ்வழியாழ்த் திறனே”

(பக். 527)

8. “மதுவிரி வாகையும்
பொதுவியற் படலமும் புறமாகும்மே”

(பக். 530)

9. “எப்பொருளேனும் ஒரு பொருள் விளங்கச்
செப்பி நீற்பது பெயர்ச்சொல்லாகும்”
10. “வழுவின் மூவகைக் காலமொடு சிவணித்
தொழில்பட வருவது தொழிற்சொல்லாகும்”
11. “சுடுபொன் மருங்கிற் பற்றாசேய்ப்ப
இடைநீன் நிசைப்ப திடைச்சொல்லாகும்”
“மருவிய சொல்லொடு மருவாச் சொற்கொணர்ச்
துரிமையோ டியற்றுவ துரிச்சொல்லாகும்”

(பக். 536)

மாபுராணம்

மாபுராணம் என்பது, பழத்தமிழ் இலக்கண நூலென்பதும் தொல்காப்பியத்துக்கு முற்பட்ட தென்பதும் தொல்காப்பியப் பாயிர வுரைக்கண்,

“முத்து நூல் அகத்தியமும், மாபுராணமும், பூதபுராணமும், இசை நுணுக்கமும்: அவற்றிற் கூறிய இலக்கணங்களாவன, எழுத்துச் சொற்பொருள் யாப்பும், சந்தமும், வழக்கியலும், அரசியலும், அமைச்சியலும், பார்ப்பனவியலும், சோதிடமும், காந்தருவமும், கூத்தும், பிறவுமாம்.”

என நச்சினூர்க்கினியர் உரைத்தவாற்றான் அறியப்படுவன. இத் நூற் பெயரால், இத்தமிழ் நாட்டு, வடமொழி வழக்கு மிகவும் இறப்ப முத்தியே பயின்றதென்று உய்த்துணரலாகும். மாபுராணம் என்பது “பெருந் தொன்னூல்” என்ற தமிழ்ப் பெயருக்கு வடமொழிப் பெயராக ஆண்டது போலும். புராணம் என்று பேரிட்டுக்கொண்டு செய்யுளிலக்கண முதலாகப் பல்வகை இலக்கணமும் கூறுதல் வடநூலார்க்கும் உடன்பாடு. இதனை வடநூல் அக்கினி புராணத்துட் கண்டுகொள்க. இம்மாபுராணம் பெரும்பான்மை வெண்பாவும், சிறுபான்மை சூத்திரமுமாக இருந்ததென்பது இத்நூற்பெயரால் எடுத்து உரைகாரர் மேற்கோள் காட்டிய பகுதிகளால் விளங்குகின்றது. இத்நூற்பாடலுள்,

“ஓதினூர் தொன்னூல் உணர்வுடையோர்”

எனவும்,

“வழுவென மொழிப வாய்மொழிப் புலவர்”

எனவும், வருதலான் இவர்க்கு முன்னரே பல தொன்னூல்கள் உளவென்பதும், அவற்றின் கண் நல்லறிவுடைய வாய்மொழிப் புலவர் பலர் இருந்தனர் என்பதும் அறியக்கிடப்பன. நச்சினூர்க்கினியர், அகத்தியம், மாபுராணம், பூத புராணம், இசை நுணுக்கம் என்னும் இவை இன்னின இலக்கணங் கூறுவன என்று தொகுத்தோதியதனால் இத்நூற்கு முற்படவே இத்தமிழ் நாட்டார் வழக்கிய யாப்பும், சந்தமும், வழக்கியலும், அரசியலும்,

அமைச்சியலும், பார்ப்பனவியலும், சோதிடமும், காந்தருவமும், கூத்தும், பிறவும் மிகப்பயின்று மேம்பட்டனவென்றும், அவர் வழங்கி வந்தன வற்றிற்கு இலக்கணமே இவ்வாசிரியரெல்லாங் கண்டமைத்தனவென்றுங் கொள்ளத் தரும்.

அகத்தியர், இயல், இசை, நாடக முதலிய எல்லாவற்றிற் கும் பாந்துவிரித்த இலக்கணம் அமைத்தாரென்றும், மாபுராண முடையார் முதலியோர் அவர் கூறியவற்றுள் ஒவ்வோர் பகுதியை யெடுத்துத் தொகை வகை விரியிற் கூறினவென்றுங் கொள்ளத் தரும். மாபுராணமுடையார் பாட்டிடைத் தலைவன் பெயர்க்கு முன்னும் பெயர்க்கு இடையினும் கால் மாத்திரை யெழுத்தை அசையிற் புணர்ப்பின் வழுவென்று கூறுதலால் இவர் செய் யுக்கு ஆனந்தக் குற்றம் உடன்பட்டனராவர்;

“தீயினன்ன வொண்ணெங்காந்தன்”

(மலைபடு. 145)

என்னும் மலைபடு கடாத்து உரையில் “தூற்குற்றங் கூறுகின்ற பத்துவகைக் குற்றத்தே” “தன்னுறொரு பொருள் கருதிக் கூறல்” என்னுங் குற்றத்தைப் பின்னுள்ளோர் ஆனந்தக் குற் றம் என்பதொரு குற்றம் என்று தூல் செய்ததன்றி, அகத்தியனா ரும் தொல்காப்பியனாரும் இக்குற்றம் கூறுமையின், சான்றோர் செய்யுட்கு இக்குற்றம் உண்டாயினும் கொள்ளார் என மறுக்க” என நச்சினுர்க்கினியர் கூறுதலால் அகத்தியனார் உடன்படாத வற்றையும் இவர் உடன்பட்டுத் தனியேயும் பாட்டியல் விதிக ளமைத்து இலக்கணங் கூறியுள்ளாரென்றுங் கருதலாகும்.

பூத புராணத்தைப்பற்றி ஒன்றும் இப்போது அறியக் கூடியதில்லை.

“இனிப் பரத்துபட்ட பொருண்மையவாகிய மாபுராணம், பூதபுராணம் என்பன சில்வாழ்காட் சிற்றறிவின் மாக்கட்கு உப காற்ப்படாமையின், தொகுத்துச் செய்யப்பட்டு வழக்கு நூலாகிய தொல்காப்பியம் இடைச்சங்கம் முதலாக இன்றுகாறும் உள தாயிற்றெனக் கொள்க.” (தொல். மரபி. 97 பேராசி) எனப் பேராசிரியர் “தொகுத்தல் விரித்தல்” என்னும் மரபியற் சூத் திரத்து உரையிற் கூறுதலால், மாபுராணமும் பூதபுராண மும் சில்வாழ்காட் சிற்றறிவின் மாக்கட்கு எளிதில் உபகாரப்

படாதபடி எத்துணையோ வகையாற் பரந்துபட்ட பொருளோ யுடையனவென்றும், அது பற்றியே தொல்காப்பியனார் தொகுத் துச் செய்து வழங்குவித்தனரென்றுத் தெளியலாம்.

இசை நுணுக்கம்:—இந்நூல் செய்தவர் தேவ வீருடியாகிய குறுமுனிவர் மானுக்கர் பன்னிருவருள் சிகண்டி என்னும் அருந்தவ முனிவர் என்பது மேலே கூறினோம். அநாகுலன் என்னுந் தெய்வப்பாண்டியனுக்கும் திலோத்தமை என்னுந் தெய்வ மகளுக்கும் சனித்த சாடகுமாரன் என்னும் பாண்டியன் இசை யறிதற் பொருட்டு இந்நூல் செய்யப்பட்டதென்று அடியார்க்கு நல்லார் சிலப்பதிகார வுரைச் சிறப்புப் பாயிரத்திற் கூறி னார். இந்நூல் அடியார்க்கு நல்லார் காலத்து இறவாது நிலவிய தென்று அவர் உரை போக்கி உய்த்துணரப்படுவது. இதனை,

“பாரசவ முனிவரில் யாமனேந்திரர் செய்த இத்திரகாளிய மும், அறிவனார் செய்த பஞ்சமரபும், ஆதிவாயிலார் செய்த பாத சேனாபதியமும், கடைச்சங்க மிரீஇய பாண்டியருட் கவியரங் கேறிய பாண்டியன் மதிவாணனார் செய்த முதனூல்களிலுள்ள வசைக்கூத்திற்கு மறுதலையாகிய புகழ்க் கூத்தியன்ற மதி வாணர் நாடகத்தமிழ் நூலும் என இவ்வைந்தும் இந்நாடகக் காப்பியக் கருத்தறிந்த நூல்களன்றேனும் ஒரு புடை யொப் புமைகொண்டு முடித்தலைக் கருதிற்று இவ்வுரையெனக் கொள்க.”

(சிலப். உரைச்சிறப்புப் பாயிரம்)

என்றதனால் இஃதுணரலாகும். இசை நுணுக்கமென்று அடியார்க்கு நல்லார் காட்டும் பாடல்கள் வெண்பா யாப்பாக உண்மையால் இந்நூல் பெரும்பாலும் வெண்பாவாலாயதெனக் கருதப் படும். இந்நூல் காந்தருவமுங் கூத்தும் பற்றி யெழுந்ததாகும். இளங்கோவடிகள் பாடிய கானல்வரி, ஆய்ச்சியர் குரவை, குன்றக் குரவை முதலிய பகுதிகட்கிலக்கணம் இந்நூலிலுள்ள தெனத் தோற்றுகின்றது. இந்நூற்பாடலுள், இடா, பிங்கலை பிராணன், அபானன், உதானன், சமானன், மலன், கூர்மன், நாகன், வியானன், கிருகரன், தேவதத்தன், தனஞ்சயன், ஆன்மா, கந்தருவம் முதலிய வடசொற்கள் பயின்றுள்ளன. இந்நூலாசிரியர், நாடகத் தமிழ் நூலாகிய பாதம், அகத்திய முதலாவுள்ள தொன்னூல்களைத் துணைக்கொண்டு இந்நூல்

செப்தனாவர். “நாடகத்தமிழ் நூலாகிய பாதம், அகத்திய முதலாவுள்ள தொன்னூல்களுமிற்தன” வென்று அடியார்க்கு எல்லாந் கூறுதலான் பாதம் எனப் பெயரிய நாடகத்தமிழ்தால் ஒன்று முன்னரே இருந்து இறந்ததென்பது நன்குண்டலாகும். இப்பாதம் இதற்கு முன்னாலாயின் அப்பெயரை வடமொழியில் நாட்டிய நூல்செய்த பாத முனிவர் பெயரைக் கொண்டு வழங்கியதென்று ஊகிப்பது பொருத்தும். பாத முனிவர் காலம் கி. மு. நான்காம் நூற்றாண்டென்று ஆராய்ச்சியாளர் துணிவர். (Ind. Antiquary, July. பக். 159). இதனால் இவ்விசை நூணுக்கம் அக்காலத்துக்குப் பிற்பட்டதேயாகும். இந்நூலாசிரியர் இசைநூணுக்கஞ் செய்தபின்னரே தொல்காப்பியர் தன் நூலை அடக்கேற்றினராவரென்பது தொல்காப்பியத்துக்கு முந்தாதாவில் இசை நூணுக்கத்தையுஞ் சேர்த்து நச்சினூர்க்கினியர் கூறுதலான் அறியலாகும். இத்தால் வரலாற்றால் இசையறிதலைப் பண்டைக் காலத்துத் தமிழரசர் எங்ஙனஞ் சிறப்பித்துப் பாடாட்டினர் என்பதும், அவ்விசையினை அருந்தவமுனிவரும் பவின்னு நூல்செய்ய வல்லுகராயினரென்பதும் தெளியலாகும்.

மாபுராணம்

“செய்யுட்க னோசை கெதையுங்கா லீரளவும்
ஐயப்பா டின்றி யணையுமாம் மைதீதொற்
றின்றியுஞ் செய்யுட் கெடினொற்றை யுண்டாக்கு
குன்றமே லொற்றளபுங் கொள்”

(தொல். நூன்மட, 6, நச்சி. உரை மேற்கோள்)

(நற். எழுத். 37, மயிலேநா. மேற்கோள்)

“அகத்தினை யகவயி னிற்ப வஞ்சி
செதட்டில வென்னுஞ் சிலவிடத்துளவே”

(யாப். விரு. பக். 120)

“அழிகேடி லடியுங் காலெழுத் தகையும்
பெயரையற் புணர்ப்பினும் பெயரிடைப் புணர்ப்பினும்,
வழுவுவன மொழிப வாய்மொழிப் புலவர்”

(யாப். விரு. பக். 34)

“ஆய்தமு மொற்றா யடங்கினு மாங்கதனை
ஒதினார் தொன்னா லுணர்வுடையோர்—நிதியால்
ஒற்றா யடங்குகினு முன்கால வேற்றுமையாற்
சொற்றார் மகரச் சுருக்கு”

(யாப். விரு. பக். 34)

“மெய்யென்ற சொல்லானே மிக்க மகரத்தின்
நையு மடங்கு நனியென்னின்—ஐயென்ப
தாவி யெனவடங்கு மஃகிற் நெனின்மகரத்
தேய்வித்கு மஃதே திறம்.”

(ஐ. ஐ.)

இசைநுணுகும்

“இடைபிங் கலையிரண்டு மேலும் பிராணன்
புடைநின் றபானன்மலம் போக்கும்—தடையின்றி
யுண்டனகி ழாக்கு முதானன் சமானனெங்குங்
கொண்டெறியு மாறிரதக் கூறு.”

“கூர்ம னிமைப்புவிழி கோணுகன் விக்கலாம்
பேர்வில் வியானன் பெரிதியக்கும்—போர்மலியும்
கோபங் கிருகரனங் கோப்பி னுடம்பெரிப்புத்
தேவதத்த னொருமென்று தேர்”

“ஒழிந்த தனஞ்செயன்பே ரோதி லுயிர்போய்க்
கழிந்தாலும் பின்னுடலைக் கட்டி—யழிந்தழிய
முந்நா னுதிப்பித்து முன்னியவான் மாவின்றிப்
பின்னா வெடித்துவிடும் பேர்ந்து”

(சிலப். அடியார். உரைமேற், பக். 104)

“செந்துறை வெண்டுறை தேவபா ணிய்யிரண்டும்
வந்தன முத்தகமே வண்ணமே—கந்தருவத்
தாற்றுவரி கானல் விரிமுரண் மண்டிலமாத்
தோற்று மிசையிசைப்பாச் சுட்டு”

(ஐ. ஐ. பக். 190)

தலையாய ஒத்து

முரஞ்சியூர் முடிநாகராயர் பாடல்

“மண்டிணிந்த நிலனும்
 நிலனேந்திய விசம்பும்
 விசம்புதைவரு வளியும்
 வளித்தலைஇய தீயுந்
 தீமுரணிய நீரு மென்றாங்
 கைம்பெரும் பூதத் தியற்கை போலப்
 போற்றார்ப் பொறுத்தலும் சூழ்ச்சிய தகலமும்
 வலியுந் தெறலு மளியு முடையோய்
 ின்கடற் பிறந்த ஞாயிறு பெயர்த்து நின்
 வெண்டலைப் புணரிக் குடகடற் குளிக்கும்
 யாணர் வைப்பினன் னுட்டிப் பொருந
 வான வரம்பனை நீயோ பெரும
 வலங்குளைப் புரவி யைவரொடு சினேஇ
 நிலந்தலைக் கொண்ட பொலம்பூந் தும்பை
 யீரைப் பதிமீரும் பொருதுகளைத் தொழியப்
 பெருஞ்சோற்று மிருபதம் வரையாது கொடுத்தோய்
 பாஅல் புனிப்பினும் பக லிருளினு
 நாஅல் வேத நெறி திரியினுந்
 திரியாச் சுற்றமொடு முழுதுசேண் விளங்கி
 கடுக்கின்றி லிலையரோ வத்தை யடுக்கத்துச்
 சிறுதலை நவ்விப் பெருங்கண் மாப்பினை
 யந்தி யந்தண ரருங்கட னிறுக்கு
 முத்தி விளக்கிற் றஞ்சும்
 பொற்கோட் டிமயமும் பொதியமும் போன்றே”

(புறம். 1)

தினே, பாடாண்டினே; துறை—செவியறிவுறூஉ; வாழ்த்தி யலுமாம்.

சேமான் பெருஞ்சோற்றுதியஞ் சேரலாதனை முரஞ்சி யூர் முடிநாகராயர் பாடியது.

இப்பாடல் பாடிய முரஞ்சியூர் முடிநாகராயர் என்பவர் தலைச்சங்கத்திருந்தவர் என்பது இறையனார் களவியலுரை காரர் கூறியது. அவ்வுரைகாரர், தலைச்சங்கத்திருந்தார் அகத்தியனாரும், திரிபுரமெரித்த விரிசடைக் கடவுளும், குன்ற மெறிந்த முருகவேளும், முரஞ்சியூர் முடிநாகராயரும், மீதியின் கிழவனுமென இத்தொடக்கத்தார் ” என்றனர். இதனையே உடன்பட்டு அடியார்க்கு நல்லாரும் அவ்வாறு கூறினர். (சிலப். 8) இத் தலைச்சங்ககாலம் முதலாழி யிறுதியென்பது அடியார்க்கு நல்லார் கருத்து. நச்சினார்க்கினியர் ஆதி யூழியின் அந்தத்தே இந்நூல் (தொல்காப்பியம்) செய்யப்பட்டது என்று கூறுதலான் தலைச்சங்கம் இன்னுஞ் சிறிது முந்திய காலத்தது என்பது அவர் கருத்தாகும். தலைச்சங்கத்தார் வரிசையிலீண்டுக் கூறப் பட்ட அகத்தியர்,

“அமரமுனிவன் அகத்தியன்” ஆவர். ஆண்டுக் கூறப் பட்ட பலரும் தேவரேயாக இம்முடி நாகராயர் ஒருவரே மக்கள் வடிவின்ரென்பது அறியக்கிடப்பது. முரஞ்சியூர் என்று இவர் வதிந்த ஊர்ப்பெயரினைக் கூறுதலான் இதனுண்மை யுய்த்துணர லாகும். மற்றையோர்க்கு ஊர்கூறப்பெறாமை யிண்டுநோக்கிக் கொள்க. ஈண்டுக்கூறிய வரலாறுகள் எங்ஙனமாயினும் இம் முரஞ்சியூர் முடிநாகராயர் என்பவர் மிகவும் இறப்பமுந்திய காலத்தவரென்பது மட்டிற் றுணிதற்கு வாயிலாகும். முடிநாக ராயர் என்பது முடியில் நாகவடிவை அணிந்த அரசர் என்று பொருள்படும் என்று கருதுவாருண்டு. இற்றைக்கு மூவாயிரம் நாலாயிரம் வருடங்கட்கு முற்பட்ட பழைய எகிப்தரசர் முடி களில் இந்நாகவடிவு காணப்படுவது. இந்நாட்டுப்பழைய பாரத காலத்து நாகர்களைன்ற ஒருவகையினர் இருந்தனரென்று அந் நூலாற் றெரிவது. நாகர் தலைவன் மகளாகிய உலாபியென்ப வளை அருச்சுனன் மணந்தனன் என்ப. அந்நாககன்னியான உலாபி பாண்டியநாட்டு மணலூர்ப் புரத்துப் பாண்டியன் மகளும் அருச்சுனனை முன்னே மணந்தவளுமாகிய சித்திராங் கதைக்குத் துணையாய்த் தோன்றி ிகழ்த்திய செய்திகள் அந் நூலுட்கண்டவை. (அசுவமேதபர்வம். அத்தியாயம் 81, 82, 83). இதனால் தென்னாட்டார்க்கும் நாகர்க்கும் பாண்டவர்க்குமுள்ள தொடர்பு நன்கறியப்படுவதாகும். “வாளுரெழிலி” (பரிபா.

திருட்டு) என்னும் பரிபாடலில் நாகத்தின் வருணனை மிகுத்து வந்துள்ளது. அதை யுற்றுகோக்கின் பாண்டிநாட்டு மதுரையை யடுத்து நாகத்திற்கு ஒரு பெருங் கோயிலிருந்தது புலனாம். அதன்கண் “இருகேழுத்தி யணிந்தவெருத்தின் வரைகெழு செல்வ னகர்” எனவும்,

“புனையிழைப் பூமுடி நாகர்நகர்”

எனவும் வருதல் காண்க. பூமுடி நாகர் என்பது முடி நாகர் என வழக்குப்பெற்றதோவென ஊகிக்க இடந்தருவது. கடல் மலைநாட்டுப் பெரும் படைப்பு வழியினர் (கொச்சியரசர்) மூத்தவர், இளையவர், பல்லுறுத்தியர், மடத்தின் கீழார் அல்லது முரிஞ்சியூரர், சாலியூரர் எனப்பட்ட ஜலகையினராவர்: இங்குக்கூறிய முரிஞ்சியூர் இம்முடி நாகராயரார் ஆகலாம்.

புறநானூற்றுப் பாடலாகிய இப் பாடலில் (புறம் 2) முடி நாகராயர் சேரமான் பெருஞ்சோற்றுதியஞ் சேரலாதனை நேரே விளித்துப்,

“பாஅல் புளிப்பினும் பக லிருளினும்
நாஅல் வேத நெறி திரியினும் ”

மாறுபடாத சுற்றத்தோடு துளக்கமின்றி நிற்பாயாகவென்று கூறிச் செவியறிவுறுத்துப் பொற்கோட்டிமயமும் பொதியமும் போன்று நெடுங்காலம் விளங்கி நிற்பாயாக வென்று வாழ்த்தியது காணலாம். இதனால் இது செவியறிவுறுத்து வாழ்த்தியது உணரப்படும். செவியறிவுறுத்து வாழ்த்துவது முன்னிலைக்கே உரித்தென்பது,

“வாயுறைவாழ்த்தே”

(செய்யுளி. 111).

என்னுஞ் சூத்திரத்து,

“முன்னிலைக்கே யுரித்தாயினும் செவியறிவுறுதலினை சுற்றுக்கண் வைத்தான்” எனப் பேராசிரியரும்,

“முன்னிலைக்கண் வருமேனும் இன்ன குணத்தையாவாய் எனப் புகழ்பட வாழ்த்திப் பிற்குறுதல் வேறுபாடுடைமையின் அதன்பின் செவியறிவுறுதலுச்சூறி இம்முறையே வைத்தார்”

என நச்சினர்க்கினியருங் கூறுதலானறியலாம். நச்சினர்க்கினியர் இதனை ஒம்படைவாழ்த்தென்றார். (தொல். புறத். 36). அவர் நடுக்கின்றி நிற்பாயென அச்சந்தோன்றக் கூறியதென்பர். இதுவும் முன்னிலையிலே வருதலுணர்க. இதனும் பெருஞ்சோற்றுகியஞ்சேரலை முன்னிலைப்படுத்து அவன் அப்பேர் பெறுதற்குக் காரணமான பெருஞ்சோறு பயந்த செய்தியானே விசேடித்து விளித்துச் செவியறிவுறுத்தி வாழ்த்தியது இஃதென்று நன்குணரலாம். இது முன்னோன் செய்தியொன்றைப் பின்னொரு சேரனுக்கேற்றி வழங்கியது ஆகாதென்பது பெருஞ்சோற்றுகியன் சேரலாதனைப் பாடியதென்று முன்னோர் தொகையுள் எழுதிவைத்ததற்கேற்பப் பெருஞ்சோறுபயந்த செய்தியே பாடலுட் கூறப்படுதலாலறிந்தது. இதுவே பெயர்க்கேற்ற செய்தியாதல் காண்க. இனி இதன்கட் கூறப்பட்ட பெருஞ்சோறுகொடுத்த செய்தி இவ்வுதியன் சேரலாதன் பாண்டவரைவரொடு நூற்றுவர் பொருதழிந்தபோது அவர் படைக்கு வரையாது சோறு வழங்கியதனைச் செவ்வனங் குறிப்பதாகும். இதுவே,

“அலங்குளைப் புரவி யைவரொடு சினைஇ
நிலந்தலைக் கொண்டபொலம்பூந்தும்பை
மீரைம் பதின்மரும் பொருதுகளத் தொழியப்
பெருஞ்சோற்று மிகுபதம் வரையாது கொடுத்தோய்”

என்பதனால் வெளிப்படக் கூறப்பட்டதாகும். நூற்றுவரொழியும்வரையும் இருபடைக்குஞ் சோறு வழங்கியவனாகப் பழைய உரைகாரர் கருதுவர். அது பொருந்தாமை மேலே காட்டுவாம். இப்பாடல் கூறிய தங்குலப்பழஞ்செய்தியை இற்றைக்கு 1800 ஆண்டுகட்கு முற்பட்டவரென்று ஆராய்ச்சியாளர் பலர் துணிந்த இளங்கோவடிகள் சிலப்பதிகாரத்தில் (29; வாழ்த்துக்காதை)

“ஓரைவ ரீரைம் பதின் மருடன்மெழுந்த
போரிற் பெருஞ்சோறு போற்றாது தானளித்த சேரன்”

என எடுத்துப்பாராட்டிக் கூறினார். இவற்றால் இவ்வுதியஞ்சேரல் பாண்டியகுலத்து மலையத்துவசன்போலப் பாண்டவர் போர்க்குத் துணையாய்ச்சென்றவன் எனவும், அவர் போரிற் பெருஞ்சோறு வழங்கினனெனவும் அதனும் பெருஞ்சோற்றுகி

யன் எனப் பெயர்பெற்றானெனவும் தெரியலாம். பாரதப்போர் இற்றைக்கு 3128 ஆண்டுகட்கு முன்பு நிகழ்ந்ததென்பது நல்லாசாய்ச்சியாளர் துணிபு. இதனால் இளங்கோவடிகள் கூறும் இப் பெருஞ்சோற்றுவியன் செய்தி அவர்க்கு 1328 ஆண்டுகட்குமுன் நிகழ்ந்ததென்று தெரியலாம். பொய் கலவாது நிகழ்ந்த மெய்ச் சரிதங்களை உள்ளவாறமைத்து இனிய செய்யுளிற்பாடும் பேரறிவாளரும், நல்ல துறவியுமாகிய கவிவேந்தர் இம்முரஞ்சியூர் முடிநாகராயர் பாடலைத்தாம் வழிவழியாய்க் கேட்டுவந்த குல வரலாற்றோடு இனிது பொருத்துதல் கண்டே அதைப் பின்பற்றி இச்செய்தியின் வாய்மை விளக்கினுமென்று தெளியலாம். தமிழ் வேந்தருடைய பொய்யில் சரிதங்களைப் பெரும்பாலும் தம் பாடல் தொறும் எடுத்துப் பாடாட்டிலே தம் வழக்காகக்கொண்ட கடைச்சங்கத்து நல்லிசைப் புலவராகிய மாமூலனாரும்,

“மறப்படைக் குதிரை மாறாமைந்தின்
துறக்க மெய்திய தொய்யா நல்லிசை
முதியர்ப் பேணிய வுதியன் சேரல்
பெருஞ்சோறு கொடுத்த ஞான்றையிரும்பல்
கூளிச் சுற்றங் குழிஇயிருந் தாங்கு” (அகம், 233.)

என்பதனாற் பாடாட்டினர். இதன்கண் உதியன்சேரல்

“துறக்க மெய்திய தொய்யா நல்லிசை

முதியர்ப்பேணிய பெருஞ்சோறு கொடுத்த ஞான்றை”
என இயையக்கிடத்தலாற் போர்க்களத்து உயிர்துறந்து வீர
சுவர்க்கம் எய்தினரும் இவ்வுலகிற் கெடாத நல்லிசையை நிறுத்
தினருமாகிய மறப்படைக் குதிரை மாறாமைந்தின் முதியரைப்
பேணிப் பெருஞ்சோறு கொடுத்தனன் என்று கொள்ளவத்தல்
காணலாம். இதன்கண் “மறப்படைக்குதிரை மாறாமைந்தின்
முதியர்” என்றதும், முடிநாகராயர் பாட்டில்,

“அலங்குளைப் புரவியைவர்”

என்றதும் கருத்தொத்தல் பேணத்தகும். இவ்விரிடத்தும்
பாண்டவரைக் குதிரையாற் சிறப்பித்தது அவர் பரிமேதத்
துக்கு இந்நாடு சூழவீட்ட குதிரை தென்னாடு போந்தயின் நிகழ்ந்
தனபலவும் இத்தமிழ் நாட்டார் அறிந்ததுபற்றி என்று உய்த்

துணரத்தகும். முடிநாகராயர் தருமபுத்திரன் அசுவமேதத் திற்குப் பிந்தியே இப்பாடல் பாடினவராவர். ஈண்டு முதியர் என்றது நட்பிற் பழமையோர் என்னும் பொருட்டு.

“நிதியந் திறையளந்தார் நேராருந் தன் கீழ்
முதியமென்றறிமுரண்” (பு. வெ. மா. வஞ்சி. 10)

நேராரும் என்றதனால் ஈண்டு முதுமை நட்பிற்பழமை யென்று தெளிக. இம்மாமூலனார் பாட்டைக்கொண்டு முடி நாகராயர் பாடலுக்குப் பொருள் கூறின் ஈரைம் பதினமரும் பொருது களத்தொழிந்த அளவில் இவ்வுதியஞ்சேரல் ஆண்டிரு படையினு மிறந்தார் பொருட்டுப் பெருஞ்சோறு கொடுத்தான் என்று துணிவதே பொருந்திற்குமும். “வரையாது கொடுத்தோம்” எனப்புறந்தினும் “போரிற் பெருஞ்சோறு போற்றாது தானளித்தசேரன்” எனச் சிலப்பதிகாரத்தும் வருமிடங்களில், வரையாது, போற்றாது என்றது பகைநட்பென்று பாராது இறந்த இரு படைக்கும் வழங்கிய சிறப்பைக் குறித்ததாகும். சிலப்பதிகாரத்திற் “போற்றாது தானளித்தசேரன் என்புழித் தான் என்றது இவ்வுதியஞ் சேரலே கொடுத்தான் என்று தெளியவைத்தவாரும். இருபெரும் படையும் கலகப்பட்டுத் தடுமாறுதற்குரிய பெரும்போர் நிலையில் அவ்விரு படைக்கும் நடுகின்று ஒருவன் சோறுவழங்கினன் எனக் கூறுதற்கண் முட்டுப்பாடி பல வாருமென்க. இம்முட்டுப்பாடி தீர்ந்து உள்ளவாறு நிகழ்ந்தது இஃதென்று தெளிவிப்பது இம்மாமூலனார் அகப் பாட்டேயாகும். இளங்கோவடிகள் “போரிற் பெருஞ்சோறு போற்றாது தானளித்த” என்றது வீரர் இறந்த போர்க் களத்தே இப்பெருஞ்சோறளித்தல் நிகழ்ந்ததாதல் பற்றியென்று துணியலாம். மாமூலனார் இளங்கோவடிகட்கு முற்பட்டவர் என்று நினைத்தற்குச் சான்றுகள் பலவுள்ளன. இதனானும் மாமூலனார் கருத்தையே அடிகள் கருத்துப் பின்பற்றுவதல் காணலாம். மாமூலனார் அகப்பாட்டில் “முதியர்ப்பேணிய உதியன் சேரல் பெருஞ்சோறு கொடுத்தனான்றை யிரும்பல், கூளிச் சுற்றங் குழீஇயிருந்தாங்கு”

என்பதனால் இவன் இறந்த வீரரைப் பேணி அவர் பொருட்டுப் பெரும்பல்கொடுத்த அக்கலத்து அவ்விடத்துக்

கரிய பலபேய்ச்சாதி குழுமியிருந்ததென்று தெரிதலானும் அவ்விடம் இறத்தார் களமாதல் தெரியலாம். ஈண்டுப் பெருஞ் சோறென்றது பல்லோர் பொருட்டும் ஒரு சேர வழங்கிய பெரும்பலியாகிய பிண்டங்களையென அறிக. இதனைப்பிர பூதபலியென்பர் வடநூலார். பிரபூதம் மிக்கிருப்பதென்னும் பொருட்டி, இங்ஙன மிறத்தார்க்கீதல் இத்தென்னாட்டும் வழங் கிற்றென்பது,

“தன்னமர் காதலி புன்மேல் வைத்த
இன்சிறு பிண்டம் யாங்குண்டனன் கொல்”

(புறம். 234)

எனவும்,

“நிலங்கல னாக விலங்குபலி மிசையு
மின்னு வைகல் வாரா முன்னே
செய்க்கி முன்னிய வினையே”

(புறம். 363)

எனவும் வருமடிகனார் கண்டுகொள்க.

இறத்தார்க்கு இப்பெருஞ் சோறு படைத்தற் சடங்கு சிகழ்த்திய பின் அதனை ஆண்டுக்குழியு கூளிச் சுற்றங்கொள்ள விதிதல் வழக்கேயாம். தமிழ் வீரவேந்தன் வடநாட்டிற் பெரும் போரிவிறத்த வீரரைப் பாராட்டித் தன் பேரன்பினால் அவர் நன்மையின் பொருட்டுச்செய்த பெருங்காரியமாதலின், அதனையே முதலினு மிடைவினுங் கடையினுமிருந்த புலவர் பெருமக்கள் பாராட்டிப் பாடினர் என்று நினைக்கத்தகும். சேரர் எல்லாப் புகழினுஞ் சிறந்த வீரப்புகழையே பாராட்டுபவ ரென்பது “மறம் வீங்குபல் புகழ்” என்னும் பதிற்றுப்பத்திற் கண்டது. பின்னாச்சேரன் வழியிலே இவன் பெயர்பூண்ட உதியன் சேரல்,

“காகெண் ணகற்றிய வுதியஞ் சேரற்
பாடிச் சென்ற பரிசிலர் போல”

(அகம். 65)

எனவும்,

“நல்லான் பரப்பிற் குழும ராங்கட்
கொடைக்கட னேன்ற கோடா நெஞ்சி
னுதிய னட்டில் போல”

(அகம். 168)

எனவும் வருவனவற்றுட் கேட்கப்படுதலால் அச்சேரனின் இவன் வேறுமினனென்பது தோன்றவே பெருஞ் சோற்றுதியன் சேரலென்று புலவரால் வழங்கப்பெற்றான் என்று தெரிகிற்பது. பிந்திய உதியன் சேரல் யவனர் இந்நாட்டிற்கு வந்த காலத்துக்குப் பிற்பட்டவனாதல் வேண்டுமென்பது அவன் மகனாகிய இமய வரம்பன் நெடுஞ்சேரலாதனை,

“நயனில் வன்சொல் யவனரைப்” (பதிற். 2 பத்து)

பிணித்தடக்கினனாகக் கூறுதலான் உய்த்துணரலாகும். இனி, இப்பெருஞ் சோறுகொடுத்த செய்தியைப் பாரதப் போர்க்களத்து நிகழ்த்ததாகக் கொள்ளாது இறப்பப் பிந்திய காலத்து அப்பாரதப்போர்க் கதையை நாடகமாக நிகழ்த்தினர் குழுவிற்கு வரையாது வழங்கியதாகக் கருதி வரைந்தாருமுண்டு. புறப்பாட்டில்,

“அலங்குளைப் புரவி யைவரொடு சினைஇ
நிலந்தலைக் கொண்ட பொலம்பூந் தும்பை
ஈரைம் பதின்மரும் பொருது களத்தொழிய”

என்றதன்கட் சினத்தலும் நிலந்தலைக் கொள்ளலும் பொருது களத்தொழிதலும் ஈரைம்பதின்மர்க்கே உளவாகப் பாரத நூலுட் கூறியபடி கூறுவதல்லது நாடகமென்று குறித்தற் குரிய சொல் யாதும் பெய்யாமை நன்கு நோக்கத்தகும். இது போர்க்கள நாடகமாயின் நூற்றுவரும் ஐவரும் பகைப்புலத்தவராகக் காட்டலும் அவரைச் சூழ்ந்த பதினெட்டக்குரோணிப் படையைத் தோற்றஞ் செய்தலும் எத்துணை யிடர்ப்பட்ட முயற்சியென்று அறிவாளர் சித்திப்பாராகுக. பாரத கதையில் நாடகமாக நடித்தற்குரிய பகுதிகள் பலபல விருக்க அவற்றையெல்லாம் விடுத்து இப்போர்ப் பகுதியே நடிக்க முயல்வதென்றே. இவற்றால் இது பொய்யே காட்டிய நாடகச் செய்தி யன்றென்றும் பாரதர் போர்க்களத்தே இறந்தார் பொருட்டு அன்பால் வழங்கிய பெருஞ்செய்தியே யென்றுத் துணிந்தகொள்க. இளங்கோவடிகளும்,

“ஓரைவ ரீரைம் பதின்ம ருடன்றெழுந்த
போரிற் பெருஞ் சோறு”

என்பதனால் உடன் நெழுந்த போரென்று தெளிவித்ததுங் காண்க. பாரதர் காலத்தே தமிழர் அரசு நிலையிட்டு வாழ்ந்த செய்தியும், அத்தமிழரசரிடம் வடநாட்டரசர் பெண்கொண்டொழுகிய செய்தியும்,

“பூண்டாழ் மார்பிற் பொருப்பிற் கோமான்
பாண்டியன் மடமகன் பணைமுலைச் சாந்தம்
வேறு தொடங்கிய விசய னெஞ்சத்
தாடழி வாற்றாது” (தொல். பொ. 54)

என நச்சினுர்க்கினியர் காட்டு மேற்கோளடிகளானறியலாம்.

இப்பாட்டின் நயம் வருமாறு:—

முதற்கண் இப்பாட்டில் நிலனைப் போற்றார்ப் பொறுத்தற் குவமையாக்கினார். ஈண்டுப் போற்றார் தன்னை யகழ்வார் என்ற வாறு, “அகழ்வாடைத் தாங்கு நிலம்போல” என வள்ளுவனார் இக்கருத்தே தழுவித் கூறுதல் காண்க. நிலனை முற்கூறினார் பல்வகையுடையுந் தாங்கிய சிறப்பான். விசம்பு—நிலமுதல் மற்றப் பூதங்கள் பிறத்தற்குரிய முதற்பூத மாதலானும், அதன்கண்ணே எல்லாம் நிலைபெறலானும், “நிலனைந்திய விசம்பு” என்றார். “நிலத்தினோங்கிய ஆகாயம்” என்பர் உரைகாரர். விசம்பைச் சூழ்ச்சிய தகலத்துக்குவமித்தார். சூழ்ச்சி—ஆராய்ச்சி; சூழ்ச்சி என்பதனால் நுட்பம் புலப்பட நின்றலால் அகலத்தைக் கூறிக்காட்டினார். “சான்றோர் உசாப்போலுண்டோர் நுகப்பு” உசா—சூழ்ச்சி. இவ்வாறே உவமையாகிய விசம்பின் நுட்பமும் அகலமும் உணர்க. விசம்புதைவருவளி என்றது வளிவிசம்ப் பிற்பாந்து அதைத் தொட்டுவருகிற சிறப்பானென்க. ஈண்டுக் காற்றினே வலிமைக் குவமையாக்கினார்; வளிக்கும் வலிக்கும் பொறுத்தன்மை உண்மை என்க. வளித்தலையிதே என்றது அக்காற்றைப் பிறப்பிடமாகக்கொண்ட தீயாதல் பற்றி, தீயைத் தெறலுக்கு உவமையாக்கினார்; தெறல்—அழித்தல், தீமுரணிய தீரும் என்றது தீயிடைப் பிறந்து அதனை அலிக்குன்ற மாறுபாட்டான் என்க, நிலத்தீரீர் வளி விசம்பு” என்பர் தொல்காப்பியனார்.

பொறுத்தன் முதலிய குணங்களோடுநாக்கி இவர் நில முதலாக உவமை கூறினாரேனும் நிலனைந்தியவிசம்பென்றுவிசம்பின்

றலைமை தோன்றக்கூறி வேதங்கூறியமுறை பிறழாது வைத்துச் செல்லுதலானும். முதலுங்கடையுமினையுமாறு நிலனும்நீரும் நிறுவலானும் இவர் மறையொடு பிறழா மாண்பினர் என்று துணியலாகும். அந்தியந்தணரருங்கடனிலுக்கு முத்தீ விளக்கினைக் கூறுதலானும், நால்வேதநெறி திரியாது என்று கருதுதலானும் இக்கருத்து வலியுறும். பெருஞ்சோற்றுதியினை ஞாயிறு தோன்றுங் குணகடற்கும் அஞ்ஞாயிறுமறையும் குடகடற்கு மிடைப்பட்ட நல்லவளநாட்டையுடையனாகக் கூறியுள்ளனர். இப் பெருஞ்சோற்றுதியன்சேரல் பாரதகாலத்து அத்தகைய பெருநாடுடையனாகவீருந்த பெருமையை இப்பாட்டு எடுத்துப் புகழ்வதாகும். இதில் இவனை வானவரம்பன் என்பதும் வானத்தை எல்லையாகக்கொண்ட பெருநாடுடைய நென்பதையே குறிக்கும். அரசர் “ஐவரொடு சினைஇ” என்றது சினவாத ஐவரொடு சினந்து என்றவாறு. ஐவரீரைம்பதின்ம ரென்றது பஞ்சவரி நெளிமையும் நூற்றுவர் வலிமையுங் குறித்தது. நிலந்தலைக் கொண்டவென்றது அவர் சிறுமண்ணுங்கொடாது நூற்றுவர் நில முழுது முதற்கட் பற்றிக்கொண்டதனைக் குறித்தது. பொலம் பூந்தும்பை என்றது ஈரைம்பதின்மர் பொருதற்குத் தாமுஞ் சூடிக்கண்ணன் முதலிய பிறர்க்குஞ் சூட்டியது குறித்தது. தென்னாட்டாரொப்ப வடநாட்டாரும் போர்க்குரிய அடையாளப் பூச் சூடும் வழக்கம் நெடுங்கால முன்னரேயும் உண்டென்பது வான் மீகி முனிவர் பரத நம்பி கூற்றில் வைத்து, “நம் யுத்த வீரர் மேகங்களைப்போன்ற கறுத்த கேடயங்களுடன், தேன்னாட்டாரைப்போலத் தலைக்கணியாகப் பூக்களைச் சூடுகின்றனர்.” (அயோத். சர்க். 93.) எனக் கூறுதலான் நன்கறிந்ததொன்று. செல்வச் செருக்காற் பொன்வடிவிலமைத்துச் சூடினரென்று ஈண்டுக் கருதப்படும். இவ்வழக்கம் தமிழ் நாட்டிலுமுண்டு. “பொலம்பூந்தும்பை” என்பது மதுரைக்காஞ்சி. ஈரைம்பதின்மர் என்றது ஐவர்க்குப் பதின்மர் வலியராகவும் அவரினும் ஈரைம்பதின்மராகவும் தெரியவைத்தவாறு. இவ்வழக்கினையே இளங்கோவடிகளும் எடுத்தாளுதல் காண்க. ஐவரொடு ஈரைம்பதின்மரும் பொருது என்புழி ஒடு ஐவர் உயர்த்தி தோன்ற நின்றது. “ஒரு வீனையொடுச்சொல்லுயர் பின்வழித்தே” (தொல் சொல்.) என்பதிலக்கணம். ஐவர் பகைகொள்ளலை வேண்டலாகவும் நூற்றுவர் வலியப் பொருததனைக் குறித்தது. இது

பொலம்பூர்தும்பை யென்னுமடையானும் விளங்கும். பதின்மரும் என்புழி உம்மை ஒருவரும் ஒழியாதெஞ்சினுரில்லை என்பது குறித்தது. “களத்தொழியக் கொடுத்தோய்” என்பது களத்தில் ஒழிந்த அளவில் அக்களத்தே கொடுத்தது குறித்தது. “பெருஞ் சோற்று மிகுபதம்” என்புழிப் பெருஞ் சோறுகிய மிக்கவுணவு என்றார். இதன்கட் பெருஞ்சோறே மிகுபதமாகவும் மிகுபதத்தின் வேறுகக் கூறியது அது சடங்கிற்செய்யும் பிரபுதபலி யென்பது குறித்தற்கு. வரையாது என்பது இறந்த நட்டார்க்கே யன்றி ஏதிலர்க்கும் பகைஞர்க்கும் நன்றாக வழங்கியது கருதிற்று. கொடுத்தோய் என்றார், அவரொன்றுங் கேளாதிருக்க இவனே இரங்கி வழங்கும் உயர்த்தி தோன்ற. பூதத்தியற்கைபோலப் பொறுத்தன் முதலிய ஐந்து முடையோய் என்றது இவை வருந்திக்கொள்வனவல்ல வென்றும் நல்லரசர்க்கு இயல்பாகவுள்ளன வென்றும் காட்டியவாரும். பொறுத்தலை முற்கூறினார் பொன் அந் துணையும் புகழ்விளைப்பதஃதாதலான். “பொறுத்தார்க்குப் பொன்றுந் துணையும் புகழ்” (திருக்குறள்) சூழ்ச்சியும் வலியும் பொறுதாடையடக்கற்காவன. இவை மூன்றும் அளியுந்தெற லுமாயடங்குமென்பது குறிக்க அவ்விரண்டையுமீற்றின் கண் வைத்தார். தெறலும் அருளும் நிக்கிரகமும் அதுக்கிரகமுமாதல் உணர்க. “முறைசெய்து காப்பாற்று மன்னவன்” என்னுந் திருக்குறளில் இவ்விரண்டையுமே கருதி முறைசெய்து காப் பாற்றல் மன்னர்க்குக் கூறியது காண்க. நின்கடற் பிறந்த ஞாயிறு நின்கடல் விழுமென்று அமங்கலமாகக் கூறுது குளிக்கும் என்று கூறிய நயம் நனைத்தின்புறத்தகும். அரசர் தேர்ந்துகொண்ட சுற்றத்திற்கு உயர் குணம் திரியாமை இயற்கை என்பது அவர் பேரறிவிற்கும் பெருங்கல்விக்கும் அஃதே ஒத்ததென்பதும் நன்கு விளங்க இனிமையே இயல்பாகவுடைய பாஅல் புனிப்பினும் இவர் இனிமையின் மாறித்தஞ்சொல்லிற் புனிக்கார் என்பதும், இரு னர்க்கியொளிர்தலையே இயல்பாகவுடைய பகலொன் இருளினும் இவர் தம்மறிவினிருள்படாரென்பதும் உலகிற்குத் திரியா நெறியை விதிக்கின்ற நால் வேதமும் நெறிமாறித்திரியினும் இவர் தம்மொழுக்கின் நெறிதவறாரென்பதுத் தெரியக்கூறியது அறிவானர் பாடாட்டத்தக்கது. பால் புனிப்பினுமென்பது இவர் இன்சொற்பேசுவதல்லது பனிக்கப்பேசார் என்பதைக் குறித்தது. வெறுக்குஞ்சொல் அதனைச் சொல்லும் வாய்க்கே புனிப்பதாதல்,

“வாய் கயப்புற மந்தரை வழங்கிய வெஞ்சொல்”

(கம்பர், மந்தரைசூழ்.)

என்பதனால் உய்த்துணரப்படும். சுவைபற்றிக் கூறியதனாலும் இது வாய்பற்றிய சொல்லிற் காதல் எளிதிற் பெறப்படும். இதனால் நயம்படவுரைத்தல் கூறியவாரும். பகலிருளினுமென்பதனால் உளத்தினொட்பங்கூறியவாரும். நால்வேத நெறிதிரியினுமென்பதனாற்றிரியாத உயர் செயல் கூறியவாரும். இங்ஙனம் உரை, உள்ளம், செயல் என்னும் திரிகரணத்தையும் பற்றி இவை போந்தன வென்று துணியத்தகும். முத்தீவினக்கிற்றுஞ்சும் பொற்கோட்டிமயமும் பொதியமும் போன்று நடுக்கின்றி நிலீஇயர் என்றது தென்னாட்டும் வடநாட்டும் புகழோங்க மலைபோலச் சலியாது நிற்கவென்று கூறியவாரும். இதனால் இமய மொப்பப் பொதியமு முத்தீ வினக்கம் பெறுதலும், அந்தணருடையதாதலும், அவர் முத்தீ வினக்கினால் மான்வினைகள் ஊறு செய்யும் விலங்கினத்துக்கஞ்சாது இரவீற்றுயில்வதுபோலத் திரியாச்சுற்றமொடு அச்சமின்றி வதிகவென்று செவியறிவுறுத்தலுங் கூறினார். சிறுதலை நவ்விப்பெருங்கண் மாப்பிணை என்றது மான்வடிவினை உள்ளபடி தன் நெஞ்சில் எழுதிக்கொண்ட சிறப்பாற் போந்தது. அந்தணர் அருங்கடனினுக்கு முத்தீயென்பதில் அருங்கடனென்றது வேறு செல்வ முதலியவற்றாலித்தற்கரிய சிறப்பால். அந்தணரென்றார் அவர் செந்தண்மை தோன்ற. அந்திமாலையில் இமயம் பொற்கோடுடையதாகக் காணப்படுதல் இன்றைக்குமறிந்தது. இவ்வாசிரியர் பொதியத்தையும், பொற்கோட்டிமயத்தையும், ஆண்டு நிகழ்வனவற்றையும் தாம் நேரிற் கண்டு இங்ஙனம் வருணித்தாராவர். இவர் இச்சேரற்குரியன வாகக் கூறிய பொறை, குழ்ச்சி, வலி, தெறல், அளியென்னுமைந்தும் உலகுண்டாதற்கு ஐம்பெரும் பூதம்போல அவ்வுலகு தாங்கும் அரசர்க்கின்றியமையாதன வென்று கருதிக் கூறினர் என்க. எல்லாச் செல்வமும் அவற்றுக்கு மேலாக இவ்வைம் பெருங்குணமுமுடையனாதலின் அவற்றின்கட் சுற்றமொடு நடுக்கின்றி நின்னுகள் நீடுநீற்பனவாகுக என்று இவர் வேண்டினார் என்க. இவ்வரிய பெரிய நயங்கள் பலவுடைமையானும் இதன் பெரும் பழமையானும் பண்டைத் தமிழ்ப்பெரும் புலவர் இவ்வினிய பாடலைப் புறப்பாட்டிற்றலையாகக் கோத்துவைத்தார் என்றுணரத்தகும்.

இனி, 'வரையாது கொடுத்தோய் நடுக்கின்றி நீலீஇயர்' என முன்னிலைக்கண் வியங்கோட் கிளவி பெரும்பான்மை நிகழா தென்றும் சிறுபான்மை வருமென்றும் உரையாசிரியர், சேனா வரையர் முதலியோர் உடன்பட்டு உரைகூறியது இத்தொன்மை இலக்கிய வழக்குப்பற்றியென்று உய்த்துணரத் தகும்.

தலையாய ஒத்து

கௌதமனார் பாடல்

மேற்கூறிய அகத்தியர் வரலாற்றால், தமிழுரையாளர் எடுத்தாண்ட இலக்கணஞ்செய்த அகத்தியனார் குமரியாறு கடல் கொண்ட காலத்திற்குச் சிறிதுமுந்தி அடுத்திருந்தவரன்றி வேறா காரென்றுத் தெளியலாம். இவ்வகத்தியனார்க்கு முற்பட்டன வென்று கருதப்படு மிலக்கியங்கள் நூல்வகையாக இப்போது கிடைப்பனவிலையேனும் சில செய்யுட்கள் மட்டில் இவர்க்கு முற்பட்டனவென்று நினைத்தற்குரியன உள்ளன. நச்சினார்க் கினியர்,

“ அறுவகைப்பட்ட பார்ப்பனப் பக்கமும் ” (புறத். குத். 19)

என்னுஞ் சூத்திரவுரையிற்

‘ இனித் தமிழ்ச் செய்யுட்கண்ணும் இறையனாரும், அகத்தியனா ரும், மார்க்கண்டேயனாரும், வான்மீகனாரும், கௌதமனாரும் போல்வார் செய்தன தலையாய ஒத்தெனவும் [அகத்தியம்] தொல் காப்பிய முதலிய தமிழ்நூல்களும் இடையாய ஒத்தாமெனவும், இவையெல்லாம் இலக்கணம் எனவுங் கூறுதலால் அகத்தியனார் இலக்கணஞ் செய்தற்குமுன்னே தமிழில் தலையாய ஒத்தாக இலக் கியஞ் செய்தாருண்டென்றுணரக் கிடத்தல் காண்க. இலக்கியங் கண்டு அதற்கிலக்கணம் இயம்பவேண்டிதலான் இஃதறியலாம். இவருள் இறையனாரும் அகத்தியனாரும் இயற்றிய முதலோத்தா கிய இலக்கியப் பாடல்கள் நமக்குக் கிடைத்தில. சில சில இலக்கணச் சூத்திரங்களே இவர்கள் பெயரான் வழங்குவன. “கொங்குதேர் வாழ்க்கை” என்னுங் கடைச்சங்கப் பாடல் இறை யனார் பெயரான் வழங்குவது: அதுவும் கடைச்சங்கத்தது. மற்று மார்க்கண்டேயனார், வான்மீகனார், கௌதமனார் போல் வார் இயற்றிய பாடல்கள் புறநானூற்றிற் கோக்கப்பெற்று இந் நாட்டி வழங்குகின்றன. இவற்றுடன் அகத்தியனாருடனிருந்து தமிழாராய்ந்தாராகக் களவியலுரைகாரர் கூறும் முரஞ்சியூர் முடி நாகராயர் பாடலும் தலையாய ஒத்தென்று அடங்கல் வேண்டிக்

“கௌதமனாரும் போல்வார்” என நச்சினூர்க்கினியர் கூறின
 ரென நினைக்கத்தகும். நச்சினூர்க்கினியர் கூறுவன ஆராய்ச்சி
 முறைமைக்கியையினும் இயையாதாயினும் அவர் தமிழ்த்தலை
 யாய்ந்தெனக் கூறிய இப்பெருந்தகைப் புலவர் பாடல்கள்
 இறப்ப முந்தியன என்பது மட்டிற்காட்டாதினா. இக்கருத்திற்
 கியையவே அப்பாடல்களுட் கௌதமனார் பாடிய புறப்பாட்டும்
 (366) முரச்சியூர் முடிநாகராயர் பாடிய புறப்பாட்டும் (2) பாரத
 காலத்தனவென்று நினைத்தற்கேற்ற அகச்சான்றுகளுடன் பல
 வகையிலுஞ் சிறந்து விளங்குதல் அனைவவல்லார் நன்கறிவர்.
 இவற்றுட் கௌதமனார் பாடல் வருமாறு.

“வீழுக்கடிப் பறைந்த முழுக்குடன் முரசு
 மொழுக்குடை மருங்கி னொருமொழித் தாக
 வரவெறி யுருவி னுரறுபு சிலைப்ப
 வொருதா மாகிய பெருமை யோரும்
 தம்புகழ் நிதி இச் சென்றுமாய்த் தனடே.
 அந்நூல், அறவோன் மகனே மறவோர் செம்மால்
 உரைப்பக் கேண்மதி
 நின்னூற்றம் பிறரறியாது
 பிறர் கூறிய மொழி தெரியா
 ஞாயிற் றெல்லை யான்வினைக் குதவி
 பிரவி னெல்லை வருவது நாடி
 யுரை.....
 உழவொழி பெரும்பக டழிதின் றுங்குச்
 செங்கண் மகளிரொடு சிறுதுனி யனாஇ
 யங்கட் டேற லாய்கலத் துகுப்பக்
 கெடலருத் திருவ.....
 மடை வேண்டினர்க் கிடையருகா
 தவிழ்வேண்டினர்க் கிடையருளி
 விடை வீழ்த்துச் சூடு கிழிப்ப
 நிர்லை பெருத்த வார்மனை லடைகரைக்
 காவுதோறும்.....
 மடங்கலுண்மை மாயமோவன்றே” (புறம். 366.)

தருமபுத்திரனைக் கௌதமனார் பாடியது.

[திணை. காஞ்சி. துறை. பெருங்காஞ்சி.]

இதன்கண், விழுக்கடிப்பு சிறந்த குணில். முரசு கடிப்பிலே முதுக்குடிப் பிறந்தோனன்றி வேறியாரானுந் தொட்டடிக்காத விழுப்பம். முழுக்குரல்—வானும் நிலனும் முழுவதும் முரசின் ஒலியாதல். ஒழுக்குடை மருங்கின்—அரசொழுக்கங்களைப் போற் அதுலுடைய சுற்றத்துடன், ஒரு மொழித்தாக—தாம் ஆளும் உலகம் ஒரு மொழியே ஆணையுடையதாக. “ஒரு மொழிவைத் துலகாண்ட” என்பது சிலப்பதிகாரம் (29. வாழ்த்துக் காதை. உரைப்பாட்டுமடை), முரசம் அரவெறி உருமின் உரதுபு சிலைப்ப—முரசு பாம்பை எறியும் இடியேறுபோல உரறிமுழங்க. ஒருதாம் ஆகிய பெருமையோரும்—நின்போலத் தாம் ஒருவரே உலகாள்பவராகிய செயற்கரிய செய்தலை உடையவரும். தம்புகழ் நீறின—தம் புகழுடம்பு நிற்கவைத்து. சென்று மாய்ந்தனரே—பூதவுடம்பு செல்லுதலான் மறைந்தனரேயாயினார். ஏ. தேற்றம். அதனால்—அத்தன்மையுலகியல்பாதலின். அறவோன் மகனே—தருமபுத்திரனே. மறவோர் செம்மால்—வீரர்க்கு அண்ணலே. உரைப்பக் கேண்மதி—யான் சில சொல்லக் கேட்பாயாக. நின் ஊற்றம் பிறரறியாது—நின்னைத் தாங்கும் வலியிஃதென்று உன்னை ஒழிந்த பிறர் தெரியாமல். பிறர்கூறிய மொழிதெரியா—பிறர் சொற்ற மொழிபிக்கருத்திற்றென்று குறிக்கொண்டு. ஞாயிற்றெல்லே ஆள்வினைக்குதவி—ஞாயிற்றையுடைய பகலெல்லையை உலகாளுந் தொழிற்கு உதவலிற் கழித்து. உதவி என்ற தனால் தன் பயன் கருதாது பிறர் பயன் கொள்ள ஆளும் வினையே குறித்தார். இரவின் எல்லை வருவது நாடி—இரவினெல்லையில் நாளை எதிர்வது இஃதென்று ஆராய்ந்து கொண்டு. உழுவொழி பெரும்பகடி—உழுவொழிவினின்று விடப்பட்ட பெரிய எருது. மக்கள் செயற்கரியது செய்தலாற் பெரும்பகடென்றார். அழி தின்றாங்கு—வைக்கோலைத் தின்றாற்போல. பயிரை உழுது உண்டாக்கிப் பகடி அப்பயிரின் விளைந்த கதிராகிய பயனெல்லாம் உலகந்துய்க்க நின்று தான் பின்னும் உழுதற்குப்புல்லிய வைக்கோலைத் தின்றாற் போல அரசன் தன் ஆள்வினையின் விளையும் பெரும் பயனையெல்லாம் உலகந் துய்க்க நின்று தான் பின்னும் ஆள்வினை உதவற்குச் சிறிது சுவைப்பவனாகுத வென்று காட்டிய வாரும். செங்கண் மகளிரோடு சிறுதுனியனை—செய்ய கண்களையுடைய மகளிரோடு சிறு போழ்து ஊடலிற் கலந்து. ஊடற் கேற்பச் செங்கண் கூறினார். துனிஅனை இ என்றது புணர்த

லின் ஊடலினிது என்பது பற்றி (திருவள்ளுவர்). சிறுதுனி என்றார் ஊடியே ஒழியாமெக்கு. தவறின்றி நீகழ்கின்ற ஊடலாதலின் நெடும்போது நிலலாதென்று பரிமேலழகர் சிறுதுனிக்குப் பொருள் கூறுதல் காண்க. திருவள்ளுவனார் சிறுதுனி என்றதும் இக்கொள்தமனார் மொழியே போற்றியதாம். செங்கண்—காமக்களிப்பாற் செய்ய கண் என்பது மமையும். சேந்தொத்திருந்த செழுந்தாமரையன்ன வாட்கண் (சிற். பதிகம்) என்றார் திருத்தக்க தேவரும். மகளிரோடு அனை இன்றது அவர்கருத்து முற்றத் தோய்து என்றதாம். அங்கட்டேறல்—உண்டார்க்கு அழகு செய்யும் கந்தேறல். மயக்கஞ் செய்யுச் தேறலை விலக்கியவாறு. ஆய்கலம்—தேறலுக்கென்று ஆய்த்து தூய்தாக எடுத்த கிண்ணம். கலத்தீமையால் தேறல் திரியாமற் பாதுகாத்தது. உருப்ப என்றது தேறலுக்குக் குறைவின்மை குறித்தது. கேடலருச் திருவ (த்து)—கொடுத்தும் மடுத்தங்கெடாத வற்றுப் பெருஞ்செல்வத்து. மடைவேண்டிநர்க்கு இடை அருகாது—பாண முதலிய மடுத்தலை விரும்பினார்க்கு அமையமறிந்து உதவ விற் குறைவின்றி. அவிழ்வேண்டிநர்க்கு இடை அருளி—சோறுண்டலை விரும்பினார்க்கு அமையமறிந்து அருடலைச்செய்து. விடை வீழ்த்துச் சூடு கிழிப்ப—ஆட்டிக்கிடாயைக் கொன்று அதன் சூட்டினைச் சிவையப் பல்லாற் கிழிப்ப. அவிழ்வேண்டிநர்க்கு அருளி எனக் கூட்டுக. சிறிது அவிழ் வேண்டுநற்கு அவர் வயிரூர எதிர் பாராத பெரிதை நல்கல் குறித்தது. நீர்நிலை பெருத்த—நீர் நிலைகளைப் பெருகச்செய்த. வார்மணல் அடைகரை—வார்த்த மணலால் அடைத்தகரை. கரைக்காவுதோறும்—கரைகளையடுத்த சோலைகடோறும். இதுவும் அரசர் நாடு வளம் படுத்தற்குச் செய்வனவாம். மடங்கலுண்மை மாயமோ வன்றே—காலக் கடவுள் இருப்பது பொய்ம்மையோ வன்று. இவ்வடி இவ்வாதே பின்னுள்ள புறப்பாட்டில் வருதல் காண்க. நிற்போற் பெருமையோரும் மாய்த்தனர். அதனால் அறவோன் மகனே! மறவோர் செம்மால்! யான் உரைப்பக் கேண்மதி! கிடைத்த பொழுதை ஆள்வினைக்குதவி இரவின் எல்லை வருவதுநாடி சிறுதுனியனை இ வேண்டிநர்க்கு இடையருகாதருளி (க்காண்) என்று கூறியதாகக் கருதுக. அருகாதருளி என்றதனால் அறமும், நீர் பெருத்தவார்மணலடைகரைக்காவு தொறுமெனவும் ஆள்வினைக்குதவி எனவும் கூறியதனால் நாடு வளம் படுத்தி அரசியல் நடாத்த

தும் பொருளும், சிறுதுணியினை இ என்பதனால் இன்பமும், “பெருமையோரும் சென்று மாய்ந்தனர்” அதனால் மடங்க ளுண்மை மாயமோ அன்றே” என்று நிலையாமைகூறு முகத் தால் வீட்டுக்கு நிமித்தமுங் கூறினாரென்று துணிக. இங்ஙனஞ் சொல்லும் பொருளும் சுவைபெரிது பயக்கும் இவ்வரிய பாடல் சிறிது சிறிது இடையே சிதைவுபட்டிருத்தல் எம்மனோர்க்கு ஆரூத்துயர் விளைப்பதாகும்.

முரசம் முழுக்குரலோடு பாம்பை எறியுமிடிபோல மிக முழங்கத் தாம் ஒருவராயுலகாண்ட பெருமையையுடைய பேரரசுந் தம் புகழை நிறுவிச்சென்று மறைந்தனர். அதனால் அறவோன் மகனே! மறவோர் செம்மலே! உரைப்பக் கேட்பாயாக. எமன் உண்மை பொய்ம்மையோவன்று எனத் தருமபுத்திரனுக்கு முன்னே யரசர் நிலையாமை கூறி இவ்வுலகத்து நிலையாமை யுரைத்ததாகக் கொள்ளக்கிடப்பது காணலாம். இதன்கண் உன் னைப்போல் முரசு அரவெறியுமிடியேறுபோல முழங்கவாண்ட பெருமையோர் நிலையாது மாய்ந்தனர் என்றதனால், நீயும் அவ்வா ருவையென்று கருதிக் கூறிக் காலத்திற்செய்வன செய்து துய்ப் பன துய்த்து வழங்குவ வழங்கி யறங்கொண்டிபோகவென்று கூறியது காண்க. ஈண்டு அறவோன் மகனாகிய தருமபுத்திரன் கொடியில் முரசுயர்த்தவனாலும் இவனோடு பகைத்த துரியோ தனன் கொடியில் அரவுயர்த்தவனாலும் பாரதத்திற் கண்டுகொள் ளலாம். முரசு அரவெறியுமிடிபோல் முழங்க உலகாண்டவர் என்பது இத்தருமனுக்கியையவே கருதித் தொடுத்ததாமென்பது கவிநோக்கால் உய்த்துணரத்தகும். இது பிற்காலத்தியாருக்கும் இயையாமையு நோக்கிக்கொள்க. இதன்கண் முரசுயர்த்தப் படுவதும் அரவு எறியப்படுவதுமாகிய கருத்தமைதி பாரதநூலொ டும் பொருந்திப் பெரிதும் வியப்பை விளைவிப்பதொன்று. * இது பெருங் காஞ்சியாதலால்,

“மாற்றருங் கூற்றஞ் சாற்றிய பெருமை”

என்று தொல்காப்பியனார் இலக்கணம் அமைத்தற்கு அவர் கண்டு கொண்ட தொன்மை இலக்கியமாக விளைக்கத்தகும். இவ்விலக்

* அரவுயர்த்தோன் கொடுமையினு முரசுயர்த்தோயுட்கருளுக் கஞ்சி னேனே. (வில்லி. பாரதம். உத்தரோக பருகம்)

கிய நெறியேபற்றிப் பெருங் காஞ்சிக்கு உரையாசிரியர் முதலியோர் எடுத்துக் காட்டும் “இருங்கடலுடுத்த” என்னும் (363) புறப்பாட்டிலும் இச் செய்யுளுட் போலவே ‘நியுங் கேண்மதி மடங்கலுண்மை மாயமுமன்றே’ என முன்னிலைப்படுத்தி வருதல் காணலாம்.

“.....ஈயா
திருகப் பொதியன்மி னின்றொடு நாளைக்
குறுக வரும்ரோ கூற்று”

என வெண்பா மாலையினும் கேட்பாரை முன்னிலைப் படுத்து வருதல் காண்க.

இவற்றால் எத்துணையோ காலத்திற்கு முன்னே இறந்த ஒருவனே முன்னிலைப்படுத்துக் கூறுதற்கு அமைய மொன்றும் ஈண்டில்லாமைபுத் தெரிந்த முன்னே யறிஞர் அறுவோர் மகனே யென்றதற் கேற்பத் தரும் புத்திரனைக் கௌதமனார் பாடிய தென்று ஏட்டில் எழுத்திட்டு வைத்தனரென்று நன்கு தெளிக. இவ்வாறே மாங்குடி மருதனார் தலையாலங் காணத்துச் செரு வென்ற நெடுஞ் செழியற்கு அவனெதிரே நின்று நிலையாமை அறிவுறுத்தலும் மதுரைக் காஞ்சியான் உணர்க. பாரதகாலத்து ஐவர் பாண்டவர்க்கும் தமிழரசருக்கும் பெண் கொடுத்தல், போரின் உதவுதல், பெருஞ்சோறளித்தல் முதலிய பல பல செய்கைகளால் தொடர்புண்டென்று வியாஸ பாரதத்திற் கேட்கப்படுதலாற் தமிழரசர் தம்முறுதுணைச் சுற்றத்துடனும் புலவர் முதலியோருடனும் அப்பாண்டவர் பாற்புக்குக் கலந்துள்ள அமையத்திற் பாண்டியர் புலவராகிய இக்கௌதமனார் தம் புலமை தோன்றத் தருமராஜனுக்கு நிலையாமை அறிவுறுத்தியது இஃதென்று துணியலாம். சித்திராங்கதை யென்பவள் பாண்டிய நாட்டி மணலூர் புரத்திலிருந்த சித்திரவாகனனென்னும் மலயத்துவச பாண்டியன் மகனெனவும் அவளை அருச்சுனன் மணந்தானெனவும் அவ்விருவருக்கும் பப்புருவாகனன் என்பவன் மகனெனவும் பாரதங் கூறுதல் கொண்டு பெண்கொண்ட தொடர்பு அறியப்படும். (ஆதி பருவம் 234 ஆம் அத்தியாயம்) (சபாபருவம் பக். 835, 841) போரில் அருச்சுனனுக்கு மாமனாகிய மலயத்துவச பாண்டியன் பாண்டவர்க்குப் போர்த்துணையாய் நின்று அசுவத்தாமாவுடன் பெரும்போர் நிகழ்த்திப் பட்ட செய்தி

(பாரதம், கன்ன பருவம் 56-ம் அத்தியாயம்) பாரதத்திற் கண்டது. சித்திராங்கதையின் மகனாகிய பப்புருவாகனென்னுந் தமிழரசன் (இவன் மலயத்துவசன் மகளின் மகன்), அசுவமேத யாகத்தில் அர்தணர்க்குச் சோறிடுவென்று உடன்பட்டது, மேற்படி நூல் அசுவமேத பருவம் 82-ம் அத்தியாயத்திற் காண லாம்.

இவற்றால் வடநாட்டு ஐவர் பாண்டவர்க்குந் தமிழரசர்க்கும் பல்வகையினுந் தொடர்புண்மை நன்கு தேறலாம். இத் தொடர்புண்மையால் இக் கௌதமனார் தருமபுத்திரனுக் கறிவுறுத்திய தென்று நந்தமிழ்ப் பெருமக்கள் துணிந்த இச் செய்யுளின் பழமை நன்கு துணியலாம். முன்னே தமிழ் நாட்டிற் பாரத நாடகம் என ஒன்று வழங்கியதாகவும், அந்நூலின் கதை யமைதிக் கேற்ப இப் பாடலமைந்ததாகவும் அதன் கண் டிலையாமை உணர்த்தும் புலவன் உளனாகவும், அந்நாடகப் புலவன் கூற்று இஃதாகவும் கொள்ளலாமென விதண்டை கூறுவார்க்கு அங்ஙனம் டீனைக்கும் நூற் பாடல்களில் ஒன்றேனும் புற நானூற்றிற் கோக்கப்பட்டில தென்றும், அவ்வவ்வுமையங்களில் நிகழ்ந்த செய்தி குறித்துப் பல் புலவர் பாடிய தனிப் பாடல்களே அத்தொகைக்கண் உள்ளன என்றுங் கூறி இது னுண்மை தேற்றுக. இவ்வாசிரியன் வேறாதல் காட்டவே பாலை என்னும் அடை அடுத்துப் பாலைக் கௌதமனாரென இவர் பெயரே புனைந்து விளங்கிய பெரியாரும் இத்தமிழ் நாட்டில் உண்டு. இப்பாலைக் கௌதமனார் இறப்பப் பிந்தியவராவர்.

வான்மீகியார் பாடல்

“பருதி சூழ்ந்தவிப் பயங்கெழு மாநில
மொருபக வெழுவு ரெய்தியற்றே
வையமுந் தவமுந் துக்கிற் தவத்துக்
கையவி யனைத்து மாற்றா தாகலிற்
கைவிட் டனரே காதல ரதனல்
விட்டோரை விடாஅ டிருவே
விடாஅதோ ரிவள் விடப்பட்டோரே”

(புறம். 358)

திணை. காஞ்சி ; துறை-மனையறம் துறவறம். (வான்மீகியார்)

இவர் பெயர் வான்மீகனாரெனவும் வழங்கப்படு மென்பது,

“அறுவகைப்பட்ட பார்ப்பன பக்கமும்”

(தொல். புறத். 20)

என்பத னுரைக்கணுள்ள வழக்காற் றெரிவது. வடமொழியில் வல்ல முனிவர் பெயர்களைப் பண்டைத் தமிழாசிரியர் புனைந்து வினங்கினர் என்பது செந்தமிழ் நாட்டு நல்லிசைப் புலவர் பெயர் கள் பல கொண்டு தெரியலாம். இனி வடமொழியிலுள்ள வான் மீகி முனிவர் வழியினர் இவராவரென்று கருதுவாருமுண்டு. இவர் தவத்தை மிகவுஞ் சிறப்பித்துக் கூறுதலால் அவ்வொழுக் கத்தைத் தலையாகப் போற்றிய பெருந்தாயரென்று இவரை நினைத்தல் தரும். வான்மீகி முனிவர் உடம்பு புற்றில் மறைய நின்று நெடுநாள் தவஞ்செய்து அதனால் முனிவர் தலைவராய் மேம்பட்டனரென்று கூறும் வடமொழி வரலாற்றிற்கு இவ ரொழுக்கம் மிகவு மியைவது ஈண்டைக்கு நினைக்கத்தக்கது. இவர் பாடலின் கண் “பருதி சூழ்ந்தவிப் பயங்கெழு மாநிலம்” என்றது ஞாயிறு சூழ்தலாற் பயன் கெழுமிய இப்பேருல கென்றவாறு. ஒரு பகலெழுவு ரெய்தியற்றே என்றது இவ்வுலக மொரு பகலிலே எழுச்சரைத் தனக்குத் தலைவராக வெய்திய அத்தன்மைத்து எ-று. இப்பயங்கெழுமா நிலம் பருதி சூழ்ந்த

ஒரு பகலி லென்றாலும் பொருந்தும். எழுவர் என்றது ஒரு பகலனவைக்குள் இறந்த அரசர் ஒருவர் பின் னொருவராக அரசு செய்திய எழுவரைக் குறித்தது. எழுவர்—ஒரு குடியினரல்லாத எழுவரெனினு மமையும். இங்ஙனம் நிலையாவியல்பிற் றென்று இனி நிலைத்ததெய்தற்கு வாயில் கூறுகின்றார். முதலீரடிகளானும் யாக்கை நிலையாமையும் செல்வ நிலையாமையுங் கூறினார். வையமூர் தவமூர் தூக்கின்—உலகினையுந் தவத் தினையுந் சீர் தூக்கிப் பார்க்கின், நிலைத்த வீட்டிற்கு வாயிலாகிய தவத்திற்கு நிலையாமையே இயல்பாகவுடைய வையங்கெடுத்தனையும் நிறையாற்றாதாகலிற் காதலர் காதலைக் கைவிட்டனரெனினு மமையும். முன்னே அவ்வையத்திற் காதலுடையவர் தங் காதற்குக் காரணமாகிய வுலகை முற்றத் துறந்தனர். அதன லென்பது வையமூர், தவமூர் சீர் தூக்கிய வதனால் எ-று. வீட்டோரை விடாஅடிருவே—திருமகள் இவ்வுலகின் பற்றைத் துறந்தவரை விடாது அவர் பாலுறைவன். விடாஅதோரிவன் விடப்பட்டோரே—பற்று விடாதவர் இத்திருமகளாலனுகப் பெறாது கைவிடப்பட்டவரே யாவரென்க. திரு — இறைவ னருட் சத்தியாதலின் பற்றற்றவர் இறைவனருளாற் பற்றப் பட்டவரென்பது, பற்று விடாதார் அருளாற் பற்றப்படாது விடப்பட்டவ ரென்பதுங் கருத்தாதல் கொள்க. இதன் கருத்தையே தழுவிக் குலசேகரப் பெருமானும்

“நீள் செல்வம் வேண்டாதான்

றன்னையே தான் வேண்டுஞ் செல்வம்”

என்று கூறுதல் காண்க. தவமென்பது உற்றநோய் நோன்ற லும் உயிர்க்குறுகண் செய்யாமையும் என்ப. இப்பாடலால் நிலையா வுலகியலும் நிலைத்த வீட்டியல்பு மதனை யெய்தற்குரிய தவவொழுக்கமு மத்தவத்தின் கண் ஒழுகுதற்கு இவ்வுலகைத் துறப்பதும் அங்ஙனம் துறந்தார் இறைவன் அருளைப் பருகி மகிழ்தலுந் துறவாதார் அவ்வருளைப் பெறுதற் கேலாமையு மெனப்பட்ட அரிய பெரிய கொள்கைகள் இத்தமிழ் நாட்டிற் றொல் காப்பியர் காலத்துக்கு முன்னே நன்கு நிலவினவென்று துணியத்தகும். தென்னாட்டுத் தவம் புரியும் நன்மக்கட்டு இலங்கையை யாண்ட இராவணன் தீங்கிழைத்தனன் என்று வடநூல்களிற் கேட்கப்படுதலான் அவன் காலத்துக்கு முன்னே

இத்தமிழ் நன்னிலத்துத் தவ்வொழுக்கம் நிலவத் தலைப்பட்ட
தென்று கொள்ளலாம். தொல்காப்பியனார்,

“நாலிரு வழக்கிற் ரூபதப்பக்கமும்”

(தொல். புறத். 20)

எனவும்,

“கிழவனுங் கிழத்தியுள் சிறத்தது பயிற்ற

லிறத்ததன் பயனே”

(தொல். கற்பி. 51)

எனவுங் கூறுதற்கு முற்பட்டே இப்பெரிய வொழுக்கங்கள் இந்
நாட்டு நிலவினவாதல் வேண்டும். திரு என்பது தமிழ்ப் பெயரே
யாதலாலிறைவன் அருட் சத்தி யுணர்ச்சியும் இந்நாட்டார்க்கு
முத்தியே யாதல் வேண்டும். தமிழர் திருவுடையரிவரென்றுந்
திருவிலரிவரென்றும் பகுத்து முன்னரே வழங்கிய முறைமை
அறிவாளரார் பாராட்டப்பட்டது. இப்பாடல் இவ்வாழ்க்கை
யியல்பும் துறவியல்புங் கூறுதலால் மனையறந் துறவற மெனத்
துறைகூறப்பட்டது.

“மாவில மொருபக லெழுவ ரெய்தி யற்றே”

என்பது இவ்வாழ்க்கை யியல்பு கூறியவாரும்.

மார்க்கண்டேயனார் பாடல்கள்

“மயங்கிருங் கருவிய விசம்பு முகனாக
வியங்கிய விருசுடர் கண்ணெனப் பெயரிய
வளியிடை வழங்கா வழக்கரு நீத்தம்
வயிரக் குறட்டின் வயங்குமணி யாரத்துப்
பொன்னந் திகிரி முன்சமத் துருட்டிப்
பொருநர்க் காணச் செருமிரு முன்பின்
முன்னோர் செல்லவுஞ் செல்லா தின்னும்
விலைநலப் பெண்டிற் பலமீக் கூற
வுள்ளேன் வாழியர் யானெனப் பன்மா
ணிமக ளமுத காஞ்சியு
முண்டென வுரைப்பரா லுணர்ந்திசினோரே”

(புறம். 362.)

திணை : காஞ்சி ; துறை ; பெருங்காஞ்சி.

இம் மார்க்கண்டேயனார் பாடல் தொல்காப்பியனுக்கு முற்பட்ட தலையாய ஒத்தென்பது முன்னர்க் கூறியும். இதனால் இது தொல்காப்பியத்துக்கு முந்திய இலக்கியமாதல் தெரியலாம். இவ்வாசிரியர் உலக நிலையாமையை உணர்ந்திசினோர் உரைப்பரென்று ஒருவர்க்கோ பலர்க்கோ அறிவுறுத்தியது. இஃதெனக் கொள்ளத்தகும். இப்பாடலில் “மயங்கிருங் கருவிய விசம்பு முகனாக” என்றது உலகு ஆதற்குப் பிற பூதங்களுடன் முதற்கட் கலந்த செழுங்கருவி யாதலையுடைய ஆகாயம் முகமாகக் கொண்டு ;

“நிலந் தீ நீர்வளி விசம்போ டைந்துங்
கலந்த மயக்க முலகம்”

என்பது தொல்காப்பியம் (மரபி. 89). இம்மயக்கத்திற்குப் பெருங்கருவி யாதற்றன்மை விசம்பிடத்தாதலின் அதனை ஐம் பொறியையு முடைய முகனாகக் கூறினார். இயங்கிய இருசுடர் கண்ணென என்றது நாளுமியங்கின இரு சுடர்களாகிய ஞாயிறுந் திங்களுங் கண்கள் என்று சொல்ல என்றவாறு.

விசம்பு முகனாக இருசுடர் கண்ணென உள்ளேன் யான் என நில மகளமுத காஞ்சியென வியையும். ஈண்டு நிலமகள் இங்ஙனம் உள்ளேனென்றது நிலனை உடலாகக் கொண்டு முகமெடுத்து இரு கண்ணாற் கீழ் நோக்கித் தன் கண்ணிரவும் பகலும் நிகழ்வன அனைத்தையுங் காணுதல் குறித்தவாறு. உலகென்பது ஆகாயம், இரு - சுடர் கீழுள்ள நிலமாகிய ஒரு கோளமென்று குறித்தவாறு.

பெயரிய, வளியிடை வழங்கா வழக்கரு நீத்தம்—மலைகளையும் பெயர்த்த காற்றுத் தன்னிடையே வழங்காது நீரில் இயல்பாகச் செல்லற்குரிய மரக்கலங்களும் வழங்குதலில்லாத நீர்ப் பெருக்காகிய கடலென்றவாறு. இப்பெருங் கடலிலுந் திகிரியுருட்டி என்க; என்று இவ்வரியது கூறியதனால் நிலத்திற் திகிரியுருட்டி யென எளியது கூறினாில்லை. நீத்தத்திகிரியுருட்டி என்க.

வயிரக் குறட்டின் வயங்கு மணியாரத்துப் பொன்னக் திகிரி—வயிரத்தாற் செய்த குறடுகளையும், விளங்கு மணியாற் செய்த ஆர்க் கால்களையுமுடைய பொன்னாற் செய்த சக்கரம் என.

முன் சமத்துருட்டி என்றது—முற்பட்ட சமநிலையில் உருளச் செய்து என. சமம்—பகை, நட்பு, அயல் என்னு முத்திறத்தும் நீதிக் கொத்தபடி யொழுதுதல். சமத்து நீத்தம் உருட்டி எனக் கூறுக. நீத்தம் உருட்டி எனக் கூறுக. நீத்தத்தும் என்னும் உம்மை செய்யுள் விகாரத்தாற் றெருக்கது. “முன் சமத்தார்ப்ப” என வரு முல்லைக் கலியில் (முல்லை. 1) சமத்து முன் எனக்கொண்டு நடு நிலத்தின் முன் என நச்சினார்க் கினியர் கூறுதலாலுண்மையுணர்க. சமம் போரெனக் கொண்டு ஆத்தகைய பெரு நீரினும் போர்க்கண் திகிரியை உருளுவித்து என்றாலும் பொருத்தும். இங்ஙனங் கூறின் இது நாவாய்ப் போர் கருதியதாகும். காற்று வழங்காத கடலிலுந் தன் நாவாயோடும் வண்ணம் காற்றுக்குத் தலைவனை எவிக் காரியங்கொண்ட சோழன் ஒருவன் உண்டு. இதனை,

“நளியிரு முந்நீர் நாவாயோட்டி

வளிதொழ் லாண்ட வுரவோன் மருக”

(புறம். 66)

என வருதலானறிக. காற்றில்லாத கடலினும் தன் ஆணை செல்ல ஆண்டமுன்னோர் என்று இவ்வரலாறே கருதினாரெனினும் பொருந்தும். செரு மிகு முன்பின் முன்னோர்—திகிரியைச் சமனிலையில் உருளுவித்தலாற் போர்புரிவாரைக் காணுமற் செருவைக் கடந்த வலியினையுடைய முன்னோர் எ-று. பொருவாரைக் காணுமையாற் செருவினெல்லைக்கப்பாற்பட்ட வலி என்றார். இதனை வடநூலார் யுத்தாதீத பலமென்பர். முன்னோர் என்றது மக்கட்கிறை யென்று வைக்கப்பட்ட பழைய மன்னர் எ-று. அவர் இறைவன் வடிவினுள் ஒரு பகுதியினராக நின்று உலகத்தைச் சமனிலைநிலை காத்தலின் அவர் நிலமகளாகிய தனக்குக் கணவராதல் தக்கதென்றும், அவர் செல்லவுந் தானுடன் செல்லாது அம்முன்னோர் நலங்களில்லாத பலர் தாமே தம்மை யெடுத்துப் புகழ்ந்து கொள்ளாநிற்கத்தான் அவர்களாற் பற்றப்படுதலின் விலைநலப் பெண்டிர் போல இன்னு முள்ளேன் யான் என நிலமகளழுத காஞ்சி. விலைநலப் பெண்டிர் என்றது தம் நலத்தை விலைப்பொருட்டுத் தரும் பெண்டிர் என்க. வாழியர் என்பது இகழ்ச்சி குறித்து வந்தது. பன்மாணிலமகள் என்றது உலகிற்குத் தாயாதற்கேற்ற பல மாட்சிமைகளு முடைமை குறித்தது. அழுத காஞ்சி என்றது அழுத நிலையாமை எ-று. ஈண்டுக் காஞ்சி பொன்னந் திகிரி யுருட்டிய முன்னோர் காலத்துத் தான் மேம்பட்டு நின்ற நிலை இக்காலத்து மாறி வேறாய் இழிந்தது குறித்தது. அழுத காஞ்சி அழுதற்குக் காரணமான காஞ்சி. காஞ்சியும்—உம்மை உயர்வு சிறப்பு. உணர்ந்திசினோர் காஞ்சியும் உண்டென வுரைப்ப ரென்க. அறநெறி வழுவாது பாவத்தைக் கடந்து வீரத்திற் குன்றாது மானத்தைக் கவசமாகவுடைய பழைய சக்கரவர்த்திகளால் ஆளப் பெற்ற யான், இவ்வாறில்லாது பெயர் மாத்திரையில் மன்னராகிய இப்பலர் மீக்கூற இன்னும் யான் உள்ளே நெனப்பன் மாணிலமகளழுதல் கூறினார். முன்னோரைப் பலபடியாக நன்கு விசேடித்துக் கூறிப் பின்னோரைப் பலரென்று வாளா வொழிந்தது அவர் தன்னையாளுந் தகுதியின்மை காட்டுதற்கெனத் தெளியலாம். இறைவன் கூறில்லாத (கூறு-அமிசம்) மெல்லியர் கிழவராதலால் விலை நலப் பெண்டிரினுள்ளேன் யான் என இழித்துக் கூறி, முன்னோர் செல்லவுஞ் செல்லாமைக்கு மட்டு மன்றி இப்பின்னோர் பலரிருத்தற்கும் நிலமகள் அழுததாகக்

கொள்க. முன்பின் முன்னோர் என்றதனாற் பின்னுள்ளோர் மெல்லியரென்பது பெற்றும். விசம்பு முகனாக இரு சுடர் கண்ணென உள்ளேன்—முன்னுள்ள ஏற்றத்தையும் இம்முகத்திற் கண்கொண்டு பார்த்தே கொண்டிள்ளேன் என்பது குறித்ததாம். யான் வாழியர் என்றது வியங்கோள் தன்மைக்கட்சிறுவரவிற் ராய் வந்தது.

(தொல். வினையி. சூ. 27)

உள்ளேன் யான் என்றது தானே உள்ளாக இப்பலரு மிறந் தொழிதலைக் குறித்தது. இவ்வாறு பல்வகை நயங்களும் நிறைந்து அறவொளி பரப்பும் இவ்வரிய வினிய செய்யுள் தலையாய ஒத் தென்று நல்லுரைகாரர் துணித்ததற் கேற்ப உயர்நிலையில் ிற்பது அறிவாளர் கண்டு இன்புறத்தகும். இனி, இவர் பெய ரான் மார்க்கண்டேயனார் காஞ்சியென்ற பெயருடையதோர் தூவிருத்ததென்று நினைக்கும் வண்ணம் யாப்பருங் கலவிருத்தி காரரார் றோலென்பதற்கு உதாரணமாக ஓர் செய்யுட் பகுதி எடுத்தாணப்பட்டுள்ளது. அவ்வுரைகாரர் காட்டுமாறு,

“மாயிரும் பரப்பகம் புதையப் பாம்பின்
ஆயிர மணிவினக் கழலுஞ் சேக்கைத்
துணிதரு வெள்ளந் துயிலெடை பெயர்க்கு
மொளியோன் காஞ்சி யெளிதினிற் கூறின்
இம்மை யில்லை மறுமை யில்லை
நன்மை யில்லை திமை யில்லை
செய்வோ ரில்லை செய்பொரு ளில்லை
யறிவோர் யாரஃ திறுவுழி யிறுகென ”

இது மார்க்கண்டேயனார் காஞ்சி. இழுமென் மொழியால் விழுமியது நுவன்றது.”

இவ்வுரையா விதனுண்மை உணரப்படும். இதன் கண் னிலையாமையே கூறலாற் காஞ்சியெனப் பட்டதென்று கொள்ள லாம்.

“இழுமென் மொழியான் விழுமியது நுவலினும்
பரந்த மொழியா னடிநிமிர்ந் தொழுதினும்
தோலென மொழிப தொன்னெறிப் புலவர் ”

என்னுந் தொல்காப்பியச் சூத்திர வுரையில் (செய். 238) உரையாசிரியரும் இப்பாடற் பகுதியே எடுத்துக்காட்டினர். இதன் கண் மாயிரும் பரப்பு—பெரியகரிய பரப்பு: இருள் எ-று. மாவு மிருமையுங் கருமைக்குப் பெயர்கள். எங்குங் கருமையாய்ப் பரந்ததென்று மிகுதியான இருளுக்காயிற்று. அகம்—அகலிடம். புதைய—அகலிடம் இருளின் மறைந்த அளவில். பாம்பின் ஆயிரமணி—சேடனுடைய ஆயிரந்தலை மணிகள். விளக்கு அழலும்—விளக்காக நின்று எரியும். சேக்கை—பாயல் என்க. இருளிற் புதைய விளக்கழலுஞ் சேக்கை—என்றது இரவிற் பாயல் கொள்ளுதற் கண் விளக்கு வேண்டுமென்பது நம் முன்னோர் வழக்கு.

“இறம்பு பட்டிருளிய வீட்டருஞ் சிலம்பின்

.....

பாம்புமணி..... விளக்கிற் பெறுகுவீர்”

என வருதலாலறிக. சேக்கைத் துணிதரு வெள்ளம்—சேக்கையை விரித்தற் பொருட்டுத் துணிந்த கடல் வெள்ளம். துயிலெடை பெயர்க்கு மொளியோன்—துயிலெடையை மாற்றும் ஒளியோன். துயிலெடை—துயிலினின்றெழுதல். மாற்றும் ஒளியோன்—இறையோனாகிய திருமால் எ-று. வெள்ளம்—கடல் வெள்ளம். ஆர்கவியாகவும் அங்ஙனம் பேரொலி புரியாது இறைவன் ஆணையால் ஒலி அவிந்து துயிலெழுதலை மாற்றித் துயிலுதற்கே காரணமாதலா லங்ஙனங் கூறினார். இறைவன் துயிலுதல் வினையற்ற நிலைக்கடையான மென்பர். “ஒரு வினையுமில்லார் போல் உறங்குதியா லுறங்காதாய்” என்றார் கம்ப நாடர், இவ்வாறு பெரும் பூதங்களும்வெனையாலவனுக் கியைந் தொழுகு மென்பது கருத்து. ஒளியோன் என்றார் சோதியாகி எல்லாவுலகந் தொழுவோனாதலின். ஒளியோன் காஞ்சி என்றது ஒளியோன் விதித்த நிலையாமையை எ-று.

“உறங்கு மாயினு மன்னவன் றன்னொளி

கறங்கு தெண்டிறை வையகங் காக்குமால்”

(செய். 248)

என்று சிந்தாமணியார் பாடுதற்கு “வெள்ளம் துயிலெடை பெயர்க்கு மொளி” என்பது மூலமென்று துணியலாம்.

எளிதென்ற கூறின்—எளிதெனில் யாவருங் கொள்ளக் கூறின். எ-று. இறைவன் துயிலினும் வெள்ளம் அவனெளியா லோவியவித்து அவனுக் கிணங்கி நின்றல் காண்க. இம்மை மறுமை நன்மை தீமை செய்வோர் செய்பொருள் இவையில்கு யாதல் நிலையாமையாலன்றி வேறில்கையென்று காஞ்சியை மிகுத் துக் கூறினார். பொருள்கள் முற்றக் கெடுதலில்கு யெனவும் மாறிமாறித் திரிதலால் நிலையாமையையே யுடையன வெனவுங் கொண்டு அஃதறிவோர் யாரென்றார். அஃதென்றது காஞ்சி யினை. தொல்காப்பியனாரும் “கில்லா வுலகம்” (புறத். 23) என்றதனால் ஒரு நிலையில் கில்லாமை கூறி நிலையாமையே புலப் படுத்தல் காண்க. அஃதறிவோர் யாரென்றது அந்நிலை யாமையை அறிவுறுத்தருளிய இறைவனன்றி வேறுயா ஈஃதறிவா ரென்றவாறு. இறுவுழியிடுகென—பொருள்கள் முடியவேண்டிய விடத்து முடிவன வாகுக என்று சொல்ல எ-று. அண்டபிண்டங் கள் யாவும் அசித்தின் பரிணாமாதலாலும் அவ்வசித்துகள் இறைவனினின்று காரியப்பட்டுத் தோற்றிப் பல்வகை நிலையாமை யினையுமெய்தி அவன் கண்ணே ஒங்குதலாலும் இறுவுழி இறுக வென்றார். இப்பாடல் முழுதுங் கிடையாமையால் மேல் ஆராய்தற்கில்லை. இதற்கு கண்ட நிலையாமையைக் குறித்தற் குரிய காஞ்சியென்னுங் குறியீடு, இம் மார்க்கண்டேயனார்க்கு முந்தி இத்தமிழ் நாட்டில் வழங்கியதென்பது இச்செய்யுட் பகுதியாலறியப் படுதலாற் தமிழர் உலக நிலையாமையை எவ்வளவு காலத்துக்கு முந்தியே உணர்ந்து தெளிந்தனர் என்பது நன்கு துணியலாகும். நத்தமிழர் தலையாய ஒத்தென்று துணிந்ததற் கியைய இவர் பாடல்கள் பொருளாற் சிறத்தல் அறிஞர் அறிந்து கொள்வாராகுக.

தொல்காப்பியம்

“செய்தானுற் பெயர் பெற்றன அகத்தியம் தொல்காப்பியம் என இவை” என இறையனார் களவியலுரைக் (கு. 1. உரை) கண் வருதலால் இந்நூலாசிரியர் தொல்காப்பியனார் என்பது நன்கு தெளியப்படுவது. இவராசிரியரை “மிகத்தெளிகேள்வி அகத்தியனார்”

எனவும், இவரை,

“ஒல்காப் பெருமைத் தொல்காப்பியனார்” (மயிலேநாதர்) எனவும் உரைகாரர் வழங்குவர். இவர் அகத்தியனார் மாணாக்கர் பன்னிருவருள் தலைமை கொண்டவர் என்பது புறப்பொருள் வெண்பாமாலைப் பாயிரத்தானும் பேராசிரியர் மரபியலுரையானும் அறியப்படுவது. “தொல்காப்பியன் எனத் தன் பெயர் தோற்றி” என்பதற்குப் “பழைய காப்பியக் குடியில் உள்ளோன் எனத் தன் பெயரை மாயாமல் நிறுத்தி” என நச்சினூர்க்கினியர் பாயிரவுரைக்கண் உரைத்தார். அவர் இவ்வாசிரியரை ஜமதக்னியார் புதல்வர் என்றும் திரணதூமாக்கினி என்னும் இயற்பெயர் உடையவரென்றும் அவ்வுரைக் கட் கூறுதலால் “தொல்காப்பியன் எனத் தன் பெயர் தோற்றி” என்பதற்குத் தான் தோற்றிய குலப்பெயரே தனக்குப் பெயராக உலகத்து மாயாமல் நிறுத்தினான் என்று கருதினராவர். காப்பியக் குடி என்பது வடநூலுள் காவ்ய குலமெனப் பேர் பெறுவதாகும்.

ஒருவன் பிறந்து சிறத்தலால் அவன் குலம் விளங்குமென்பது நல்லறிவாளர்க்கு உடன்பாடாம். இவற்றால் தொல்காப்பியன் என்பது இவர் குடிபற்றி வழங்கிய பெயரென்றும், திரணதூமாக்கினி என்பது இவர் இயற்பெயர் என்றும் நச்சினூர்க்கினியர் கொண்டனர் என்று தெளியலாகும். அந்தணர் அருமறை முதலாக வடமொழியிலுள்ள தொன்னூல்கள் பலவற்றினும் “காவியகுலம்” என்பதோர் பழையகுடிப்பெயர் வழங்கப்படுகின்றமை அம்மொழிவல்லார் நன்கறிப. காவியர் கவியின் வழியினரென்ப; இருக்குவேதம், 151, 11 : 83, 5 : 121. 12; VI, 20, 11 : கவி சுக்கிரனுக்கு ஒரு பெயர். இவர் பிருகு

மகா ருஷியின் மரபினராதலாற் பார்க்கவர் எனவும் வழங்கப் படுவர். சமதக்கினியும் அவர் புதல்வரும் பிருகுவம்சியராதலான் பார்க்கவர் என்றும், அவரே கவிவம்சியராதலாற் காவியர் என்றும் பெயர் பெறுப. வான்மீகி பகவானும் பாலகாண்டத்துப் பிருகு மகாருஷியின் பத்தினியைக் “காவியமாதா” என்று வழங்கினார். * காவியமாதா என்பது காவியர்க்குத் தாய் என்றவாறு. இதனாற் சமதக்கினி புதல்வரான திரண துமாக்கினியின் குலம் காவிய குலமாதல் நன்குணரலாம். இது பழமைபற்றி விருத்த காவிய குலமென்று வழங்கப்படுமென்று கருதலாகும். இது தமிழிற் றெல்காப்பியக்குடி என்று வழங்கப்படும். இக்குடியிற் பிறந்து சிறத்தனாற் குடிப்பெயரே பெயராக வழங்கப்பட்ட தென்க. பனம் பாரனார் கூறியபாயிரத்தும் “தொல்காப்பிய னெனத் தன் பெயர் தோற்றி” எனக் கூறுதலாற் றன்பெயர் குலப்பெயரேயாக விளக்கஞ்செய்தான் என்பதே கருத்தாதல் காண்க. ஈண்டுக்குடி என்பது “அடுத்தான்று நல்லாளிலாத குடி” என்புழிப் போலப் பிறந்த குலத்தை உணர்த்தி வந்தது. இனிக் காப்பியக்குடி என்பது தமிழ் நாட்டதோரார் (சோணாட் டிச் சீகாழிக்கடுத்தன்னது) என்பாருமுண்டு. அவ்வுரும் காவிய குலத்தவர் ஆல்லது காப்பிய கோத்திரத்தவர் வதிந்த லூராதல் பற்றி அப்பெயரெய்திற்றென்று தெளியத்தகும். காப்பியர் கோத்திரம் ஒன்று உண்டாவெனின் காப்பிய கோத்திரம் ஜமதக் கினியாருக்கு இயையாமையும் ஸ்ரீவத்ஸ கோத்திரமே அவர்க் கியைதலும் கோத்திர மரபுணர்ந்தார் வாய்க் கேட்டுத் தெளிந்து கொள்க. இதனால் ஜமதக்கினியார் புதல்வராக நச்சினார்க்கினி யர் கூறிய இத்தொல்காப்பியனார் காப்பிய கோத்திரத்தார் ஆகாமையும், (காவியகுலம்) காப்பியக் குடியினராதலங் கண்டு கொள்க.

“காப்பியத் தொல்குடிக் கவின்பெற வளர்ந்து”

(சிலப், 30. வரத்தரு. 83)

* “விஷ்ணு நாவி வுரா ராரி ஹுமாவதீ டுய்யுதா
சுநிந்ரு லொகீயுனீ சுாலுராதா நிஷுமிதா .

(வான்மீகி. பால. 25. ஸ்லோ. 20)

என்புழியும் இக்குலத்து வளர்தலையே குறித்ததென்பது பொருந்தும். காப்பியக் குடியென்னுது காப்பியத் தொல்குடியென்றதே அஃது ஊரன்மையும், பழையதோர் குலமாதலுங்காட்டுமென்க. ஈண்டுத் தொல்குடி யென்பது தொல் குலத்துக் காவதன்றித் தொல்லாருக்கு ஆகாமை நோக்கிக் கொள்க. நச்சினார்க்கினியர் இவரை ஜமதக்கினி குலத்தவர் என்று மட்டுங் கருதாது அவர் மகனார் எனவும் உரைத்து, இவர்க்கும் இவர் ஆசிரியர் அகத்தியனார்க்கும் பகைமையுண்டாயதெனச் சில வரலாறு கூறுகின்றனர். அதனுண்மை எம்மனோரறிதற்கு மேற்கோளொன்று மிப்போதில்லாமையால், இவர் பெயர் பற்றிய வரை ஜமதக்கினி குலமாகிய காவிய குலத்தவர் என்பதல்லது வேறு துணிவதற்கில்லை. ஒரு குலத்தின் வழிவந்த பின்னவரை அக்குலத்து மிகவும் முற்பட்டிச் சிறந்த தலைவற்கு மகவாகவுரைத்தல் நூல்வழக்கேயாம். அதுபற்றி ஜமதக்கினியார் மகனார் இவரென்று வழக்குண்டாயிற்றென்பதல்லது ஜமதக்கினியார் காலத்தவராக இவரைக் கூறுதற்கண் உண்டாமிடர்ப்பாடுகள் பலவாமென்க. *

நச்சினார்க்கினியர் ஜமதக்கினியார் மகனார் இவரெனக் கொள்வதுடன், இவர் நூல்செய்த காலத்தை ஆதியுழியின் அந்தத்தே நிறுவலுஞ் செய்தனர். அவர் பாயிரவுரைக்கண், “அகத்தியர் சமதக்கினியாருழைச் சென்று அவர் மகனார் திரண துமாக்கினியாரை வாங்கிக்கொண்டு...பெயர்ந்து” எனவும் கற்பியற் “பொய்யும் வழுவும்” (4) என்ற சூத்திரவுரைக்கண் இவ்வாசிரியர் “ஆதியுழியின் அந்தத்தே இந்நூல் செய்தலின்” எனவுங் கூறுதலான் அவர் துணிபு தெரியலாம். சிலப்பதிகார உரைப்பாயிரத்தில் அடியார்க்கு நல்லார் “இரண்டாம் ஊழிய தாகிய கபாடபுரத்தின் இடைச்சங்கத்துத் தொல்காப்பியம் புலப்படுத்திய மாகீர்த்தியாகிய நிலந்தருதிருவிற் பாண்டியன்” எனக்கூறினார். இனி இவரே வேனிற்காதை உரைக்கண் முதலாழி யிறுதிக்கண் தென்மதுரை யகத்துத் தலைச்சங்கத்து

* ஜமதக்கினியர் பெயர் இருக்குவேத்தும், இராமாயணத்தும், பாரதத்தும் கேட்கப்படுவதாகும். இந்நூல்கள் ஒரு காலத்தவராக. இப்பெயருடைபார் ஒருவரல்லர் என்றற்கு இந்நூல்களே சான்றாகக் காண்க.

அகத்தியனார் முதலியோர் இருந்தனர் என்று கூறி, இடைச் சங்கவரலாறு கூறும் குமரியாறு கடல் கொண்டதற்கு முன்னே நிலத்தரு திருவிற் பாண்டியன் தொல்காப்பியம் புலப் படுத்தி இரீஇயினான் என்பது மட்டிற்றெளியும் வண்ணங் கூறினார். பேராசிரியரும்,

“வினையிலிங்கி”

(மரபியல். 94)

என்னுஞ் சூத்திரவுரையின் கண்,

“இவற்றனெல்லாம் அகத்தியமே முற்காலத்து முதனூலென்பதும், தொல்காப்பியம் அதன் வழிநூல் என்பதாலும், அது தானும் பனம் பாரனார் “வடவேங்கடந் தென்குமரி (தொல். பாயிரம்) எனக் குமரியாற்றினை எல்லையாகக் கூறிப் பாயிரஞ் செய்தமையிற் சகரர் வேன்விக் குதிரை நாடித் தொட்ட கடலகத்துப்பட்டுக் குமரியாறும் பனைநாட்டோடு கெடுவதற்கு முன்னைய தென்பதாலும்”

எனக் கூறினார்.

களவியலுரைகாரர் “இடைச்சங்கமிருந்தார் அகத்தியனாரும் தொல்காப்பியனாரும்” எனவுரைத்து “அவர் சங்கமிருந்து தமிழாசாய்த்தது கபாடபுரத்தென்ப. அக்காலத்துப்போலும் பாண்டியன் நாட்டைக் கடல் கொண்டது”

என விளக்கினார். இவ்வுரையாளர் பலருள் நச்சினார்க்கினியர் பிங்கலாக மற்றைய மூவருங் குமரியாறு கடல் கொண்டதற்கு முன்னரே தொல்காப்பியம் அரங்கேறிற்றென்று உடன்படுதல் மேற்குறித்த வரலாற்றாற் காணலாம். பாண்டி நாட்டைக் கடல் கொண்ட காலம் கி. மு. 145 என்பது இலங்கைப் பௌத்த சரித் திரங்குகளாக்கொண்டு ஆராய்ந்து ஒருவாறு முன்னரே துணியப் பட்டது. இதனால், தொல்காப்பியர் கி. மு. 145-க்குச் சிறிது முற்பட்டவரே யாவரென்பது தெளியலாம்.

இனித் தொல்காப்பியனார்,

“பனையின் முன்னர் அட்டிவரு காவை

நிலையின் ழுகு மையென் னுயிரே

யாதாம் வருத லாவயி னான

(உயிர்மயங். 82)

“கொடியென் வரினே யையவ ணிற்பக்
கடிநில யின்றே வல்லெழுத்து மிகுதி”

(உயிர் மயங். 83)

என வருஞ் சூத்திரங்களாற் பனையென்னுஞ் சொல் முன்னர்க் கொடியென்னுஞ் சொல்வரின், ஐகார மாண்டிக் கெடாது வல்லெழுத்து மிக்கு முடிதல் கூறினார். இது பனைக்கொடியென வருதற்குப் புணர்ச்சி யிலக்கணம் கூறியதென்பது தெள்ளிது. பனைக்கொடி என்பது பனையையுடைய கொடி எனவும், பனையாலாகிய கொடி எனவும் பொருள் கொள்ள நிற்கும். பனைக்கொடியை வடநூலார் தாலகேது வென வழங்குவர். இவ்வாறு பனையைத் தங்கொடியின்கண் உடையார் பலதேவரும் வீமரும் ஆவரென மகா பாரதத்தால் அறியலாம். இவ்விருவருள் பனைக்கொடியோன் என்ற வழக்குப் பலராமனாகிய நம்பி மூத்த பிரான் கண்ணே மிகுதியாகத் தமிழில் வழங்கல் சங்க நூல் வல்லாரறிவர்.

“அடல்வெந் நாஞ்சிற் பனைக்கொடி யோனும்”

(புறம். 56)

எனப் புறத்திலும்,

“பொலம்பனைக் கொடியோற்கு”

(பரி. 2)

எனப் பரிபாடலிலும் வருதல் காணலாம். இதனாற் பனைக்கொடியென்னுஞ் சொற்றொடர் வழக்கு இத்தமிழ் நாட்டில் மிகுதியாகப் பரந்ததன் பின்னேதான் அத்தொடர்க்குப் புணர்ச்சிவிதி கூறினவென்று எளிதிற் கொள்ளத்தகும். பனைக்கொடி என்ற வழக்குப் பாரத காலத்ததாயின் அதற்கு இலக்கணம் விதித்த தொல்காப்பியனார் நச்சினார்க்கினியர் முதலியோர் கூறியபடி, ஆதியூழியின் அந்தத்திலோ, இரண்டாம் ஊழியின் தொடக்கத்திலோ இருந்தவர் ஆகார் என்பது எளிதில் உய்த்துணரலாகும். பாரதகாலம் வடநூலார் கருத்துப்படி கலியுகத்துக்குச் சிறிது முற்பட்ட மூன்றா மூழியின் இறுதியாகும். இதனாற் பனைக்கொடி வழங்கிய காலம் ஆதியூழியின் அந்தமேனும் இரண்டா மூழியின் தொடக்கமேனும் ஆகாமை நன்குணர்ந்து கொள்க. வால்மீக ராமாயண கிஷ்கிந்தா காண்டத்துத் “தாலத்துவசம் பனைக்கொடி ஆதிசேடனா ல் கிழக்குத் திசையில் நாட்டப்பட்ட னெனது” (சர்க்கம் 40, 53) என்று கேட்கப்படுவது: பலராமன்

ஆதிசேடன் அவதாரம் என்று கொள்ளுதலான் அவனுக்கு அக் கொடியுண்டாயதெனத் துணியலாம்; இவ்விராமாயணம் பற்றிப் பனைக்கொடியைக் கொள்ளினும் அவ்விருகாலமும் ஆகாமை நோக்குக. இராசபுதனம் உதயபுரி ஸம்ஸ்தானத்திலுள்ள 'நந்தாஸா' என்னுமிடத்திற் கிடைத்த சாசனப் பகுதியிற் கிருதவந் ஸரம் குறிக்கப்படுவதென்றும், அப்பெயர் வழக்குண்டாயது அசோகனுக்குப்பின் அந்தணனு யுலகாண்ட புஷ்யமித்ரனுக்குப் பல்வகையாலும் பொருந்துவதால், அவன் பெளத்தர் முதலியோரை ஒட்டி அசுவமேதஞ் செய்த காலந் தொட்டாகும் என்றும் டாக்டர் பந்தர்க்கர் கூறுவர். (Vide Indian Antiquary, June 1932.) இதனால் கிருதயுகத்தைப் பற்றி ஒரு தலையாகத் துணிதல் அரிதாதல் காண்க.

இனித் தொல்காப்பியனார்,

“நகையே யழுகை யிளிவரன் மருட்கை
யச்சம் பெருமிதம் வெருளி யுவகையென்
றப்பா லெட்டே மெய்ப்பா டென்ப”

(தொல். மெய்ப்பாட். 3)

என்னுஞ் சூத்திரத்தால் எண்வகைச் சுவையுடன்பட்டுச் 'சாந்தம்' என்னுஞ் சுவையை இச் சுவைகளோடு சேர்க்காது,

“அப்பா லெட்டே மெய்ப்பா டென்ப”

என வடமொழியாளர் மொழிந்தபடி எடுத்துக் கூறுதல் காணலாம். இவ்வாறு சாந்தம் என்னுஞ் சுவையை உடன்படாது, இவ்வெட்டினையும் சுவையென்று தொகையிட்டு, விரித்து விளக்கியவர் வடமொழியில் நாட்டியதால் செய்த பரதமுனிவராவர். நகை ஹாஸ்யமெனவும், அழுகை சோகமெனவும், இளிவரல் ஜுஹுப்பை எனவும், மருட்கை விஸ்மயம் எனவும், அச்சம் பயமெனவும், பெருமிதம் வீரமெனவும், வெருளி ரௌத்ரமெனவும், உவகை சிருங்காரமெனவும் வடநூலார் கூறுவர். தொல்காப்பியனார்,

“ஆங்கவை யொருபா லாக வொருபால்
உடைமை யின்புற னடுவுநீல யருள
றண்மை யடக்கம் வரைத லன்பெனாஅத்
கைம்மிக னலிதல் சூழ்ச்சி வாழ்த்த

ஞனுத றுஞ்ச லரற்றுக் கனவெனாஅ
முனித னினேதல் வெருஉதன் மடிமை
கருத லாராய்ச்சி விரைவுயிர்ப் பெனாஅக்
கையா றிடுக்கண் பொச்சாப்புப் பொருமை
வியர்த்த லேய மிகைநடுக் கெனாஅ
விலையு முளவே யவையலங் கடையே ”

(மெய்ப்பாட். 12)

என்னுஞ் சூத்திரத்தாற் பரதமுனிவர் தம் நாட்டிய நூலிற் குறித்த வியபிசாரி பாவமெனப்படும் நிலையில்லாத மெய்ப்பாடுகளையே இவர் பெரும்பாலும் மொழிபெயர்த்துணர்த்தினரென்பது இவ்விருநூலிலும் பயிற்சியுடையார் துணியக் கிடப்பது. பரதமுனிவர் நாட்டிய நூலிற் கண்ட பாவங்கள் அந்நூல் ஏழாம் அத்தியாயத்திற் காணலாம். அந்நூலிற் கண்ட மெய்ப்பாடுகள் முப்பத்து மூன்றென்பது பரத முனிவரே தொகையிட்டுக் கூறியதாகும். ஈண்டுத் தொல்காப்பியனார் கொண்ட மெய்ப்பாடுகள் இத்துணையென அவரே தொகையிட்டுக் கூறாதொழியினும் மேற் கூறிய எண்வகைச் சுவையையும் நான்கு நான்காகப் பகுத்தோதியிச் சூத்திர முகத்து,

“ ஆங்கவை யொருபாலாக ”

என்று எடுத்துரைத்து ஒரு கூறாக இவையுமுளவென்று உடைமை முதல் நடுக்கிறுதியாகப் பலவகை மெய்ப்பாடுகளையும் தொகுத்துக் கூறுதல் காணலாம். பேராசிரியர்,

“ ஆங்கவை ஒருபாலாக ஒருபால் இவையுமுளவே ”

என்புழி, மேற்கூறிய முப்பத்திரண்டும் ஒரு கூறாகவும் இவை முப்பத்திரண்டும் ஒரு கூறாகவும் உளவென்று உரை கூறிப் போந்தார். பரத முனிவர் கூறிய ஸ்மிருதியும் விபோதமும் ஒன்றாமெனக் கருதி நினைதலென்பதன் கண்ணடக்கி வடநூல்

* இவ்வாறே காவியப் பிரகாச நூலுடையரும் இம்மெய்ப்பாடுகளையே 4 ஆவது உல்லாஸத்தில் நான்கு சுலோகங்களாற் கூறி முப்பத்து மூன்றெனவே தொகையிடுதல் காண்க. இவற்றால் இம்மெய்ப்பாடு 32 என்பது வடநூலார்க்கு உடன்பாடன்றென்பது நன்கு தெளியலாம்.

கூறிய முப்பத்துமூன்றையே தொல்காப்பியனார் முப்பத்திரண் டெனக்கொண்டாரெனத் துணிதற்கு இடந்தருகின்றது. பேராசிரியர் வடநூலிற் கூறியனவற்றையே இச்சூத்திரத்திற் கண்டவற்றிற்குப் பொருளாகக் கொண்டார் எனக் கூறுதற் கில்லை. தொல்காப்பியனார் தாமே இவற்றைப் படைத்துக் கொண்டு கூறினாரென்றலும் பொருந்தாதாம். தொல்காப்பிய னார் நாட்டியநூல் முறைமையினையே இங்கே தமக்கு ஆதார மாகக்கொண்டு செல்லுதல் பொருளியலுள் “எல்லாம் நாட்டிய மரபின் நெஞ்சு கொளினல்லது, காட்டலாகாப் பொருள வென்ப.” (தொல். பொருளி. 53)

என நாட்டிய சாஸ்திர மரபினை எடுத்துக் காட்டுதலானும் அதற்கு நச்சினார்க்கினியர் “ஏனையவும் நாடகவழக்கந்தாற் புலனெறி வழக்கஞ்செய்த முறைமையானே நெஞ்சுணர்ந்து கொள்ளினன்றி உலகியல் வழக்கான் ஒருவருக்கொருவர் கட் புலனாகக் காட்டப்படாத பொருளைப் பொருளாகவுடையவென்று கூறுவர். புலவர் எ-று” என விளக்கி யுரைகூறியதனானும் நன்குணர்க. நாட்டிய மரபு என்ற தொடரே இக்கருத்தினை விளக்கி நின்றல் எளிதிலுணரலாம். உரையாசிரியர் “நாட்டி யன் மரபினுணர் இல்லது” என்று பாடங்கொண்டு “நாட் டின் வழங்குகின்ற மரபினானே பொருளை மனத்தினுன் உணர்இனல் லது என்று பொருள் கூறினார். இவர் கூறிய நாட்டின்கண் இய லும் மரபு கண்கூடாகத் தெரிவனவே யாதலின் அவை காட்ட லாகாப்பொருளவாதல் இல்லை யென்பது கண்டு கொள்க. தொல் காப்பியனார் “நாடக வழக்கினு முலகியல் வழக்கினும் பாடல் சான்ற புலனெறி வழக்கினும் (அகத். 56) என்பதனால் உலகியல் வழக்கினும் வேறாய் நாடகவழக்கினை எடுத்தாளுதலானித னுண்மை யுணரலாம்.

தமிழ் நாட்டிற் பரத நூற்பயிற்சி பண்டைக்காலத்து மிகுதி யாக உண்டென்பது, “பாடல்சால் சிறப்பிற் பரதத்தோங்கிய நாடகம்” (மணி. 18. உதய. 57) எனக் கூலவாணிகள் சாத்த னார் கூறுதலான் அறியலாம். இது பரதநாட்டிய நூலையே குறிப்பதென்பது நன்குணரத் தகும். அடியார்க்கு நல்லார் “நாடகத்தமிழ் நூலாகிய பரதம்” எனச் சிலப்பதிகார உரைப் பாயிரத்துக் கூறுதலாற் பரத நூற்கருத்துத் தமிழில் வழங்கப்

பட்டுள்ளமை அறியலாம். இளங்கோவழிகள் சிலப்பதிகாரம் அரங்கேற்றுக் காதைக்கண் “நாட்டிய நன்னூல் நன்கு கடைப் பிடித்து” என்று ஈரிடத்துக் கூறியவாற்றானும், அவற்றிற்கு அடியார்க்கு நல்லார் உரைத்தவாற்றானு மிதனுண்மை நன்கு வலியுறுதல் காண்க. தோல்காப்பியனார் “நாட்டிய மரபு” என்றதும் அடிகள் “நாட்டிய நன்னூல்” என்றதும் கருத் தொத்தல் காண்க. இச்சூத்திரத்துள்,

(1) உடைமை என்பது செல்வமென்று கொண்டு அச் செல்வந் தன்னை நினைந்து இன்புறுதற்கேதுவாகிய பற்றுள்ள மென்றார் பேராசிரியர் : இதனை ஒளத்சுக்கியம் என்ப. இதனை உடைமைபற்றிய வேட்கை என்பர் வடநூலார். இவ்வேட்கை அதனைப் பாதுகாத்தற் கண்ணு நிகழும்.

(2) இன்புறல் என்பதன்கண் இன்பு வடமொழியில் ஹர்ஷ மெனப்படும்;

(3) நடுநிலை—தருதி (Equanimity) என்ப.

(4) அருளல்—அருளால் விளையுந் துக்கமென்பர். இதனை விஷாதமென்ப. பிறர்படர் கண்டுழி இரங்குதலாகும். ஸ்ரீகீதை யில் அருச்சுனன் விஷாதத்தால் அறிக. அவன் அருணிறைந்து வருந்தினான் எனக் கூறுதலான் அறியலாம். (கீதை. 2, 1) மற்றுப் பரதர் கூறிய,

(5) தைன்யம் என்பது தன்மை என்னும் பொருளதாதல் வல்லார் அறிவர். தன்மை என்பதும் தைன்யமென்பதும் எளிமை என்னும் பொருளை உணர்த்தல் காண்க. “தன்பதத் தாற்றானே கெடும்” (குறள். 548) என்பர். பாடமெழுதினர் பிழைப்பாற்றண்மை தன்மையென மாறிற்றென்று நினைத்தல் பொருந்தும். ஈண்டுப் பேராசிரியர் தன்மையெனக்கொண்டு சாதித்தன்மை யென்று பொருள்கூறி, “அவை யாவன பார்ப் பாராயிற் குந்தி மிதித்துக் குறுநடைகொண்டு வந்து தோன்ற லும், அரசராயின் எடுத்த கழுத்தொடும் அடுத்த மார்பொடும் நடந்து சேறலும், இடையராயிற் கோற்கையுங் கொடிமடியுடை யும் விளித்த விளையும் வெண்பல்லுமாகித் தோன்றலுமென்று இன்றோரன்ன வழக்கு நோக்கிக்கொள்க” என்பர். ஈண்டு இவர் எடுத்துக் காட்டியன ஆசாரமல்லது மெய்ப்பாடாகாமை நன்கு நோக்கிக்கொள்க.

(6) அடக்கமென்பது தன்னறிவு அடங்கி யொடுங்குநிலை. இதனை நிர்வேதமென்ப. சாந்தத்திற்கேதுவாதலின் வடநூலார் இதனை இந்நிலையில் சுவைகளில் முன்வைத்தனரென்று கூறுவர். பேராசிரியர் “அடக்க மென்பது, உயர்ந்தோர் முன் அடங்கியொழுகும் ஒழுக்கம், அவை பணிந்த மொழியும் தணிந்த நடையும் தானே மடக்கலும் வாய்புதைத்தலும் முதலாயின;” எனக் கூறினார். இவை தேசாசாரமல்லது மெய்ப்பாடாகாமை அறிக.

(7) வரைதல் என்பது அவகித்த மெனப்படும். வெளிப் படுவது புலப்படாது நீக்கி ஒளித்தல் என்பது

(8) அன்பென்பது சபலதை

(9) கைம்மிகல் என்பது செய்வது நெறியுமுறையுங் கடந்து மிகுதல். இது வெறிகொண்டார் செயலாதலின் உன்மாதத்திற்காயிற்று.

(10) நலிதல், நோயால் வருந்துதலாதலின் வியாதிக் காயிற்று.

(11) சூழ்ச்சி, சுழலுந் தன்மை. சுழற்சி என்றே பொருள் கூறினார் பேராசிரியர். இது, கன் முதலியன உண்டார் செயலாதலின் மதமாயிற்று.

(12) வாழ்த்தல் என்பது பிறரால் வாழ்த்தப்படுதற்குரிய தன்மை. இது மிக்கூற்றமென்பது. இது பெருவலியுள்ள விடத்து நீகழுவதாதலின் இதனை உக்கிரதை என்பர் வடநூலார்.

(13) நானுதலென்பது வீரடை எனப்படும்.

(14) துஞ்சல் என்பது நித்திரை.

(15) அந்நென்பது ஓய்ந்தாற்றுதல் இதனைக் கிலானி மென்பர்.

(16) கனவென்பது ஸுப்தமாகும்.

(17) முனிதல் என்பது அமர்வுமாகும்

(18) நீனைதல் என்பது ஸம்ருதி

(19) வெருஉதல் என்பது சங்கையெனப்படும். அச்சத் தால் வந்த வேறுபாட்டைச் சங்காதோஷ மென்பதாலறிக.

(20) மடிமை என்பது ஆலஸ்யம்.

- (21) கருதல் சிந்தித்தலாதலின் சிந்தை எனப்படும்.
- (22) ஆராய்ச்சி என்பது நன்றுநீதும் ஆராய்தலாதலின் மதி என்ப.
- (23) விரைவு என்பது ஆவேகமெனப்படும்.
- (24) உயிர்ப்பென்பது உயிர்ப்புமட்டிலுள்ளதாய் நீலை இதனை ஜடதை என்பர்.
- (25) கையாறு என்பது அவ்வயிர்ப்புமின்றி வினையொழிந்து இறந்த நீலை. இதனை மரணமென்ப. “கையறவுரைத்துக் கைசோர்ந்தன்று” (பு. வெ. 10. சிறப்பிற். 14. கொளு.) என்னும் வெண்பாமாலையால் இதனை அறியலாம். பாட்டியலுட்கையறு நீலை கூறுதலானும் இஃதறியப்படும்.
- (26) இடுக்கண் என்பது சிரமமெனப்படும்.
- (27) பொச்சாப்பென்பது அபஸ்மாரமெனப்படும். மறதி என்பது பொருள்.
- (28) பொறமை என்பது அருயை எனப்படும்.
- (30) ஐயம் என்பது விதர்க்கமெனப்படும். ஒரு பொருண் மேலுண்டாகும் இருவித வுணர்ச்சியால் உண்டாதலின் விதர்க்க மெனப்பட்டது.
- (31) மிகை என்பது தன்னை மிக்கு நீனை நீதிருப்பது. இது கருவமெனப்படும். இது கல்லாமையுஞ் செல்வமுமிளமையு முதலாக வரும் உள்ள மிகுதியென்பர் பேராசிரியர்.
- (32) நடுக்கம் உள்ளநடுக்கமென்பர். இதனைத் திராஸ மென்ப. இனித் தொல்காப்பியனார் இச்சூத்திரத்திற்குரிய இன்புறலென்பதனை இன்பும் உறலுமாகப் பிரித்துக்கொள்ளின்,
- (33) உறல் என்பது ஊற்றுணர்ச்சிக்காதலின் அதனையே தொட்டாலுணர்தலாகிய விபோதமெனக் கருதினா ரென்று துணியலாம். உறல்-ஊற்றுணர்ச்சி, இன்னுறல் (கலித். 100 குறுந். 314)
- “நாற்றத் தோற்றச் சுவையொலி
புறலாகி நின்ற எம்மான்” (திருவாய்மொழி. 3, 6, 6)
- என்னுஞ்சடகோபர் திருவாக்கானும் உணரலாம். இப்பரதனால் உரைசெய்த அபிநவகுப்தாசிரியரும் தொட்டால் உணரும் உணர்ச்சியே உத்போதத்திற்குக் கூறுதல் கண்டுகொள்க.

இனிப் பரதநாட்டியனால் கூறிய பத்துவித அவத்தைகளுள் சக்ஷுப்ரீதி என்னுங் காண்டல் வேட்கையை இரு வருடைய,

“காட்ட மிரண்டு மறிவுடம் படுத்தற்குக்
கூட்டி யுரைக்குங் குறிப்புரையாகும்” (களவி. 5)

என்னுஞ் சூத்திரத்தால் எடுத்தோதி, அதன் மேல் நிகழும் அவத்தைகள் ஒன்பதனையும்,

“வேட்கை யொருதலை யுள்ளதன் மெலித
லாக்கஞ் செப்ப னுணுவரை யிறத்த
னோக்குவ வெல்லா மவையே போறன்
மறத்தன் மயக்கஞ் சாக்கா டென்றச்
சிறப்புடை மரபினவை களவென மொழிப” (களவி. 9)

எனத் தொல்காப்பியனார் கூறுதல் காணலாம். இவற்றை மரபு என்றலால் இவை இவர்க்குமுன் நூலோர் வழங்கினவாதல் தெளியலாம். பரதமுனிவர் தசாவத்தைகளை (1) சக்ஷுப்ரீதி (2) அபிலாஷை (3) சிந்தனை (4) உத்வேகம் (5) குணகதா (6) ப்ரலாபம் (7) ஜடதை (8) உன்மாதம் (9) ஜாக்ரதை (10) மரணம் என்பர். இவற்றுள் (1) சக்ஷுப்ரீதி “நாட்ட மிரண்டு” என்னுஞ் சூத்திரத்தாற் கூறினார் (2) அபிலாஷை-ஒருதலை வேட்கை என்பதாம் (3) சிந்தனை-உள்ளுதல் (4) உத்வேகம்-மெலிதல் (5) குணகதா-ஆக்கஞ் செப்பல் (6) ப்ரலாபம்-நாணுவரை யிறத்தல் நாணற்றுப் புலம்பலாயிற்று (7) ஜடதை-மறத்தல் (8) உன்மாதம்-மயக்கம் (9) ஜாக்ரதை-நோக்குவவெல்லாம் அவையே போறல். இதற்கு நச்சினூர்க் கினியர், “பிற்தம்மை நோக்கிய நோக்கெல்லாந் தம்மனத்துக் கரந்து ஒழுக்குகின்றவற்றை அறிந்து நோக்குகின்றாரெனத் திரியக் கோடல்” எனக் கூறுதல் காண்க. இஃது அதே நினைவாதலால் நிகழ்வது. (10) மரணம்-சாக்காடு.*

இங்ஙனங் கொள்ளுமாற்றான் தொல்காப்பியனார் கூறியனவும் பரத முனிவர் கூறியனவும் முழுதுங் கருத்தொற்றுமையவாதல்

* இஃ இவற்றையே சக்ஷுப்ரீதி, மரணஸங்கம், ஸங்கல்பம், ஜாக்ரம், ச்ருசுதை, அஃதி, நித்தமாதம், உன்மாதம், முர்ச்சை, மரணம் என்று கூறிரும் உண்டு.

நன்குணரலாகும். பரதமுனிவர் தந்தூற் கருத்து உலகுபடைத்த பிரமன் முதலாக வருவதாக நூன்முகத்துக் கூறுதலான் அவரும் காந்தருவ வேதத்தை நோக்கி நூல் செய்தனரென்றே துணியத்தரும். இம் மெய்ப்பாடுகள் பரதமுனிவரார் படைக்கப் பட்டன வென்று கொள்ளுதலும் பொருந்தாதாம். இதனாற் பரதமுனிவர்க்குத் தொல்காப்பியனார்க்கும் பொதுவாக ஓர் முதனூலிருந்து அதன் கருத்துக்களையே இருவருங் கொண்டாரென்று துணிவதே பொருந்தின்றாகும். தொல்காப்பியனார்க்கு முன்னமே நாடகவழக்குத் தமிழ் நூலில் மலிந்ததென்பது சிகண்டியார் இசைநுணுக்க முதலிய நூல்களானும், அகத்தியர் முத்தமிழ் இலக்கணம் செய்தாரென்றலானும் உய்த்துணரலாம். தொல்காப்பியனார் காந்தருவ வேதமே தமக்கு முந்து நூலாக இம்மெய்ப்பாட்டிற்குக் கொள்கின்றார் என்பது,

“ இசையொடு சிவணிய நரம்பின் மறை ” (நூன்மரபு, 33.)

(ஏழிசையொடு பொருந்திய யாழ் நூல் என்பது இதன் பொருள்)

என்பதனாலறியலாம். இதன்கண் யாழ்நூலை மறை என்றலால் இவர் காந்தருவ வேதம் உடன்படுதல் காணலாம். அக் காந்தருவ வேதமே பரதமுனிவர்க்குங் கருத்தென்று துணிமப்படும். இதனானும் இத் தொல்காப்பியர் காலம் பிற்பட்டதாகாது பெரிது முற்பட்டதாதற்கே இடந்தருவது காணலாம்.* இதற்கேற்பவோ பரதமுனிவர் தம் நாட்டிய நூலில் (17-48) நாவலந்தீவற் சிறந்து புகழ் பெற்ற தங் காலத்து மொழிகளைக் கூறியவிடத்துத் தென் மொழியை ஒன்றாக எண்ணுதலால் அவர்க்கு முன்னே தமிழ் வளர்ச்சிபெற்று விளங்குதல் அவர்க்குடன் பாடாதல் காணலாம். இங்ஙனங் கொள்ளுதலன்றி இக்காலத்துச் சிலர் துணிகின்றபடித் தொல்காப்பியனார் கிறீஸ்து பிறந்ததன் பின்னுள்ள காலத்தவர்

* போமயுவணிஜா ப்ராஹ்ம ஸ்ரீரஸெந்ய-போமயீ ।

வாஹீகா டாக்ஷிணாத்ராஹ வஸ்தூஷாஃ ப்ரகீதி-தாஃ॥

(நாட்ய சாஸ்திரம் XVII.)

மாகதி, அவந்திஜா, ப்ராச்சயை. சூரஸேனி, அர்த்தமாகதி, பாஹ்லிகை, தென்மொழி ஆகிய இவை ஏழு பாஷைகள் எனச் சிறப்புற்றனவாம்.

ஆகாரென்பது, கடல்கோளைப்பற்றிக் கூறியவிடத்துத் தொல் காப்பியஞரைக்குறித்து வரும் பகுதிகளால் நன்கறித்ததாகும். பழைய உரைகாரரார் நலையோத்தென்று துணியப்பட்ட சிலபல செய்யுள்கட்கும், பாரத காலத்தனவென்றும் கடல்கோளுக்கு முத்தியனவென்றும் தெளியப்படும் சிற்சில செய்யுள்கட்கும், அகத்திய சூத்திரமேன முன்னோரோத்தாண்ட ஒருசில சூத்திரங் கட்கும் இவர் செய்த தொல்காப்பியம் பிற்பட்டதென்று கூறலா மல்லது, மற்றுத் தமிழில் இப்போது வழங்குகின்ற பல நூல் கட்கும் முற்பட்டதென்று துணிதற்குச் சான்றுகள் பலவுள்ளன. இவர் செய்யுள் பற்றியும் வழக்குப் பற்றியும் கூறியுள்ள இலக் கணங்களிற் பலவற்றிற்கு இலக்கியங்காட்டுதல் இப்போது வழங் கும் நூல்களைக்கொண்டு இயலாமையானும், இவர் கூறிய இலக் கணங்களின் வேறாய்ச் சில சொற்களுங் கொள்கைகளும் இந்நூல் களிற் காண்டலானும், இவர் இந்நூற்கெல்லாம் முத்தியவரென்று துணிதல் ஒருதலையாவது. இவர்,

“ அவற்றுள்,

வளவிகான் முன்னர் யவ்வுத் தோன்றும் ”

(எழுத்தறி. நான்மரபு. 26)

எனக் கூறுதலான் ஒரு மொழிக்கண் லகாரப் புள்ளியின் முன்னர் யகாரம் வந்து மயங்கிய ஒரு மொழி வழக்கு இவர் காலத்து உண் டென்று நன்கு தெளியலாம்; அவை வல்யம், அல்யம் என்றன போன்ற சில சொற்களாகும். இப்போதுள்ள எந்தூற் செய்யு ளினும் இவ்வித வழக்குக் காணப்படாமை நோக்கிக்கொள்க. இம்மயக்க விதி ஒரு மொழிக் கல்லது புணர்மொழிக்கு ஆகா தென்பது ரச்சினாக்கினியருரை நோக்கித் தெளிக. அவர் இச் சூத்திரவுரைக்கண்,

“ இவ்வாசிரியர் நூல் செய்கின்ற காலத்து வினேத் தொகைக் கண்ணும் பண்புத் தொகைக் கண்ணுமின்றி ஒரு மொழிக் கண்ணே மயங்குவனவும் உளவாதலின் அவற்றைக் கண்டு இலக்கணங் கூறிஞர். அவை பின்னர் இறத்தனவென்று ஒழித்து உதாரண மில்லனவற்றிற்கு உதாரணங் காட்டாமற் போதலே நன்றென்று கூறலுமென்று ” என்றுரைத்தவாற்றான் இது னுண்மை உணர்க.

“ஞமவ வென்னும் புள்ளி முன்னர்
யஃகானிற்றன் மெய் பெற்றன்றே”

(எழுத்து. துன்மரபு. 27)

என்னும் சூத்திரவுரைக்கண் நச்சினர்க்கினியர்,

“இங்ஙனம் ஆசிரியர் சூத்திரஞ் செய்தலின் அக்காலத்து ஒரு மொழியாக வழங்கிய சொற்கள் உளவென்பது பெற்றும், அவை இக்காலத்து இறந்தன.

இனி, உரையாசிரியர் உரிஞ்யாது, பொருஞ்யாது, திரும் யாது, தெவ்யாது என இரு மொழிக்கண் வருவன உதாரணமாகக் காட்டினாராவெனின், ஆசிரியர் ஒரு மொழியாமாறு ஈண்டுக்கூறி இருமொழி புணர்த்தற்குப் புணரியல் என்று வேரோர் இயலுங் கூறி, அதன் கண் மெய்யிது சொன்முன் மெய்வரு வழியும் (எழுத். 107)” என்று கூறினார். கூறிய வழிப்பின்னும்,

“உகரமொடு புணரும் புள்ளியிதுதி”

(எழுத். 163)

என்றும் பிறண்டும் ஈறுகடோறும் எடுத்தோதிப் புணர்ப்பர். ஆதலின் ஈண்டு இருமொழிப் புணர்ச்சி காட்டிற் கூறியதுகூறல் என்னுங் குற்றமாம். அதனால் அவை காட்டிதல் பொருந்தாமை உணர்க” என்று கூறினார். இதனால் தொல்காப்பியனார் காலத்து வடமொழியில் அங்யம், ஸாம்யம், திவ்யம் என்றாற் போன்ற சில மொழிகள் தமிழிலு மிருந்தன வென்றும் பிற் காலத்து அவை இறந்தன வென்றும் கொள்ளத்தகும்.

இவ்வாறே,

“மஃகான் புள்ளிமுன் வவ்வுந்தோன்றும்”

(ஷே. 28)

என்பதனால் வடமொழியில் ஸம்வாதம் என்றாற்போன்ற சொல் லுந் தமிழில் முற்காலத்து உண்டென்று துணியலாம். இதுவும் இறந்தது. இனி வேய்ஙனம் (மூங்கிலுள்ள இடம்) என்றது போன்ற சில சொல் வழக்குகள் அக்காலத்து உண்டென்பது,

“யரமு வென்னும் புள்ளிமுன்னர்

முதலா கெழுத்து றகரமொடு தோன்றும்”

(ஷே. 29)

என்னுஞ் சூத்திரத்தாற் றெரியவருவது. இவ்வித வழக்குகளும் இறந்தன. தொல்காப்பியனார் காலத்து நாய் என்றெழுதுவதை நா இ எனவும் நம்மவர் எழுதினர் என்பது,

“இகர யகரம் இறுதி வீரவும்”

(மொழிமரபு. 58)

என்பதனால் அறியக் கிடப்பது, இதுவும் இறந்தது.

“ஒகார விறுதிக் கொன்னே சாரியை

(உருபி. 180)

என்பதனாற் கோ என்பது கோஒன் என ஒன் சாரியை கொடுத்து எழுதுவது பண்டை வழக்கென்று தெரிவது. இதை அள பெடையுஞ் சாரியையுமாகக் கொள்வது இக்கால வழக்கு.

“பலவற்றிறுதி நீடு மொழியுளவே”

(எழுத். 213)

என்பதனாற் பலாஅஞ், சிலாஅ மென்று பலவுங் கூறுமிடத்து முற்காலத்து வழங்கினர் என்று தெரிவது. இவ்வாறு வரு வதற்கு ஒருவர் கூறிய “பலா அஞ்சிலாஅ மென் மனார் புலவர்” என்னுஞ் சூத்திரத்தையே நச்சினார்க்கினியரும் உரையாசிரியரும் உதாரணமாக எடுத்துக் காட்டினர். இதனால் இவ்வழக்கு பண் டைக் காலத்ததென்று தெளியலாம்.

“குறியதன் முன்னரு மோரெழுத்து மொழிக்கும்
அறியத் தோன்று மகரக்கிளவி”

(உயிர்மயங். 226)

என்பதனால் பலாஅக்கோடு, அராஅக்குட்டி என்றெழுதுவதே பண்டைய வழக்கென்பது தெரிவது. இவ்விதியை,

“இரவென் கிளவிக் ககரமில்லை”

(உயிர்மயங். 227)

என்பதனால் விலக்குதலுங் காண்க. இவையெல்லாம் பண்டை வழக்கேயாம்.

இனி,

“தானும் பேனங் கோனுமென்னு
மாமுறை யின்பெயர் திரிபிட னிலவே”

(எழுத். புள்ளிமயங். 351)

என்பதனால், தான், பேன், கோன் என்பன மக்களியற் பெயராக வழங்கிய காலமு முண்டென்று தெரிவது. இவ்வழக்கு இப்போது தமிழ் தூல்களினில்லாமை பலருமறிவர்.

இனி,

“சகரக் கிளவியு மவற்றோ ரற்றே

அஐ ஓள வெனு மூன்றலங் கடையே”

(எழுத்ததி. மொழிமரபு. 62)

என்பதனாற் சகர வொற்று அ, ஐ, ஓள என்னு மூவியிரோடுங் கூடி மொழிக்கு முதலில் வழங்கிய சொற்கள் இல்லாத காலத்தவர் தொல்காப்பியனார் என்பது நன்கறியக் கிடப்பது. சகரம் முதலில் உள்ள தமிழ்ச் சொற்கள் பரிபாடல், பதிற்றுப்பத்து, பத்துப் பாட்டு முதலிய பெருதூல்களில் வரக்காண்டலாற் றொல்காப்பியனார் இவற்றுக்கெல்லா முற்பட்டவரென்று துணியலாம்.

பரிபாடலில்,

“தந்த கள்வன் சமழ்ப்புமுகங் காண்மின்” (20)

என வந்தது. பதிற்றுப்பத்தில்,

“மன்பதை சவட்டுங் கூற்றமென்ப” (84)

என வந்தது.

பத்துப் பாட்டில்,

“பஞ்சாய்க் கோரை பல்லிற் சவட்டி”

(பெரும்பாண். 217)

என வந்தது காணலாம்.

“சந்து நீலிப் புன்முடிந் திடுமின்” (மலைபடு. 393)

என வந்தது.

இனி, ஒரு சாரார், தொல்காப்பியனார்,

“முன்னிலை சுட்டிய வொருமைக் கிளவி

பன்மையொடு முடியினும் வரைநிலை யின்றே

ஆற்றுப்படை மருங்கிற் போற்றல் வேண்டும்”

(எச்ச. கு. 46)

என இலக்கணம் வகுத்தது இலக்கியங் கண்டயின் ஆதலின் இதற் கிலக்கியம் கூத்தராற்றுப் படையுள் (மலைபடுகடாம்)

“கலம்பெறு கண்ணுள் ரொக்கற் றலைவ”

என நீன்ற ஒருமைச் சொற் போய்,

“இரும்பே ரொக்கலொடு பதமிகப் பெறுகுவீர்”

எனப் பன்மைச் சொல்லோடு முடிதலென்று காட்டப்படுதலின், அம்மலைபடுகடாத்திற்குப் பிந்தியவராவரென்று துணிவாருண்டு. தொல்காப்பியனார் செந்தமிழியற்கை சிவணிய நிலத்தொடு முத்துதூல் கண்டு முறைப்படவெண்ணிப் புலர் தொகுத்தலால், தமக்கு முன் இத்தமிழ்நாட்டு வழங்கிய தொன்னூல்களில் ஒன்றாகிய ஆற்றுப்படையைக் கண்டு இங்ஙனம் இலக்கணங் கூறிஞரென்பதல்லது, இப்பிந்து தூல் கண்டு கூறினார் என்றல் பொருந்தாதாம். இம்மலைபடுகடாம் தொல்காப்பியனுக்குப் பிந்திய தூலாதல்,

“சத்து நிலிப் புன்முடிந்திடுமின்” (அடி. 3113)

எனச் சகாமேய் அகரம் பெற்று முதலின் வந்த சொல்லை எடுத்தாளுதலின் நன்கறியலாம். நன்னன் சேய் நன்னன் பிற்பட்டவளுதலுங் கண்டுகொள்க. இங்ஙனந் தொல்காப்பிய இலக்கணத்தை அடியொற்றிச் செய்யப்பட்ட பின்னூல் இலக்கியமெல்லாம் தொல்காப்பியர் தம் இலக்கணத்திற்குக் கண்ட இலக்கியமென்று சொல்லப்பட்டால், நெறிமுறையுங் காலமும் வழுவிக் கேடுமென்றுங் கண்டுகொள்க. புறப்பாட்டிற் பாரத காலத்ததென்று தெளியப்படும் முாஞ்சியூர் முடிநாகராயர் பாட்டில்,

“பெருஞ்சோற்று மிகுபதம் வரையாது கொடுத்தோய்

.....

நடுக்கின்றி நிலீஇயரோ வத்தை”

என்பது

“தன்மை முன்னிலை யாய்நிடத்தொடு

மன்னு தாகும் வியங்கோட் கிளவீ” (தொல். சொல்.)

என்ற தொல்காப்பியனார் இலக்கணத்தொடு மாறுபடுதலின், அவர் இவ்விலக்கியங் காணாத காலத்தே இலக்கணஞ் செய்தனராவர் எனக் கொண்டு, முதற்சங்கத்தவரான முாஞ்சியூர் முடிநாகராயருக்கு முற்பட்டவரென்று கூறலும் ஆமென்று துணிக. இங்ஙனம் துணியின் ரெல்காப்பியனார் பாரத காலத்தை யடுத்தவராவர் என்று தெனிக. இவைமெல்லாம் கண்ட வுரையாளர்

பலரும் இச்சூத்திரத்தின் “மன்னுதாகும்” என்றது கொண்டு சிறு பாண்மை இவ்விலக்கணத்திற்கு மாறியும் வரும் என்று பொருள்கூறிப் போந்ததை நோக்கிக்கொள்க. இவர் காலந் துணிதற்கு இவை துணையாதலில்லையென்பது அறிவாளரே உய்த்துணர்ந்து கொள்வாராகுக.

இனி,

“செய்யுண் மருங்கின் வேட்கை யென்னு

லையெ னிறுதி யவாமுன் வரினே

மெய்யொடுங் கெடுத லென்மனார் புலவர்

டகார ணகார மாதல் வேண்டும்.” (உயிர் மயங், 86)

என்பதனால் வேட்கை அவா என்னுஞ் சொற்கள் செய்யுண் மருங் கின் வேணவா என ஆகி வழங்குமென்று தொல்காப்பியனார் கூறியது கொண்டு,

“வேணவாத் தீர்த்த விளக்கே வாவென”

(மணிமே. பதிகம்)

என மணிமேகலையுள் வருவதே தொல்காப்பியனார் இலக்கண மென்னின், திருவள்ளுவர் நூற்குப் பிந்தியதெனத் தெளியப் பட்ட மணிமேகலை தொல்காப்பியனுக்கு முற்பட்டதாகிவிடுதல் கண்டுகொள்க. இவற்றால், தொல்காப்பியனார் தம்மிலக்கணத் திற்குக் கருதிய இலக்கியங்கள் எத்துணையோ பல அவர்க்கு முன்னே இத் தமிழ்நாட்டி வழங்கியன என்றே ஒருதலையாகத் துணியலாம். இவற்றிற்கு ஆதாரமானவை இவர் சூத்திரங்களி னின்றே மேலெடுத்துக் காட்டப்படும். ஈண்டு இவர் சமயம்பற் றிச் சில கூறுவாம்.

தொல்காப்பியனார் சமயம்

“இனி இவரது சமயக் கோட்பாடு ஆராயப்படும்.

“நிலந்தி நீர்வளி விசம்போடைந்துங்

கலந்த மயக்க மூலக மாதலின் ”

(மரபியல். 89)

என மரபியலுட் கூறுதலான் ஐம்பெரும் பூதமுடன்பட்டு அவை பஞ்சிகாண முறையாற் கலந்தது உலகமென்று தெளிய உரைத் தனராவர். இதனால் இவர் நான்கு பூதமே உடன்பட்ட பெளத்த சமயத்தராகா ரென்க. இவர் விசம்பை உடன்படாதாரின் வேறென்று தம்மைப் புலப்படுத்தவே விசம்போடைந்துமெனத் தெளியவைத்து எண்ணிட்டு அவ்வளவே பூதமென்று தெரிய உம்மை கொடுத்ததுங் காண்க.

“கால மூலக முயிரே யுடம்பே

பால்வரு தெய்வம் வினையே பூதம்

ஞாயிறு திங்கள் சொல்லென வருஉம்

ஆய் ரைந்தொடு பிறவு மன்ன

ஆவயின் வருஉங் கிளவி யெல்லாம்

பால்பிரித் திசையா வுயர்திணை மேன ”

(தொல். சொல். கிளவி. 57)

“காலம் என்பது முன்னும் பின்னும் நடுவும் ஆகி என்றும் உள்ளதோர் பொருள். உலகம் என்பது மேலுங் கீழும் நடுவும் ஆகி எல்லாவுயிரும் தோற்றுதற்கு இடமாகிய பொருள். உயிர் என்பது ஜீவன். உடம்பு என்பது மனம் புத்தி அகங்காரமும் பூததன் மாத்திரையுமாகி வினையினாற் கட்டப்பட்டு எல்லாப் பிறப்பிற்கும் உள்ளாகி நிற்பதோர் நுண்ணிய உடம்பு. இதனை மூலப்பகுதி பெனினுமாம். பால்வரை தெய்வம் என்பது ஆணும் பெண்ணும் அலியுமாகிய நிலைமையை வரைந்து நிற்கும் பரம் பொருள். வினை என்பது ஊழ். பூதம் என்பது நிலம், நீர், தீ, வளி, ஆகாயம் ஆகிய ஐம்பெரும்பூதம். ஞாயிறு என்பது தித்திரனாய் உலகு விளக்குவது. திங்கள் என்பது நீர்த் திரனாய் உலகிற்கு அருள்செய்வது. சொல் என்பது எழுத்

தினான் இயன்று பொருள் உணர்த்துவது. அச்சொல்லினானியன்ற மந்திரம் விடம் முதலாயின தீர்த்தலின் தெய்வம் ஆயிற்று. இந்நூல் செய்தான் வைதிக முனிவன். ஆதலின் சொல் என்பது வேதம் என்று கொள்ளப்படும்” எனத் தெய்வச் சிலையார் கூறியனகொண்டு இவ்வாசிரியர் கொள்கை நன்குணரலாகும். சேனாவரையர் பால்வரை தெய்வம் என்பது எல்லார்க்கும் இன்பதூண்டித்துக்குக் காரணமாகிய இருவினையையும் வகுப்பது என்று உரைகூறித் தெய்வம் செய்தது என்று உதாரணங் காட்டியதுங் காண்க. இதற்கேற்பவே அகத்திணையியலுட் கருப்பொருள் கூறியவிடத்து அவ்வநிலத்துக்கு வழிபடுதெய்வம் இவ்வாசிரியர் உடன்படுதல் காணலாம் (அகத். 18). அவ்வநிலத்துக்குரிய தெய்வங்களை,

“மாயோன் மேய காடுறை யுலகமுஞ்
சேயோன் மேய மைவரை யுலகமும்
வேந்தன் மேய தீம்புன லுலகமும்
வருணன் மேய பெருமண லுலகமும்
முல்லை குறிஞ்சி மருத நெய்தலெனச்
சொல்லிய முறையாற் சொல்லவும் படுமே”

(அகத். 5)

என்னுஞ் சூத்திரத்தாற் கூறிக் காட்டுதலானும் இவர் தெய்வங் கொள்கை தெரியலாம். இந்நிலங்கட்குரிய தெய்வங்கட்கு இந்நில மக்கள் படிமையமைத்து வழிபாடு செய்தனரென்றும் அப்படிமையமைந்த கோயில்களைக் காத்தற்கு அரசர் முதலியோர்தம் மனையைப் பிரிந்துபோதலுண்டென்றும் உரையாசிரியர்,

“மேவிய சிறப்பி னேனோர் படிமைய
முல்லை முதலாச் சொல்லிய முறையாற்
பிழைத்தது பிழையா தாதல் வேண்டிய
மிழைத்த வொண்பொருண் முடியவும் பிரிவே”

(பொருள். அகத். 30)

என்னுஞ் சூத்திரத்திலுரை கூறினர். இதனால் இவ்வாசிரியர் தெய்வப்படிமைகளை வைத்து வணங்குதற்கு முடன்பட்டனராவரென்று தெரியலாம்.

“எல்லா வுயிர்க்கு மின்ப மென்பது
தானமர்ந்து வருஉ மேவற் றாகும்” (பொருளி. சூ. 39)

என்னுஞ் சூத்திரத்தால் இவர் உயிர்கள் பலவென்று உடன் பட்டனராவர்.

“சென்ற வுயிரி னின்ற யாக்கை” (புறத். 71)

“தொல்லுயிர் வழங்கிய வலிப்பலி யானும்” (புறத். 21)

என்பதனால் இவர் அவ்வுயிரை நீத்தியமென்று உடன்பட்டன ராவர். “தொல்லுயிர்” என்றதனானே பலபிறவி தோறும் ஒருயிர் உடலிற் புகுத்து வருவதென்பதும் உடன்பட்டனராவர். இவ்வடியானே வீரராயுள்ளார் தாமே தம்முயிரைத் தெய்வத் திற்குப் பலியாக வழங்குதல் கூறினர். இஃது இந்நாட்டு முன்னர் வழங்கியதென்று இதனால்றியலாம்.

“மேலோர் மூவர்க்கும் புணர்த்த கரணம்
கீழோர்க் காகிய காலமு முண்டே” (கற்பி. 3)

என்பதனால் இவர் நான்கு குலம் உடன்பட்டது காணலாம். இதற்கேற்பவே,

“பாத்தை வாயில் நால்வர்க்கு முரித்தே” (பொருளி. 30)

என்பதனால் இவர் நான்கு வருணமும் உடன்படுதல் காணலாம். இவர் மூவரை மேலோடென்றது உபநயனச் சடங்கால் எய்திய பிறப்புயர்வுபற்றியென்று கொள்ளத்தகும். “இரு பிறப்பாளர்” என்பது சங்கநூல் வழக்கு (திருமுரு. 182). இதனானே பிரம சரிய நிலையும் இவர் உடன்பட்டனராவர். இவர் “நூலே கரகம்” என்னு மரபியற் சூத்திரத்தால் உபநயனச்சடங்கு உடன்படுதல் காணலாம். “காணத்தினமைந்து முடிந்தகாலே” (கற்பி. 5) என்பதனானும்,

“புரையறத் தெளிதல்” (மெய்ப். 24)

என்பதனானும்,

“தாய்போற் கழறித் தழீஇக் கோட
லாய்மனைக் கிழத்திக்கு முரித்தென மொழிப
கவவொடுமயங்கிய காலே யான” (கற்பி. 32)

என்பதனானும் இவர் இல்லற நிலை உடன்படுதல் காணலாம்.

“காமஞ் சான்ற கடைக்கோட் காலே
யேமஞ் சான்ற மக்களோடு துவன்றி
யறம்புரி சுற்றமொடு கிழவனுங் கிழத்தியுஞ்
சிறத்தது பயிற்ற விறத்ததன் பயனே” (கற்பி. 51)

என்பதனால் சிறந்தது பயிற்றும் வானப்பிரத்தநிலை உடன் படுதல் காணலாம்.

“நாலிரு வழக்கிற் ரூபதப் பக்கமும்” (புறத். 20)

என்பதனால் மனேவியை விடுத்துத் தலைவன் தனியே தாபத வொழுக்கம் பூனும் நிலையை உடன்படுதல் அறியலாம்.

“கட்டினீத்த பாலினுனும்” (புறத். 21)

“காம நீத்த பாலினுனும்” (புறத். 21)

“அருனொடு புணர்ந்த வகற்சி யானும்” (ஊ. ஊ.)

என்பனவற்றாற் பொருளுங் காமமும் அறத்துறந்து அருளையே துணையாக்கொண்டு இல்லறத்தினின்று அகன்ற சந்நியாச வொழுக்க நிலையை உடன்படுதல் காணலாம். “கட்டினீத்த பாலினுன்” என்பதாற் பேரரசர்க்கும் இத்துறவு உடன்பட்டனராவர். “அருனொடு புணர்ந்த வகற்சி” என்று இவர் சந்நியாசத்துக்குக்கூறிய இலக்கணம் அறிவாளர் கண்டு இன்புறத் தக்கதாம். இல்லறத்துள் “காதலி யிழந்த தபுதார நிலையும்” (புறத். 24) என்பதனால் வடநூலார் விதூரன் (Widower) என்று பெயர் குறித்து அவற்கு விதித்த ஒழுக்கங்களை உடன்பட்டனராவர்.

“காதல னிழந்த தாபத நிலையும்” (புறத். 24)

என்பதனால் கணவனையிழந்த மகளுக்கு விதித்த கைம்மை நோன் பினை இவர் உடன்படுதல் காண்க.

“நல்லோள் கணவனொடு நனியழற் புகீஇச்

சொல்லிடை யிட்ட பாலே நிலையும்” (புறத். 24)

என்பதனால் கணவனது பிணவுடம்பை அழுவிலிட்டு ஒழித்தற்கு உடன்பட்டனரென்றும் அக்காலே நல்லவளாகிய பத்தினி அக் கணவனுடம்போடு தீப்புருந்து மாய்தற்கு உடன்பட்டனரென்றும் அறியலாம்.

“மலர்தலை யுலகத்து மரபுநன் கறியப்

பலர்செலச் செல்லாக் காடு வாழ்த்து” (புறத். 29)

என்று கூறுதலானும், காஞ்சித்திணைக்கு இலக்கணங் கூறு மிடத்து,

“பல்லாற்றானும்,

நில்லா வுலகம் புல்லிய நெறித்தே” (புறத். 23)

என்பதனானும் இவர் உலக நிலையாமை உடன்படுதல் நன்கு காணலாம்.

“மூவா முதலா வுலகம்”

(சிந்தா. காப்பு)

என்பதனால் உலகம் நித்தியமென்று உடன்பட்ட ஐஜன சமயத் தவர் இவ்வாசிரியரல்லர் என்பது,

“பல்லாற்றானு நில்லா வுலகம்”

என்னுங் கூற்றாலறியலாகும். இவர்,

“அளவிற் கோட லந்தணர் மறைத்தே”

(எழுத். பிறப். 20)

“மறையென மொழிதன் மறையோ ராரே”

(செய்யுளி. 186)

“மறையோர் தேஎத்து மன்ற லெட்டினுள்”

(களவியல். 1)

“மறைமொழி கிளந்த மந்திரத் தான”

(தொல். செய்யுளி. 166)

“அறுவகைப்பட்ட பார்ப்பனப் பக்கமும்” (புறத். 20)

எனக் கூறுதலால் இவர் வேதத்தினையும் அஃது அந்தணர்கண் நிலைபெறுதலையும், அது கூறிய ஒழுக்கங்களையும், வேள்வியையும், அது கூறு மந்திரங்களையும், ஸ்வரங்களையும் உடன்பட்டனராதல் காணலாம். இவர் நான்மறையோதிய தெய்வங்களுள் திருமாலையோனெனவும், முருகக் கடவுளைச் சேயோனெனவும், இந்திரனை வேந்தெனனவும், யமனை,

“மாற்றருங் கூற்றம்”

(புறத். 19)

என்பதனாற் கூற்றமெனவும், தூர்க்கையை

“மறங்கடை கூட்டிய, குடிநிலை சிறந்த கொற்றவை நிலை”

(புறத். 4)

என்பதனாற் கொற்றவை எனவுந் தமிழ்ப் பெயரிட்டு இந்நூலுள் வழங்குதலால் இவர்க்கு முன்னே இத்தமிழ்காட்டி இத்தெய்வங் களை வழிபட்டுப் போற்றல் சிறந்ததென்று துணியலாம்.

“கால முலகம்”

(தொல். சொல். கிளவி. 58)

என்னுஞ் சூத்திரத்தில் நிலம், பொழுது, பூதம், ஞாயிறு, திங்கள், நாமகள் வடிவாகிய சொல், இவற்றைப் போற்றிப் பாராட்டுதற்கு இவர் உடன்படுதலால், இவர் காலத்துக்கு முன்னே இத்தமிழர் இவற்றையுங் கௌரவித்தனரென்று துணியலாம். இக்கருத்துக் கியையவே மாயோனுக்கு மாஅலென்ற பெயரும், சேயோனுக்கு வேலன், முருகன், வேள் என்ற பெயரும், இந்திரனாகிய வேந்தனுக்கு வானவன் (சிலப். காட்சி. 25) என்ற பெயரும், யமனாகிய கூற்றத்துக்கு மடங்கல், மறலி என்ற பெயர்களும், கொற்றவைக்குப் பழையோள், காகோள் (காடுகிழாள்) என்ற பெயர்களும் தனித் தமிழ்ச் சொற்களாய் நிகழ்தலின் இத்தெய்வங்கள் வழிபாடும் இந்நாட்டு இறப்ப முந்தியன வென்று கருதலாகும். இத்தெய்வங்களுள் மாயோனை இவ்வாசிரியர் தலைமையாகக் கொள்ளுவார். புணர்தல், பிரிதல், இருத்தல், இரங்கல், ஊடல் (தொல். அகத். 14) என்று தாங்கூறிய உரிப்பொருட்குரிய முறையில் வையாது முல்லையை முன் வைத்தது மாயோன் மேய தன்மையாலென்று துணியக் கிடத்தலாலறியலாகும். இதற்கேற்பவே இத்தெய்வங்கட்குரிய படிமைகளைக் காத்தற்குப் பிரிவு கூறியவிடத்தும்,

“மேவிய சிறப்பி னேனோர் படிமைய

முல்லை முதலாச் சொல்லிய முறையாற்

பிழைத்தல் பிழையா தாகல் வேண்டியும்

.....பிரிவே”

(அகத். 28)

எனக் கூறுதலுங் காணலாம். இவற்றிற்குப் பொருந்தவே புறத்திணையிலுள்,

“மாயோன் மேய மன்பெருஞ் சிறப்பிற்

ரூவா விழுப்புசுழ்ப் பூவை நிலையும்”

(புறத். 5)

என்பதனால் மன்பெருஞ் சிறப்பினையும் தாவா விழுப்புசுழினையும், மாயோற் கேற்றிக் கூறுதலுங் காண்க. சிறப்பு, பெருஞ் சிறப்பு, மன்பெருஞ் சிறப்பு எனவும், புகழ், விழுப்புசுழ், தாவாவிழுப்புசுழ் எனவும், கடை, இடை, முதல் என மூன்று பகுதிப்பட வைத்து இவற்றுள் மாயோன் மேயது முதன்மையது எனத் தெரிய விளக்கி விசேடித்த வாற்றான் இவர் உள்ளக் கருத்து நன்

குணரலாகும். நாடுகாத்தலை மீக்கொண்ட பேரரசர் திருமால
மிசமாதற்கு இவ்வாசிரியர் உடன்பட்டனரென்பது இப்பூவை
நிலையாற் றுணியப்படும். இவ்விலக்கணத்துக் கியையவே,

“முறைசெய்து காப்பாற்று மன்னவன் மக்கட்
கிறையென்று வைக்கப் படும்” (குறள். 388)

என்று திருவள்ளுவனார் கூறுதலுங் காண்க. இவர்,

“தேவர்ப் பராஅய முன்னிலைக் கண்ணே”
(செய்யுளி. 138)

என்பதனாற் பொதுவாக எல்லாத் தேவரையுங் கூறி உடன்படு
தல் காணலாம்.

“அந்நில மருங்கி னறமுத லாகிய
மும்முதற் பொருட்கு முரிய வென்ப” (செய். 106)

என்பதனால் அறமுதலிய உறுதிப் பொருள்கள் நான்கினையும்
இவர் உடன்படுத்தல் காணலாம். ஈண்டு அறமுதலாகிய மும்முதற்
பொருள் என்பது அறத்தை முதலிலே உடைய மூன்று முதற்
பொருள் என்கொண்டு நான்கு உறுதிப் பொருளுங் கூறினா
ரென்றுரைப்பர். இவற்றால் இத்தொல்காப்பியனார் வேத வழக்
கொடுபட்ட நெறியினராதல் ஒருதலை. இவர் கால் கோள், நீர்ப்
படை, நடுகல் (புறத். 5) முதலியன கூறுதலால் இவர் இறந்த
வீரர்க்குக் கல்காட்டி அவரைத் தெய்வமாக வழிபடுதற்கு உடன்
பட்டனராவர். இதனால் இறந்தவரைப் பிதரராகக்கொண்டு
வழிபடும் ஒழுக்கமும் இத்தமிழ் நாட்டி இவர்க்கு முன்னரே
யுண்மை உணரலாம்.

தொல்காப்பியத்திற்கு முந்துநூலுண்மை

தொல்காப்பியத்திற்குப் பாயிரஞ்செய்த பனம்பாரனார்,
“ வடவேங்கடந் தென்குமரி

.....

பல்புகழ் நிறுத்த படிமையோனே ”

எனக் கூறியதன்கண் வடக்கண் வேங்கடத்துக்குந் தெற்கட் குமார்க்குமிடைப்பட்டது தமிழ் கூறு நல்லுகம் என்றும், அதன்கண் வழக்குஞ் செய்யுளுமாகத் தமிழ்மொழி வளர்ந்து சிறந்திருந்த தென்றும், அவ்விரண்டையுமாராயுமுகத்து எழுத்துஞ்சொல்லும் பொருளுமெனப் பாருபடுத்து, அங்ஙனம் பாருபடுத்தற்கட் செந் தமிழியல்பு கெடாது நிலைபெறுதற் பொருட்டிச் செந்தமிழ் நிலத்து வழங்கிய உலக வழக்கினையும் அந்நிலத்து வழங்கிய முந்து நூல்களையும் ஆராய்ந்து, எழுத்துமுறை, சொல்முறை, பொருள்முறை இவை என்றும் இவற்றுள் வழக்குநெறி செய்யுளென்றி இவை யென்றுந் துணிந்து, தொல்காப்பியனார் நூலைத் தொகுத்துக் கூறினாரென்றும், அங்ஙனத் தொகுத்துக் கூறியநூல் குற்றமற்ற நூலென்றும், இந்நூல் அரங்கேறியது நிலந்தருதிருவிற் பாண்டியன் அவையத்தென்றும், அவ்வாவையத்து இந்நூலைக் கேட்டவன் அதங்கோடென்னும் ஊரிலிருந்த “ அறங்கரை நாவி னுண்மறை முற்றிய ” ஆசான் என்றும், அவ்வாசானுக்குத் தொல்காப்பியனார் குற்றமறத் தெளித்துக் கூறினார் என்றும், இங்ஙனங்கூறிய தொல்காப்பியர் ஐந்திரவிலக்கணம் நிறைந்தவரென்றும் பல்புகழ் நிறுத்தபடிமைய ரென்றும் கூறியுள்ளனர் . இதனால், தொல்காப்பியனார்க்கு முன்னே தமிழ் நாடு வடவேங்கடந் தென்குமரி இவ்வெல்லக்குட்பட்ட அளவிற்குயதென்றும், தமிழ் மொழி வழக்கிலுஞ் செய்யுளிலுஞ் சிறந்திருந்ததென்றும், எழுத்துஞ் சொல்லும் பொருளும் பற்றி இவர் ஆராய்ந்துகொள்வதற்கு ஏற்ற பெற்றியில் உலக வழக்கும், முந்து நூல்களும் பார்த்து கிடந்தனவென்றும், அவற்றை ஐந்திர நிறைந்த தொல்காப்பியனார் தொகுத்துக் கூறினாரென்றுந் தெரியலாம். இதனால் இவர் செய்த தொல்காப்பியம் வழிநூலாதல் துணியப்படும். இத்

தொல்காப்பியத்துட் பனுவல், நூல் எனப் புலவர் யாத்த கட்டுரை கட்டுப் பெயராக வழங்கலால் இம்மொழிகள் வடமொழியிலுள்ள தந்தரம், ஸூத்ரம் என்பவற்றின் மொழிபெயர்ப்பாமெனக் கொண்டு அவ் வடமொழியுள் தந்தரம், ஸூத்ரம் எனப் பல செய்யுள் வகைகள் ஏற்பட்ட பின்னரே இத் தமிழிற் கட்டுரை வகைகள் ஏற்பட்டனவென்று நினைப்பார் உளர். தமிழிற் புலவர் கட்டுரைக்குப் புலம், முறை, செய்யுள், நூக்கு முதலிய பெயர்கள் தொன்றுதொட்டே உண்மையால், வடமொழி யுதவியில்லாமலே தனி நிலையில் தமிழ்மொழி புலவர் கட்டுரைகளாற் சிறந்து விளங்கியதென்பது உணரப்படும். நூல் பஞ்சி நூற்ற இழை. இஃது உவமையாற் பெற்ற பெயர். இது ஸூத்ரம், தந்தரம் என்பவற்றிற்கும் ஒக்கும். புலம் என்பது அறிவாய் அதனையுணர்த்துங் கட்டுரைக்காயிற்று. இது வேதமென்ற வடமொழியோடொக்கும். “புலமும் பூவனு நாற்றமுநீ” எனவரும் பரிபாடலடியில் வேதமென்னும் வடமொழி உணர்வென்பதாகலான் ஈண்டு அப்பொருள் பற்றி அதற்குப் புலமென்று பெயராயது” எனப் பரிமேலழகர் கூறுதலால் உணர்க. (பரி. 1) இது வேதகாலந்தொட்டு அவ்வேதத்தையும் தமிழ் தன் மொழியால் வழங்கியதை உணர்த்தாமலிராது.

புலம் நூற்கு ஆதல் “புலந்தொருத்தோன்” (தொல். பாயிரம்); “புலத்துறை முற்றிய கூடலூர் கிழார்” என்னுந் தொடர் கனாலறியலாம். புலத்துறை நூலின் பல துறைகள். தமிழில் முறை என்பதும் நூற்குப் பெயராகும்.

இனி ஒரு சாரார் தமிழில் நூலுண்டாகிய காலம் எழுத்துக் களைக் கண்டு வரிவடிவில் அவற்றை எழுதிய காலத்திற்குப் பின்னாகுமென்றுகொண்டு அவ்வனத் தமிழில் வரிவடிவுண்டாகிய காலம் கி.மு. நான்காம் நூற்றாண்டிற்குப் பிற்பட்டதேயாமென்பர். இதற்காதாரமாகச் சந்திரகுப்த சக்ரவர்த்தியிடம் யவன வேந்தனினின்றுத் தூதுவர்த மெகாஸ்தினிஸ் என்பவர் “இந்தியாவில் எழுதிய நூல்கள் இல்லையென்றும், இந்தியர் எழுத்தறியாரென்றும் தங்கள் பெயர் பொறிக்கும் வழக்கம் இலரென்றும் கூறினரென்பர். இவர்க்குச் சிறிது முந்திய நியார்க்கஸ் என்ப

வர் “அந்தணர்நூல் எழுதப்பட்டதில்லை*” எனக் கூறியுள்ளதைக் காட்டுவர். இவை முழுதும் உண்மையில்லையென்று துணிதற்குச் சில ஈண்டுக் கூறுவோம். சந்திரகுப்தனை வேந்தனாக்கிய கௌடிலியர் தம் பொருணூலில் (II. 10: 71) வேந்தனானையை எழுது முறை கூறுமிடத்து எழுத்தாளன் இலக்கணமும் எழுத்தின் தெளிந்த வடிவும், எழுத்தின் அளவும், அவை படித்தற்கு எளிய நிலையில் அமைய வேண்டிய முறையும் விரித்துரைப்பது அந்நூல் வல்லார் அறிவர். இதனாற் சந்திரகுப்த வேந்தன் அவைக் கண்ணே இவ்வாறு எழுதற்கு ஏற்றபெற்றியில் எழுத்துப் பயிற்சி பண்டுதொட்டே இந்நாட்டு நிகழ்ந்ததென்று துணியலாம். இக் காலத்து எழுத்தாராய்ச்சியாளர் உலகத்திலுள்ள எல்லா எழுத்திற்கும் பழமையானது சித்திர வெழுத்தென்று துணிவர். இதற்கியைய எழுதல் என்பது சித்திரித்தலுக்கே யுரிய வினையாய்த் தமிழிற் றொன்றுதொட்டு வழங்கியது தெரியலாம்.

“எழுதப் படுதலி னெழுத்தே”

(யாப். விருத். மேற். பக். 18)

என்பதனால் எழுத்தென்பது எழுதல் என்னும் வினையினின்று வந்த பெயரென்று தமிழர் துணிந்தது காணலாம். எழுதல் வினை சித்திரித்தலாயின் எழுத்துச் சித்திரமாதல் நன்கு தெளியலாம். இதற்கேற்பவே பரிபாடலிற் சித்திர மண்டபத்தை,

“எழுத்துநிலை.....”

(பரிபாடல், பக். 141.)

எனக் கூறியிருத்தல் அறியலாம்.

“மணலினெழுதிய பாவை”

(பரிபா.)

என்பதையும் இதற்கேற்ப நோக்கிக் கொள்க. கண்ணில் மை தீட்டுதற்கும் எழுதல் என்னுஞ் சொல்லுண்மை,

“எழுதுங்காற் கோல்காணுக் கண்ணே போல்”

(குறன், 1285)

* Nearchus (B.C. 325) expressly states that the Brahmin laws were not written. Megasthenes a few years later (B.C. 302) mentions that they had no written books and that they did not know letters or use seals. (Burnell's South Indian Palaeography, Page 1.)

என்பதனாலறியலாகும். வடிவங்களை இவ்வாறு ஒவியமாக அமைத்தெழுதுதல் இன்னகாலத்துத்தான் இத்தமிழ் நாட்டிற் றேன்றிற்றென்று அளந்து கூறுதல் இயலாததாகும். வேந்தர் கொடி பொறித்தலும், மடலேறுந்தலைவன் தலைவியுருவைக் கிழி யின் எழுதுதலும் தமிழ்நாட்டுத் தொன்றுதொட்ட வழக்கம். இங்ஙனம் வடிவெழுதி அவ்வடிவின் நிகழ்ந்த பல்வகைச் செயல் களும் எழுதுமிடத்தும் அவ்வச்செய்கைக்குரிய அடையாளங்களை வரைந்துகாட்டப் புகுமிடத்தும் இவ்வெழுத்தடையாளங்களுக்குத் தோற்றுவாய் உண்டாகுமென்று அறிவாளர் உய்த்துணர லாகும். அடையாளம், அடையாள் என்பன தமிழிற் றொன்று தொட்டு வழங்கிய சொற்கள் என்பது தெளியலாம். ஒலிக்கு அடையாளமாக இட்டதே எழுத்தென்பது தெள்ளிது. இவ் வெழுத்துமுறை முதற்கண் ஒவியத்தமைந்து அது நாளடைவற் றுருங்கிய நிலை வேண்டி வரிபெழுத்தாயிற்றென்றல் பொருத்தமே யாகும். இதற்கியையச் சித்திரவெழுத்து என ஒன்று இத்தமிழ் நாட்டிப் பண்டைக் காலத்து உண்டென்பது,

“கண்ணெழுத்துப் படுத்த வெண்ணுப் பல்பொதி”

(சிலப். 5: 112)

“கண்ணெழுத்துப் படுத்தன கைபுனை சகடமுந்”

(சிலப். 26, 136)

என வழங்குதலால் அறியலாம். கண்ணெழுத்தென்பது ஒவிய வடிவில் எழுதிய “எழுத்தடையாளங்களை” ஆதல் “கண் ணெழுத்தாளர்.” (சிலப். 26; 170) என “கண்ணுள் வினைஞர்” (சிலப். 5: 30) என ஒவியம் வரைபவரைக் கூறுத லான் அறியலாம். இவற்றால் ஒவிய வினைஞரான கண்ணெழுத் தாளர் உண்டாகிய காலத்தே பல பண்டைப் பொதிகளிற் கண் ணெழுத்தென்று ஓரடையாளமிட்டெழுதும் எழுத்துப் பயின்றது தெளியலாம். எகிப்தியர் பல்லாயிரம் ஆண்டுகட்கு முன் ஆண்ட இச்சித்திரவெழுத்திற் கண்வடிவு மிகுதியும் ரகாரத்திற்கு அடையாளமாக வரையப்படுதல் ஈண்டைக்கு நோக்கத்தகும். இவ்வெழுத்தடையாளங்கள் தொல்காப்பியனுக்கு நெடுங் காலத் துக்கு முன்னரே இத்தமிழ்நாட்டு வழங்கியதாகுமென்பது அவர்,

“உட்பெறு புள்ளி யுருவா கும்மே”

(நான்மரபு 14)

“மெய்யி னியற்கை புள்ளியொடு நீலையல்” (நான்மரபு, 15)

“எகர வொகரத் தியற்கையு மற்றே” (ஊ. 16)

“புள்ளியில்லா வெல்லா மெய்யு
முருவுரு வாகி யகரமோ டியிர்த்தலு
மேனை யுயிரோ டுருவுதிரிந் துயிர்த்தலு
மாயீ ரியல வுயிர்த்த லாறே” (ஊ. 17)

என்று வரிவடிவிற்கு இலக்கணங் கூறுதலால் அறியலாம். இவ்
வாறு மனக்கருத்தை எழுத்துக்களால் எழுதியறிவிக்குமுறை
இத்தமிழ் நாட்டு இறப்ப முந்திய காலத்தேதொட்டுப் பயின்ற
தென்பது ‘பிறர் அறியாமல் மறையிற் சிலவற்றை ஒருவர் ஒரு
வர்க்குத் தெரிவிக்குமிடத்து ஆகாயத்திலெழுதிக் காட்டுதல்’
உண்டென்று கருதும்படி,

“அந்தரத் தெழுதிய வெழுத்தின் மான”
(தொல். பொருள். 146)

எனத் தொல்காப்பியனார் கூறுதலான் அறியலாம்.

இனித் தமிழ் நாட்டில் இறந்த மறவர்க்குக் கல்லில் உரு
வகுத்து அவரைத் தெய்வமாக வைத்து வழிபடுதல் இன்ன
காலத்து உண்டாயிற்றென்றல் துணியமுடியாத பழமைத்தாகும்.
இதனைத் தொல்காப்பியனார்,

“காட்சி கால்கோ ணீர்ப்படை நடுகல்
சீர்த்தகு மரபின் பெரும்படை வாழ்த்தலென்
நிருமூன்று வகையிற் கல்லொடு புணர”
(தொல். புறத். 5)

என்பதனால் நன்கெடுத்துக் கூறினர். ஈண்டு இவர் “சீர்த்தகு
மரபின்” என்றதனால் இஃது இந்நாட்டு நெடுங்கால வழக்கத்த
தாதல் தெரியலாம்.

“நல்லமர்க் கடந்த நானுடை மறவர்
பெயரும் பீடு மெழுதி யதர்தொறும்
பீலி சூட்டிய பிறங்குநிலை நடுகல்” (அகம். 67)

என்பதனால் இக்கல்லில் இறந்த மறவர் பேரும் பீடும் எழுதுதல்
கூறுமாற்றால் இதன் உண்மை உணர்க. இறந்த மறவரைப்
போற்றி இவ்வெழுத்தியல்பு கூறிய பகுதியை நான்மரபென்று

தொல்காப்பியனார் பெயரிட்டாளுதலால் ஒரு நூற்கின்றியமையாத இவ்வெழுத்திலக்கணம் தாம் படைத்துக் கூறியதாகாது இந்நாட்டித் தொன்றுதொட்டுப் பயின்றுவந்த மரபையே கருதித்தாய் கூறுதல் புலப்படுத்தியதாகும். இங்ஙனமே இந்நூலுள் இவர் மரபென்று கூறுவன வெல்லாம் இந்நாட்டித் தொன்றுதொட்டுப் பயின்ற வழக்கத்தையே குறித்தல் நன் குணரத்தகும்.

இனி,

“அமரர்கண் முடியு மறுவகையானும்
புரைதீர் காமம் புல்லிய வகையினும்
ஒன்றன் பகுதி யொன்று மென்ப”

(தொல். புறத். 26)

என்னுஞ் சூத்திரத்து அறுவகை என்றது கொடிநிலை, கந்தழி, வள்ளி, ஆற்றுப்படை, பரவல், புகழ்ச்சி என ஆறுமேள்பர் உரையாசிரியர். இவர் இங்ஙனங் கூறுதற்குக் காரணம் இவ்வாறனையும் ஐயனாரிதனார் பாடாண் படலத்து ஒரு சேர நிறுவியது கொண்டாகும் என எளிதிலுணரலாம். ஐயனாரிதனார் கொடிநிலை என்பது அரி, அயன், அரனென்னு மூவர் கொடியுள் ஒன்றோடு வமித்து வேந்தன் கொடியைப் புகழ்ந்த தென்பர். கந்தழி என்பது திருமால் சோவரணம் அழித்த வெற்றியைச் சிறப்பித்த தென்பர். இவர் பாடாண் படலத்தல்லாமல் உழிஞைப் படலத்துங் கந்தழி கூறி ஆண்டுத்திருமால் சோவரணத்தை அழித்த வீரத்தைச் சொல்லியது என்று கொள்வர். வள்ளி வெறியென்னுங் கூத்தை ஆடியதென்பர். ஆற்றுப்படை புலவராற்றுப் படையென்று கொண்டு இமையோருழைப் பெரும் புலவனை ஆற்றுப்படுத்த தென்பர். புகழ்தல் என்பது இன்ன பயன் எய்துதுமென்று தெய்வத்தினடிகளைப் பணிந்ததென்பர். பரவுதல் என்பது இறைவனைப் பெரும் பேற்றினை நினைந்து வாழ்த்தி வணங்கியதென்பர். புத்தமிழ்திரனார் தம் வீர சோழியத்துப்,

“புகழ்ச்சி பரவல் குறிப்புக் கொடிநிலை கந்தழியே
இகழ்ச்சி மலிவள்ளி யென்றிவை யாறு நெறிமுறையில்
திகழ்ச்சி மலைதரு பாடாண் பகுதி”

என்பதனால் இவ்வாறினையுங் கூறுமிடத்து ஐயனாரிதனார் கூறிய ஆறனுள் ஆற்றுப்படை யொழிய ஐந்தனையுங் கூறி அங்வாற்றுப் படை கூறவேண்டிய விடத்துக் குறிப்பு என்று ஒன்று பேரிட் டொழிதல் காணலாம். இவர் ஆற்றுப்படை என்னுது அஃ துள்ள விடத்துக் குறிப்பென்று கூறியது அமரர்கண் முடியு மாறனுக்கும் வகை கூறிய தொல்காப்பியனார் இரு மூன்றாகப் பகுத்துக்கொண்டு பின் மூன்றனைப்,

“பரவலும் புகழ்ச்சியுங் கருதிய பாங்கினு,
முன்றோர் கூறிய குறிப்பினும்” (தொல். புறத். 27)

என்று விதந்து கூறி முதல் மூன்றனைக்,

“கொடிநிலை கந்தழி வள்ளி யென்ற
வடுநீங்கு சிறப்பின் முதலன மூன்றுங்
கடவுள் வாழ்த்தொடு கண்ணிய வருமே”
(தொல். புறத். 33)

எனப் பகுத்துக்காட்டிய முறைமை பற்றியென்று நன்குணர லாகும். குறிப்பென்பது அவரவர் விரும்பிய காமமென்பது உரை யாசிரியர்க்கு உடன்பாடாகும். இதனை,

“நன்மை வேண்டிற் றெய்வத்தை வழிபடும் என்பது”

என வீரசோழிய வுரைகாரர் கருதுவர். குறிப்பு என்பது காம மாதலின் இஷ்ட காமத்தை அடைதற்கு ஆற்றுப்படுத்தலாகவுங் கொண்டார் எனத் துணியலாம். இவ்வுரைகாரர் கொடி நிலையாவது கொடியது தன்மை கூறுவது என்பர். கந்தழியா வது செருவிற்பெட்ப* முடைமை என்பர். வள்ளியாவது முருகவேளைக் குறித்தது. புகழ்ச்சி புகழ்தல் எனவும், பரவல் வாழ்த்தல் எனவுங் கொள்வர். இம்மூவர் கருத்தும் அமரர் கண் முடியும் ஆறனுக்கும் வகை இவையென்று துணியுமிடத்து ஒத்து நின்றல் காணலாம். நச்சினர்க்கினியர் மட்டும் இவ்வறு வகை முனிவரும் பார்ப்பாரும் ஆனிரையும் மழையு முடியுடை வேந்தரும் உலகுமாமென்பர். அவர், இவை தத்தஞ் சிறப்புவகை யான் “அமரர் சாதிப் பால என்றல் வேத முடிபு” எனவுங் கூறுவர். அமரர்கண் முடியு மறுவகையானும் என்பதற்கு அமரர் வாழ்த்தும், அவர்கண் முடியும் அறுவகை வாழ்த்தும்

* தீட்ப மெனவுப் கொண்லாம்.

ஆசிரியர் கருத்தென்பது அவர் கொள்கை. எங்ஙனமாயினும் அறுவகை என்பது பரவல், புகழ்ச்சி, குறிப்பு, கொடிநிலை, கத்தழி, வள்ளி என ஆசிரியர் விதத்தோதிய ஆறுமன்றி வேறே ஆறு ஆகாமை அறிவாளரே ஆராய்ந்து கொள்வாராகுக. ஆசிரியர் இவ்வாறனுள் கொடிநிலை, கத்தழி, வள்ளி என்ற மூன்றனையும் ஒரு கூறாக உடன்படுத்தல்,

“வடுகீங்கு சிறப்பின் முதலன முன்றும்”

(தொல். புறத். 33)

என்று அவர் சூத்திரஞ் செய்தவாற்றான் எளிதிலுணரலாகும். “முதலன முன்று” என்பதற்கு முற்கூறப்பட்ட மூன்றென்றே நச்சினுர்க்கினியர் உரைகூறிச் செல்லுதல் காண்க. மேற்கூறிய ஆறனுள்ளும் இக்கொடிநிலை முதலிய மூன்றும் முதலனவாகக் கருதப்படாவாயின் முற்கூறப்பட்ட மூன்றென்று கூறுதல் பொருந்தாமை காண்க.

இனி, நச்சினுர்க்கினியர் குறிப்பு என்பது அறம் பொருள் இன்பம் பற்றி முன்னோர் கூறிய குறிப்புப் பொருள் என்பர். கொடிநிலை, கத்தழி, வள்ளி என்ற மூன்றும் “அத்தேவரைப் போல் ஒருவழிப் பிறக்கும் பிறப்பில்லாத நேய்வங்கள்” என்று கொண்டு கொடிநிலை வெஞ்சுடர் மண்டிலமெனவும், கத்தழி ஒரு பற்றுக் கோடின்றி அருவாகித் தானே நிற்குந் தத்துவங் கடத்த பொருள் எனவும், வள்ளி தண்கதிர் மண்டிலம் எனவும் உரை கூறிப் போத்தார். அவர் தேவருள் ஆண் தெய்வமேயன்றிப் பெண் தெய்வமும் கொடிநிலை கத்தழி வள்ளி யென்புழியடங்கு மென்று கொண்டு திங்கள் பெண்டன்மையுடைமை காட்டுவர். நச்சினுர்க்கினியர் கூறிய உரைகொண்டு ஆராயுமிடத்து அறுவகை என்றது முனிவர் முதல் உலகீராக அவர் கூறிய ஆறேயா மென்றும் ஆண்டு அறுவகையுள் அடங்காத அக்கொடிநிலை முதலிய மூன்றும் அவ்வறுவகையுட் சொல்லப்படாதனவாய் வேறேயா மென்றுங் கொள்ளக்கிடப்பது நன்கு தெளியலாம். இங்ஙனமாயின் “கொடிநிலை” என்ற சூத்திரத்து (புறத். 33) “முதலன முன்றும்” (முற்கூறப்பட்ட மூன்றும்) என்று கூறியதனோடு முரணுதல் காணலாம். இவர் கொடிநிலை முதலிய மூன்றிற்கும் முன்னோர் யாருங் கொள்ளாத பொருள்களை உரை

யாகக் கொள்ளுதலும் ஈண்டைக்கு நினைக்கத்தரும். “கொடிநிலை” என்ற குத்திராந்துள் “வடுவறுசிறப்பின் முதலன மூன்றும், கடவுள் வாழ்த்தொடு கண்ணியவருமே” என்றதனால் இவை கடவுள் வாழ்த்தொடு கருதிச்சாரவைத்து வருதலல்லது கடவுட் பெயராகாமை நன்குணரலாகும். கடவுள் வாழ்த்தொடு என்புழி ஓடு கடவுள் வாழ்த்தின் உயர்பு குறித்து வந்ததாதலின் இவை அக்கடவுளோடு ஒத்ததன்மையன ஆகாமை உய்த்துணரலாகும். “முதலன மூன்றும்” என்றது தோல்காப்பியனார்க்கு முந்து நூலில் இக்கொடிநிலை முதலிய மூன்றும் ஆறனுள் முதற்கண் வைத்திருத்தலைக் குறிப்பது போலும். நச்சினார்க்கினியர் கந்தழி (கந்து + அழி) என்பதற்குப் பற்றுக்கோடு அழிந்ததென்று கருதிக்கொண்டு தத்துவங்கடந்த பொருள் என்று உரை கூறின ராவர். பிறர் வள்ளி என்பதற்கு வெறியாடல் என்றது தம் மனத்திற் கருதிக்கொண்டதைப் புகுவீத்ததாகக் கொள்வதன்றி ஆசிரியர் கருத்தெனத் துணிதற்கில்லை. “வாடா வள்ளி” (புறத். 5) என்ற விடத்தும் “வேலன் வெறியாட்டயர்ந்த காந்தள்” (புறத். 5) என்ற விடத்தும் வெறியாடல் கூறி யொழிந்தமையால் ஈண்டுங் கூறுவது ஆசிரியர் கருத்தன்மையுணரலாம். * கந்தழி என்பதற்குச் சோவரணமழித்த மாயோன் விறலாகக் காட்டி உழிஞையுட் கந்தழியை வைத்து அவ்வாறே கூறியொழிந்தமையாற் பொருந்தாமை காண்க. இரு முறை சோவரணமழித்தலைக் கூறவேண்டிய ஏது இல்லையென்று தெளியலாம். தோல்காப்பியனார் படிமை வழிபாடு உடன்படலால் அப்படிமைகள் உள்ள கோயிலின் முன்றிலில் நாட்டப்பெற்ற கொடிக்கம்பத்தையும் அக்கம்பத்தின் தலையில் அவ்வத் தெய்வங்கட்கியைந்த ஊர்திகளைக் கிழியின் எழுதிய கொடியையும் அக்கம்பத்தோடு அக்கொடியைப் பிணிக்குங் கயிளுகிய வல்லியையுமே இம்மூன்றும் முறையே குறிப்பன எவ்வும், இவற்றை வாழ்த்தலும் அவ்வமரர்கண் முடிவதேயாமென்றும், இங்ஙனம் வாழ்த்தல் கடவுள் வாழ்த்தொடு கருதிவருமென்றுத் துணிவதே இயைபுடைத்தாகும். கொடிநிலை — கொடிக்கம்பம்,

பிற்காலத்து ஆசாட்சிபாளர் கந்தழி என்பது வேள்வி யூபத்தானிற் சுற்றிய வைக்கோற்புரியென்று கொண்டு ஓடப்படுவர். “பகடி அழிநின்றோது” என்புழி அழி வைக்கோற்கு உத்தது.

“கம்பிலிக் கொடிக்கம்ப ஈட்டதும்”

எனச் சோழர் மெய்க்கீர்த்தியில் வருதலானும், கோயில்தோறு முள்ள கொடிக்கம்பங்களானும், ஆண்டுப் பல்லோருஞ் சென்று வழிபடுதலானும் உண்மை உண்டலாம். கந்தழி என்பது கந்தளி என்னும் வடசொற்கண் ளகரம் முகரமாகத் திரிந்ததாகும். பிரவாளம் பவளம், பவழம் என்பது போலக் கொள்க. கந்தளி அம் மொழியிற் கொடிக்குப் பெயராதல் கேட்டுணர்ந்து கொள்க. வல்லி வள்ளியென மருவி வழங்குவது தெரிந்தது. கொடியேற்றம், கொடியிறக்கம் என்பன இரண்டும் கோயில் விழவுகளின் முதலினு முடிவினும் நிகழ்தலால் இவற்றின் சிறப்பு நன்கு தெளியலாம். “வடு நீங்கு சிறப்பின் மூன்றும்” என இவற்றைக் கூறுதலானும் இவற்றின் உயர்த்தி நன்கு அறியலாகும்.

இச்சூத்திரங்களின் கருத்தோடொத்துத் தெய்வத்திற்கு உறைவிடமாகப் படை வீடுகள் கூறப்படுதலும் அத்தெய்வத்தின் கண் ஆற்றுப் படுத்தலும் அதனைப் பரவலும் புகழ்தலுமேயல்லாமல் “ஒங்கிய -விறற் கொடிவாழிய” (திரு முருகு. 38, 39) எனக் கொடி முதலியன வாழ்த்தப்படுதலும் பிறவும் திருமுருகாற்றுப் படையுட் காணலாம். “புள்ளணி நீள்கொடி புணர்நிலை” (சிலப். 11—136) என்பதுங் காண்க. கொடிக்கம்பத்திற்கெய்வம் நிலை கொள்ளுதல் கந்திற் பாவையைப்பற்றி மணிமேகலை கூறுமாற்றால் உணர்ந்துகொள்க. பட்டினப்பாலையுள்,

“விழவரு வியலாவணத்து

மையறு சிறப்பிற் றெய்வஞ் சேர்த்திய

மலர்ணி வாயிற் பலர்நொடி நோடியும்”

(158—160)

என வருதலானும் இதனுண்மையுணர்க. தமிழ் நாட்டிலே பல்லூர்களிலும் இக்காலத்தும் ஒரு கம்பத்தை ஈட்டுப் பெருஞ்சோறு படைத்துத் தெய்வம் வாழ்த்திப் பாத்துண்பது “கம்பசேவை” என்னும் பெயரான் நிகழ்தல் காணலாம்.

“கல்கெழு கடவுள் கந்தங் கைவிடப்,

பல்கண் மாறிய பாழ்படு பொதியில்”

(புறம். 52)

என்பதனுட் பொதியில்களிலும் கம்பங்களிற் றெய்வ வாழ்பாடு நிகழ்த்தது தெளியலாம். பட்டினப்பாலையுள், “பலர் நொழு

வம்பலர் சேக்குங் கந்துடைப் பொதியில்”, என வருவதையும் ஈண்டைக் கேற்ப ரோக்குக. நச்சினூர்க்கினியர் ஈண்டிக் கந்து—தெய்வம் உறையும் தறி என்றது காண்க. இக்கந்து இன்னதென்பது பின்னே “பருடிலே கெடுத்துண்” என்பதனாலும் உணரலாம்.

இனி ஒரு சாரார் * வள்ளுவர் கடவுள் வாழ்த்தொடு பாயிரத் துக் கூறியன கொண்டு கொடியிலே வாண்கிறப்பென்றும், கந்தழி ரீத்தார் பெருமை என்றும் வள்ளி அறன்வலியுறுத்தல் என்றுங் கூறுவர் (பொருளதிகார ஆராய்ச்சி, பக். 116—7). இவற்றில் ஏற்பன கொள்க. இத்துணையுங் கூறியவாற்றான் தொல்காப்பிய னார் வேத வழக்கொடு பட்டவர் என்பது ஒருதலை.

இனித் தொல்காப்பியனாரைப் பனம்பாரனார் “பல்புகழ் ிறுத்தபடிமையோன்” என்று கூறியதுகொண்டு படிமை என்பது ஐன சமயத்தினுந் தவவொழுக்கிற்குப் பெயராதல் கண்டு அச்சொல்லானே தொல்காப்பியனார் ஐன சமயத்தவவொழுக் கம் பூண்டவரென்று துணிந்தாரும் உண்டு. † மிகவும் பழைய சங்கநூலாகிய பதிற்றுப்பத்து எட்டாம் பத்துள் தகரேறிந்த பெருஞ்சேரலிரும்பொறையை அரிசில் கிழார் பாடிய,

“கேள்வி கேட்டுப் படிவ மொடியாது” என்னும் பாட்டில்

“வேள்வி வேட்டனை யுயர்ந்தோ ருவப்ப” என்றதன்பின்

“அன்னவை மருண்டனெ னல்லே னின்வயின்
முழுதுணர்ந் தொழுக்கு நரைமூ தாளனை
வண்மையு மாண்பும் வளனு மெச்சமும்
தெய்வமும் யாவதுந் தவமுடை யோர்க்கென
வேறுபடு நனந்தலைப் பெயரக்
கூறினை பெருமரின் படிமை யானே”

என வருவதில் இப்படிமை என்னுஞ் சொல் தவவொழுக் கத்திற்கு வழங்கப்பட்டிருத்தல் காணலாம். இதன் பழைய உரைகாரரும்,

* பூமாத் தாண்டிப் பண்டிதர் மு. இராமையங்கார்.

† செந்தமிழ் (Vol. 18) பக்கம் 337.

“செருப்புகள் முன்பு,

வேட்டனை யென்றும் பெற்றனை யென்றும் நீ செய்த யாகங்களாகிய அன்னவையிற்றிற்கு யான் மருண்டேனல்லேன் ; நீனை நல்வழி யொழுதுவித்து நின்ற நரை மூதாளனை நின் படிமையானே இல்லறவொழுக்கினை யொழித்துத் துறவறவொழுக்கிலே செல்ல ஒழுதுவித்தனை ; அவ்வாறு செய்வித்த நின் பேரொழுக்கத்தினையும் பேரறிவினையும் தெரிந்து யான் மருண்டேனென வியை முடிவு செய்க” எனக் கூறினர்.

இவற்றைப் பெருஞ்சேரலிரும் பொறை யாகங்கள் பல செய்தவன் என்றும் தன் படிமையாற்றன்னை ஒழுதுவித்து நின்ற நரை மூதாளனாகிய புரோகிதனைத் துறவறத்திலே செல்ல ஒழுதுவித்தவன் என்றும் அவ்வாறு செய்தல் தன் தவவொழுக்கினாலென்றுங் கூறுதல் காணலாம். மூலத்திலும் எல்லாந் தவமுடையோர்க்காமென்று நரை மூதாளனை “நின் படிமையாற் பெயரக் கூறினை” எனக் கூறுதல் காண்க. படிமை என்பது ஒழுக்கத்திற்குப் பெயராய் வருதல் “பண்டை மகளிர் படிமையிற் பிழையாது” (பெருங், 42, கங்கை நீராடியது) என்னும் பெருங்கதையாலுமறியலாம்.

இதனால் வேதவழக்கொடுபட்ட தவவொழுக்கமே படிமை என்பதற்குப் பொருளாதல் நன்கு காணலாம். பாயிரத்துள் “பல்புகழ் நிறுத்த படிமையோன்” என்பதன்கண் படிமையும் “கூறினை பெரும நின் படிமையானே” என்பதன்கணுள்ள படிமையும் ஒன்றாதல் எளிதிற்றுணியலாகும்.

இனி உலகத்துயிர்த் தொகுதிகளைப் பொறியுணர்வுபற்றி ஓரறிவுயிர் முதலாக ஐயறிவுயிரிதுதியாகப் பகுப்பது ஐனை நான் மரபென்றும் அவ்வாறு கூறும் நூலெல்லாம் ஐனைமதக் கோட்பாடுடையனவென்றும் துணிவாருமுண்டு. இவ்வாறு தங்கொள்கைக்கிணங்கக் கூறிபவர் ஐனை சமயத்தவராகிய பவணந்தியாரென்பது அவர் நன்னூலால் அறியக்கிடப்பது. அவர் மக்களை ஐயறிவுடையராகக் கூறுதல்,

“வானவர் மக்க ணரகர் விலங்குபுள்

ஆதிசெலி யறிவோ டையறிவுயிரே” (நன், உரியியல். 8)

என்பதனால் அறியலாம். பவணந்தியார் இச்சூத்திரத்துள் வானவர், நரகர், விலங்கு, புள் முதலியனவும் ஐயறிவுயிரென்று மக்களுக்கொப்பக் கூறுதலாகிய இக்கொள்கை,

“மாவு மாக்களு மையறி வினவே” (மரபி. 32)

“மக்க டாமே யாறறி வுயிரே” (மரபி. 33)

என்ற தொல்காப்பியனார் மதத்திற்கிணங்காமை காணலாம். நன்னூற்கு உரையிட்ட மயிலை நாதரும் “அவர் (தொல்காப்பியனார்) ஆறறிவுயிரும் ஒன்றுண்டென்றாலோ வெனின் அவர் மனத்தையும் ஒரு பொறியாக்கி, அதனை உணரு மக்களையும் விலங்கினுள் ஒரு சாரணவற்றையும் ஆறறிவுயிரென்றார். இவர் (பவணந்தியார்) அம்மனக் காரிய மிகுதிக் குறைவாலுள்ள வாசியல்லது அஃ தெல்லாவுயிர்க்கும் உண்டென்பார் மதம்பற்றி இவ்வாறு சொன்னாரென்க”

எனத் தொல்காப்பியனார் மதத்தையும் வேறுபடுத்துக் கூறுதல் காணலாம். மனத்தொடு கூட்டிப் பொறி ஆறென்றல் வைதிக மதமே யென்பது,

“மனவ்வுஷா ிந்திரியாணி” (மனத்தொடு இந்திரியங்கள் ஆறு) என ஸ்ரீ கீதையிலும், (15, 7)

“ஐஹமே புருஷேப்ராணா : ஆத்மை காதஸ” (சீவனிடத்தில் இந்திரியங்கள் பத்து : மனம் பதினென்றாகும்)

என வேதத்திலும் வருதலான் நன்கறியலாம். இவற்றால் இவர் வேத வழக்கொடுபட்டாராதல் காண்க. இத்தொல்காப்பியனார் கொள்கைக்கிணங்கவே வள்ளுவனாரும்,

“கொலை வினையராகிய மாக்கள்” (329) எனவும்,

“வாயுணர்வின் மாக்கள்” (420) எனவும்,

“அறிவறிந்த மக்கள்” (61) எனவும்,

“விலங்கொடு மக்களனையர்” (410) எனவும்,

“மக்களே போல்வர் கயவர்” (1071) எனவும் மாந்தரை ஐயறிவுபற்றியும் ஆறறிவுபற்றியும் வேறுபடவைத்தது காணலாம்.

தொல்காப்பியங் கூறும் நூல் வகைமை

தொல்காப்பியனார், நூலிற்கும் வழக்கிற்கும் இன்றியமையாத சொற்களின் ஒலி உறுப்புக்களை எழுத்தென்று பெயரிட்டு அவற்றைப் பிறப்பானும் அளவானும் தனியே இயங்குதலானும் இயக்கப்படுதலானும், ஒலியின் வன்மைமென்மை, சமநிலைகளானும் பலதிறப்பித்தி அவற்றின் உண்மை நிலைகண்டு விளக்கிய இயல்கள் நூன்மாபென்றும், மொழிமாபென்றும், பிறப்பியல் என்றும் பெயர் பெறும். நூல் மொழியையின்றி அமையாமையானும், மொழி எழுத்தை யின்றியமையாமையானும், இவை ஒருவர் ஆக்கியன ஆகாது இந்நாட்டி வழங்கிய மரபு வழிப்பட்ட இலக்கணத்தை உடையன என்றற்கு நூன்மரபு, மொழி மரபு என்று பெயரிட்டு ஆண்டார் என்க. இவ்வாறே மரபு கூறுமிடமெல்லாம் இவர்க்கு இதுவே கருத்தாதல் உணர்க. இவர்க்கு வழக்கினுஞ் செய்யுளையே தங்கருத்திற்கொண்டு அதற்குப் பண்டைத் தமிழர் வழங்கிய இலக்கண வரம்பினைத் தம் நுண்ணறி வாற்கண்டு, அப்பழைய செய்யுள் வழக்கு நெறி இகவாமை கருதித் காக்கின்றாராதலின் அக்கொள்கை புலப்படப் பல்லிடத்துத் தங்குந்நூற் கூறுது “என்மனார் புலவர்” என்பதுபோல முன்னோரை எடுத்துக் கூறுதல் இவர்க்கு வழக்காகும். இவர்க்கு முன்னிருந்த பெருத்தமிழ்ப் புலவர் பலரும் விழுமிய பொருளோடு ஓசை இன்பத்தையும் முதன்மையாகக் கருதித் தஞ் செய்யுளை ஆக்கியதனைத் தம் நுண்ணிய செவிப் புலனாற் றண்டு, அவற்றின் மாத்திரைகளை அவ்வவ்விட நோக்கி அனந்து, எழுத்துக்களின் ஒலி இன்ன இன்ன அளவிற்கெனப் பகுத்தோதுதல் காணலாம். எழுத்துக்கள் தம் மாத்திரையினவின் நிலைங் குறைதலுஞ் செய்யுட்கண் இன்னோசைபற்றி வேண்டப்படுதல் அல்லாமல் இவர் காலத்துக்கு முன்னே சில சொற்களின் முதல் இடை கடைகளிலும், சில சொற்றொடர்களிலும் இயல்பாகவே சிற்சில எழுத்துக்கள் தம் அளவிற்கு குறைந்து வழங்கப்பட்டனவென்று இவர் குறிப்பது காணலாம். இவர் இகர, உகர, ஐகர, ஔகர

ஆய்த மகரக் குறுக்கங்கள் நோக்கிக் கண்டுகொள்க. இங்ஙனம் ஒலியை நீட்டலங் குறைத்தலும் வேண்டிய நிலை ஒரு தாய் மொழிக்கு உளதென்று இலக்கணங் கூறப்படுன், அத்தாய் மொழி நுணுகிய செவிப்புலனும் தெளிவாய் இசைக்கும் வாய் வன்மையு முடையரார் பேசப்பட்டதுங் கேட்கப்பட்டதுங் தெளியலாம். முந்தை என்னுஞ் சொல்லினும் நுந்தை என்னுஞ் சொல்லினும் உள்ள உகரம் முன்னது முற்றுகரமாகவும், பின்னது குற்றுகர மாகவுமிருக்குமென்று இவ்வெழுத்திலக்கண வரையறையார் றெளியலாம். இதன் வேற்றுமை ஒலிக்கு மரபு முறைநோக்கி அறிதல் அல்லது வேறு வகையான் உணரல் ஆகாமையின் “மாத் திரை, நுண்ணிதி னுணர்ந்தோர் கண்டவாறே” என்றார். (தூன்மரபு. 7). முற்றுகரத்திற்கு இதழ் குவிதலங் குற்றுகரத் திற்கு இதழ் அவ்வளவு குவியாமையும் அக்கால வழக்கிற் கண் டெணர்ந்தனவாம்.

இவ்வாறு உயிர்,

“அளபிறந் துயிர்த்தலும் ஒற்றிசை நீடலு
முளவென மொழிப லிசையொடு சிவணிய
நரம்பின் மறைய வென்மனார் புலவர்”

(தொல். எழுத். 33)

என்பதனால் யாழ் மறை தழுவிய ஒசை இன்பமே பயக்கத் தமிழர் செய்யுளை நடத்தியது புலனாகும். பிறப்பியலுள் இவர் கூறுவன பலவும் வடமொழியில் வேதத்திற்குக் கூறிய நிருத்தத்தையும் பிராதி சாக்கியங்களையும் ஒத்தனவென்று கூறுப. ஒத்த ஒலிகள் ஒரே வகைப் பிறப்புடைய மக்கள்பாற்றோன்றுமிடத்துப் பிறப்பு முறை ஒப்பதேயாம் என்க. “அளவிற்கோட லந்தணர் மறைத்தே” (தொல். எழுத். 102) என்பதனால் இவர் எழுத்துப் புறத்தே போந்த பின் உள்ள இயல்பாகிய அளவையும், ஒலிக் குறுக்கத்தையு ம், ஒலி நீட்டத்தையுமன்றி வெளியில் ஒலிக்கப்படாது உள்ளே மூலாதாரத்தினின்று எழுதற்குரிய, மத்திரவெழுத்துக்கட்கும் அளபறிந்து துணிந்துள்ளனர் என்பது தெளியலாம். வடநூலார் வாக்கிற்கு வருதற்கு முற்பட்ட எழுத்தொலிகளைப் பரா, பர்யந்தி, மத்யமை, வைகரீ எனப் பெயரிட்டு மொத்திரை கூறுவர். இந்நூலாசிரியர்,

“நிறைமொழி மாந்த ராணையிற் கிளந்த
மறைமொழி தானே மந்திர மென்ப” (செய்யுளி. 178)

என்பதனாற்றமிழ் மந்திரம் உடன்படுதல் காண்க.

“பீடுகெழு நங்கை பெரும்பெய ரேத்தி,
வாடா மாமலர் மாரி பெய்தாங்
கமரர்க் கரசன் தமர்வத் தேத்த”

என்னுஞ் சிலப்பதிகாரக் கட்டுரைக் காதைக் கண் “இவன் பெயரைச் சொல்லி மலரைத் தூவி ஏத்தினார், இவன் பெயர் மந்திரோத்திர யாதலால்” என அரும்பதவுரையாசிரியர் கூறுமாற்றான் இவ்வுண்மை ஒருவாறு துணியலாம்.

“செந்தமிழே தீர்க்க சுவாகா”

என்ற நக்கிரர் திருவாக்கை இதற்குக் காட்டலும் உண்டு. தமிழிற் புட்கரனார் செய்த “மந்திர நூல்” ஒன்றுண்டென்பது,

“வச்சிரம் வாவி நிறைமதி முக்கோண
நெற்றினேர் வாங்கல்வி யங்கறுத்தல்
உட்சக் கரவட்டத் துட்புள்ளி யென்பதே
புட்கரனார் கண்ட புணர்ப்பு”

(யாப். வீருத். மேற். பக். 352)

என்பதனால் அறியலாம். மந்திரத்தை வாய்மொழி யென்பது தமிழ் வழக்கு. இத்தொல்காப்பியனுக்கு முன்னரே செய்யுட்களும் அவற்றினிலக்கணங்களும் நன்னிலையில் வளர்ந்து இத்தமிழ் நாட்டுப் பரந்து சிறந்தன என்பதற்குப் பல சான்றுகள் இவா் நூலுள்ளே ஆங்காங்கிருத்தல் காணலாம்.

“பாட்டுரை நூலே வாய்மொழி பிசியே
யங்கத முதசொலோ டவ்வேழ் நிலத்தும்
வண்புகழ் மூவர் தண்பொழில் வரைப்பி
னாற்பெய ரெல்ல யகத்தவர் வழங்கும்
யாப்பின் வாய் தென்மனார் புலவர்”

(செய்யுளி. கு. 79)

என்பதன்கட் டமிழ்காட்டவர் வழங்கும் யாப்பின் வழியது என்றால் இவர்க்கு முன்னரே நூல் யாப்பு நிரம்புதல் உண்டலாம்.

இந்த யாப்பின் வகையுட்டலை சிறந்து விளங்கும் வெண்பா என்பதன் தலை யமைப்பை நோக்குங்கால், இஃது எத்துணையோ காலம் செய்யுள் வழக்குப் பல்லாற்றானும் இந்நாட்டு வளர்ந்ததன் பயன் என்று ஒருவர் துணிந்து கூறலாம். உலகத்தில் உயர்ந்தனவென்று கருதப்படும் பல மொழிகளினுங் காணப்படாத சீரொடுசீர் சேர்தற் கட்டலை யமைத்துக்கொண்ட இவ்வெண்பா வியல்பு பல தேயச் செய்யுளினும் பயின்ற ஒருவர்க்கு வியப்பை விளையாதிராது. இதனால், தோல்காப்பியர் முதலியோர் புதிதாகக் கட்டியுரைத்தது இவ்யாப்பு ஆகாமையும், இஃது இந்நாட்டுத் தமிழ் வளர்ச்சியின் உண்டாதலும் அறியலாம். இவ்வாறே அகவல், கலி, வஞ்சி என்பனவுங் கொள்க. இவையெல்லாம் ஒசை வேற்றுமைபற்றியே பகுக்கப்பட்டனவென்பது செப்பல். அகவல், துள்ளல், தூங்கல் என இந்நாற்பாவுக்கும் ஒசை கூறுதலான் உணரலாம். இதுவுந் தமிழர் இசை வன்மையையே குறிக்குமென்க. இவ்வோசை அடி முழுவதும் ஒருங்கு தழுவி நடக்கச் செய்வதே செய்யுள் என்பது கருத்தாகக் கொள்க. அழைத்துக் கூறுது ஒருவர் கொருவர் இயல்பு வகையான் ஒரு பொருண்மையைக் கட்டுரைக்குங்கால் எழுந்த ஒசை செப்பலோசை எனப்படும். ஒருவன் கேட்ப அவற்கு ஒன்று செப்பிக் கூறல்போலாகும். தாம் கருதிய வாறெல்லாம் அழைத்துக் கூறல் அகவல் ஒசை என்ப. அகவல் அழைத்தல். இவ்வகவல் ஒசை களம்பாடி பொருநர் கண்ணும், கட்டுங்கழங்கும் இட்டுரைப்பார் கண்ணும், தம்மின் உறழ்ந்துரைப்பார் கண்ணும், பூசல் இசைப்பார் கண்ணுங் கேட்கப்படும் என்ப. ஒழுகு நடைத்தின்றி இடையிடை யுயர்ந்து வரும் ஒசை கலிக் குரிய துள்ளலோசையாகும். ஒசை அற்றுவராது ஒரேபடியாகச் சீர்தொழந் தூங்கப்படும் ஒசை வஞ்சிக்குரிய தூங்கலோசையாம். இவ்வோசை வேறுபாடுகளும் அவற்றிற்குரிய பெயர்களும் இவ்வாசிரியர் ஆக்கிக்கொண்டனவல்லாமை புலங்கொள்க. இவ்வாறே இச்செய்யுள் உறுப்புப் பெயர்களும் இவர் ஆக்கியனவல்ல என்று கொள்க. குட்டம், எருத்து, தரவு, தாழிசை, - அடக்கியல், போக்கு, வைப்பு முதலிய பெயர்களை நோக்கிக் கொள்க. இச்செய்யுளால் ஆகிய நூற்றொகைகள் பல துறையினும் இந்நாட்டு இவர்க்கு முந்தியே உண்மை இவர் கூறும் நூற்பெயர்களானறியத்தகும். தனியே வருவது தனி நிலைச் செய்யுள் எனவும், பல தொடர்ந்து வருவது தொடர் நிலைச் செய்யுள் எனவுங் கூறுவர்

தனி நிலைச் செய்யுளால் திருமுருகாற்றுப்படை முதலியன போலும் எனவும், தொடர் நிலைச் செய்யுள் வேறு வேறாக வந்து ஒரு தொகுதிப்பட்டுத் தொகை நிலைச் செய்யுளாதற்குரிய எட்டுத் தொகையிற் பாடல் போல்வன எனவும் இரு வகைப்படும். இதன் உண்மையைச் “செய்யுண் மொழியால்” (தொல். செய்யுளி. 236) என்ற சூத்திரவுரையில் நச்சினூர்க்கினியர் “அவை வேறு வேறாக வந்து ஈண்டிய தொகை நிலைச் செய்யுள் என்றுணர்க.” “அவை நெடுந்தொகை முதலிய தொகை எட்டுமாம்” எனக் கூறியது கொண்டுணர்க. இவற்றால், பத்துப்பாட்டு தனி நிலைச் செய்யுட் தொகை எனவும் நெடுந்தொகை முதலியன எட்டும் தொகை நிலைச் செய்யுட்தொகை எனவும் வகுத்துக்கொண்டது காலமாகும்.

இனி அறம், பொருள், இன்பம் என்னுமிவற்றுள் ஒன்று பற்றியும், பல பற்றியும் வெண்பா என்னும் ஒரு பாவகையிற் பலர் செய்த நூல்கள் பதினெண்ணீழ்க்கணக்கெனத் தொகுக்கப் படுதல் காண்க. இங்குக் குறித்த முப்பத்தாறு நூல்களுட் சிற் சில செய்யுட்களல்லது மற்றெல்லாம் இத்தொல்காப்பியனுக்குப் பித்தியனவேயாம். இதனால் இவ்வாசிரியர் கூறும் இலக்கண மெல்லாம் இவர் தமக்கு முந்திய இலக்கியங்களைக் கொண்டு கூறியனவன்றி வேறாகா.

“சிலத்தொடு முந்துநூல் கண்டு”

எனப் பாயிரத்துட் கூறியதல்லாமல் இவர்,

“இன்றி யென்னும் வினை.....

தொன்றியன் மருங்கிற் செய்யுளுருரித்தே”

(உயிர்மயங். 35)

“ஒளகா விறுதி.....செவ்வீதென்ப

சிறந்தீரோரே”

(உயிர்மயங். 93)

“முன்னென் கிளவி முன்னர்த் தோன்று

மில்லென் கிளவிமிசை நகர மொற்ற

றேல்லி பன் மருங்கின் மரோய மரபே”

(புள்ளிமயங். 60)

“ வழங்கியன் மருங்கி னுணர்ந்தன ரொழுக்க
 னன்மதி காட்டத் தேன்மனார் புலவர் ”
 (குற்றியல்காரப். 78)

“ பிண்டப் பெயரு மாயிய நிரியா
 பண்டியன் மருங்கின் மரீஇய மரபே ”
 (வேற்றுமை மயங். 7)

“ இதுதன திதுவிற் நென்னுங் கிளவியு
 மதனைக் கொள்ளும் பொருள்வயி னானு

 தோன்னெறி மரபின தோன்ற லாதே ” (சுை. 27)

“ அளவு நிறையு மவற்றொடு கொள்வழி
 யுளவென மொழிப வுணர்ந்தீசி னேரே ” (சுை. 34)

“ இடை நிலைப் பாட்டே,
 தரவகப்பட்ட மரபின வெஃப ”
 (தொல். செய்யுளி. 134)

“ பாநிலை வகையே கொச்சகக் கலியென
 நூளலில் புலவர் நுவன்றறைந் தனரே ” (சுை. 155)

“ மூன்றுறுப் படக்கிய தன்மைத் தாயிற்
 நேர்ந்துமொழிப் புலவரது பிண்ட மெஃப ”
 (சுை. 172)

“ காமப் புணர்ச்சியு மிடந்தலைப் பாடும்

 மறையென மொழிதன் மறையோ டாதே ” (சுை. 186)

“ பாணன் கூத்தன் விறலி பரத்தை

 தோன்னெறி மரபிற் கற்பிற் குரியர் ” (சுை. 190)

“ அகன்றுபொருள் கிடப்பினு மணுகிய நிலையினு

 மாட்டென மொழிப பாட்டியல் வழக்கின் ”
 (சுை. 210)

“ இழுமென் மொழியான் விழுமியது நுவலினும்

 தோலென மொழிப தோன்னெறிப் புலவர் ”

“சேரி மொழியாற் செவ்விதற் கிளந்து

.....

புலனைன மொழிப் புனனுனர்த்நோரே”

(தொல். செய்யுளி. 241)

“ஒன்றறி வதுவே யுற்றறி வதுவே

.....

ஆறறி வதுவே யவற்றொடு மனனே

நேரிதி னுனர்த்நோர் நேறிப்படுத் தினரே”

(தொல். மரபி. 27)

“குரங்கி னேற்றினைக் கடுவ நென்றலும்

.....

முடிய வந்த வவ்வழக் குண்மையிற்

கடிய லாகா கடனறிந் தோர்க்கே”

(ஐ. 68)

“மரபுநிலை திரியா மாட்சிய வாகி

.....

முதலும் வழியுமென நுநலிய நேறியின”

(தொல். மரபி. 93)

“ஒத்த சூத்திர முரைப்பிற்.....

.....

துலனை மொழிப் நுணங்குமொழிப் புலவர்”

(ஐ. 98)

“மறுதலைக் கடாஅ மாற்றமு.....

.....

துணிவொடு நின்ற லென்மறுர் புலவர்”

(ஐ. 104)

“ஒத்த காட்சி புத்திவகை.....

.....

துணித்தரு புலவர் கூறிய துலே”

(ஐ. 110)

“தொழிற் பெயர்.....

.....என்மனார் வயங்கியோரே”

(விளிமரபு. 22)

“சொல்லெனப்படுப.....

.....அறித்திசினோரே”

(பெயரியல். 4)

“செயப்படு பொருளை.....

.....வழக்கியன் மரபே”

(வினையியல். 47)

- “முதல் கருவிரிப் பொருள்.....
.....
பாடலுட் பயின்றவை நாடுங் காலை” (அகத்திணை. 3)
- “முதலெனப் படுவது.....
.....இயல்புணர்ந்தோரே” (ஐ. 4)
- “மாயோன் மேய.....
.....
சொல்லிய ழறையாற் சொல்லவும் படுமே”
(அகத்திணை. 5)
- “திணைமயக்குறுதலும்.....
.....
புலனன் துணர்ந்த புலமை யோரே” (ஐ. 12)
- “வெறியறி சிறப்பின்.....
.....
சொல்லப் பட்ட வேழுன்று துறைத்தே”
(ஐ. புறத். 5)
- “முழு முத லரணம்.....
அனைநேறி மரபிற் றுது மேள்ப” (ஐ. 10)
- “மாத்திரை யெழுத்தியல்.....
.....
வல்விதிற் கூறி வகுத்துரைத் தனரே”
(தொல். செய்யுளி. 1)
- “ஆங்கனம் விரிப்பின்.....
பாங்குற புணர்ந்தோர் பன்னுங் காலை” (ஐ. 51)
- “இடையும் வரையார் தொடையுனர் வோரே”
(ஐ. 69)
- “நிரையவ ணிற்பி.....
.....வாய்மொழிப் புலவர்” (ஐ. 75)
- “எழுத்து முதலா.....
.....
யாப்பென மொழிப யாப்பறி புலவர்” (ஐ. 78)

“நாற்பெய ரெல்லே யகத்தவர் வழங்கும்
யாப்பின் வழிய தென்மனார் புலவர்”

(தொல். செய்யுளி. 79)

“ஒரு சீரிடையிட் டெதுகை.....
.....புலவ ராதே”

(சுை. 98)

“சொல்லிய தொடையொடு.....
.....

சொல்லியற் புலவரது செந்தொடை யென்ப”

(சுை. 100)

“மெய் பெறு மரபிற்.....

.....உணர்ந்திகிளுரே”

(சுை. 101)

“அவையடக் கியலே

.....வழிமொழிந்தனரே”

(சுை. 113)

எனத் தொல்லாசிரியரை எடுத்தானுந் தொடர்களான் இவ்
வுண்மை உணரலாம். ஈண்டு எடுத்தாளப்பட்டார் பலராகார்
என்றும் இவர்க்கு முற்பட்ட அகத்தியனார் ஒருவரே ஆவரென்
றுங் கூறின் அது மேற்காட்டிய “தொன்னெறிப் புலவர்”
“தொன்று மொழிப் புலவர்” “நாற்பெயரெல்லே யகத்தவர்
வழங்கும் யாப்பு” “யாப்பறி புலவர்” “வழங்கியன் மருங்கி
னுணர்ந்தனர்”

எனவரும் இவர் கூற்றொடு முரணாதல் காண்க. இவ்வாறு
தொன்றியற் புலவரை இவர் உடன்படுத்தியையவே “தொன்
றியன்மருங்கிற் செய்யுள்” எனவும் “தொல்லியன் மருங்கின்
மரீஇய மரபு” எனவும், “பண்டியன் மருங்கின் மரீஇய
மரபு” எனவும், தொன்னெறி மரபிற் கற்பிற்குரியார்” எனவும்,
ஆங்காங்குக் கூறுதல் மேலெடுத்துக் காட்டியவற்றுட் கண்டு
கொள்க. இப்பண்டைப் புலவர் செய்த நூல் பல வுண்மை
“நுனித்தரு புலவர் கூறிய நூலே” “நூல்கவில் புலவர்
நுவன்றடைந்தனரே” “புலனன்குணர்ந்த புலமை யோரே”

“வல்லிதிற் கூறி வகுத்துரைத்தனரே”

“சேரிதி னுணர்ந்தோர் செறிப்பதித் தினரே”

“புலனுணர்ந்தோரே”

எனவரும் தொடர்கள் கோக்கி உய்த்துணர்ந்து கொள்க.

இந்நூல்கள்,

“தொகுத்தல் வகுத்த ரெகைவிரி மொழிபெயர்த்
ததற்பட யாத்தலோ டனேமர பினவே” (மரபி. 97)

என்பதனால் முதனூலும், தொகையும், விரியும், தொகை விரியும், மொழிபெயர்ப்புமாகிய வழிநூலுமாம் என்று துணியலாம். இவற்றுள்,

“வினையி லீங்கி விளங்கிய வறிவின்
முனைவன் கண்டது முதனூலாகும்” (மரபி. 94)

என்பதனால் வேதமும், தாமே தலைவர் ஆவாரும், அத்தலைவரை வழிபட்டுத் தலைவர் ஆயினாருஞ் செய்த நூல்களும் முதனூல் என்ப. தாமே தலைவர் ஆயினார் முற்காலத்துத் தமிழ் நூல் செய்திலர் என்பதும், தலைவர் வழிநின்ற தலைவராகிய அகத்தியர் செய்தது முதனூல் என்பதும் பேராசிரியர் கொள்கை. முந்து நூல் எனப்பட்டன தமிழில் முற்காலத்து இருந்து வீழ்ந்தன வென்று பிறர் கொள்வது கூறி “அது வேத வழக்கொடு மாறு கொள்வார் இக்காலத்துச் சொல்லினும் இறந்த காலத்துப் பிற பாசண்டிகளும் மூன்று வகைச் சங்கத்து நான்கு வருணத் தொடுபட்ட சான்றோருங் கூறார்” என்று பேராசிரியர் தங்கருத்து வெளிப்படுத்தும்.

“உயர்ந்தோர்க் குரிய வோத்தினுை” (அகத். 31)

என்னும் அகத்திணைச் சூத்திரத்து “வேதத்தினுற் பிறந்த வட நூல்களுந் தமிழ் நூல்களும் அந்தணர், அரசர், வணிகர், உயர்ந்த வேளாளர் இவர்க்குரிய” என்று நச்சினுர்க்கினியர் கூறி அவ் வேதத்தினடியாகத் தோன்றியன அகத்திய முதலாகிய தமிழ் நூல்களென்று வெளிப்படுத்தும். விளம்பி நாகனார் நான்மணிக் கடிகையுள்,

“தொன் மரபின் வேத.....பாட்டே” (52)

என்பதனும் தமிழில் வேதப்பொருள் பொருந்துவனவாகிய பாடல்கள் உளவென்று உடன்படுதல் காண்க. வழிநூல் இலக் கணங் கூறிய இடத்துத் தொகையும், வகையும், தொகைவிரியும் உடன்பட்டவாற்றாற் ரெகுத்தற்கு விரித்தநூலும், விரித்தற்குத் தொகுத்த நூலும், தொகுத்து விரித்தற்கு விரித்துத் தொகுத்த நூலும், முதனூல்களாய்த் தமிழிலிருந்தனவென்று

ஒருதலையாகத் துணியலாம். வழிதூலுண் மொழிபெயர்ப்பு உடன் பட்டவாற்றால் தமிழர் வடதூலில் வேத முதலியவற்றை முத னாலாகக் கொண்டு போற்றினர் என்பதும் நன்குணரலாகும். இதற்கிணங்கவே இத்தொல்காப்பியனார் நெறிகடைப் பிடித் தொழுகிய தெய்வப் புலமைத்திருவள்ளுவனாகும்,

“வேதப் பொருளை விரகால் விரித்துலகோ
ரோதத் தமிழா லுரைசெய்தார்”

(திருவன். மாலை, 42)

இதன் கண் “தமிழால் உரை செய்தார்” என்பதால் வேதம் தமிழல்லாத மொழியினால்தல் துணியலாம். இவ்வாறு வேதப் பொருள்கள் பல தமிழில் இத் தொல்காப்பியனார்க்கு முன் னரே மொழிபெயர்க்கப்பட்டுள்ளனவென்பது,

“உயிரினுஞ் சிறத்தன்று நாணே நாணினுஞ்
செய்தீர் காட்சிக் கற்புச்சிறத் தன்றெனத்
தொல்லோர் கிளவி புல்லிய நெஞ்சமொடு.”

(தொல். களவி, 22)

என்புழி உயிரினும் நாண் சிறத்தது; அந்நாணினுங் குற்றந்தீர்த்த கற்பினை நன்றென்று மனத்தாற் காணுதல் சிறத்தது என்பது தொல்லோர் கிளவியாகக் கூறியதனாலும், இதனையே ஆளுடை யடிகள்,

“தாயிற் சிறத்தன்று நாண்டைய லாருக்கக் நாண்டகை
[சால்
வேயிற் சிறத்தமென் றோளிதிண் கற்பின் விழுமிதன்றீங்
கோயிற் சிறத்துசிற் றம்பலத் தாடுமெங் கூத்தப்பிரான்
வாயிற் சிறத்த மதியிற் சிறத்த மதிதுதலே”

(திருக்கோவை. 104)

என்னுந் திருக்கோவையாரில் எடுத்தோதி இக்கொள்கைகள் கூத்தப்பிரான்வாயிற் சிறத்த தூலிற் (மதியின்) சிறத்தன என வெளிப்படுத்தலானும் இவ்வுண்மை உணரலாம். இன்னும், கற் பியலுள்,

“தந்தைய ரொப்பர் மக்களென் பதன
லத்தமில் சிறப்பின் மகப்பழித்து நெருங்கலும்”

(தொல். கற்பி. 6)

என்புழி “தந்தையரை யொப்பர் என்னும் வேதவிதிபற்றி முடிவில்லாத சிறப்பினையுடைய மகன்” என நச்சினூர்க்கினி யர் கூறுதலான் வேதக்கருத்துக்கள் தமிழிற் றென்றுதொட்டுப் பயின்றன என்பது துணியலாகும். இவற்றிற்கியையவே,

“உழக்குமறை நாலினு முயர்ந்துலக மோதும்
வழக்கினு மதிக்கவினி னும்மரபி னாடி
நிழற்பொலி கணிச்சிமணி நெற்றியுமிழ் செங்கட்
டழற்புரை சுடர்க்கடவு டத்தமிழ் தந்தான்”

(கம்பரா. அகத்தியப். 41)

எனக் கம்பநாடர் கூறுதல் காணலாம்.

இனி இவர் குறித்த வழிநூல்களை ஆராயுமிடத்து அவற் றின் பெயர்கள் உணரப்படாவாயினும், அவை இன்ன இன்ன வகைமைய என்று துணிதற்கு ஏற்ற கூற்றுக்கள் இவர் சூத்திரங் களுள் ஆங்காங்குப் பயின்றுள்ளன காணலாம். அந்நூல்கள்,

“மரபேதானு,
நாற்சொல் லியலான் யாப்புவழிப் பட்டன”

(தொல். செய்யுளி. 80)

என்பதனால் இயற்சொல், திரிசொல், திசைச்சொல், வடசொல் என்னும் நால்வகைச் சொற்களையும் அகம் புறம் என இவர் வகுத் துக்கொண்ட பொருள்வகைமையினையுங் கொண்டு, இவர் செய்யுளியல் கூறிய செய்யுள் வகைமைக்கு இயையும்படி யாத் தன என்றும், அவை இவர் காலத்தே பலதிறப்பட்டன என் றுந் துணியலாம். அந்தூல் வகைமையுள் மிகவும் பழமைத் தாகக் காணப்படும் பரிபாடல் நூல் இவர் நூல் செய்கின்ற காலத்துக் காமங்கண்ணிய நிலைமைத் தாதலன்றிக் கடைச்சங்க காலத்துப் பரிபாடல் போலக் கடவுள் வாழ்த்து முடையதா யில்லாமை இவர் பரிபாடற்குக் கூறிய இலக்கணம் பற்றி நன் குணரலாகும்.

“கொச்சக மராகஞ் சுரிதக மெருத்தொடு
செப்பிய நான்குந் தனக்குறுப் பாகக்
காமங் கண்ணிய நிலைமைத் தாகும்”

(தொல். செய்யுளி. 121)

இச்சூத்திரத்தான் பரிபாடல் காமப் பொருளைக் கண்ணிய நிலைமைத்தாக வருமென்பதே இவர்க்குடன்பாடாதல் காண்க. இதனால், கடவுள்வாழ்த்துக் கூறிய கடைச்சங்க காலப் பரிபாடற் செய்யுட்டொகை நூலுக்கு இவர் இலக்கணம் முந்திய தாதல் ஒருதலையாம் என்க. இவர் இலக்கணத்தோடு கடைச் சங்க காலத்துப் பரிபாடல் பொருந்தாமை கண்ட பேராசிரியரும் நச்சினூர்க்கினியரும் “காமங் கண்ணிய” என்புழிக் கண்ணிய என்பதனால் கடவுள் வாழ்த்து வருமென்றும் அது காமங் கண்ணியே வருமென்றுங் கொண்டார். காமங் கண்ணுத கடவுள் வாழ்த்தும் இப்பரிபாடலுட் காண்டலால் இவர் கருத்தோடு பரிபாடற் பகுதி சில இயையாமை கண்டுகொள்க. காம வகையுளாத லால் மலே விளையாட்டு, புனல் விளையாட்டு வேறே கூறவேண்டா வென்க. இளம்பூரணர் இச்சூத்திர வுரையில் அறத்தினும் பொருளினும் பரிபாடல் வாராதென்று கொண்டு,

“வாழ்த்தியல் வகையே நாற்பாக்கு முரித்தே”

(தொல். செய்யுளி. 109)

எனச் சிறப்பு வகை ஒதினமையான் நான்கு பாவினும் பரிபாடல் வெண்பா யாப்பிற்றாதல் கடவுள் வாழ்த்தாயும் வரப்பெறும் என்றார். இளம்பூரணர் இப்பரிபாடற்கு எடுத்துக் காட்டிய பழஞ் சூத்திரங்கள் பலவற்றினும் கடவுள் வாழ்த்துக் கூறப்படாமையும் அவர் காட்டிய,

“அதுதான்

மலையே யாதே யூரே யவற்றி

னிலபெறு மரபி னீங்கா தாகும்”

என்னுஞ் சூத்திரம் காம விளையாட்டிற்கு இடமே கூறுவதும் அவர் உரை நோக்கிக் கண்டுகொள்க. உரைகாரர்கள் கடவுள் வாழ்த்தைக் கடைச் சங்கப் பரிபாடலுட் கண்டு அதற்கிலக்கணம் தொல்காப்பியத்துள் அமைத்தற்குப் பல்வகையானு முயன்று இடர்ப்படுதல் இதனால் உணரலாகும். இவ்வாசிரியர்க்கு இவ் வுரைகாரர் கொள்கை கருத்தாயின் அதற்கேற்றபடி கடவுள் வாழ்த்து என்ற தொடரையும் இப்பரிபாடல் இலக்கணச் சூத்திரங்களிற் பெய்து வைப்பது இயலாததென்று அன்று என்க. இப்போதுள்ள பரிபாடலுள், காமங் கண்ணுது கடவுள் வாழ்த்தாயே வந்தன,

“ஆயிரம் விரித்த வணங்குடை யருந்தலை”

என்பது முதலிய பாடல்களிற் கண்டுகொள்க.

“ஆயிரம் விரித்த”

என்னும் பாட்டுள்,

“காமரு சுற்றமொ டொருங்கு ின்னடியுறை
யாமியைந் தொன்றுபு வைகளும் பொலிகென
வேழுறு நெஞ்சத்தேம் பரவுதும்
வாய்மொழி முதல்வதின் ருணிழ ரெழுதே”

எனக் காமங் கண்ணாது கடவுட் பரவுதலாகவே வருதல் கண்டு கொள்க. தோல்காப்பியனார் இப்பாடற்குப் பிற்பட்டவராயின் தம் இலக்கணத்து இங்ஙனங் காமங் கண்ணாத கடவுள் வாழ்த்து வருதற்கும் இலக்கணம் கூறியே செல்வர் என்க. பரிபாடலுண் மிகப் பயிலாது இக்காமங் கண்ணாத கடவுள் வாழ்த்து அருகிச் சிலவே வருதலான், கால வகையாற் புதியன புகுந்தன இவை யென்று கொள்ளலாம்.

கடவுள் வாழ்த்திற் குறித்த தெய்வங்கள் அவ்வந் நிலங்களில் மக்கள் கோயில் படைத்து வடிவமைத்து வழிபடுங் கடவுளரே என்பது மக்கட்கின்றியமையாத நிலனும் பொழுதும் என இரண்டையே “முதல்” என்று கொண்டு அந்நிலங்களிற் கருப்பொருள் களில் ஒன்றாகத் தெய்வத்தைக் கூறிய அகத்திணையியற் குத்திரத் தால் (20) உணர்க. இதற்குப் பின்னர்க் கடைச்சங்கத்து நூல் செய்த நக்கீரர் முருகக் கடவுட்குப் படைவீடு பல கூறுதலானும் கோயில் உண்மை உணர்க.

இனி, ஆற்றுப்படை நூல்கள் இவர்க்கு முன்னே உண் டென்பது,

“கூத்தரும் பாணரும் பொருநரும் விறலியு
மாற்றிடைக் காட்சி யுறழத் தோன்றிப்
பெற்ற பெருவளம் பெறாஅர்க் கறிவுறீஇச்
சென்று பயனெதிரச் சொன்ன பக்கம்”

(தொல். புறத். 36)

எனப் புறத்திணையியலில் வருதலானும்,

“முன்னிலை சுட்டிய வொருமைக் கிளவி
பன்மையொடு முடியினும் வரைவிலே யின்றே
யாற்றுப்படை மருங்கிற் போற்றல் வேண்டும்”

(தொல். எச்சவிய. 66)

என எச்சவியலிற் கூறுதலானும் அறியப்படுவது. மேற்காட்டிய சூத்திரப் பகுதிகளாற் கூத்தர், பாணர், பொருநர், விறலி என் பாரைத் தாம் பெற்ற வளத்தை அறிவுறுத்திச் செல்வ மக்கள் பால் ஆற்றுப்படுத்தவல்லது, புலவர் விரதியரைத் தெய்வங்கள் பால் ஆற்றுப்படுத்தல் கூறுதல் இவர்க்கு முந்திய வழக்கு இல்லை என்று உய்த்துணரலாகும். “முருகாற்றுப்படை என்பதற்கு முருகன்பால் வீடு பெறுதற்குச் சமைந்தான் ஓரிரவலனை ஆற்றுப்படுத்ததென்பது பொருளாகக் கொள்க” என (புறத். 36) நச்சினூர்க்கினியர் உரைத்தலான் இம்முருகாற்றுப்படை தொல் காப்பியர் இலக்கணத்துக்குப் பிந்தியதேயாமென்று துணியப்படும். இவ்வாற்றுப்படை முருகக் கடவுள் அருள் பெற்றான் ஒருவன் அருள் பெறாதான் ஒருவனை அக்கடவுள்பால் ஆற்றுப்படுத்தியதாகக் கொள்ளலாம். இதனை ஐயனாரிதனார் வெண்பா மாலையில்,

“வெறிகொ ளறையருவி வேங்கடத்துச் செல்லி
னெறிகொள் படிவத்தோய் நீயும்—பொறிகட்
கிருளீயு ஞாலத் திடரெல்லா நீங்க
வருளீயு மாழி யவன்”

(பு. வெ. மா. 9, 42)

எனக் கூறுதலானும் உணரலாம். இதனுள் “நீயும் இடரெல்ல” “நீங்க அருளீயும்” என்றதனால் ஆற்றுப்படுத்தவன்றானும் அருள் பெற்றவனாதல் தெரியலாம். “நெறிகொள் படிவத்தோய்” என்பதனால் ஆற்றுப்படுத்தப்பட்டவன் விரதியனாதல் அறியலாம். நச்சினூர்க்கினியர் மேற்படி புறத்திணைச் சூத்திரத்துரையில் “ஆற்றிடைக் காட்சி யுறழத் தோன்றி” என்பதற்கு “இவ் வறத்தைவிட்டுத் துறவறமாகிய நெறியிடத்து நின்றல் நன்றென்றுங், கண்ட காட்சி தீதென்றும் மாறுபடத் தோன்றுகையினாலோ எனக்கூறி இவ்வாறு வரும் ஆற்றுப்படைக்கு இலக்கணம் இச் சூத்திரப் பகுதியே யென்று வலிந்து துணியவர்.

இனி,

“ இழுமென் மொழியான் விழுமியது நாவலினும்
பரந்த மொழியா னடிநிமிர் தொழுகினுந்
தோலென மொழிப தொன்மொழிப் புலவர் ”

(செய்யுளி. 238)

என்பதனாற் பழைய கதைகளை இனிய சொற்களாலாகிய செய்யுளில் ஒரு தொடர் நிலைப்படச் செய்த பெரு நூல்கள் இவர்க்கு முன்னமே இத்தமிழில் உண்டென்று உணரப்படுவது. இப்பழங்கதையே உரை நடை கலந்த செய்யுள்களால் ஒரு தொடர்நிலையாகச் செய்யப்பட்டின் தொன்மை என்ற பெயரால் இவர்க்கு முன்னே இந்நாட்டில் வழங்கினரென்று உணரலாம். உரையுஞ் செய்யுளுங் கலந்த நூலைச் சம்பு என்பர் வடநூலார். இஃது அதுபோல்வதாகும். இவற்றால் தமிழில் நெடுங்காலத்திற்கு முன்னே பல பழங்கதைகள் இருந்தனவென்றும், அக்கதைகளைத் தனியே செய்யுளினும், உரையுஞ் செய்யுளுமாகிய வகையினும் வைத்து நூல் செய்தல் வழக்காம் என்பதும் துணியலாம். பிற்காலத்து உண்டாகிய பெருந்தேவனார் பாரதமும், தகடே யாத் திரையும் இத்தொன்மை யிலக்கணப்படி செய்யப்பட்டதென்பர். தோல் என்பது வடநூல் வால்மீகி ராமாயணம் போன்ற ஒரு தமிழ்ச் சரிதச் செய்யுள் நூலேயாம். தொன்மை தோல் இவை இருண்டும் உயிரீற்றவாயே வருமென்பர்.

இனி, அறம் பொருள் இன்பங்களை ஒரு சேரவும், தனித் தனியாகவும் வைத்து அவற்றை அடி பல்காத செய்யுட்களில் (வெண்பாவும் வெண்பாவினமும்) பாடிய அம்மை நூல்கள் பல இவர்க்கு முன்னே உண்டென்பது,

“ வனப்பிய ருனே வகுக்குங் காலைச்
சின்மென் மொழியாற் ருய பனுவலோ
டம்மை தானே யடிநிமிர் பின்றே ” (செய்யுளி. 235)

என வருதலானறியலாம். திருவள்ளுவர் செய்த முப்பால் முதலாக வருங்கீழ்க்கணக்குப் பதினெட்டும் இவ்விலக்கணத்தான் அமைந்தனவாம். இனி,

“ விருந்தே தானும்
புதுவது கிளந்த யாப்பின் மேற்றே ” (செய்யுளி. 239)

என்பதனால் பழங்கதை யல்லாது தாமே ஒரு கதையைப் புதிதாகப் படைத்துக்கொண்டு அதைச் செய்யுணாவில் யாத்து வழங்குவதும் இவ்விலக்கணத்துக்கு முன்னே உண்டென்று தெரியப்படுவது. இனி,

“ருகாரை முதலா னகார வீற்றுப்
புள்ளி யிறுதி யியைபெனப் படுமே” (செய்யுளி. 240)

என்பதனால் ஞ, ண, ந, ம, ன, ய, ர, ல, வ, மு, ள, என்னும் பதினொரு புள்ளியும் தனித்தனி ஈற்றில் வைத்து ஒரு பொருட் டொடர்பிட்டுச் செய்யப்பட்ட பல நூல்கள் இவர்க்குமுன் இருத் தல் அறியலாம். இப்பதினொரு வகைய நூல்களும் இப்போது வீழ்ந்தன. இவ்விலக்கண நெறி தழுவி னகரப்புள்ளி ஒன்றையே இறுதியில் வைத்துச் செய்யப்பட்ட பொருட்டொடர்நிலைச் செய்யுள் நூல்கள் சிலப்பதிகாரமும், மணிமேகலையுமாம். இவ் வாத நூல்களை இயைபு என்னும் பெயரால் முன்னோர் வழங்கி னர் என்பது இவர் சூத்திரத்தால் அறியலாம்.

இவையன்றி இசைச் செய்யுணாலும், நாடகச் செய்யு ணாலும் வேறுவேறு கட்டளைகளை யுடையனவாய்ப் பகுக்கப்பட்டு இந்நாட்டில் இவர்க்கு முன்னே வழங்கின என்பது,

“சேரி மொழியாற் செவ்வி திற்றினர்
தோதல் வேண்டாது குறித்தது தோன்றிற்
புலனென மொழிப புலனுணர்ந் தோரே” (சை. 241)

எனவும்,

“ஒற்றொடு புணர்ந்த வல்லெழுத் தடக்காது
குறளடி முதலா வைந்தடி யொப்பித்
தோங்கிய மொழியா னுங்ஙன மொழுதி
னிழைபி னிலக்கண மியைந்த தாகும்” (செய்யுளி. 242)

எனவும் வருஞ் சூத்திரங்களால் அறியப்படுவது. இவற்றுள் இழைபென்று இசையைக் கூறியது: பல சிறு துணுக்குகளாக வுள்ள பஞ்சமைய ஒரு சமனிலையில் மெல்லிதாகக் கண்கொளக் காட்டி இழைப்பது போலப் பல ஒலியணுத்திரள்களை ஒரு நெறிப்படுத்திக்குரலால் மெல்லிதாக இழைத்துச் செவியும் மன முங் கவரச் செய்தலினால் பெயராயிற்றென்றுணரலாம். இவ் வாறே சிகழ்ந்ததொன்றைப் பின்னரும் தம்புலன்கொளத்தோற்

றஞ் செய்தலான் நாடகம் புலன் என்ற பெயர் எய்திற்றென்றும் உணரலாம். இவ்விரு பெயருமே பழந்தமிழர் இசை வன்மையையும், நாடக வன்மையையுங் காட்டுமென்க. நாடகம் என்பது வடமொழிப் பெயராதலும் அதற்குத் தமிழர் வழங்கிய பெயர் புலன் என்பதும் இதனானே உணர்க. இந்நூல்கள் மிகவும் இத் தென்னாட்டில் மலிந்தன என்பது இந்நூல்வல்ல பாணர், கூத்தர், பொருநர், விறவியர் இவரையே நன்கு பாராட்டிய நூல்களானும், அவர்க்கு வழங்கிய பெருங் கொடையானும் இனிதுணரலாகும். இத்தகைய பழம் பெருநூல்கள் வீழ்ந்தன என்று கேட்பதே ஒருவர்க்கு ஆறாத்துயர் விளைக்கும்.

இனி, எளிதிற பொருள் தோன்றாது சொற்களால் மறைய வைத்துக் கூர்ந்து நோக்கின் இன்ன பொருளதென்று அறியக் கூடிய வகையில் இக்காலத்துப் பிதிர் (விடுகதை) போன்ற ஒரு வகை நூல் தமிழில் உண்டென்பதும் அது பிசி என்னும் பெயர் பெறுமென்பதும்,

“ஒப்பொடு புணர்ந்த வுமமத் தானுந்
தோன்றுவது கிளந்த துணிவி னாறு
மென்றிரு வகைத்தே பிசிவகை நிலையே”

(செய்யுளி. 176)

என்பதனால் அறியப்படுவன. “பிறை கவ்வி மலை நடக்கும்” என்பது யானை என உவமத்தாற் கொள்ளவைத்தலும்,

“நீராடான் பார்ப்பா னிறஞ்செய்யா னீராடி
வூராடு நீரிற்காக் கை”

என்பது நெருப்பெனத் தோன்றுவது கிளந்த துணிவினாற் கொள்ளவைத்தலுங் கண்டுகொள்க. இது பாட்டுவடிவின்றி உரைநடை வடிவில் வருமென்றலும் உண்டி.

இவையன்றிப் பல நீதிகளையும் ஒழுக்கங்களையும் உலகியல் களையும் நன்கமைத்து நெடுநாள் தொட்டுப் பெரியோரால் வழங்கப்பெற்றுவரும் பழமொழிகளை வைத்து அவற்றை விளக்கிக் காட்டிய முதுசொல் நூல்கள் இந்நாட்டில் முன்னரே யுண்மை,

“துண்மையுஞ் சுருக்கமு மொளியுடை மையு
மென்மையு மென்றிவை விளங்கத் தோன்றிக்

குறித்த பொருளை முடித்தற்கு வருஉ

மேது துதலிய முதுமொழி யென்ப” (செய்யுளி. 177)

என்பதனாலறியலாம்.

ஒரு காட்டில் அறிவு வளர்ச்சியிற் கட்டளையில் அமைந்த செய்யுட்கள் யாக்கப்படுதற்கு முன்னே வழக்கின்கண் முது சொல்லே எதுகையோ மோனையோ அமைந்து முற்பட வளரும் என்பது அறிவாளர் அறிந்ததொன்று. அதுவே செய்யுளாகிய நறுங்கனிமாம் தழைத்து உதவுதற்கு மூலம் எனக் கொள்வது நன்கு பொருந்தும். இம்முதுசொல் தொல்காப்பியனுக்கு முன்னரே நூல்கள் யாத்தற்கு உதவியாய் உள்ளன என்பது இதன் துட்பமும், சுருக்கமும், ஒளியுடைமையும் விளங்கத்தோன்ற நின்று குறித்த பொருளை ஏதுவால் முடித்தற்கு வருமென்று இம்முதுமொழி யிலக்கணம் இவர் கூறியவாற்றால் நன்குணரலாம். இதற்குக் காட்டிய பழம்பாடல்,

“உழுத வுழுத்தஞ்செய் யூர்க்கன்று மேயக்
கழுதை செவியரிந் தற்றால்—வழுதியைக்
கண்டன கண்ணீ ருருப்பப் பெரும்பனைத்தோள்
கொண்டன மன்னோ பசப்பு”

என்பது. இதன்கட் பின்னடிகளிற் கூறிய பொருளை முன்னடிகளிற் கண்ட பழமொழியால் விளக்கிக் காட்டுதல் கண்டு கொள்க. இவையன்றி,

“எழுத்தொடுஞ் சொல்லொடும் புணரா தாகிப்
பொருட் புறத்ததுவே குறிப்புமொழி யென்ப”

(செய்யுளி. 179)

என்பதனாற் குறிப்பினுற் பொருள் தோன்றி நின்று சொல்லாற் பொருள் தோன்றாவாறு

“குடத்தலையர் செவ்வாயிற் கொம்பெழுந்தார் கையி
டைக்கிய மூக்கின ராம்”

என்பது குஞ்சரம் என்றற்போலச் சொல்லிசைவு என்று சொல்லப்படாது பொருளிசைவென்று பெயர் சொல்லக்கூடிய செய்யுட்கள் அடிவரையறையின்றி யாக்கப்பட்ட சில நூல்களும் இவர்க்குமுன் இருந்தன என்று தெரியலாம். இவையன்றி

இசையையே முதன்மையாகக் கொண்ட பாட்டிடைக் கலந்த பொருளவாகிப் பண்ணத்தியெனப் பெயரிய சில நூல்களும் இருந்தவாறு தெரியலாம். இவைகள் சிற்றிசையும் பேரிசையு முதலாக இசைத்தமிழில் ஒதப்படுவன என்பர் இளம்பூரணர்.

“அதுவே தானும் பிசியொடு மாணும்” (செய்யுளி. 181)

என்பதன்கண் பண்ணத்தி பிசியோ டொக்குமென்று கூறுதலான் இப்பண்ணத்தி அடி நிமிரது சுருங்கிய அளவில் வருமென்று கருதினாராயிற்று.

“கொன்றை வேய்ந்த செல்வ னடியை
யென்று மேத்தித் தொழுமோம் யாமே”

இது, பிசியோடொத்த அளவிற்காகிப் பாலையா மென்னும் பண்ணுக் கிலக்கணப் பாட்டாகி வருதலிற் பண்ணத்தியாயிற்று, என்பர் இளம்பூரணர். பௌத்த பாவி நூல்களில் இப்பண்ணத்தி என்ற சொல் வழக்கு நன்கு பயின்றுள்ளது. ஆண்டு இவ்விடத் திற் கேற்ற பொருள் இஃதென்று துணிதற்கு வாயிலாக இப் பெயர் வழங்கியுள்ளது. (பண்ணத்தி—The method of determining signification; History of Pali literature, page 345). ஒரு பொருளைப் பலதுறையால் விளக்கும் வாயில் பண்ணத்தி என்பதும் பௌத்த சமயத்தர் கருத்தாம். அறம் ஒன்றேனும் புத்தரும் பல்வகைப்படுத்து அதனையே கூறியுள்ளதைப் பண்ணத்தி முறை என்பர். அவைதாம் “நூலினுள்” (செய்யுளி. 165) என்னுஞ் சூத்திரத்திற் ரெகுத்துக் கூறியவற் றிற்கு வருத்து இலக்கணங் கூறி, நீறுத்த முறையின் வேறாய் முன்னே தோற்றுவாய் செய்யாததாய் ஆண்டிக்குறிய நூல் முதல் குறிப்பீடுகவுள்ள அறுவகைக்கும் இலக்கணங் கூறிய பின்னர், இப்பண்ணத்தி இலக்கணம் தனியே எழுதலால், இஃ தொன்றினை வேறு வைத்துத் தனியே இலக்கணங் கூறுதற் குடன்படாது “அது பிசியொடுமாணும்” என்றும், அதனால் இவ்வகை ஆறாயினவன்றி ஏழாயின இல்லே என்றுந் தங் கருத் துப் புலப்படுத்தினாரென்றே நன்கு கொள்ளத்தகும். “பிசியொடுமாணும்” என்பது அடி சுருங்குதற் றன்மையாலென்று உரையாசிரியர் கொண்டார்.

“அடியிகந்து வரினுங் கடிவரை யின்றே”
(செய்யுளி. 183)

எனப் பண்ணத்திக்கு இலக்கணங் கூறுதலான் “பிசியொடு மாணும்” என்றது அடிபற்றியதாகாது பொருள் பற்றியதே யாமென்பது துணியலாம். பேராசிரியரும் “பிசியொடும்” என்ற உம்மையாற் “பொருளொடு புணராப் பொய்ம் மொழி யோடும் பொருளொடு புணர்ந்த நகையோடும் (செய். 173) ஒக்கு மென்றுணர்க” என்பதனாற் பாட்டிடைக் கலந்த உரைநடை யென்பது இஃதென்று கொண்டு மேற்கூறிய அறுவகையுள் உரையின்கண்ணடங்குமாறு பொருட் பொருத்தங் கூறுதலும் ஈண்டடைக்கு நோக்கிக் கொள்க. இவற்றாற் பண்ணத்தி என்பது மேற்கூறிய ஆறனுள் பொருள் இயைபால் ஒன்றாவதோ அன்றி அவற்றின் வேறுகிய இசைப்பாட்டாவதோ அறிஞரே ஆராய்ந்து கொள்வாராகுத. பேராசிரியர் “மெய்வழக்கில்லாத புற வழக் கினைப் பண்ணத்தியென்ப. இது எழுதும் பயிற்சியில்லாத புற உறுப்புப் பொருள்களைப் பண்ணத்தி என்ப என்பது. அவையா வன:—நாடகச் செய்யுளாகிய பாட்டிடைமையும் வஞ்சிப்பாட்டிம் மோதிரப்பாட்டிம் கடகண்டும் முதலாயின” என்பர்.

இஃது இசைப்பாட்டாயின் இழைபு என்பதன் கண்ணும், நாடகச் செய்யுளாயின் புலன் என்பதன் கண்ணும் அடங்கும் என்று கண்டுகொள்க.

இனி, ஒருவனைப் பழித்தே வைத செய்யுணால்களும், மகனைத் தாய் வைவதுபோல அன்பாற் பழிகரந்து மொழியுஞ் செய்யுணால்களும் இருந்தன என்பதும், அவற்றிற்கு முறையே செம்பொருளங்கதம், பழிகரப்பங்கதம் என்பன பெயர்கள் என்பதும் மக்கள் மணப்பாங்கின் இவையும் நிகழ்தற்கு அமயம் பல உண்டாதலால் அவற்றிற்கேற்ப அவ்வகை நூல்கள் பல இருந்தன என்பதும்,

“அங்கதத் தானே யரிதபத் தெரியிற்

செம்பொருள் கரத்த தெனவிரு வகைத்தே”

(செய்யுளி. 124)

என்பதனால் அறியப்படும். இனிச் செய்யுணால்களையன்றி உரைநடை நூல்களும் நான்கு வகையாகப் பகுப்புண்டு இந்நாட்டில் வழங்கின என்பது,

“பாட்டிடை வைத்த”

(ஈ. 173)

என்னுஞ் சூத்திரத்தாலறியப்படுவது. பாட்டுச் சில வந்து உரை பெருகியனவும், பாவேயில்லாது உரையாக வந்தனவும், பொருளொடு புணராய் பொய்மொழியுள்ளனவும், பொருளொடு புணர்ந்த நகைமொழியுள்ளனவும் என உரைநடை நான்கு வகைப்படும் என்று இவர் கூறுவர். “பொய்மொழி” கூறு மீடத்து அஃறிணைப் பொருள்களாகிய வாயிற் பேசும் வலியில்லாத முயலும் நரியும் போல்வன தாமே பேசுவனவாகப் பிற்காலத்துக் கட்டிப்பேசிய பஞ்சதந்திரக் கதைகள் போன்ற நூல்கள் இவர்க்கு முன்னிருந்தன என்று துணியலாம். பிறர் கூறுஞ் ‘சிறுதூரீடு யுரை’ இவர்க்கு முந்தியதோ பிந்தியதோ அறிகிலேன். இவர்,

“யான்யாம் நாமென வருடம் பெயரும்

.....

பாலறி வந்த வுயர்திணைப் பெயரே”

(தொல். சொல். பெயரி. 8)

என்பதனால் யான் முதலிய தன்மைச் சொற்கள் உயர்திணைக்கே வந்து அஃறிணைக்கு வாராமையுடன்பட்டாரேனும், பொருளியலுள் வருவமைக்கு மிடத்து,

“சொல்லா மரபி னவற்றொடு கெழீஇச்

செய்யா மரபிற் றொழிற்படுத் தடக்கியும்”

(பொருளி. 2)

என்பதனால் வார்த்தை சொல்லா முறைமையினையுடையவாகிய புள்ளும் மாவும் முதலியவற்றோடே அவை வார்த்தை கூறுவனவாகப் பொருத்தி அவை செய்தலாற்றாத முறைமையினையுடைய தொழிலினை அவற்றின் மேலேற்றியும் பக்கச் சொல் கூறுதலுண்டென்று விளக்குதலான் இவ்வாசிரியர் கருத்து நன்கறியலாகும். அஃறிணைப் பொருள்கள் பேசியனவாகக் கூறுமிடத்து அவை உயர்திணையவாகக் கருதப்படும் என்பது ஆசிரியர் கருத்தாம் என்க. செய்யுளியலுள்ளும்,

“ஞாயிறு திங்க ளறிவே நானே

கடலே கானல் விலங்கே மரனே

.....

சோல்லுந் போலவுங் கேட்டுந் போலவும்
சொல்லியாங் கமையு மென்மனார் புலவர்”

(தொல். செய்யுளி. 201)

என்பதனால் இவ்வழக்கம் தொல்லாசிரியரடிப்பட்டு வந்ததென்று கூறுதல் காண்க. ஒரு நாட்டின் அறிவு வளர்ச்சிக்கு இவ்வாறு கதைகள் வளர்ந்து நிலவுவது இன்றியமையாததேயாதலும் உணர்க. இவையன்றி “மடன்மா கூறு மிடனுமா ருண்டே” (களவி. 11) என்பதனால் ஆண்மக்கள் தலைவியரை வேட்டு மடன்மா ஏறுவதாகக் கூறும் மடல் நூல்களும்,

“டரொடு தோற்ற முரித்தென மொழிப” (புறத். 30)
என்பதனால் உலாப்புறச் செய்யுணூல்களும்,

“குழவி மருங்கினுங் கிழவ தாகும்” (தொல். புறத். 29)
என்பதனாற் பின்னோத்தமிழ் நூல்களும் உரைகாரர் உடன் படுவர்.

இவ்வகையால் உரையும் பாட்டுமா யமைந்த நூல்வகைக்கு இயைந்தபொருள் கோடற்கண் தப்பாதுணர்த்தற்குரிய பொருள் கோண்முறை இவை என்று,

“நீரனிறை சுண்ண மடிமறி மொழிமாற்
றவைநான் கென்ப மொழிபுண ரியல்பே”

(தொல். எச்ச. 8)

என்னுஞ் சூத்திரத்தாற் கூறினார். இப்பொருள்கோண் முறை களுட் கூறிய மொழிமாற்று என்பது,

“மொழிமாற்றியற்கை
சொன்னிலை மாற்றிப் பொருளெதி ரியைய
முன்னும் பின்னுங் கொள்வழிக் கொளாஅல்”

(எச்ச. 13)

என்பதனால் ஓரடிக்கண் வருமென்பதும் இவர் செய்யுளியலிற் கூறும் மாட்டிலக்கணம் பல செய்யுள்களினும் பல அடிகளின் மேலுங்கீழும் வருமென்பதும் இவர் கருதினரென்று நச்சினூர்க் கினியர் கூறுவர். மாட்டிலக்கணம் என்பது,

“அகன்றுபொருள் கிடப்பினு மணுகிய நிலையினு
மியன்றுபொருண் முடியத் தத்தன ருணர்த்தன்
மாட்டென மொழிப பாட்டியல் வழக்கின்”

(செய்யுளி. 210)

எனக் கூறுதலாற் சேய்மைக்கண்ணின்ற சொற்களைப் பொருளியைபு நோக்கி இயைத்து மாட்டிப் பொருள் கொள்ளுதல் என்பது உணரலாம். இவையன்றி உள்ளுறை யுவமப் பொருள் கோளும், இறைச்சியுட் பொருள் கோளும், சிலேடைப் பொருள் கோளும், பொருண்மறையாகிய குழுஉக்குறிப் பொருள் கோளும், பிற்காலத்தார் யூகிபாடை என்று வழங்கும் எழுத்துமறைப் பொருள்கோளும் இவர் உடன்படுவர். “தொன்னெறிமொழி வயி னொருவும்” (தொல். எச்ச. 53) என்பது “குன்றேறமா” (i) குன்று ஏறமா (ii) குன்று ஏறு ஆமா என்றற் போலச் சொற்சிலேடையாய் வருவன என்பர் தெய்வச்சிலையார். அவர் மெய்நிலை மயக்கம் பொருட் சிலேடை யென்பர். (எச்ச. 53) மந்திரப் பொருள்வயினொரு-பொருள் மறையும் (code words) எழுத்து மறையும் (code letters) ஆவன. இவை இவ்வாறு வழங்குமென்பது இதனிலுள்ள எழுத்துமறை யறுபந்தத் திற் கண்டுகொள்க. தெய்வமொழித் தொழிந்த கருப்பொருள் களால் விசேடிக்கப்பட்டவிடத்து எடுத்துக்கொண்ட பொருளின் (விசேடியத்தின்) நிகழ்ச்சிக் கேற்றவாறு விசேடணத்தை உவமையாகக் கருதவைத்துக் கூறுவதை உள்ளுறை யுவமமென்று கூறுவர். (அகத். 47, 48). இனி, இறைச்சியாவது தலைவியுற் தோழியும் தலைவன் கொடுமை கூறும்வழிக் கருப்பொருள்களின் நிகழ்ச்சிகளைக் கூறுவதாக வைத்து அதன்கட்டாம்கருதிய குறிப்புத் தோன்றும் வண்ணம் தொனியால் பொருட்டன்மை வெளிப்படக் கூறுவ தொன்றும்.

“இலங்கு மருவித் திலங்கு மருவித்து
வானி னிலங்கு மருவித்தே தானுற்ற
குள்பேணன் பொய்த்தான் மலை”

(கலித். 41)

என்புழிச் குள்பொய்த்தான் மலை இலங்கு மருவித்தென்று பொய்த்தலுக்கேற்ற பயனுடைத்தாகாமை இறைச்சியாற் கொள்ளவைத்தல் காண்க. தலைவன் கொடுமையினன்றி வன்புறைக் கண்ணும் இவ்விறைச்சி வருமென்பர்.

இவையன்றி வடநாட்டிற் கௌடில்யரும், சுச்ருத வைத்திய நூலாகியரும், பெளத்தர் பாலினூல்களுள் நெத்திப் பிரகரண நூலாகியரும் நூற்பொருள் கோடற்கு உபகாரப்பட்டன இவையென்று முப்பத்திரண்டு உத்தி உடன்பட்டாற்போல, இவரும் “நுதலியதறிதல்” (தொல். மரபி. 110) முதலாக “உய்த்துக் கொண்டுணர்தல்” இறுதியாக உத்தி முப்பத்திரண்டும் இந்நூலினுதியில் வைத்துக் கூறுவர். இம்முப்பத்திரண்டு உத்திகளிற் பெரும்பாலான கௌடில்யர் கூறியவற்றோடு ஒத்தலும் அவர் நூற்கினுதியில் வைத்தாற்போல இவரும் நூற்கினுதிக்கண் வைத்தலும் நோக்கிக் கொள்க. இவ்வொற்றுமையை இதனுடன் சேர்க்கப்பட்டுள்ள அநுபந்தத்திற் காண்க. இவையன்றி “அகமும் புறமும்” என்னும் பொருட் பாகுபாட்டிற்குரிய இன்பத் துறைகளிலும், கொடை வீரம் முதலியவற்றிலும், உற்றார் இறந்த கையறுநிலையினும், மனமகிழ்தற்குக் காரணமான மங்கலங்களினும், எல்லாத் துறந்த துறவியும், இன்னும் மக்கள் வாழ்நாளில் நிகழ்ந்த பல்வகை நிகழ்ச்சியினும் எத்துணையோ பல நூல்களு முண்டாயிருந்தனவென்பது இந்நூலுள், அகத்திணை, புறத்திணை பற்றிவருஞ் சூத்திரங்களால் அறியக் கிடப்பது. இவ்விலக்கண நெறிபற்றி எழுந்த கடைச்சங்க விலக்கிய நூல்கள் இனி ஆராயப் படும். அவற்றுள் இவ்விலக்கணமுறை அறியவைத்தலால் வேறு ஆராய்ந்திலேன். இம்மட்டோடு நிறுத்தப் பெறுவதாகும். இவ்வடநூலார்க்கும் இத்தமிழ் நூலார்க்கும் உத்திவகையுள் ஒத்த முதனூல் இஃதென்று இன்னுந் துணிதற்கில்லை. “ஐந்திர நிறைந்த தொல்காப்பியன்” எனப்பாயிரங் கூறலான் அவ்வைந்திரத்தேனும் அன்றி அதன் வழித்தாகிய பிறிதொரு நூலினைனும் இவ்வுத்திகள் உள்ளனவோ என்று நினைக்கப்படும். இவற்றால் உடைசெய் முறையும் இவர்க்கு முன்னுண்டென்றுணரலாம்.

அநுபந்தம்

- | | |
|--------------------------|-------------|
| 1. நுதலியதறிதல் | அதிகாரணம் |
| 2. அதிகார முறைமை | விதானம் |
| 3. தொகுத்துக்கூறல் | உத்தேசம் |
| 4. வகுத்து மெய்நிறுத்தல் | நிர்த்தேசம் |

5. மொழிந்த பொருளோ
டொன்ற வவ்வயின்மொழி
யாததனை முட்டின்றி முடித்
தல் அருத்தாபத்தி
6. வாராததனான் வந்தது முடி
த்தல் அனுகதாவேகூணம்
7. வந்தது கொண்டு வாராத
துணர்த்தல் அனிக்ரந்த வேகூணம்
8. முந்து மொழிந்ததன் றலை
தடுமாற்று அபவர்க்கம்
9. ஒப்பக்கூறல் உபமானம்
10. ஒருதலை மொழிதல் ஏகாந்தம்
11. தன்கோட்கூறல் உபதேசம்
12. முறை பிறழாமை பிரசங்கம்
13. பிறனுடம்பட்டது தானு
டம்படுதல் அனுமதம்
14. இறந்தது காத்தல்
15. எதிரது போற்றல்
16. மொழிவா மென்றல்
17. கூறிற்றென்றல் பிரதேசம்
18. தான்குறியிடுதல் ஸ்வஸம்ஜ்ஞா
19. ஒருதலை யன்மை ஸம்சயம்
20. முடிந்தது காட்டல் யோகம்
21. ஆணைகூறல் நியோகம்
22. பல்பொருட் கேற்பினல்லது
கோடல் விகல்பம்
23. தொகுத்த மொழியான்
வகுத்தனர் கோடல் ஸமுச்சயம்
24. மறுதலை சிதைத்துத் தன்
றுணிபுரைத்தல் உத்தரபகூம்
25. பிறன்கோட்கூறல் பூருவபகூம்

26. அறியாதுடம்படல்
 27. பொருளிடையிடுதல் வியாக்கியானம்
 28. எதிர் பொருளுணர்த்தல் விபர்யம்
 29. சொல்லினைச்சொல்லி யாங்குணர்த்தல் வாக்கியசேஷம்
 30. தந்து புணர்ந்துரைத்தல் அதிதேசம்
 31. ஞாபகங் கூறல் அபதேசம்
 32. உய்த்துக் கொண்டுணர்த்தல் ஊஹம்.

(ii) எழுத்துமறை அநுபந்தம்

பார்ப்பார் புருடர் பரியா டிரவீபிறை
 யார்ப்பார் மறலிபனை யாடரவம் — சீர்ப்பாவை
 கோயில்சொ லாறிறைபோய் கோடலர்தார் கானைகன்னி
 ஆய கழுதையெரு தாம்.

உயிர்	வருக்கம்	பார்ப்பார்
ககர	,, (கத்தருப்பன்)	புருடன்
ஙகர	,,	பரி
சகர	,, சை	ஆடு
ஞகர	,, (ஞாயிறு)	இரவி
டகர	,,	பிறை
ணகர	,,	மறலி
தகர	,, (தாலம்)	பனை
நகர	,, (நாகம்)	ஆடரவம்
பகர	,, (பத்மம்)	சீர்ப்பாவை கோயில் (தாமரை)
மகர	,,	சொல் (நெல்)
யகர	,, (யாறு)	ஆறு
ரகர	,, (ராஜன்)	இறை
லகர	,, (லங்கணி)	பேய்
வகர	,, (வள்ளி)	கோடலர்தார் (மரம்)

முகர	„	காலோ
ளகர	„ (அவனிவள்)	கன்னி
றகர	„	கழுதை
னகர	„ ஆன்	எருது.

(யாப்பருங் கல விருத்தி மேற் கோள்) (பக். 238)

“கட்டலர் தாமரையு ளேழுங் கடுமான்றேர்க்
கத்திரிய ரைவருங் காயா மரமொன்றும்
பெற்றவிழ்தேர்ந் துண்ணாத பேயே யிருதலையும்
வித்தாத நெல்லி னிறுதியுங் கூட்டியக்கா
லொத்தியைந்த தெம்மூர்ப் பெயர்.”

இதன்கண் தாமரை—பகரம் அதில் ஏழு. பெ; கூத்திரியர்
—ரகரம், அதில் ஐவர் ரு; மரம் — வகரவருக்கம். அதில் ஒன்று
—வ; பேய்—லகர வருக்கம் இவ்வருக்கத்து இருதலை முதலுங்
கடையுமாகிய லகர வொற்றும் லகர அகரமும் (ல்ல); நெல்—
மகர வருக்கம்—இவ்வருக்கத்தினுதி-ம். இவற்றாற் பெருவல்லம்
என்பது ஊர்ப்பெயராதல் காண்க.

(iii) தொல்காப்பியம் சொல்லதிகாரம் எச்சவியல் (சூ. 47)
மேற்கோள்

“மண்ணைச் சுமத்த வன்றானும் வரதராசன் றானும் மகன்
எண்ணிய வரகாலி மூன்று மிரண்டு மரமும் ஓர் யானும்
திண்ணமறிய வல்லார்க்குச் சிவகதியைப் பெறலாமே.”

இதனுள் மண்ணைச் சுமத்தவன்—ந; வரதராஜன் மகன்.
ம; வரகாலி மூன்று—சி; இரண்டு மரம் வா; ஓர் யானு—ய
எனக்கூற, நமசிவாய எனப் பொருளாயிற்று” என்பர் தெய்வச்
சிலையார்.

தொல்காப்பியர் காலத்து வேந்தர்

இனி, தொல்காப்பியனார் காலத்துத் தமிழ் வேந்தரும் இத் தென்னாடு காத்து வளவிய புகழுடன் வாழ்ந்திருந்தனர் என்பது இவர்,

“வண்புகழ் மூவர்
தண்பொழில் வரைப்பி
றாற்பெய ரெல்லையகத்தவர்”

(பேரெல்லையும் பாடம்) (தொல். செய். 79)

என்பதனாலறியப்படும். இங்குப் பேராசிரியர் நிலத்துக்கு நிழல் செய்யும் நாவலம் பொழிலுட் கொடுத்துப் பெறும் புகழினையுடைய மூவேந்தர் சாக்கும் வரைப்பினையுடைய வடவேங்கடந் தென்குமரியிடைநாட்டார் எனக் கருதினார். அவர் நாற்பெய ரெல்லையகம் தமிழ் நாடெனவும், வரைப்பு என்பது நாவலந்தண் பொழிலுள் மூவர் காத்தற்கு வரைந்துகொள்ளப்பட்டதெனவுங் கருதுவர். இவர் ஈண்டு உரையாசிரியர் கருத்தோடு ஒத்துரைத் தனாவர். ஈச்சினாக்கினியர் பிறவெல்லாவற்றுக்கும் உடன்பட்டு, நாற்பெயரெல்லையகத்தவர் என்பதற்கு மட்டும் மலைமண்டலம், சோழ மண்டலம், பாண்டி மண்டலம், தொண்டை மண்டலம் என்னும் நான்கு பெயரையுடைய தமிழ் நாட்டார் என்று வேறுரை கூறினார். இவர் தொண்டை மண்டலம் என்று பிரித்துத் தனியே ஒன்று கொண்டது, தொல்காப்பியனார் காலத்தே உளதோ என ஐயுறத்தக்கதாம். தொல்காப்பியனார் புறத்திணையியலில்,

“உறுபகை

வேத்திடை தெரிதல் வேண்டி யேந்துபுகழ்ப்

போந்தை வேம்பே யாரென வருஉ

மாபெருச் தானையர் மலைந்த பூவும்” (தொல். புறத். 5)

எனக் கூறிய இடத்து மூவேந்தர் தார்களே கூறிச்செல்லுதலான், இந்த ஐயம் உலியுறுகின்றது காண்க. சங்க நூல்களிலே “தொண்டையர்” (அகம். 213; பெரும்பாண். அடி. 454) கூறப்படுதலால்

நச்சினுர்க்கினியர் தமிழ் நாட்டாரை நான்கு நாட்டவராகக் கொண் டனர் எனத் தோன்றுகின்றது.

இவர் தொண்டையரைச் சோழர் வழியினரென்று கொள் வர். இது பெரும்பாணாற்றுப் படையுரையுள், திரையனைப் பற்றி அவர் கூறிய வரலாற்றானறியப்படுவது. (பெரும்பாண். 33-35). இதைப்பற்றிப் பெரும்பாணாற்றுப்படை ஆராய்ச்சியுள் விரிவாகக் கூறியுள்ளேன். ஆண்டு நோக்கிக் கொள்க.

தொல்காப்பியனார் காலத்து அருவா நாடாகிப் பின்னர்த் தொண்டையர் ஆட்சியுட்பட்டித் தொண்டைநாடாகிய நிலப் பகுதி, சேரர், பாண்டியர், சோழர் என்னும் மூவருள் ஒருவருக் குத் திறையளக்குஞ் சிற்றரசரால் ஆளப்பட்டுப் போந்தது என் பது கொள்ளத்தகும். வடவேங்கடர் தென்குமரியாயிடைத் தமிழ் கூறு நல்லுலகத்துச் செந்தமிழ் நாட்டைச் சூழ்ந்த பன் னிரு நாட்டையுங் கூறிய “தென்பாண்டி குட்டம்” என்னும் பழைய வெண்பாவில் “அருவா வதன் வடக்கு” எனக் கூறுத லல்லாமற் றொண்டை நாடென்ற பெயராத் கூற மையும் காண்க. அகநானூற்றுப் பழையவுரைகாரர்,

“வேங்கடம் பயந்த வெண்கோட் டியானை
மறப்போர்ப் பாண்டியர்”

(27)

என்புழி, “வேங்கடம் பயந்த” — “அங்குள்ள அரசர் திறையிட்ட” எனக் கூறுதலும் நோக்கிக் கொள்க. “தொண்டையர்..... வேங்கடத்து” (அகம். 213) என வருமாலெனின் தொண்டையர் வேங்கடம் என்ற வழக்கு தொண்டையர் தனியே சிறந்து மேம் பட்ட காலத்தாய்த் தொல்காப்பியனுக்குப் பிந்தியதே யாமென்க.

இத்தொல்காப்பியனார் காலத்துச் சேரசோழ ரிவரெனத் தெரிதல் அரிதாகவுள்ளது. பணம்பாரனார் பாயிரத்தில் இவர் தம் இலக்கண நூலை,

“நிலந்தரு திருவிற் பாண்டிய னவையத்து
அறங்கரை நாவின் நான்மறை முற்றிய
அதங்கோட் டாசாற் கரிபத் தெரித்து”

எனக் கூறியதனால் இவர் காலத்துப் பாண்டியன் நிலந்தரு திருவீற் பாண்டியன் என்பது அறியக்கிடப்பது.

இப்பாண்டியன் அவையத்து இவர் தம் நூலை அரங்கேற்றிய போது,

“போந்தை வேம்பே யாரென வருஉ
மாபெருந் தானையர் மலைந்த பூவும்” (தொல். புறத். 5)

எனக் கூறிச் சேரர் மாலையை முற்படவைத்துப் பாண்டியர் மாலையை அதன் பின்வைத்து அதன் பின்னர்ச் சோழர் மாலையை வைத்துக் காட்டுதலான், இவர் காலத்துச் சேரர் தமிழ்வேந்தர் முவருள்ளே தலைசிறந்தாரென உய்த்துணரப்படுவது. தமிழ் அவையோரும் அவையுடைய திருவீற் பாண்டியனும் உடன்பட்டு இங்ஙனங்கூறிய நூலைக் கேட்டதனால் இவ்வுண்மையறியப்படும். இவர் பின்னர்ப் போந்த தமிழ் நல்லாசிரியர் பலரும் இவ்வைப்பு முறையையே உடன்பட்டுக் கூறிக் காட்டுதல் சங்கநூல்களிற் காணலாம். சிறுபாணாற்றுப் படையிற்,

“குடபுலங் காவலர் மருமான்
குட்டுவன்..... வஞ்சியும்” (சிறுபாண். 47-50)

எனவும்,

“தென்புலங் காவலர் மருமான்
.....மதுரையும்” (ஊ. 63-66)

எனவும்,

“குணபுலங் காவலர் மருமான்
.....உறந்தையும்” (ஊ. 79-83)

எனவும்,

இம்முறையே வைத்தல் காண்க. புறப்பாட்டுத் தொகுத்தாரும் சேரன்பாட்டு, பாண்டியன் பாட்டு, சோழன் பாட்டு, என்னும் முறையில் முன்னர் வைத்துத் தொகுத்தது காணலாம். சங்கத்துக்குப் பின்னர் புறப்பொருள் வெண்பா மாலை செய்த சேரர்மரபினராகிய ஐயனூரிதனாரும், இத்தொல்காப்பியனார் வைத்த முறையையே கொண்டு,

“வானவன்
போரெதிரிற் போந்தையாம் பூ” (1)

“நெடுவழுதி
யேத்தல் சால் வேம்பி னிணர்” (2)

“காவிரிநாட
னலங்க லமரழுவத் தார்” (3)

எனப் பொதுவியற் படலத்துள் உரைத்தார். இவற்றற் சேரர் பாண்டியர் சோழர் என்று நிறுவுவதே பண்டை மரபென்றுணரப்படும்.

இருக்கு வேதத்தில் (1—115—116) கேலன்* என்பவ னொருவன் கூறப்படுகின்றான். சாயனர் இவன் அரசனென்றும் இவன் புரோகிதர் அகத்தியர் என்றும் கூறுவர். வியாச பாரதத் தில் ஆதிபர்வத்தில்,

வாணுகௌரவொஹொஹோ ஸூயஸூதாஹ்யொ யயா
சூஸநெஷு விராஜனௌ சூஸாஜாமஸூ ஜாஸூதாஃ ।

(ஸ்வயம்வர பர்வம். பார்த்திபப் பிரக்யாபடம்)

என்புழி அகத்தியதிக்காகிய தென்றிசையின்கண் உள்ள பாண்டி யர், கேரளர், சோளேந்திரர் மூவரும் அவரவர்க்குரிய அணைகளில் மூன்று தீயைப்போல விளங்குகின்றனர் எனக் கூறுதலான் இவரு டைய தொன்மையுணரப்படும். புறப்பாட்டினும் “சேரமான் மாவெண்கோவும் பாண்டியன் கானப்பேர்த்தந்த உக்கிரப் பெரு வழுதியும், சோழன் இராசசூயம் வேட்ட பெருநங்கிள்ளியும் ஒருங்கிருந்தாரை” ஒளவையார்* பாடியதன்கண், இப்பாரதத் தொடு பொருந்தவைத்து,

“ஒன்றுபுரிந் தடங்கிய விருபிறப் பாளர்
முத்தீப் புரையகி காண்டக விநுந்த
கொற்ற வெண்குடைக் கொடித்தேர் வேந்திர்” (367)

* Vedic Index.

* இப்பழைய ஷாஸ்திரமும் தொல்காப்பியரும் முறைமைந் தழுவி வருதல் காண்க.

எனக் கூறுதல் காணலாம். அகத்தியரைப் புரோகிதராகவுடைய இருக்குவேதங் குறித்த கேலன் சேரனான் என நினைத்தல் தரும். கேலன் கோனாகி அவனே சேரனாயினன் போலும். கோலர் சேரலர் என வருதல் காண்க. சின்னமனூர்ச் செப்பேட்டிற் பாண்டியர் மெய்க்கீர்த்தியில் அகத்தியனைப் புரோகிதனாகப் பெற்ற சிறப்புப் பாண்டியர்க்குக் கூறப்பட்டுள்ளது.

மணிமேகலையுள் அகத்தியர் சொல்லியவாறு கேட்டுக் காந்தன் என்னுஞ் சோழன் பரசுராமற்கு ஒளித்தொழுகிய வரலாற்றினும், (22) அவ்வரசன் வேண்ட அகத்தியர் காவிரியுண்டாதற் பொருட்டுத் தம் கரகம் கவிழ்த்த வரலாற்றினும் (பதிகம்.) அறியப்படுதலான், அகத்தியர் தமிழ் வேந்தர் மூவர்க்கும் அறிவுறுத்தும் ஆசிரியர் ஆவர் என நினைத்துக்கொள்ளலாம்.

வான்மீகி ராமாயணத்தில் இம்மூவருங் கூறப்படுதலும் சிறப்பாகப் பாண்டியர் கபாட நகரம் பாராட்டப்படுதலும் பலரும் அறிவர்.

இங்ஙனம் இதிகாசங்களாலும் வேதத்தாலும் சிறப்பிக்கப் படுதலோக்கியே, ஆசிரியர் பரிமேலழகர் இவரைப் படைப்புக்காலத் தொட்டு மேம்பட்டுவரும் பழங்குடியினர் (குறன். 955) ஆகக் கருதி யுரைத்தாரென எண்ணுகின்றேன். இவ்வாறு பழங்குடியினராகத் துணியப்பட்ட தமிழ்வேந்தர் மூவருள் இத்தொல்காப்பியப் பாயிரங் குறித்த “லிந்தரு திருவிற் பாண்டியன்” யாவன் எனின் இவனை யானறிந்தவாறு கூறுவேன். இவன் முடத்திருமாறன் ஆவனெனக் கடல்கோளைப்பற்றி யான் எழுதியதற் கூறியுள்ளேன்; பனம்பாரனார் பாடிய லிந்தரு திருவிற் பாண்டியனை மதுரைக் காஞ்சி பாடிய மாங்குடி மருதனார்,

“ இருபெரு வேந்தரோடு வேளிர் சாயப்
பொருதவரைச் செருவென்று
இலங்கருவிய வரைநீத்திச்
சுரம்போழ்த்த விகலாற்றல்
உயர்த்தோங்கிய விழுச்சிறப்பின்
லிந்தத்த பேருதவிப்
பொலந்தார் மாம்பி னெடியோன் ”

(55—6)

என்கூறிய தமையாது,

“நிலந்தரு திருவி னெடியோன் போல
வியப்புஞ் சால்புஞ் செம்மை சான்றோர்
பலர்வாய்ப் புகரறு சிறப்பிற் றோன்றி
அரியதத் து குடியகற்றிப்
பெரியகற் றிசைவினக்கி

.....

மகிழ்ந்தினி துறைமதி பெரும”

(763—781)

எனத் தலையாலங்கானத்துச் செருவென்ற நெடுஞ்செழியனை வாழ்த்திய இடத்து ‘நிலந்தரு திருவினெடியோன் போல’ இன்ன இன்னவாறு சிறத்து இசை வினக்கி மகிழ்ந்து இனிதாக உறை வாயாக என்று கூறிக்காட்டினர். இவற்றால் இவன் சேரர் சோழர் என்னும் இரு பெரு வேந்தரோடு வேளிர் சாயப் பொருது அவரைச் செருவென்றபின் மேலும் ஊக்கி வரைகளை நிதிச் சுரம் போழ்ந்த இகலாற்றலுடையவன் என்றும், உயர்ந் தோங்கிய விழுச்சிறப்பினைபுடைய நிலந்தந்த பேருதவியை புடையவன் என்றும், நெடியோன் என்று புகழப்பட்டவன் என்றும், வியப்பும் சால்பும் செம்மையும் உள்ள சான்றோர் பலர்வாய்ப் புகரறு சிறப்பிற் றோன்றியவனென்றும், அரியன தந்தவன் என்றும், குடி பெருக்கியவன் என்றும் அரியந் கிடத்தல் காணலாம். மாங்குடி மருதனார் இங்குக் கூறிய இவன் சிறப்பினையே அழகு பெற வைத்து இளங்கோவடிகள்,

“அடியிற் றன்னள வரசர்க்குணர்த்தி
வடிவோ லெறிந்த வான்பகை பொருது
பஃறுளி யாற்றுடன் பன்மலை யடுக்கத்துக்
குமரிக் கோடுங் கொடுங்கடல் கொள்ள
வடதிசைக் கங்கையு மிமயமுங் கொண்டு
தென்றிசை யாண்ட தென்னவன்”

(சிலப். 11, 17—22)

என்பதனாற் கூறினார். இச்சிலப்பதிகாரத்தில் “அடியிற்றன் னள வரசர்க்குணர்த்தி என்பது கடலின் அளவை அடியி னாலே இன்ன அளவினது இதுவென்று அரசர்க்குக் காட்டி; அன்றி அடியினாலே தன் பெருமையை அரசர்க்கு அறிவித்து என்பாருமுள்ள”

என அரும்பதவுரைகாரர் உரைத்தார். இதனால் இவன் தன் வேற்படையைக் கடன்மேற் செலவிட்டான் என்றும், தன் அடியள வாற் கடலளவினை அரசர்க்குணர்த்தினான் என்றும், அப்பாற்றன் னாட்டைக் கடல்கொண்டபின் வடதிசையிமயமுங் கங்கையுங் கொண்டு தென்றிசையும் ஆண்டான் என்றுங் கூறுதல் தெளியலாம்.

இவனைப் புறப்பாட்டிற் கூறிய இடத்து,

“எங்கோ வாழிய குடுமி தங்கோச்

செந்நீர்ப் பசும்பொன் வயிரியர்க் கீத்த

முந்நீர் விழவி நெடியோன்

நன்னீர்ப் பஹுளி மணவினும் பலவே” (புறம். 9)

என்றதனால் இவன் பல்யாகசாலை முதுகுடுமிக்கு முற்பட்டவன் என்றும், செந்நீர்ப் பசும்பொன்னைக் கூத்தர்க்கு வழங்கியவன் என்றும், முந்நீர்க் கடற்றெய்வத்திற்கு விழா வெடுத்தவன் என்றும், நெடியோன் என்றும், தன்னால் உளதாக்கப்பட்ட பஹுளியாறுடையது யிருந்தான் என்றும் தெரியலாம். பழைய உரைகாரர், “தங்கோச் செந்நீர்ப் பசும்பொன்” என்பதற்குத் தமது அரசாட்சியினது செவ்விய நீர்மையாற் செய்த பசும்பொன் என்பாரும் உளர்” எனவும்,

“முந்நீர்க்கண் வடிம்பலம்ப நின்றான்

என்ற வியப்பால் நெடியோன் என்றார்

என்ப”

எனவும் தெளிய வுரைத்தார்.

இதனால் இவன் நெறி முறையான அரசாட்சியுடையன் என்றும் தன் ஆட்சியிற் பெரும் பொன் படைத்து வழங்கியவன் என்றும், ஆழி வடிம்பலம்ப நின்றான் என்றும் அறியலாம். இளங்கோவடிகள், கடல் கொண்டதன் பின் இவன் இமயமுங் கங்கையுங் கொண்டது கூறாநீர்கவும், அடியார்க்கு நல்லார் “சோழ நாட்டெல்லையில் முத்தூர்க் கூற்றமும் சேரமானாட்டுக் குண்டூர்க் கூற்றமும் என்னும் இவற்றை இழந்த நாட்டிற்காக ஆண்ட தென்னவன்” என இவனையுரைத்தார். எவ்விமிழையொடு முத்தூறு கொண்டவன் தலையாலங்கானத்துச் செருவென்ற நெடுஞ்செழியன் என்பது;

“ எவ்வி

புனலம் புதவின் மிழலையொடு

.....

குப்பை நெல்லின் முத்துறு தந்த

கொற்ற நீள்குடைக் கொடித்தேர்ச் செழிய ” (24)

எனப் புறப்பாட்டின் வருதலானறிந்தது. அடியார்க்கு நல்லார் இங்ஙனம் கடல் கொண்ட காலத்து நெடியோனையும், தலையாலங் கானத்துச் செருவென்ற நெடுஞ்செழியனையும் ஓராளாகக் கொண் டது,

“மலிதிரை யூர்ந்துதன் மண்கடல் வெளவலின்
மெலிவின்றி மேற்சென்று மேவார்நா டிடம்படப்
புலியொடு வின்னீக்கிப் புகழ்பொறித்த கிளர்கெண்டை
வலியினான் வணக்கிய வாடாச்சீர்த் தென்னவன்
தொல்லிசை நட்ட குடியொடு தோன்றி ”

(முல்லைக்கல். 4)

எனக் கலித்தொகையிற் கூறியதுபற்றி யென்று உய்த்துணரத் தரும். இதன்கண் மலிதிரை யூர்ந்த காலத்தை அடுத்துவைத்துச் சோழனுடைய புலிக்கொடியையும் சேரனுடைய விற்கொடியை யும் நீக்கித் தன் கயற்கொடியைப் பிறர் நாட்டில் நாட்டிய சிறப் பைக்கூறி நயப்படுத்தியதன்றி முத்துறு கொண்ட செய்தி கூறப் பட்டதே யில்லாமை நோக்கத்தரும். ஈண்டுத் தென்னவன் தொல்லிசை நட்டகுடி என்பதனால் இது மிகப் பழையதோர் செய்தியாதல் நன்கு துணியப்படும். இந்நெடியோனும் நெடுஞ் செழியனும் ஓராளாகாமை; “நெடியோனும்பல் ” எனவும்,

“நெடியோன் போல விளங்கி

இனிதுறைமதி பெரும ”

எனவும் மதுரைக் காஞ்சியில் வருதலான் எளிதினறியலாம்.

இனி இவன் ஆழி வடிம்பலம்ப நின்ற செய்தியைப் பற்றிச் சில கூறுவேன். ஆழி வடிம்பலம்ப நின்றலாவது கடல்நீர்கால் வடிம்புகளை அலம்புமாறு நிற்பதாகும். இஃதோர் பெருஞ் செயலாக வைத்து இதனைச் சிறப்பிக்கப்படுவது காண்க. இவனைப் பிற்காலக் கவியாகிய புகழேந்தியார்,

“ஆழி வடிம்பலம்ப ின்றானும் அன்றொருகால்
 ஏழிசைநூற் சங்கத் திருந்தானும்—நீள்விசும்பில்
 நற்றேவர் தூது நடந்தானும் பாரகப்போர்
 செற்றானுங் கண்டாயிச் சேய்” (நளவெண்பா. 137)

எனப் பாராட்டினர். இவர், பாரதப்போர் தொடங்கற்கு முன்னே காட்டில் மறைந்தொழுகிய ஐவருள்ளே தருமற்கு வியாசர் எடுத்தோதிய நளசரிதத்தின்கண் பாரதப்போர் செற்றானும் என்று கூறியிருக்கமாட்டார். ஆதலான் பாரகப்போர் என்று பாடங் கொண்டேன் என்க.*

ஆழி வடிம்பலம்ப ின்ற பெருஞ் செயலாவது இவன் கடலில் வேற்படையொடு சேய்மைக்கட்சென்று, ஆண்டுத் தீவத் துத் தன் அடியைப் பதித்து அங்கே நீரலம்பும்படி செய்த வெற்றியையே குறிக்கும். இங்ஙனம் தான் வேற்படையுடன் கடல் கடத்தற்கு அது உலமானதுபற்றி அக்கடற்றெய்வத்திற்கு விழா வெடுத்தான் என்று துணியலாம். இதனானே “முந்நீர் விழவி னெடியோன்” எனப்பட்டானாவன் (புறம். 9). இது இவன் உண்டாக்கிய பஹுளியாறு கடல் கொள்வதற்கு முந்தியதாகும். கடல் கொள்ளப்பட்டிப் போந்திருந்து முடத்திருமாறனாகியும் அரிய கற்று கல்லிசைப் புலவருடன் வாழ்ந்து அரசரேறும்புலவ ரேறுமாய் விளங்கினான் என்று நினைவலாம். இவன் புலவனு மாதல் இவன் பாடிய நற்றிணைப்பாடல்களான் அறிந்தது. (நற். 105, 228). இறையனார் களவியலுரைகாரர்,

“கலியாங்கேறினார் எழுவர் பாண்டியருள் ஒருவன் சயமா கீர்த்தியனாகிய சிலந்தரு திருவிற் பாண்டியன் றெல்காப்பியம் புலப்படுத்திர்இயினான்”

எனக் கூறுதலான், இவன் கலியாங்கேறினாருள் ஒருவனாதல் காண்க. இதனான்தே கல்லிசைப் புலவர் தொகையுள் இவன் செய்யுட்களையுங் கோத்தார் என வுணரலாம். “அடியிற்றன்னள வரசர்க்குணர்த்தி” என்பது முதலாகச் சிலப்பதிகாரம் கூறிய அடிகளால் கடல்கொள்வதன் முன்னும் கடல்கொண்டதன் பின் னும் இருந்த பாண்டியன் ஒருவனையாதல் தெள்ளிது.

* பாரதப்போர்—பாரதப்போர் செய்து போர் ; பாசம்—கரை.

அடியிற்றன்னவரசர்க் குணர்த்தியவனைப் பகைத்துக் கொடுங்கடல் பஹுளியாற்றோடு குமரிக் கோடுங் கொண்ட போது அவனை படையெடுத்து இமயமூங் கங்கையுங் கொண்டான் என்று தெளிவித்தது காணலாம். இதற்கேற்பவே களவியலுரைகாரர் இரண்டாஞ் சங்கம் வெண்டேர்ச் செழியன் முதலாக முடத்திருமாறனீராக ஐம்பத்தொன்பதின்மரற் காக்கப் பட்டதென்றும், அச்சங்கமிருந்து தமிழாராய்ந்தது கபாடபுரத் தென்ப, அக்காலத்துப் போலும் பாண்டி நாட்டைக் கடல் கொண்டதென்றும் கூறியிருத்தலும் நோக்கிக்கொள்க. கடைச் சங்கம், கடல் கொள்ளப்பட்டிப் போந்திருந்த முடத் திருமாறன் முதலாகத் தொடங்குதல் ஆண்டே கேட்கப்படுதல் காண்க. இவற்றாற் சிலப்பதிகாரத்தாலறியப்பட்டவனும், தொல்காப்பியப் பாயிரங் கூறியவனுமான திருவிற்பாண்டியனும், கடல் கோளுக்கு முந்தியும் பிந்தியுமிருந்தவனுமாகக் களவியலுரை கூறிய திருமாறனும் ஒருவன் என்று துணியப்படும் என்க.

இனிச் சிலப்பதிகாரத்து அழற்படு காதைக்கண்,

“ எண்ணருஞ் சிறப்பின் மன்னரை யோட்டி
மண்ணகங் கொண்டு செங்கோ லோச்சிக்
கொடுந்தொழில் கடிந்து கொற்றங் கொண்டு
நெடும்புகழ் வளர்த்து நானிலம் புரக்கும்
உரைசால் சிறப்பி னெடியோ னன்ன, அரசபூதத்து ”

(56—61)

என்புழிப் பழைய அரும்பதவுரைகாரர் நெடியோனைத் திருமாலாகவும் பாண்டியனுருவுங் கருதுதல் நோக்கிக்கொள்க. அவர் உலகிளந் தோனை மொத்த பூதம் எனக் கூறிப் பின் “ இன்னும் பாண்டிய னுடைய கையினிலக்கணம் பூதத்துக்கும் பிடித்தன ” என உரைப்பதுங் காண்க. மதுரைக் காஞ்சியில் “ இசை விளக்கி, ” என்றதற்கும் உரைகாரர் பலரும் மாகீர்த்தி என்றதற்கும் இயைய, ஈண்டு “ நெடும்புகழ்வளர்த்து ” என்றது காண்க. இதனால் “ நிலந்தரு பாண்டியன் எனவும், நிலந்தந்த பேருதவி ” எனவும் மேலே மதுரைக் காஞ்சியினும் பிறவிடங்களினுங் குறித்தல், நீரேயுள்ளது நிலனையில்லை என்று சொல்லப்பட்ட சேய்மைக் கடலிற் புக்குத் தன் ஆட்சியில் நிலந்தந்த பேருதவியைக் கருதிய

தென்பது நன்கு பொருந்தும். அக்கரையில் ஆழி வடிம்பலம்ப
நின்ற பெருஞ்செயலால் இவன் வடிம்பலம்ப நின்றானவனென்க.

இறையனார் கனவியலுரைகாரர், அடியார்க்கு நல்லார், ஈச்சி
னார்க்கினியர் முதலியோர் இப்பாண்டியனைச் சயமா கீர்த்தி
யென்றே கூறினர். ஜய என்பது யவத்தீவத்தின் பெயராதல்
சாசனம் வல்லவாற்றிந்தது. இதற் கேற்பவே யவத்தீவத்துப்
பிற்காலத்துச் சாசனம் ஒன்று மீனலாஞ்சனத்துடன்,

“ஜயநகர ஸூந்தர பாண்டிய தேவா
பிரவரநாரோஜாபிஷேக ”

எனக் காணப்படுதலால் சயமாகீர்த்தி என்பது ஜயஸ்தானத்து
மகா கீர்த்தியன் என்னும் பொருளுடையதே என்று எண்ணு
கின்றேன்.

இனி, “அடியிற்றன்னவரசர்க்குணர்த்தி” எனச் சிலப்பதி
காரத்து இளங்கோவடிகள் கூறிய செய்தி தன் அளவினை அர
சர்க்குத் தன் அடிகளால் உணர்த்தியதாகக்கொண்டு, நெடுந்தூரங்
கடலிற் சென்று நிலங்கண்டு, அந்நிலத்துத் தன் அடிகளை வைத்து
ஆண்டுள்ள கடல் அலம்பும்படி நின்றதேயாம் என எண்ணு
கிறேன். பேரரசன் தன் அடிகளைப் பாறையிற் பொறித்து
அவற்றை நீரலம்பும்படி வைக்குஞ் செய்தி ஜாவாவில் ஸ்ரீபூர்ணவர்
மன் சாசனங்களிற் கேட்கப்படுவது. அச்சாசனங்கள் :—

விக்ரானுஸ்யாவதீபதெ ஸ்ரீபீதஃ வுண்பு வபிபுணஃ
தரூரோ நமரொஃபுஸ்ய விஷாரிவ வபிபுயம் ।

(Ind. Ant. III. 355-58.)

ஸ்ரீ மானும் பூர்ணவர்மனும் அவனிக்குப் பதியும் அடிவைத்
தலனுமாகிய தருமாநகர்த்தலைவனுடைய விஷ்ணு (அடிகளை)
ஓத்த இணையடிகள்.

2. ஸ்ரீ மாந்நாதாக்ருதக்ஞோ நரபதி ரஸமோ
யோ புராதாருமாயாம்
நாம் நா ஸ்ரீ பூர்ணவர்மோ ப்ரகரரிபுராரா
வேத்ய விக்யாதவர் மொ

தஸ்யேநம்பாதவிம்ஹிரி

நமரோத் ஸாதநெரித்யடித்த :

ஹத்தாநாம் யாம் நபுவாநாஹா ஹவதி ஸாஹ

கரூம்

ஸல்யஹிதம் ந்ருபா நாம்

(Ind. Ant. III. 355-58.)

இவற்றுள் முந்தியது யவத் வீபத்துச் சீர் அநுடன் யாழ்நில் நடுவிலுள்ள பெரும் பாறையில் நீரலம்பு நிலையில் உள்ளது ' பின்னுமொரு சாசனம்.'

ஜயவிஸாலஸ்ய தாரூஜெஹ்ய ஹவதிநஃ
வெளராவதாஹரிஸ்ய விஹாதிதம் வடிஹ்யம் ।

(vide India and Java ; Greater India Series)

இச்சாசனங்களின் காலம் நன்றாகத் தெரிதற் கில்லையாயினும் இவற்றுட் குறித்த ஸ்ரீ பூர்ணவர்மன் முன்னோர் யவத்தீவத்திற்குச் சில தலைமுறைக்குமுன்னமேனும் வந்த இந்தியராக வேண்டுமென்பதுவே சாசன ஆராய்ச்சியாளர் துணிபாம்.

இங்ஙனம் அடிபொறிக்கும் வழக்கம் கடற்றெய்வத்திற்கு விழவெடுத்த நெடியோன் (விக்கிராந்தன்) கடல் கடந்து நிலங்கண்டு அதனைத் தன்னகப் படுத்தித் தன் அடிகளைப் பொறித்தது முதல் ஆண்டெண்டாயிற்றென்று உய்த்துணரலாகும்.

இந்தச் சாசனங்களிற் குறித்த தருமா நகரம் வராஹமிஹிரர் தம் ப்ரகத்ஸம்ஹிதையிற் நென்னாட்டு வைத்து, வைகேரியமும் சங்கும் முத்துமுள்ள இடத்திற்கும் கடலோடிகள் உள்ள இடத்திற்கும் அடுத்துக் கூறிய தர்மபட்டினமாகும் என்பது பலர் கொள்கையாம். பிரமாபுரம் என்பதுபோலத் தரும நகரம் தருமா நகரம் என நீண்டது. அவர் கூறுமாறு,

வெவஸூரிய ஸங்கஜோகூழிவாரிசுர டிடிவஹுணீவாம்

என்பதாம். " பாண்டியர் அறந்தீங்காக்கும் கொற்கையம் பெருந்துறைமுத்தின் " (அகம். 27) எனவும்,

“முத்துப்படி பாப்பிற் கொற்கை” (நற்றிணை, 29)

எனவும்,

“வீறற்போர்ப் பாண்டியன்... ..

கொற்கை முன்றுறை

அவிரகதிர் முத்தமொடு வலம்புரி சொரிந்து”

(அகம். 201)

எனவும் பழைய நூல்கள் கூறலாற்சங்கும் முத்தும் உடைய இடம் பாண்டியர் அறத்திற் காக்கும் கொற்கை யாதலறிக. தருமபட்டினம் என்பது கன்னியாகுமரிக்குப் பத்துமைல் வடக்கனுள்ள தென்பாரு முண்டு. (J. R. A. Malayan History, Vol. XIII, Page, 20).

இவ்வாறு பெருங்கடலகத்து நிலங்கொண்ட செய்தி மதுரைக் காஞ்சியுள்,

“வானியைந்த விநழந்திப்

பேளிலேஇய விநம்பவத்துக்

கோடும்புணர் விலங்குபோழக்

கடுங்காலொடு கரைசேர

நெடுங்கொடியிசை யிதையெடுத்

தின்னிசைய முரசமுழங்கப்

பொன்மலிந்த விழுப்பண்ட

நாடா நன்கிழ்தரு

மாடியற் பெருநாவாய்

மழைமுற்றிய மலைபுரையத்

துறைமுற்றிய துளங்கிருக்கைத்

தென்கடற் குண்டகழிச்

சேர்சான்ற லயர்நேல்லின்

ஊர்கொண்ட லயர்கொற்றய”

(75—88)

எனவருமிடத்திற் கூறப்படுதல் காண்க. வானியைந்த இரு முந் திர்—வினியையாது எங்கும் வானம் இயைந்து தோற்றும் பேராழி. இரு முந்நீராகிய பவ்வத்து என்றுணர்க. பேளிலேஇய இரும்பவ்வம் என்பது அச்சம் நிலைத்த பெருங் கடல் எ-று. கொடும் புணர் விலங்கு போழ—கொடிய அலைகளே யூடறுத்துச் செல்ல.

இவற்றால் ஈண்டுக்கூறிய உயர் நெல்லினார் பெருங் கடலகத்துள்ளது கூறினர். கரை சேர்தற்கு இன்றியமையாத கடிய காற்றைக் கடுங்கால் என்றார். நெடுங்கொடி—அவரவர்க்குரிய கொடிகள். இதை—கப்பற்பாய். கப்பல் புறப்படுமபோதும் புகும்போதும் முரசு முழங்குதல் பண்டை வழக்கு. பொன் மலிந்தவிழுப் பண்டம்—பொன்னைத் தந்துகொள்ளற்குரிய சிறந்த பண்டங்கள் : இதனால் அவ்வூர்ப் பொன் கொள்ளச் சிறந்த பண்டங்களுடன் வங்கம் வருதல் குறித்தார். நாடார—அவ்வூருள்ள நாடு நிறையவுண்ண. நன்குழிதரும் நாவாய்—நன்கு இறங்கும் நாவாய்கள். துறை முற்றிய—துறையிற் சூழ்ந்த; துளங்கிருக்க—அடிக்கடி வந்து போதலால் அசையும் இருக்கை என்றார். தெண்கடற் குண்டகழியூர்—தென்னிய கடலே ஆழமான அகழியாகவுள்ள ஊர் எ-று. இதனால் நீவத்துள்ளவூர் எ-று. “கடல் சூழிலங்கை” (சிலப். வாழ்த்து) என்புழித் தீவம் என்று கூற விடினும் கடல் சூழ்தலாற்றீவம் என்று குறித்ததுபோல ஈண்டும் கொள்ளப்படும். உயர் நெல்லின் ஊர் யவபுரி எ-று. உயர் நெல்-யவம். நெல்லின் பெயர் சாலி, யவம் என்பர் பிங்கல நூலார். இதன்கண் இருமுதலீ ரிரும்பவ்வத்துத் தெண்கடற் குண்டகழி உயர் நெல்லினார் என்றும், அது கொடும் புணரிவிலங்கு போழச் செல்லத்தக்கதென்றும் கூறியது, இது சேய்மைக்கட் கடலகத்துள்ளது என்பது தெரியும் பொருட்டாம்.

சூரிய சித்தாந்தம் என்னும் நூலிற் பூமிக்குக் கிழக்கில் பத்ராச்வபாக நிலத்தில் (கீழ்த்திசை நிலத்தில்) பொன்னுலாகிய கோட்டையும் வாயிலுமுடைய யவகோடி நகரம் உள்ளதெனக் கூறுதல் காண்க. இங்ஙனம் பொன்னிறை தீவம் (ஸ்வர்ணத் வீபம்) ஆதலாற் பொன் மலிந்த விழுப்பண்டம் உடைய நாவாய்கள் இழிதரும் துறையுடைமை இவ்வூர்க்குக் கூறினாரெனவறிக.

தாலமி என்னும் மேற்றிசை ஆசிரியர் யவத் தீவம் பொன்னிறைந்ததென்று கூறுதலும் அறிக. சாலிபால வர்மன் என்பது* இந்நாட்டரசன் விருதென்பர். சாலி வாகனன் என்று பண்டு தொட்டுவரும் பெருவழக்கும் சாலியிலுள்ள குதிரைகளை வாகன

* G. E. Gerini's Researches on Ptolemy's Geography. (Page 543)

மாகக் கொண்டவன் என்னும் பொருளதாம். சாலியினின்று பெற்ற வாகன முடையவன் என்பதும் ஆம்.

சச்சினூர்க்கினியர் தாம் வழிவழியாகக் கேட்டறிந்தபடியே உயர் ரெல்லினூரைச்சாலியூரென்றார். G. E. Gerini எழுதிய Further India என்னும் நூலில் (பக். 646) யவத் தீவத்தின் தலைநகரை மதுரை என்றும், அதன் கடற்றுறைப் பட்டினம் இதற்கு நான்கு மைல் அளவில் சாரி (Sarhi) என்னும் பெயரி னுள்ளதென்றும் எழுதியுள்ளனர். “யவத் தீவராஜன் மாறகீலா என்பவன் (1270—75) மாலிக் உல் சாலி என முடிசூடி முஸ்லிம் ஆயினான்” (பக். 644) என அவர் எழுதலான் அந்நாட் டிச் சிர் சான்ற ரெல்லினூர் சாலியூராதலும் அது கடற்றுறைப் பட்டினம் ஆதலும் துணியப்படும்.

சுண்டி மிகப் பிற்பட்ட காலத்தும் இந்நாட்டை வென்று கொண்டமாறன் பெயரும் அவன் மதுரையும் (ஸுமதுரா) பாண்டி யர்நூல்த் குறித்த சாலியூருஞ் சேரவருதலான், இந்நாடு முதலிற் றென்னாட்டுப் பாண்டியராலேகொள்ளப்பட்டதாக நன்கு தெளிய லாம். சாரி எனவும் வழங்குவது சகாரம் ஸகாரம் இரண்டும் வேற்றுமையில்லாமல் ஒலிப்பதுபற்றி என்னுணரலாம். சாலி என வழங்குதல் அவர் நூலிலே காண்க. இம்மதுரைக் காஞ் சியிற் குறித்த கீழ்கடற் பொலந்தீவங்கொண்ட சிறப்பு கெடுஞ்செழியற்குக் கூறியதாலெனின் அஃது அவன் முன்னோர் பெருஞ்செயலை அவன் மரபில் வந்தவனுக் கேற்றி வழங் கியதே யாமென்க. “வெண்டலைப் புணரிவீசிக் கிடந்த பொற்றீவிற்கு” எனச் சிந்தாமணியில் (1184) வருத லான் பொற்றீவு கடல் சூழ்ந்த நிலமாவதை எண்டைக் கேற்ப னோக்குக. மதுரைக் காஞ்சியில் முன்னரும் இவ்வாறே,

“தென்னவற் பெயரிய துன்னருந் துப்பிற்

ரொன்முது கடவுட் பின்னர் மேய

வரைத்தா முருவ்ப் பொருப்பிற் பொருந்” (40-42.)

என முன்னோன் புக்கை இவனுக் கேற்றிக் கூறுதல் காண்க. இவ்வாறே,

“மறைமுது முதல்வன் பின்னர் மேய

பொறையுயர் பொதியிற் பொருப்பன்” (சிலப். 12)

என ஆரியப்படை தந்த நெடுஞ்செழியனைக் கூறுதலான் இவ்
வுண்மை உணரலாம். இத்தலையாலங் கானத்துச் செருவென்ற
நெடுஞ்செழியனை “நெடியோனும்பல்” என்று இதன்
பொருட்டே மதுரைக் காஞ்சியில் முற்படக் கூறிக் கொண்டாரா
வர். இது நெடியோன் செயலாதல்,

“அடியிற்றன்ன வரசர்க்குணர்த்தி” என வருஞ் சிலப்பதி
கார அடிகளால் அறியப்பட்டதாம். சிலப்பதிகாரம் உடையார்
கடல் கோளுக்குப் பின்னரும் இவன் வடநாட்டுப் புக்கு இமயமூங்
கங்கையுங் கொண்டானென்று கூறுதல் காண்க. இதனால்
இவன் பகையெடுத்துப் பிறநாடு கொள்ளும் பகை வலியும் மன
வலியும் இனிதுடைய பேரரசன் என்று கொள்ளலாம். இவன்
பொன்படு தீவங் கொண்ட சிறப்பையே போற்றி இவன் பெயர்
சயமா கீர்த்தி எனவும், நெடியோன் எனவும் புகழப் பெற்றன
னென நினைக்கத்தகும். சய என்பது யவத்தீவத்திற்குப் பெய
ராதல் காண்க. தேவர்க்கும் அசுரர்க்கும் இடையிற்புக்கு ஒரு
வீர் ஒருவீர் ஒதுப்பல் என்று சயமா கீர்த்தி கூறியதாக இறைய
ஞர் களவியலுரைகாரர் எழுதுவதும் இந்நிலத்து நிகழ்ந்ததேயா
மென நினைக்கின்றேன். தம்மைத் தேவலோகத்தவராகச் சொல்
லும் பழைய சீனர்களுக்கும் இத்தீவத்திலுள்ள காடுவாழ்நர்க்கும்
நேர்ந்த போரில் இவன் இடைப்புக்குச் செய்த செயலேயே இது
குறிக்குமென்க. சீனரை வானவர் என்பதும் காடுவாழ்நரை
அசுரர் என்பதும் வழக்கு. இல்லையேற் றேவாசுரர் யுத்தத்தி
லிவன் புக்கது கூறுதல் இயையாதெனவறிக. இவன் வென்று
கொண்ட பிறநாடு மலய (Sumatra) என இன்றுவரை வழங்குத
லும் இவனுடைய பொதியப் பொருப்பாகிய மலயம் பற்றியதாகும்.
மலய மாதவன் என்பது பொதியப் பொருப்பிலுள்ள அகத்தியனா
தல் உணர்க. மதுரை என்பது கீழ்கடலகத்து யவத்தீவத்தை
யடுத்து இப்போதுள்ள தீவு ஆகும். மதுரைத்தீவமும் யவத்தீவமு
முன்னே ஒன்றாயிருந்த தென்ப. யவத்தீவத்தையடுத்து மதுரை
என்ற சிறுதீவும் உள்ளது காண்க. சங்ககாலத்து இத்தீவத்துடன்
கடலில் வங்கத்தால் போக்குவரத்துண்மை குளமுற்றத்துத்
துஞ்சிய கிள்ளிவளவனை எருக்காட்டேர்த்தாயங் கண்ணனார்,

“வலம்படு தீவிற்போலம்புண் வளவன்” (புறம். 397)

எனக் கூறுதலான் நன்கு தெளியலாவது. தீவிற்பொலம்—
தீவின் கண்ணுள்ள பொன். இப்பொன்னுலாகிய பூண்களுடைமை
வளவனுக்கு உரைத்தார். வலம்படு தீவு என்றார் எய்தற்கரிய
சேய்மையும் காவல் வன்மையும் உடைமைபற்றி யென்க. இத்தீவா
கிய சாவக நாட்டுடன் தமிழ் நிலைபெற்ற மதுரைக்குப் போக்கு
வரத்துள்ள தென்பது மணிமேகலையுட் பாத்திர மரபு கூறிய
காதைக்கண்,

“மாநீர் வங்கம் வந்தோர் வணங்கிச்
சாவக நன்னாட்டுத் தண்பெயன் மறுத்தலின்
புனையிர் மடிந்த தூவோ யென்றலும்” (அடி. 73-75)

என மதுரைக் கூலவாணிகன் சாத்தனார் கூறியதொலறியலாம்.
சாவகம் தீவுதானென்பது,

“சாவக மன்னன் றன்னா டடைந்தபின்
ஆங்கத் தீவமீலிட் டருந்தவன் வடிவாய்ப்
பூங்கோடி வஞ்சி மாநகர் புகுவை”

(கத்திப்பாவை வருவதுரைத்த காதை 89-91)

என அவரே தீவம் எனக் கூறுதலான் அறிந்தது. “காழகத்
தாக்கமும்” என்னும் பட்டினப் பாலைக்கு நச்சினூர்க்கினியர்,
“கடாத்திலுண்டான நுகரும் பொருள்களும்” என்று உரை
கூறியது தமிழ்த் தென்னாட்டார் கீழ்கடற்றீவ நாட்டிற்குக்
கலத்திற் சென்று வந்ததனைக் காட்டுமென்க.

இதற்கேற்ப யவத்தீவத்து மீனன் காப்பு என்னுமிடத்து
இன்றுமுள்ள மலையரிடம் தம் முன்னோர்கள் இந்தியாவினின்று
வந்ததாகக் கூறும் வடிவழிச் சரிதமுங் கேட்கப்படுவது காண்க.
இத்தீவிலுள்ள இடம் மீனன் காப்பு எனப் பெயர் பெற்று நிற்பதே
மீனக்கொடியுடைய மீனவர் காவலில் இப்பக்க நிலனி
ருத்தது புலப்படுத்துமென்க. Gerini என்னும் ஆசிரியர் மலைய
குலன் (Maleon Kolan) என்று இத்தீவத்து வழங்குங்குடிப்
பெயரை மலையர், சோனர் என்னுந் தென்னாட்டவர் பெயருடன்
இயைத்துக் காட்டுவர். பிற்காலத்து எழுதப்பட்ட (Larger
Leyden Grant) ராஜ ராஜ கேசரி வர்மன் தன் இருபத்
தோராம் ஆண்டு ஆட்சியில் நாகப்பட்டினத்துச் குளாமணி வர்ம
விஹாரம் எனப் பெயரிய பெளத்தாலயத்துக்கு ஊர்கொடுத்த

சாசனத்தும் ஸ்ரீவிஜயாதிபதிக்கு மகரத் தாவரமும் ஸ்ரீமாற விஜயோந்நாங்கன் என்னும் பெயருங் கூறுதல் காண்க. யவத்தீவத்துப் பல படியாகப் பகுப்புண்ட பெரு நிலப் பெயர்கள் இன்றைக்கும் பாண்டியன்: மதியன், புகார், பாண்டியவாஸம், மலையன் கோகந்தளி, செம்பூட்சேய் என வழங்குதல் காணலாம். கந்தளி என்பது அரசன் கொடியின் பெயர். இச்சொல் “கொடிநிலை கந்தழி வள்ளி” (புறந். 33) என்புழித் தோல்காப்பியனார் கூறியதாம். மதியன்—மதிசூலத்தவன், புகார்—ஆறு புகும் கடற்றுறை; செம்பூட்சேய் அகத்தியனார் மாணுக்கருளொருவர் பெயராம் (இறையனார். 5. உரை). குறிஞ்சி, செங்கரை என்பன ஆண்டெள்ள குளங்களின் பெயர்கள். இவற்றொடு பொருத்தக் கீழ்கடற்பாகத்துச் சம்பா என்னும் நாட்டிற் கண்ட பழைய சாசனத்து (Vokhan Rock Inscription)

“ப்ரஜாநாம் கருண...ப்ரதம விஜய
ஸ்ரீமாற ராஜகுல...ஸ்ரீமாற லோன்
குல நந்திநந
ஆக்ஞாபதிம் ஸுஜநஸ.....மமெய்
வாக்யம்ப்ரஜா ஹிதகரம்...கரி
னோர்வரேண ”

எனக் கூறுதல் காணலாம். ஸ்ரீமாற ராஜ குலம் என்பது திருமாறனாகிய வேந்தன் குடி எ.று. ஸ்ரீமாறலோன் குலநந்தனன்—திருமாறனாகிய சந்திரகுலத்து மகன் எ.று. லோன் என்பது ஆலோன் என்னும் பெயரின் ஏகதேசமாகும். ஆலோன்—மதி. இவன் பாண்டியர் குல முதல்வனாதல் அறிந்தது.

இச்சாசனத்திற் ‘ப்ரஜாநாம் கருண’ என்ற தொடர்ப் பொருளுக் கியைய,

“நிலந்தரு திருவி னிழல்வாய் நேமி
கடம்பூண் டுருட்டுங் கவுரியர்” (சிலப். அடைக்கலக். 1,2)

என்புழி அடியார்க்கு நல்லார், “நிலத்திற்குப் பல திருவினையுந்தரும் அநுளாகிய நிழலிடத்தே நின்று நேமியை முறைமையான் மேற்கொண்டு செலுத்தும் பாண்டியர்” எனப் பொருள் கூறியதுங் காண்க. இச்சிறப்பிற்கியைய மேல் அழற்படுகாதையிற்,

“கொடுந்தொழில் கடிந்து கொற்றங் கொண்டு
நெடும்குழை வளர்த்து நானிலம் புரக்கும்
உரைசால் சிறப்பி னெடியோன்”

எனப் பாண்டியனைக் கூறினாரென்க. கொடுத் தொழில் கடிதல் அருளுடைமையான் ஆம் என்பது தெள்ளிது.

போர்னியோ என்னும் பெருந்தீவில் அகப்பட்டசாசனத்தில் கோன் துங்கன் என்பவனை அச்வவர்மன் மகனாகிய மூலவர்மனுக்கு மூதாதையாகக் கூறுதல் காணலாம். இது தமிழ்நாட்டுத் தொடர் புடைமையைக் காட்டுமென்க. கோன் தமிழ்ச் சொல்லாதலறிக. இத்தீவில் ஓடும் பேராறு பொருளை என்பது (Bornei). பிற யாறுகள் குடை, பரிதோ, கடுங்கோன் எனப் பெயர் பெறுவன வாம். இவையெல்லாம் தமிழ்ப்பெயரேயாதல் உணர்க.

இவ்வனம் கீழ்கடற்றீவநாடுக்கும் இத்தமிழ் நாட்டிற்கும் பலவகையானும் தொடர்புடைமை புலப்படுதலான், நெடியோனைப் பல்லிடத்துங் கூறப்பட்ட நிலந்தருதிருவிற் பாண்டியன் அக்கரையிலுள்ள ஆறு, தன் பாதபீடத்தை அலம்பும்படி நின்ற வன் ஆகவுணர்தலே பொருந்திய தென்க. இச்சாரணத்தானே நெடுந்தூர நிலவுலகுத் தன்னடிக் கீழ்ப்படுத்திய திருவிக்கரமனாகிய நெடியோனை யொப்ப நின்றான் என்பது பற்றி நெடியோன் என்றார் என்க. இவனை ஏழிசை நூற் சங்கத்திருந்தான் என்று புகழேந்தியார் கூறுதலான் இவன் ஏழிசை வளர்த்தவனும், நூல் வளர்த்தவனும், நூற் சங்கம் காத்தவனும், சங்கப்புலவருடனிருந்த வனும் ஆவன் என்க. ஏழிசைச் சங்கம் எனவும் நூற் சங்கம் எனவும் கொள்ளத்தகும்.

“உயர்மதிற் கூடலி னாய்த்வொண் டந்தமிழின்
துறைவாய் துழைந்தனை யோவன்றி
யேழிசைச் சூழல்புக்கோ” (திருக்கோவையார்)

என்றார் ஆளுடைய அடிகளும். ‘பாரகப்போர் செற்றானும்’ என்பதும் பாரகம்—கரையை அடையும் வங்கம். பாரம்—கரை. சங்க காலத்துச் சிறந்த நாவாய் கொண்டு பெருங்கடற் சென்று வருதலுண்டென்பதும், அது பாண்டிநாட்டார்க்குச் சிறந்ததென்பதும்,

“விழுமிய நாவாய் பெருநீ ரோச்சுநர்
நனந்தலைத் தேஎத்து நன்நல னுயம்மார்
புணர்ந்துடன் கொணர்ந்த புரவியோ டனைத்தும்
வைக றேறும் வழிவழி சிறப்ப ” (அடி. 321-324)

என மதுரைக்காஞ்சியுள் வருதலானறியப்படும். இதன்கண் விழுமிய நாவாய் என்றார் பிறர் செல்லாத பெருங்கடலிற் சேறல் குறித்து, புணர்ந்துடன் கொணர்ந்த புரவி கீழ்க்கடனாட்ட னவுமாம் மேல்கடனாட்டனவுமாம். பழைய பாண்டியர் கடற் கப்பாலுள்ள நாட்டாருடன் நட்பும் பகையும் பூண்டொழுகிய செய்தி,

“முழங்குகட லேணி மலர்தலை யுலகமோ
யெயர்ந்த தேஎத்து விழுமியோர் வரினும்
பகைவர்க் கஞ்சிப் பணிந்தொழு கலையே ” (199-201)

என மதுரைக்காஞ்சி கூறுதலானுய்த்தறியலாம். இதன் கண்ணே கடலேணி மலர் தலை யுலகம் என்றது கடலெல்லையிற் பரந்த நிலவுலகமும் அதன்கண் உயர்ந்த தேயங்களும் ஆண்டு விழுமியோரும் உண்டென்று கூறுதல் காண்க.

ஆரியன் (Arrian) என்னும் மேற்றிசையறிஞர் இந்திகா என்னு நூலிலே கப்பற்படையும் அப்படைத் தலைவனும் இந்திய நாட்டுண்மை கூறுதல் காண்க.

(Macrindle's Ancient India, p. 218)

தோல்காப்பியனார்,

“இருவகைப் பிரிவு நிலைபெறத் தோன்றினும் ”
(அகத். 11)

என்பதனாற் கலத்திற் பிரிவு உடன்படுதலும் அதற்கு ஆசிரியர் நச்சினார்க்கினியர்,

“உலகு கிளர்ந்தன்ன வருகெழு வங்கம்
புலவுத்திரைப் பெருங்கட னீரிடைப் போழ
இரவு மெல்லையு மசைவின் ருகி
விரைசெல வியற்கை வங்குழாட்டக்
கோயெர் திணிமண லகன்றுறை நீகான்

மாட வொள்ளெரி மருங்கறிந் தொய்ய
ஆன்வீனைப் பிரிந்த காதலர்”

(அகம். 255)

என்பதனை உதாரணங் காட்டுதலுங் கண்டுகொள்க: “கடலுள்
மாய்த்த இனம்பெருவழுதி” (புறம்—182) என்னும் பெயரும்
அடையும் இப்பாண்டியர் குடியில் அரசர் பெருமக்கள் கடலிற்
சென்றதை நன்கு குறித்தல் காண்க.

மற்று வேள்வி முடித்தலும் யூபடுத்தலும் பார்ப்பன ஒழுக்க
முறைகளும் அவர் தூல் வழக்குகளும் இக்கீழ் கடல் நாட்டுமிருந்
தன கேட்கப்படுமாவெனின், அவைமெல்லாம் இந்நாவலந்தீவிற்
தெற்கணுள்ள தமிழ் நாட்டிற்கும் ஒத்தனவையாமென்க.

“நசைதர வந்தோர் நசைபிறக் கொழிய
வசைபட வாழ்ந்தோர் பலர்கொல், புரையில்
நற்பனுவல் நால்வேதத்
தருஞ்சிர்த்திப் பெருங் கண்ணுறை
செய்ம்மலி யாவுதி பொங்கப் பன்மாண்
வியாச் சிறப்பின் வேள்வி முற்றி
யூப நட்ட வியன்கனம் பலகொல்
யாபல கொல்லோ பெரும”

(புறம். 15)

எனப் பாண்டியன் பல் யாகசாலை முதுகுடுமி பாடப்படுதலான்
அறிக. அருந்தவ முனிவராகிய அகத்தியர் வழியிற் பெரியோரை
வழிபட்டொழுகிய இப்பாண்டியர் குடியில் வேத வழக்கொடு
பட்டனவெல்லாம் உளவாதல் எளிதேயாமென்க. அக் கீழ்கட
ளுட்டும் அகத்தியர் பிம்பவழிபாடி பலவாகக் கேட்கப்படுதலுங்
காண்க. இவற்றிற் கேற்பவே பூநன் நாட்டார் (Funan) இக்
கீழ்கடனிலத்தைப் பார்ப்பன ஒழுக்கம் போற்றிய ஹாண்டி
(பாண்டி) என்னும் அரசன் வந்து கைப்பற்றினானென்று வழி
வழிக்கதையாகக் கூறுவர் என்பர். பாண்டியே ஆண்டியாம்; இது
பன்னி என்பதனை ஹன்னி எனக் கன்னடத்து வழங்குவது
போன்றது. வேற்று நாட்டு வழங்கும் இப்பழங்கதையொடு
பொருத்தப் பாண்டியர் மரபினை நல்லிசைப் புலவர் (குடபுலவிய
னார்),

“ முழங்கு முந்நீர் முழுவதும் வளை இப்
பரந்துபட்ட வியன்ஞாலம்
நன்னீர் நந்து தம்புகழ் நீநீஇ
ஒருதா மாகிய வுரவோ ரும்பல் ”

(புறம், 18)

என்பதனால் எத்தெடுப்பாராயினர் என்க. இதன்கண் முந்நீர் முழுதும் வளைந்து பரந்து கிடந்த அகன்ற பூமியைத் தம் முயற்சி யாற்றந்து தம் புகழை நிறுத்தி எகாதிபதிகளாகிய வலியோர் வழித்தோன்றினாயென்று தலையாலங்கானத்துச் செருவென்ற நெடுஞ்செழியனைக் கூறுதல் காண்க. ஈண்டுக் கூறியதையும் முந்நீர் இரும்பவ்வத்துச் சேர்சான்றவுயர் நெல்லினார் கொண்ட வுயர் கொற்றவ என்பதையும் சேரவைத்து கோக்கி ஆராய்ந்து கொள்க. பண்டைக் கபாடபுரத்தில் ஸாகரத்வஜன் என்னும் பாண்டியனிருந்தான் என்று மகாபாரதத் துரோண பருவம் (23) கூறுதலும் ஈண்டைக்கு நினைக: கடலைக் கொடியாக வளைந்தா னென்பது அக்கடலாற்றான் பெற்ற சிறப்பினைக் குறித்ததாகும்.

இத்துணையுங் கூறியவாற்றாற் றோல்காப்பியனார் காலத்துப் பாண்டியன் வரலாறு ஒருவாறுணரலாம். இவன் பாடிய பாடல் கள் நற்றிணையின்கணுள்ளன இரண்டாம். அவற்றுள் முன்னது,

“ முளிகொடி வலந்த முள்ளரை யிலவத்
தொளிர்சினை யதிர வீசி விளிபட
வெவ்வளி வழங்கும் வேய்பயின் மருங்கிற்
கடுகடை யானை கன்றொடு வருந்த
நெடுநீ ரற்ற நிழலி லாங்க
ணருஞ்சரக் கவலைய வென்றாய் நெடுஞ்சேட்
பட்டனை வாழிய நெஞ்சே குட்டுவன்
குடவரைச் சீனைய மாயிதழ்க் குவளை
வண்டுபடு வான்போது கமழு
மஞ்சி லோதி யரும்பட ருறவே ”

(நற். 105)

முளிகொடிவலந்த—காய்கின்ற கொடி சுற்றிய; முள்ளரை யிலவத்து—அரையில் முள்ளுடைய இலவத்தின். ஒளிர்சினை யதிரவீசி—விளங்குங்கொம்பு நடுங்க எறிந்து. விளிபட—ஒசை யுண்டாக. வெவ்வளி வழங்கும்—வெய்யகாற்றுச் செல்லும் ஆங்கண் என்க. வேய்பயில் மருங்கில்—மூங்கில்கள் நெருங்கிய

பக்கத்தில், கடுகடையால் யானை கன்றொடு வருந்தா நிற்கப்பேய்த் தேரை நிரென்று விரைதலாற் கடுகடை கூறினார். யானை பிடியுங்களிறுமாம். நிரற்ற நீழலில்லாத செடிய அவ்விடத்து, செல்லற்கு அரிய வழிகள் பலபடியாகக் கவலைப்பட்டன என்று புறப் படுதற்கு முன்னே கருதாய். குட்டுவன்—சேரனது. குடவரைச் சுனைய—கொல்லிக்குடமலையிலுள்ள சுனையிடத்தனவாகிய, மாமிதழ்க்குவளை—கரிய இழங்கையுடைய குவளையின். வண்டு படுவான்போது—வண்டுகள் வீழ்கின்ற சிறந்த பூக்கள், கமழும் அஞ்சிலோதி—கமழ்கின்ற அழகியமெல்லிய அனகத்தையுடையான். அரும்படருதவே—அரியதுன்பம் அடையவே. செடுஞ் சேட்பட்டனை—செடிய சேய்மைக்கண் எய்தினே. செஞ் சேவாழிய என்றான். இடைச்சுரத்துமீளின் அஞ்சில் ஒதியரும் படருதவே சேட்பட்டனையாவை யல்லது வினைமுற்றுமையால் வேறு பயனொய்தியாகாய் என்று கழறினானும். வாழிய என்றான் அஞ்சிலோதிபாற் சென்று வாழ்வாயாக என்று. மனையினுள்ளபோது அருஞ்சுரக்கவலைய என்றாய் என்னை இங்கு செடுஞ்சேட் படுத்தனை எனினு மமையும்.

“வானவன் கொல்லிக் குடவரை” (அகம். 213)

என்பது காண்க. மற்றது,

“என்னெனப் படுமோ தோழி மின்னுவசி
பதிர்குர லெழிலி முதிர்கடன் நீரக்
கண்டேபு விரிந்த கனையிரு ணடுகாட்
பண்பி லாரிடை வருட நந்திறத்
தருளான் கொல்லோ தானே கானவன்
சிறுபுறங் கடுக்கும் பெருங்கை வேழம்
வெறிகொன் சாபத் தெறிகனை வெரீஇ
யழுத்துபட விடாகத் தியம்பு
மெழுத்துவி ழருவிய மலையிழ வோனே”

என்பது.

(நற். 228)

சிறுபுறங் கடுக்கும் பெருங்கை வேழம்—மகளிர் பின்னிவிட்ட சிறுபுறத்தை ஓக்கும் பெரிய கையைபுடைய யானை.

“பிடிக்கை யன்ன பின்னுவீழ் சிறுபுறத்துத்,
தொடிக்கை மகடே” (சிறுபாணாற்றுப்படை 191, 192)

எனவருதல் காண்க: கானவன் வெறிகொள் சாபத்தெறிநனை
வொரீ இ—குறவனது அச்சங் கொள்ளும் வில்லினின்று எறியப்
படும் அம்பிற்கு அஞ்சி. அழுந்துபட—அழுந்துதல்பட; ஒடுங்
காநிற்க. வீடரகத்து இயம்பும்—மலைப்பிளப்பில் ஒலிக்கும்.
எழுந்துவீழருவிய மலைகிழவோன்—உயர்ந்து வீழ்கின்ற அரு
வியையுடைய மலைக்குரிய தலைவன். மின்னுவசிபு--மின்னை
வளைத்துக்கொண்டு. அதிர்குரலையுடைய மேகம், முதிர்கடன்றீர
--தொன்றுதொட்டுள்ள தன் கடப்பாட்டைச் செய்துதீர. கண்
ரேபு விரிந்த கனையிருண்டுநான்—கண் தூர்ந்து பரவிய செறியிரு
ளில் நாள் நடுவில். பண்பில் ஆரிடைவருஉம்—திமையை
யுடைய அரிய வழியிற் களவில் வருவான். நந்திற்றுத்தானே
அருளான் கொல்லோ--இவ்வாறு களவே இன்பமாக இடையூறு
கருதாமல் வருபவன் நம்மிடத்து ஒருவர் சொல்லாமற்றானாகவே
மணந்தருளல் செய்யானே. சாபம் வடமொழி.

இவற்றுள் முன்னதன்கட்டுவனைக் கூறுதலால் இவ்வேந்
தன் காலத்துச் சேரன் குட்டுவன் எனப்பட்டானெனத் தெரிகிற
பது.

“ ஒன்றோர்,

வடபுல விமயத்து வாங்குவிற் பொறித்த

எழுவுறழ் திணிதோ ளியறேர்க் குட்டுவன் ”

(சிறுபாண். 47-49)

என்புழிக்குட்டுவன் குட்டநாட்டையுடையோனென நச்சினூர்க்
கினியர் பொருள் கூறுவர். இதனால் இவன் பரசிராமன் வரு
ணனை வேண்டி மேற்குத் தொடர்ச்சி மலைக்கப்பாற் பெற்ற நிலப்
பகுதியிலுள்ள குட்டநாடுண்டாய பின்னர் அதனை உடையனாயி
னவன் என உய்த்துணரலாகும். அகப்பாட்டில், (127)

“ வலம்படு முரசிற் சேர லாதன்

முந்ரீ ரோட்டிக் கடம்பறுத் திமயத்து

முன்னோர் மருள வணங்குவிற் பொறித்து

நன்னகர் மாந்தை முற்றத்து ”

என மாமூலனார் கூறுதலான், இமயத்து விற்பொறித்தவன்
இமயவரம்பன் நெடுஞ்சேரலாதன் என்பது அறியக்கிடப்பது.
இதன்கண் “ முன்னோர் மருள இமயத்துவணங்குவிற்பொறித்து ”

என்றதனால் இவனே இமயவீற் பொறித்தவனாகக் கருதப்படுவான் : இமயம்விற்பொறித்தவன் இமயவரம்பன் நெடுஞ்சேரலாதனாகல் பதிற்றுப்பத்து இரண்டாம் பத்தால் நன்கறிந்ததாம் : அவன் கண்ணகிக்குக் கோயிலெடுத்த செங்குட்டுவனுக்குப் பல தலைமுறை முற்பட்டவன் என்பது மணிமேகலையுட் கச்சிமாநகர் புக்ககாதையில், “குட்டுவர் பெருந்தகை விடர்ச்சிலை பொறித்த வேந்தன்” எனவும், “கின்பெருந்தாதைக் கொன்பது தலைமுறை முன்னோன் கோவலன் மன்னவன்றனக்கு நீங்காக் காதற்பாங்கன்” எனவும் கூறுதலான் அறிந்தது : இமயவரம்பன் றம்பி பெயரும் குட்டுவனாதல் “போரடுதனைப் பொலந்தார்க்குட்டுவ” என்பதனாலறியலாம். இதனால் திருமாதன் பாடிய குட்டுவன், சேரலாதனுக்கு முந்திய சேரருள் ஒருவனாவனென்க. மதுரைக்காஞ்சியிற் “பங்குட்டுவர் வெல்கோவே” (அடி 105) எனப்பாடுதலான் குட்டாடுகையார் பலராவர் என்றும் அப்பலருள் குடவகையுடைமை இவனுக்குக் கூறுதலான் இவனே தலையாய சேரனென்றும் கொள்ளலாம்.

முடத்திருமாதன் இவனைப்பாடுதலால் அப்போது இவன் அவற்கு உட்பினனாகக் கருதப்படுவான். கீழ் கடனாட்டுப் பேரக்கு (Perok) என்ற இடத்திற் கிடைத்த இரண்டு முத்திரையில், “ஸ்ரீபதி குட்டஸ்ய” என்ற பெயருடையதொன்று. மற்றொன்று “விஷ்ணுவர்மஸ்ய” என்ற பெயருடையது. பின்னது விஷ்ணுவர்மண : என்றிருக்க வேண்டுவது அப்படி எழுதப்பட்டுள்ளது. இம்முத்திரைகள் நெடியோன் பெயரையுங் குட்டுவன் பெயரையும் உடையனவாதல் வியப்பைத்தருவது. அவை நாவலத்தீவற் நென்னாட்டெழுத்தாக வடமொழியிலுள்ளன. (J. R. A. Malaya, XIV, 1936) சேரன் என்ற தீவும் அக்கடனாட்டுண்டு.

இனி இத்தொல்காப்பியனார் காலத்துச் சேர்முன் இவனெனத் துணியலாவதில்லை. அகத்தியனார் காலத்துச் சோழன் காத்தன் என்பதும் அவன் பாசிராமற்கு மறைந்தொழுகியவாறும் மணிமேகலையுட் கேட்கப்படுதலான் அவன் வழியிலொருவன்றான் ஆர்புனைந்த சோழன் என்பதே தக்கதாகும். தொல்காப்பியனார் மாயியவில்,

“படையுங் கொடியுங் குடையு முரசும்
நடைசுவில் புரவியுங் கனிந்துத் தேருத்

தாரு முடியு நேர்வன பிறவுந்

தொரிவுகொன் செங்கோ லரசர்க் குரிய

(71)

எனக் கூறுதலான் இம்மூவரும் தத்தமக்குரிய படை, கொடி, குடை, முரசு, புரவி, சுளிறு, தேர், தார், முடி, செங்கோல் முதலியன உடையராய் விளங்கினரென்பது அறியப்படுவது.

“அந்தணுளர்க் கரசுவரை வின்றே”

(சுை. 82)

எனவும்,

“வில்லும் வேலுங் கழலுங் கண்ணியுந்

தாரு மாரமுந் தேரும் வாளும்

மன்பெறு மரபி னேனோர்க்கு முரிய”

(சுை. 83)

எனவும், கூறுதலான் இவர் காலத்து அந்தணரும் அரசியல் பூண்டொழுகினர் என்றும், அரசுபெறுமரபிற் குறுநில மன்னர் பல ரிருந்தனர் என்றும் கொள்ளலாம்.

“இருபெரு வேந்தரொடு வேளிர் சாயப்

.....

பொருதவரைச் செருவென்று

நிலந்தந்த பேருதவிப்

பொலந்தார் மார்பி னெடியோன்” (மதுரைக். 55-51)

என இவர் காலத்து நிலந்தருதிருவிற்பாண்டியனைக் கூறுதலான் வேளிராகிய குறுநில மன்னர் பலரிருந்தது புலனாம். இவ்வேளிர் அகத்தியனொரொடு தென்னாடு வந்தவராதலால் இவரைத் தொன் முதிர் வேளிர் (புறம். 24) எனப் பல்லிடத்தும் நல்லிசைப் புலவர் கூறிச் செல்வர். பதிற்றுப்பத்துட் பல்லிடத்தும் “வேந்தரும் வேளிரும்” (30, 49, 75, 88) என வருதலுங் காண்க.

தொல்காப்பியப் பழைமை

இனித் தொல்காப்பியஞர்,

“மறைந்த வொழுக்கத் தோரையு நாளுந்
துறந்த வொழுக்கங் கிழவோற் கில்லை”

(தொல். களவி. 44)

என்புழி ஓரை என்னுஞ் சொல்லான் கோள்கள் நிற்கு நிலையினைக் கூறினார் என்பது கற்றாறறிந்தது. ஓரை ஈண்டுத் தீயகோள் நிலைக்காயிற்று. இந்த ஓரை யென்னுஞ் சொல் ஹோரா என்றும் யவன மொழியின்றிரிபு என்பது பலர் கொள்கையாம். கோள் நிலைமைக் குறித்த இச்சொல்வழக்கினை இந்நூலுட் காண்டலால் இச்சொல்லைத் தம் நூலில் எடுத்தாண்டவராஹயிழிரர் காலத்திற்கு அஃதாவது கி. பி. ஐந்தாம் நூற்றாண்டிற்குத் தொல்காப்பியஞர் பிற்பட்டவராவர் என்று கருதினாரும் உண்டு.*

இச்சொல்லினை அஹோராத்ரம் என்னும் வடமொழித் தொடரின் முதலுங்கடையுமொழித்துண்டாகியதென்பாரு முண்டு. இஃது யவனமொழியென்றே கொள்ளினும் மொழி வழக்குண்டாகிய காலம் இறப்பப் பிந்தியது என்று கொள்ள வேண்டியதில்லைபாம். கடலிற் கலத்திற் சென்றுவருதலால் தென்னாட்டவர்க்கு யவனருடன் தொடர்பு கிறீஸ்து பிறத்தற்கு எத் துணையோ முத்தியகான் தொட்டதாகும். இந்நாவலந் தீவிற்கு யவனத் தொடர்பு அலெக்சாந்தர் படையெடுப்புத் தொட்டுண்டாய தென்பதில் ஐயமேயில்லை. சந்திரகுப்த வேந்தன் அவைக்களத்து யவளுசிரியன் மெகாஸ்தினிஸ் போந்தமர்ந்தது பலரும் அறிந்தது யவனர் இந்தியாவின் வடமேற்குப் பாகத்து அரசு நிலையிட்ட செய்தியும் சன்கறிந்ததாம். இந்த யவனர் வனநாட்டைத் தொல் காப்பியஞர் குறித்த பேராசர் மூவருள் போந்தைத் தாரினனாகிய சோன் ஆண்டது,

* Journal of the Royal Asiatic Society, 1924, p. 665

“ வன்சொல் யவனர் வளநா டாண்டு
பொன்படு நெடுவரை புகுந்தோ னுமினும் ”

(சிலப். நடுகற். 141-42)

எனவும்,

“ வன்சொல் யவனர் வளநாடு வன்பெருங்கல்
.....செருவிற் கயற்புலியான் ”

(சிலப். வாழ்த்து. ஊசல்வரி)

எனவுங் கூறுதலான் அறிஞர் அறிவர். யவனர் இத்தென்னாட்
டிற் குக் கலத்தில் வரவும் போக்கும் உடையராதல்,

“ சேரலர்,

சுள்ளியம் பேரியாற்று வெண்ணுரை கலங்க
யவனர் தந்த வினைமா ணன்கலம்
பொன்னொடு வந்து கறியொடு பெயரும்
வளங்கெழு முசுறி ”

(அகம். 149)

எனவருதலான் அறிந்தது. இவ்வாறு யவனருடன் தமிழரசரும்
தமிழரும் பயிலுதல் கேட்கப்படுதலான் யவனராண்ட ஓரா
என்னுங்கோள்நிலைக்குரிய சொல் அவ்யவனர் இந்நாட்டிற் புக்க
காலந் தொட்டுண்டாயதென்றற்கண் இழுக்கேயில்லையென்க.

இந்த யவனரை யெடுத்தாண்ட பழைய தமிழ் தூல்கள்,

“ வலிபுணர் யாக்கை வன்கண் யவனர் ”

(அடி 61)

எனவரும் முல்லைப்பாட்டிம்,

“ யவனர் ஒதிம விளக்கின் ”

(அடி 316-17)

எனவரும் பெரும்பாணாற்றுப்படையும்,

“ யவன ரியற்றிய வினைமாண் பாவை ”.

(அடி 101)

எனவரும் நெடுநல் வாடையும்,

“ யவனர் தந்த வினைமா ணன்கலம் ”

(149)

எனவரும் அகப்பாட்டிம்,

“ யவனர்

நன்கலந் தந்த தண்கமழ் தேறல் ”

(56)

எனவரும் புறப்பாட்டிம்,

“வன்சொல் யவனர் பிணித்து”

எனவரும் பதிற்றுப் பத்துப் (20) பதிகமும்

“வன்சொல் யவனர் வளநா டாண்டு

பொன்படு வெவரை புருந்தோ னுயினும்”

(சிலப். நடுகற். 141-142)

எனவும்,

“வன்சொல் யவனர் வளநாடு வன்பெருங்கல்

தென்குமரி பாண்ட செருவிற் கமற்புலியான்”

எனவும் வரும் சிலப்பதிகாரமும் (வாழ்த்துக்காதை)

“யவனத் தச்சரும்”

(சிறைக்கோட்ட மறக்கோட்டமாங்கிய காதை 108)

எனவரும் மணிமேகலையும் ஆகும். இவற்றால், பழைய தமிழ் மக்களுக்கு யவனருடன் உள்ள பலவகைத் தொடர்பும் இனிதறியலாம். இத்தமிழ் மூவேந்தரும் வேளிரும் யவனரும் பண்டு தொட்டே பயின்ற தொடர்புடையரென்பது அசோகசாசனங்கள் (Girnar, Strabo, Goati Kaslan, Manschea என்னுமிடங்களிலுள்ளன) பலவற்றில்,

“சோள பாண்டிய ஸதியபுத்ர, கோளபுத்ர

தாமப் பண்ணி, சந்திராகோநாம யோநராஜ”

எனவரும் தொடரால் நன்கறிந்ததாம்.

(Ind. Antiquary, Vol. XLVIII, பக்கம் 24 பார்க்க).

அசோகன் காலத்து இராவலந்தீவின் வடக்கண் ஒரு பகுதியிலிருந்த யவனராஜன் துவஸ்பா என்பவன் ஆவன். (ஷ. Vol. VII, பக்கம் 20-ம், ஷ. XXII, பக்கம் 195-ம் பார்க்க.)

இனிப் பாண்டவருள் யுதிஷ்டிரன் தந்தைக்கு நண்பனாகிய பகதத்தன் என்பவன் யவனராஜன் என்பது ஆதிபர்வம் வல்லவர் அறிவர்.

இத்துணையுங் கூறியவாற்றால் யவனருடைய ஹாரா என்னுமொழி பண்டேதமிழ்நீறிந்து திசைச் சொல்லாய் வழங்குந் தடையில்லாமை அறிக. சங்கநூல்களையுடைய எட்டுத் தொகையுள் ஒன்றாகிய பரிபாடல்,

“தன்னாப் பொருளியல்பிற் றண்டமிழாய் வந்திலார்
கொள்ளாரிக் குன்று பயன்”

என்பதனால் இத்தொல்காப்பியனார் பொருளிலக்கணத்தை எடுத்துத் தாளுதல் காணலாம். ஈண்டுப் பொருளியல்பிற்றமிழ் என்பதற்கு உரையாளர் பரிமேலழகர் “பொருளிலக்கணத்தையுடைய தமிழை” என உரை கூறியது நோக்கிக்கொள்ளலாம். இறையனார் களவியலுரைகாரர் இதற்கேற்பவே கடைச்சங்கத் தாருக்கு நூலாயிற்றுத் தொல்காப்பியம் என்றுரைத்தலும் தெளியலாம்.

“ஐந்திர நிறைந்த தொல்காப்பியன்”

எனப் பாயிரத்துக் கூறலான், இத்தொல்காப்பியனார் காலத்தே ஐந்திரவியாகரண வுணர்ச்சிசிறந்ததாக மதிக்கப்பட்டதென நினைதல் தகும். பரணர் பாடிய ஐந்தாம் பத்துக்கொண்ட செங்குட்டுவன் தம்பியாகிய இளங்கோவழகன் காலத்தே இவ்வைந்திரவியாகரணம் வழக்கற்று அருகிய தென்பதும், அவர் காடுகாண் காதைக்கண்,

“புண்ணிய சரவணம் பொருந்துவி ராயின்
விண்ணவர் கோமான் விழுநா லெய்துவீர்” (98-99)

எனவும்,

“கப்பத் திந்திரன் காட்டிய நூலின்
மெய்ப்பாட் டியற்கையின் விளங்கக் காணாய்” (154-155)

எனவும் கூறுதலான் அறியப்படும். இதனால் ஐந்திரம் வழங்கிய காலத்திற்கும் ஐந்திரம் அருகிய காலத்திற்கும் இடையிட்ட காலம் பேரளவினதேயாக வேண்டப்படுமாதலானும் தொல்காப்பியனார் காலம் பிற்கியதாகாது என்று ஒரு தலையாகக் கொள்க. இதற்குப் பொருந்தவே,

“வேந்தனும் வேந்து கெடும்” (குறள் 899)

என்புழி இந்திரனும் அரசு கெடும் என்று திருவள்ளுவனாரும் தொல்காப்பியனார் “வேந்தன் மேய தீம்புன லுலகம்” எனக் கூறியதையே தழுவிக்கூறியது காண்க. இவற்றால் தொல்காப்பியத்தின் பழைமை நன்குணரப்படும் என்க.

அநுபந்தம்

ஐப்புமை மோழிகள்

1 ஸோமாலி

Ad - அது	Bāh - திரிந்தபால்
An - நான்	Bari - பரிதல் [to beg]
Abba - தந்தை	Baris - அரிசி
Abban - காப்பவன்	Baru - பருமை
Absi - அச்சம்	Bās - பாழ்
Absila - அச்சமில்லா	Beir - பயிர்
Ad - வலிமை; தசை	Perri - பிற்பிறை
Adi - வெள்ளாடு	[morrow]
Agṭi - அடி [கால்]	Bihi - ஈ [to give]
Ahḍi - அட்டிக்கொடுத்தல்	Boli - பொலிசை
[oath]	[booty]
Ahal - அகலுள்	Born - பொந்து
Ahīr - ஈறு	Budai - புடைத்தல்
Ahri - அறி	Boor - பொறை [மலை]
Aiya - பெரியாரைக் குறிக்க குஞ்சொல்	Dahar - தகர்த்தல்
Alaal - அழகல்	Dalal - தழல் [ஒளி]
Amar - அமர்த்தல்	Dalo - லுடோ
An - இல்லையாதல் [எதிர் மறை] ஆன்றல்	Damai - சமை [complete]
An - அது	Ushbu - உப்பு
An - அது	Al-har - அளறு
Ar - அறுகு [சிக்கம்]	Dari - தரி
As - ஆழ் [to bury]	Dean - தீம் [இனிது]
Awwai - பாட்டி; ஓவ்வை	Diptan - தித்தன் [வலி யன்]
Ayar - விளையாட்டு [அயர் தல்]	Dikri - [திகிரிப்புதர்] [bamboo bush]
Badki - பாதி	Duni - துணை [world]
Bāh - போ	Erai - இரைச்சல்
Bahi - பசி	Eri - எறிதல்
	Fol - பல்

Gael - கேள் [Relations]	Kāb - பாதக்காப்பு
Godi - கோடி [Border]	[sandals]
Gudihi - குடியுள்	Kādi - சிறுநீர் [urine]
[inside]	Kāl - காலம்
Gūn - கூன்	Eib - இப்பர் [buying]
Hādal - பேச்சு	Ido - இடை [sheep]
Hārad - ஆராட்டம்	Imo - வருதல் [வந்திமோ]
[தூகம்]	Idal - மிடல் [வளி]
Hēl - ஏல் [to acquire]	Maḍa - மண்டை [head]
Hel - நிலா	Markāb - மாக்காயர்
Hur - உருப்பம் [heat]	Mayai - மழை
Hal - கள்	Nāg - பெண் [நாகு]
Hān - பசுங்கன்று	Wāan - நல்லது
Hanan - அணத்தல்	Wehel - வேள் [God]
[lifting]	Wēl - வேள் [வேட்கோ]
Haul - ஊழ் [will or	Yān - நான் வர்]
word of God]	Yā - என்
Huda - உடை	Yab - வியப்பு
Huḍ - ஒற்றை	Yēlo - ஏல்

2 எகிப்துத் தோன்மொழி

Egyptian

Pth - புதவம் [door]	Mūt - தாய் [மூது]
Qebh - கொப்புளித்தல்	Heṭ - வீடு
Sāṭ - சாடுதல்	Mesu - மழமை
Mer - மருவுதல்	Sti - தீம் [Sweet]
Stā - தா [to bring]	Aut - ஆடுமாடு
Xeper - பெறு	Seṭam - சடங்கு
Xat - சட்டகம் [body]	Qenau - கணவன் [to
Atf - அப்பா	embrace]
Sēru - சேரன் [prince]	Kā - காளை [bull]
Usaru - உறழ் [power]	Xaṭ - அகடு [வயிறு]
Hru - இன்று [day]	Xeps - சப்பை [thigh]
Tā - இடம்	Mū - தண்ணீர் [கொண்மூ]
Enu - எண்ணு	Ādi - முதல்வன் [prince]
Ahu - ஆ [oxen]	Her - தலைவன், ஏறு
Hemt - பெண்டு	An - ஆனை

Xā - சேய் [son]	Nā - நான்
Behez - பசு	An - [அவன்] வந்தனன்
Āh - கன்று	Heru - ஏறு [upper]
Bī - ஈ [flea]	Henṭu - ஒன்று
Ur - உறு [great]	Nā - me
Tetṭa - தேற்றம்	'Theru - எல்லை, தெரு
[everlasting]	Ten - பெருமை, அழகு
Seps - செப்பம்	Autatan - ஆடவன்
Qem - கருமை [கருங்கொம்	Nāit - நாடு
மெனல்]	'Tamu - மக்கள்
Senti - சேந்தி [களஞ்சியம்]	Manbit - படைமக்கள்
Per - புரை [house]	மன்பதை. [பதிற்று. 40]
Au - அம்பு [see ஆவம்]	[மன்பது. பரிபாடல். 15.]
Ural - chariot - ஊர்தி	Xaṭ - சாத்து
An - ஆன்ற [not]	[companies]
Peht - பெற்றி [strength]	Āru - வகை
Ter - தெறு [to destroy]	Xuṭ - கூட்டம் [horizon]
Xai - சாய் [to defeat]	Hai - ஐ, தலைவன்
Uer - உயிர்	[husband]
Am - அம்மம் [to eat]	Sennabun - யானைக்கொம்பு
Ī - வருகை [to come] வந்தி	Sen - பல், இபம் - யானை
Per - பெயர்தல் [to come	Sāt - சாடு
out]	Hetep - எடுப்பு [offering]
Aq - ஏகு	Sem - செம்மல் [leader]
Sāāt - சாதுக்கள்	Cheṭa - செற்றார்
Baṭ - வட [north]	[enemies]
Mena - மன்னை - சாடு	Hena - ஒடுப்பொருள். என
[மன்னைக்காஞ்சி]	[and]
Nāṭ - நாடு	Ret - இரட்டை
Xenṭ - செண்டு [throne]	Men - மன்னுதல்
Sāṭu - சாத்து [strange	Una - one
people]	Aas - அழுக்கறுத்தல்
Tennu - எண்ணு	Auv - ஓளவை
Yōr - ஆறு	Ām - காட்டுப்பசு

3. Amharic

Tincal - முயல் [hare]	Ukkul - உக்கல் [அரை]
Bis - பிழை	Tinu - தின் [hard]

Gotara - கொட்டாரம் [granary]	Qalakkala - கலக்கல்
Dūr - காடு, தூறு	Misa - ஊண் [மிசை]
Tiru - தூய்மை [clearness]	Quella - கொல்லை
Kunju - குஞ்சம் [tuft]	Quoha - கூகை
Woddaqa - ஒட்டகை	Byeṭ - வீடு
Worye - உரை	Bāraḍ - பாராட்டு
Ingudai - ஈன்குடை [ஆம்பி]	Tirye - தீரை [grain as one kind of tribute]
Irub - இருப்பு	Monna - மொண்ணை [fool]
Mēda - மேடை [plain]	Madd - மடுத்தல் [food]
Mulu - முழு	Tanad - தணத்தல்
Qolam - கோலம் [painting]	Fyenta - பந்து
Miṭ - மிடி [pain]	Afkara - அக்கரை [love]
Ambal - அம்பலகாரன் [officer]	Gwhoṭ - கோடு
Kazzih - கழிதல்	Iṭu - இட்டு [சிறிது]
Bizu - விழு [much]	En - என்
	Ibāb - பாம்பு

4. Assyrian

Nāru - ஞாறு, யாறு	Ena - ஒடு
Tā - தருகை	Fāt - பாடு
Qaṭ - கட்டுதல்	Hru - இன்று [day.]
Kī - வேறு	Bāru - பார்ப்பான் [seer]
Ketat - கெட்டது	Ennem - இன்னும்
Bāi - பேய்	Pelu - வெல்லுதல் [to win]
Baq - பாக்கு	Seru - வயல், செறு
Ush - அழு	Amalu - அமலை [word]
Aār - ஆர்த்தல்	Sīru - சீர்த்தல் [exalted]
Akeṭu - அகடு, வயிற்றுணவு	Bēl - வேள் [God]
Aṭu - அடுதல்	Pabatu - பற்று [district]
Kēs - கேள்	Bitu - வீடு
An - ஆண்	Mūt - தாயார் [மூது]
Na - அந்த [சிறப்பு]	
Hemtu - பெண்டு	
Sēr - சேரன் [prince]	
Ah - எருது	

5. Swahili

Mwane - மகன்	Penḍaku - விரும்புதல்
Kanji - கஞ்சி	Pole - போல
Nōvu - கெடுதி	Tamu - தமிழ் [sweetness]
Kitanda - கட்டில்	Tulli - துள்ளு [distress]
Vema - வெம்மை	Twahaku - தூக்கு
	Una - உன்னுடைய
Lelam - ஏலம் [auction]	Vole - அயல்
Milumbe - விளம்பு	Yāyā - ஆயா
Mila - விழா	Zari - சாரி [gold thread]
Mote - மொத்தம்	
Ninyī - நீ	Bahari - வாரி [sea]
Nīl - நீலம்	Bandari - பந்தல்
Paku - பகுத்தல்	Deni - தனிசு, கடன்
Pembe - கொம்பு	Ki - small

6. Pahlavi

A - அது, இது.	Adari - அதரி [below]
Jād - சாடுதல்	Arud - அருள்
Do - இரண்டு	Mūt - இறத்தல்
De - தெய்வ சக்தி	Aed - எய்துதல்
Yasht - ஒன்றை	Men - மன்னுதல்
Esh - விழி	Mena - சாகச்செய்தல்
Keshte - இட்டி	Mes - மழ
Han - அல் - [another]	Nā - நான்
Khavna - கன	Nekh - நெகிழ்தல்
Kho - சக்தி [power]	Ra - பகல் [day]
Vehram - வெற்றி	Ru - உருள்தல்
Ab - அப்பா	Hebt - ஏடு
Khire - கிறி [confounded]	

7. Persian & Arabic

Alaru - துன்பம்	Benart - பினா [சிறுவர்]
Imbruz - இன்று	Bū - மணம்
Um̄mi - ஊமை	Buyut - வீடு
Ambūram - களஞ்சியம்	Bish - விழு [much]
Bābā - தந்தை	Tān - மனிதன்

Tanga - தங்கம் [a small coin]	Khasand - கசண்டு
Tira - இரா	Mohrabad - முறைப்பாடு
Jund - தண்டு	Mihi - மீ [greatness]
Chār - ஞார், ஞால், நாலு	Nā - நம்முடைய
Chushṭi - சுட்டி [activity]	Nāj - நா [வாயுள்]
Hisin - எயில்	Nāz - ஞாழ் [agony]
Hilm - இழும் [mildness]	Nān - நான்
Hiṭah - இடம்	Nāiyar - ஞாயிறு
Khān - கோன்	Niv - நீவு
Khasin - கணிச்சி	Walid - வழுதி
Khatbu - கடி [wedding]	Wiḍa - விடை
Khall - காடி [vinegar]	[farewell]
Gulāt - நட்பு	Wāyil - காரணம்
Khūn - ஊன் [blood]	Wāf - வருகை
Dil - தில் [desire]	Wail - வெல்வி
Tumbal - வால் [தும்பு]	Waih - வா
Zābh - சாவு	Hazar - ஆயிரம்
Sāz - யாழ்	Hawwa - அவர்
Sīr - சுவர்	Huya - புயம்
Shir - சீர்	Yād - யாது [memory]
Tib - மணம்	Yarmand - அருமந்த
Arsh - அரசு	Yāz - ஆள்
Urafa - உரவோன்	Yazha - ஏழை
Irk - வேர்	Yarogha - இறகுபேன
Fuzal - பூசல் [idle talk]	[reed for writing]

8. Amoy

Bek, Shi - வெட்சி	Vanj - செலவு [see Stein
[secret business]	Rajatarangini I. 45
Khansiu - எதிர்த்துக்	[W. Punjab usage]
காத்தல்	Bagā - வாகை
Khansiu - உரக்க ஒலித்தல்	(வடமொழி)
Noachi - நொச்சி, தடுத்தல்	Kuyin - மேகம் [Kwhi
Ulin - [u - besiege; lin	மிக்ககறுப்பு] [in - புதை,
சுழலுதல்]	நீராவி]
Tumba - தரைமட்டமாக்	Mang - மங்கை [alliance]
குதல்]	Chuīn - சுணங்கன்

Wān - மேன்மை	Annē - இவ்வாறு
Wai - மேன்மை	Bē - தாழ்வு
[see வையாவி]	Nin - நீ
Oang - ஓங்கு [prosper]	Chī - சிரி
Pān - அடிக்கும் மூங்கிற்	Tu - துப்பு
றடி, பாணத்தடி	Māy - இறத்தல்
Pāla - பாலையாழ் [amu-	Tāy - உயர்ந்தது
sing oneself]	Pin - பின்னிலை
Pālai - கடும் உள்ளிடம்	Mei - இருட்டு
Phailai - மிகவும் கெட்டது	Wei - ஓய், பெரிய
Mā - கருமை	Bān - பாணன்
Khābit - Headman of	Tūy - தூசிப்படை
ten houses; one who is	Nī - நீ
in the first two ranks	Kān - காண்
Khansia - காஞ்சிபாடுதல்	Pulū - மூங்கில் [புல்]
Paitai - பாடை [death]	Aliq - to Alī [நான்காம்
Kehneh - கனை	வேற்றுமை காண்க]
Uhthai - ஊதை [பெருங்	Nikān - நீ காண் [look
காற்று]	up]

9. Japan

Owari - ஓரிய மொழி	Kida - வடக்கு
Minimi - தெற்கு	Ihasi - கிழக்கு [எழுவது]
Nihisi - மேற்கு [தாழ்வது]	

10. Mongolian

Urt - வீடு	Yeke - பெரிது
Ordu - அரண்மனை	Surhu - சூழ்கை
Ming - மின், பிரகாசம்	Dorate - தொழுத்தை
Buyan - பயன்	Kilakku - கிளத்தல்
Thoral - தோன்றல் [பிறப்பு]	Ind - [இன்று] நிகழ்கால
Bhutuku - புதுக்கு	இடைநிலை

குறிப்பு :—வளைந்த யாழ் ஒப்புமை Dr. முஜும்தார் எழுதிய சம்பா
தூலில் 17 ஆம் பிளேட்டிற் காண்க.

